

داراشکوه



قاضی عبدالستار

بِسْمِ اللّٰهِ الرَّحْمٰنِ الرَّحِيْمِ

دَارَالشُّرُوع

ملنے کے پتے

<p>بال گاپی ہاؤس لیافت روڈ میاں چنوں 662650 میاں ندیم میں بازار جبلم 0544-621126 دارالاًدب تلمیر روڈ میاں چنوں الرحمت نیشنری ڈسک اشرف بک ایجنسی کمپنی چوک راولپنڈی شمع بک ایجنسی فیصل آباد رضالا بسیری شاہ کوٹ ہاشمی برادرز کتب و رسائل گوردوں نگہ روڈ کوئٹہ ایاس بک ڈپوجلال پور جہاں کارواں بک ستر بہاولپور الاخوان القادری، مندی کارنڈروں بوہرگیٹ ملتان اسلامی کتب خانہ حافظ آباد خان بک ڈپو حافظ آباد نظمی کتب خانہ پاکستان شریف ٹکلیل بک ڈپو مندری خالدہ کتاب محل اوگرگی سیالکوٹ روڈ اٹانی لا بسیری ربوہ زمان لا بسیری ربوہ سلیمانی بک ڈپو احمد پور شرقی جاندھ بک ڈپو ڈسک بک ناؤں ایف-10 مرکز اسلام آباد 2299604 پاکستان بک ڈپو میں بازار جلال پور جہاں کارنڈ نیشنری مارت میں بازار کھاریاں 510274 کتاب نگر حسن آرکیڈ ملتان کینٹ 061-510444 صابر بک نال نسبت روڈ لاہور 37230780 کارواں بک ستر ملتان کینٹ گل قریب چبیلی کیشن لاہور 37320318 علمی بک ہاؤس لاہور عزیز نیشنری مارت میں بازار کھاریاں کتاب سراۓ الحمد مارکیٹ اردو بازار لاہور سلطان بک پیلس گجرات چناب بک ڈپو سرکلر روڈ گجرات حافظ بک ایجنسی اقبال روڈ سیالکوٹ وارث نسز بک ڈپو صرافہ بازار پنڈ دادخان جبلم کارواں بک ستر بہاولپور مکہ بک ستر جلال جہاں مکتبہ شمسیر الامویں رائل بک ستر چوک نواب گجرات</p>	<p>مکتبہ رحمانیہ اقرآن شر اردو بازار لاہور 37355743 مکتبہ العلم 17 اردو بازار لاہور 37211788 اسلامی کتب خانہ فضل الہی مارکیٹ لاہور 37223506 مشاق بک کارنڈ اردو بازار لاہور 37230350 علم و عرفان چبیلی کیشن اردو بازار لاہور 37232336 منیر برادرز میں بازار جبلم سعید بک بینک اسلام آباد احمد بک کار پورشن اقبال روڈ راولپنڈی بنکش بک ڈپو اردو بازار سیالکوٹ چوہدری بک ڈپو میں بازار دینہ ضیاء القرآن پبلشرز نجف بخش روڈ لاہور کتاب گھر علامہ اقبال روڈ راولپنڈی نیو ایاس کتب محل پکھری بازار جزاں والہ اور لیں کتاب محل میں بازار منڈی سمندری یال عمر بک ستر جی نی روڈ سراۓ عالمگیر 653057 چغتاں بک ڈپو پودھ یال آزاد کشمیر اتفاق بک ڈپو بھلوال کوئٹہ ڈیپارمنٹل شور کانٹ روڈ بورے والا 3355889 شایین بک ہاؤس منڈی بہاؤ الدین بخار نسز قصہ خوانی بازار پشاور مال بک ڈپو گجرات الفضل کتاب گھر میر پور آزاد کشمیر مسنی بکس پر مارکیٹ اسلام آباد 5-5 جہانگیر بک ڈپو لاہور 37220897 سعد چبیلی کیشن فٹ فلور اردو بازار لاہور 37122943 مسلم بک لینڈ بینک روڈ مظفر آباد یونائیٹڈ بک ہاؤس پکھری روڈ منڈی بہاؤ الدین نیو وہاڑی کتاب گھر جناح روڈ وہاڑی 62310 الکریم نیوز ایجنسی گول چوک اوکاڑہ شاملہ بک ایجنسی محلہ چوہدری پارک نوبنیک نگہ ڈار برادرز تھیل بازار جبلم فضلی نسز اردو بازار کراچی کھوکھر بک نال مسلم بازار، گجرات مکتبہ رشید یہ چکوال بٹ بک ڈپو جبلم اشراق بک ڈپو پاڑیاں والہ</p>
--	---

(ناول)

دلا دلا اشکنود

مصنف

قاضی عبدالستار

خزینہ علم و ادب

اکریم مارکیٹ اردو بازار، لاہور

فون: 37314169 - 37211468

دیدہ زیب اور خوبصورت کتب کا واحد مرکز

ترمیں و اہتمام
نذر محمد، طاہر نذری

جملہ حقوق محفوظ ہے

نام کتاب : دارالشکوہ
مصنف : قاضی عبدالatar
اہتمام : محمد نذری، طاہر نذری
کپوزنگ : عاصم شہزاد 0306-4171117
مطبع : ریاض شہباز پرنٹرز، لاہور
سن اشاعت: جولائی 2012ء
قیمت : 200/- روپے

انساب

قرۃ العین حیدر

کے نام



دارالشکوہ

حضرت دہلی نے شاہ جہاں آباد کی خلعت زیر تکی، جامع مسجد کی حماہل سینے سے لگائی۔ قلعہ معلیٰ کی مرصع عمارتوں کے زیورات ہاتھ گلے میں پہنے اور دارالسلطنت کی مندیل پر تخت طاؤس کا گوہر نگار سر پیچ باندھ کر شہنشاہ ابوالمظفر شہاب الدین محمد شاہ جہاں صاحب قرآن ثانی کے حضور میں سات سلام کئے۔

قلعہ معلیٰ کے سامنے پھیلی ہوئے بہر پوش میدان میں امیروں، وزیروں، نوابوں، مرزاوں، راجاوں اور منصب داروں کے باتھیوں اور گھوڑوں کے روپیلے سنہرے ساز و ریاق کا گنگا جمنی دریا موجیں مار رہا تھا۔ ذاتی رسالوں اور محافظہ دستوں کے سوار اور پیادے مخصوص لباسوں اور ہتھیاروں میں شعلہ جوالہ بنے اپنے اپنے امیروں کے طوغوں اور علموں کے سامنے میں لکھرے تھے۔ نقارخانے میں ماہرین فن نوبت بجا رہے تھے۔ فصیلوں پر تو پیش چڑھی تھیں۔ نیچے آہنی دروازے کے دونوں طرف اکیاون اکیاون ہاتھی زربفت کی جھولیں اور سنہری عماریاں پہنے سلام کو حاضر تھے۔

دربار عام کے صحن میں مشہور عالم ”دل بادل“، شامیانہ آراستہ ہو چکا تھا جسے سینکڑوں آدمیوں نے باتھیوں کی مدد سے کتنے ہی دنوں میں لکھرا کیا تھا۔ طلا باف گھنل کی چھت کے نیچے ٹھووس چاندی کے تین گز اونچے اسی ستون سونے کے پھولوں کی قبا پہنے اصفہانی قالینوں پر حاضرین دربار کی طرح اپنے اپنے مقام پر نصف تھے۔ قلب میں پیچ ہاتھ اوپھا، سوا تین ہاتھ لمبا، ڈھائی ہاتھ چوڑا تخت طاؤس تھا۔ اس کی چھت زمرہ کے بارہ ستونوں پر قائم تھی۔ دو

طاوس جواہرات سے بج کھڑے تھے۔ ان کی منقاروں میں موتیوں کی مالا میں تھیں اور وہ دونوں اس لہلہتے ہوئے درخت کو دیکھ رہے تھے۔ جس کی ڈالیں پھر اج پی تھیں۔ پہتائ زمرد سے تراشی گئی تھیں اور پھل یا قوت کے بنائے گئے تھے۔ جزاً اُو کثیرے کے چاروں طرف سونے چاندی کے گرز کندھوں پر رکھے گزر بردار مستعد تھے۔ شہنشین سے نیچے بچھا ہوا ایک طلائی تخت خالی تھا۔ پھر نقیبوں کی رعب دار آوازیں بلند ہوئیں۔ ساتھ ہی ایک سو ایک توپوں نے کڑک کروئے زمین کی سب سے وسیع، سب سے دولت مند سلطنت کے سب سے جلیل الشان شہنشاہ کے طلوع کا اعلان کیا۔ خاصے کا محافظ دستہ جو مغل گرز برداروں اور راجپوت مکوڑیوں پر مشتمل تھا۔ بزرگشم اور زردلو ہے میں غرق مشین کی طرح پچھے پچھے چل رہا تھا۔ شہنشاہ سیاہ جامہ پہنے تھا جس کی آستینوں، شمزوں، دامنوں اور گریبان میں جواہرات لٹکے تھے۔ چنث دار گھیرے کے اوپر کمر میں پلکہ بندھا تھا۔ جس کے جزاً پر نگاہ نہیں نہبھتی تھی۔ بازوؤں پر جوش اور گلے میں آرسی تھی۔ پاپوش موتیوں سے سفید تھی۔ سفید نوک دار داڑھی کے نیچے بار کا ایک پھر انگارے کی طرح دبک رہا تھا۔ سر پر وہ تاج تھا جو خاندانِ مغلیہ کے سنتیں تا جوں کے منتخب جواہرات سے ترتیب دیا گیا تھا۔ ظلِ سبحانی آرہے تھے۔ جیسے ایک ایک قدم ایک ایک سلطنت پر پڑا رہا ہو۔ حاضرین نے گھنٹوں تک سر جھکا کر اور ہاتھ ماتھے پر رکھ کر کورنش کی۔ شہنشاہ نے گال بار میں کھڑے ہو کر حاضرین دربار پر نگاہ کی اور ارشاد کیا۔

”فرعون نے ہاتھی دانت کا تخت میسر کیا اور اس پر بیٹھ کر خدا تعالیٰ کا دعویٰ کیا۔ اہل دربار شاہد رہیں کہ مابدولت اس بے نظیر تخت پر قدم رکھنے سے پہلے اللہ کی بندگی اور اس کے آخری پیغمبر کی غلامی کا اقرار فرماتے ہیں۔“

پھر سجدہ شکر ادا کیا۔ جلوس فرمائے۔ مہین پور خلافت ولی عہد سلطنت سلطان دار اشکوہ نے آگے بڑھ کر نذر پیش کی جو قبول ہوئی اور اعلان ہوا۔

”مابدولت نے شاہ بلند اقبال سلطان دار اشکوہ کو وہ اعزاز عطا فرمایا جس سے عرش آشیانی (جہانگیر) نے اس ناچیز کو مشرف فرمایا تھا۔ حکم دیا جاتا ہے کہ آج سے شاہ بلند اقبال اس تخت زرگار پر جلوہ افروز ہوا گریں۔“

دار اشکوہ نے شاہ بلند اقبال کے خطاب اور تخت کے اعزاز کے شکر میں سات سلام کے اور اپنے مقام پر آ کر کھڑا ہو گیا۔ ظلِ سبحانی نے وزیر اعظم سعد اللہ خاں کو جو سیر پیوں پر

کھڑا تھا، اشارہ کیا۔ وزیر اعظم نے دارالشکوہ کا ہاتھ پکڑا اور تخت پر بٹھا دیا اور مبارک بادپیش کی۔ ہفت ہزاری منصب داروں کی قطار کے سامنے شاہزادہ محمد شجاع، شاہزادہ اورنگ زیب اور شاہزادہ مراد کھڑے تھے۔ شجاع اور مراد جب نذریں پیش کر کے اُلئے پاؤں واپس ہوئے تو آہستہ سے دارالشکوہ کو مبارک باد دی لیکن اورنگ زیب بھاری قدم رکھتا آیا اور اپنے مقام پر کھڑا ہو گیا۔ شاہ جہاں نے متذکر نگاہوں سے اورنگ زیب کو دیکھا اور سعد اللہ خاں وزیر اعظم کی نذر پر ہاتھ رکھ دیا۔

ایک پہر دن چڑھ چکا تھا۔ دارالشکوہ اپنے دیوان خانہ خاص میں ورود کرنے والا تھا۔ بیضاوی ایوان کا تمام فرش گجرات کے طلا باف قالینوں سے مزین تھا۔ جنوبی دیوار کے نیچے سونے کا تخت مند سے آراستہ تھا۔ دونوں بازوؤں پر دور تک چاندی کی چھوٹی چوکیاں پچھی تھیں۔ ان کے آگے گنگا جمنی تپائیاں رکھی تھیں۔ ان کے برابر پیک دان بجے ہوئے تھے۔ دیواروں کے مخملیں دیوار پوشوں پر ویدوں اپنے شدوں کے بہترین اقوال خطاطی کے نادر نمونوں کے لباس پہنے چمک رہے تھے۔ سونے چاندی کے فریموں میں مشہد و مغرب کے مصوروں کے شاہکار آویزاں تھے۔ زر زنگار چھت پر مرصع فانوس جگہ گارہے تھے۔ طاقوں میں موتیوں کی چلنوں کے پیچھے طلائی انگیٹھیوں میں خوشبو سلگ رہی تھی۔ گوشوں میں چاندی کی قد آدم مورتیں اطلس کے لباس پہنچے سروں پر گلدان انجھائے کھڑی تھیں۔ جن کے تازہ سرخ گلبہر رہے تھے۔ دارا کے تخت پر شنکر کی تصویر سایہ کئے ہوئے تھی۔ ایوان کے دروازوں پر راجپوت خاص بردار زرد بانات کے جاموں پر سنہرے پنکے باندھے شاہ جہانی مندپیوں پر زریں چینے لگائے گیسوؤں تک موچھیں چڑھائے، جلاوت و شجاعت کے مجسمے بنے ہتھیاروں میں جکڑے کھڑے تھے۔ خواجه سرا مقبول نے دارا کے برآمد ہونے کی اطلاع دی۔ میر منشی چندربھان اندر داخل ہوا۔ اس کے ساتھ غلام کاغذات کے اطلسیں بستے اور سنہریں قلم دان انجھائے ہوئے تھے۔ پھر اپنے شدوں کے وڈوں راج اچاریہ کبت رائے، ویدوں کے عالم پنڈت نزدیک داس اور مہا کوئی کویند ر آچاریہ سرسوئی مہارشی پابا و ملبت داس وغیرہ اپنی اپنی متر رہ جگہوں پر آ کر بیٹھے گئے۔ پھر نقیب کی آواز بلند ہوئی۔ کاشانی محفل کے پردے زریں کمر غلاموں کے ہاتھوں میں سمٹ گئے۔ دارا ایوان میں داخل ہوا۔ اس کا قد اوپنجا اور جسم سندھل تھا۔ موتیوں کے سر پیچ سے بو جھل سیاہ مندیل کے نیچے اوپنجی فراخ پیشانی چمک رہی تھی۔ سروہی کی

طرح کھنپے ہوئے سیاہ ابر وؤں کے سائے میں سوچتی ہوئی لمبی سیاہ آنکھوں سے فضل اور فلکر کا نور پٹک رہا تھا۔ سیاہ شاہ جہانی داڑھی نے اس کی جمیل شخصیت کو جلیل بنا دیا تھا۔ وہ اکبری سلطنت کا سفید لھڑکی دار جامہ پہنے تھا۔ فراخ یعنی پر پڑی ہوئی الماس کی آری میں "شیو" کی تصویر کھدی تھی۔ داہنے باتحہ کی پہلی لمبی نازک انگلی کی اشرفی کے برابر انگوٹھی میں سنکرت رسم الخط میں "پر بھو" کا لفظ کندہ تھا۔ بازوؤں کے جوش کر کا پٹکہ راجپوتی طرز آرائش کا نمونہ تھے۔ اگر اس کے چہرے سے داڑھی تراش لی جاتی تو وہ ہوبہوا کبرا عظیم کی تصویر بن جاتا۔ تخت کے پیچے خواجه سر ابستہ ہزاری پوشک پیچے چنور ہاتھ میں لئے کھڑا تھا۔ پھر غلاموں کی ایک قطار اندر آئی۔ حاضرین کے عطا ملا گیا۔ سونے کے ورق میں لپٹی ہوئی پان کی گلوریاں عطا ہو گیں۔ حق بخشے گئے۔ دارا نے ایک غلام کے ہاتھ سے اپنی شنک کی مہنال قبول کی۔ ایک کش لیا اور مہا کوئی کو دیکھا۔ مہا کوئی چوکی سے اترा۔ اشارہ پا کر تخت کے سامنے آیا۔ تین سلام کئے اور دو زانوں بیٹھ گیا۔

"تم کب آئے سرسوتی؟"

سرسوتی نے میر غشی چند، بھان کو دیکھا۔ چند بھان نے ہاتھ جوز کرنو یہن کیا۔

"کوئی راج کو مجرے کی اجازت نام نے دی ہے صاحب عالم!"

"تم اگر اجازت نہ دیتے تو معذوب ہوتے۔"

کوئی راج نے دونوں ہاتھ یعنی پر بند ہے اور عرض کیا۔

"شاہ جہاں آباد تو کل آگیا تھا۔ لیکن یریاگ سے جو سامان لایا تھا وہ سنجالے نہ

سنجلتا تھا۔ اس لئے صاحب عالم کے چون چھوٹے حاضر نہ ہو سکا۔"

"کیا سامان؟ کس کا سامان؟"

دارا نے ابر و سمیت کر بی پہا۔

کوئی راج نے دونوں ہاتھ زانوں پر رکھ لئے۔ اس کے پٹکے میں لگا ہوا جڑا و خنجر چمک اٹھا۔ چندن سے سفید پیشانی کھل اٹھی۔ اس نے ایک خندی سانس لی اور مغموم آواز میں بولا۔

"صاحب عالم کی ہندو پر جا کے یمنکڑوں من آنسو، ہزاروں من آہیں اور لاکھوں من پتتا نیں اٹھیں۔" گراہی۔ چور چور ہو گیا ہوں۔"

”بم سمجھنے سے قاصر ہیں۔“

”جب سوریہ کے سامنے دیا جلتا ہے تو اندھیرا جاتا ہے۔ مغل سمراث کا مہا کوئی اپنے آپ کو صاحب عالم کی سرکار میں گونگا پاتا ہے۔ مس میں لہریں لیتے جوالا ساگر کو ان پوتراں چنوں میں اُندھیل دینے کا ساہس (ہمت) نہیں ہوتا۔“

”رسوتی! بھول جاؤ کہ تم آل تیمور کے جلیل الشان ولی عہد کے حضور میں ہو۔ یاد رکھو کہ تم اس دارا کے سامنے ہو جو علم کا عاشق اور عالموں کا خادم ہے۔ بے جھجک بیان کرو۔“ اور کویندر اچاریہ کی آواز سے سارا ایوان گونجنے لگا۔

”بھارت کے کونے کونے سے لاکھوں یا تری بیوی بچوں کے بوجھ کو تیاگ کر پیدا ترا کرتے کا لے کوسوں کے دکھ بھوگتے پریاگ آتے ہیں لیکن گنگا میتا کے پوتراں پانی سے کوسوں دور پڑے سوکھتے رہتے ہیں۔ یہ ساہس نہیں ہوتا کہ اشنان کر کے اپنے کئے کا لکھا دھو سکیں۔“

”کیوں؟“

دارا کے غصب کی پرچھائیں ہر چہرے پر لرزگنی۔

”سرکاری محصول کی درآمدان سے باتمیں کرتی ہے صاحب عالم! حکم ہے کہ ہر یا تری اشنان سے پہلے کھری چاندی کا ایک روپیہ خزانے میں داخل کرے۔ یوراج! اگر ان کرم کے ماروں کے پاس چاندی کا ایک روپیہ ہوتا تو پاپ ہی کیوں کرتے؟ جب پاپ نہ کرتے تو پُن کی اچھا دربدار کی ٹھوکریں کھانے پڑ کیوں مجبور کرتی؟ اس سال یہ غلام بھی اشنان کرنے پریاگ کیا تھا۔ جب یا تریوں کو معلوم ہوا کہ میری پہنچ یوراج کے سنگھاسن تک ہے تو ان لاکھوں دکھیوں نے مجھے گھیر لیا۔ آنسوؤں کی گنگا جمنا سے دھوئی ہوئی پر ارتھنا میری گودی میں ڈال دی کہ میں ان کا دکھ اس مہابلی کے کانوں تک پہنچا دوں جس کے ماتھے کا ایک بل بھارت کا انتہا س بدلتا ہے۔“

دارا کا سر جھک گیا۔ اس کی منھیاں بندھ گئی تھیں۔ ہونٹ بھینچ گئے تھے۔ کوئی راج ۔۔۔ م او ہے پر ایک اور چوتے کی۔

”صاحب عالم! میں اپنے ساتھ ان دکھیاروں کے دکھنہ لاسکا جو چاندی کے اس روپے کے خوف میں اپنے اپنے جھونپڑوں میں اندھا ۔۔۔ پاپوں کی بھینکر چادر اوڑھے روتے

رہتے ہیں، لو بھی ہر دے کی گندھ میں سڑتے رہتے ہیں۔“

”راج کوی!“

”صاحب عالم!“

”ہماری رعایا تک ہمارا پیغام پہنچا دو کہ محصول معاف کرایا جائے گا۔ جس قیمت پر ممکن ہو گا اس قیمت پر معاف کرایا جائے گا۔“

وہ دیر تک اسی طرح خاموش بیٹھے رہے۔

خنک رات کی ڈلف کرتک پہنچنے لگی تھی۔ ”نہر بہشت“ کے نارے پر کھڑے ہوئے مرصع جھاؤں کے آن گنت طلائی پیالوں میں خوبصورتیل جل رہا تھا۔ خندی سفید روشنی میں دولت خانہ خاص کا محلی صحن آئینے کی طرح چک رہا تھا۔ دربار خاص کی سیر ہیوں کے سامنے خواجه سرانگی تکواریں کندھوں پر رکھے پھرہ دے رہے تھے۔ ظلِ بھانی سفید جامے دار کا سادہ چونہ پہنے ہلکا پٹکا باندھے، موتیوں سے سفید پاپوش پہنے ہل رہے تھے۔ سایہ ساتھ ساتھ چل رہا تھا۔ ان کے داہنے ہاتھ میں یکساں قامت و قیمت کے موتیوں کی تسبیح تھی جو گھنٹوں تک دراز تھی۔ پہلو کے برج میں کوئی کنیز طاؤس بجا رہی تھی جس کی مدھم آواز نے رات کی غنوڈگی کو نشہ پلا دیا تھا۔ پھر دولت خانہ شاہی کی سیر ہیوں پر ہتھیار کھنک اٹھے۔ گرز برداروں کی صفائی سے دارا شکوہ بابا گزر رہا تھا۔ شہنشاہ نے قبلہ رو ہو کر فاتحہ پڑھا اور تسبیح گردن میں ڈال لی۔ دولت خانے کی محراب سے ازبک غلام ریشم و جواہرات میں جگلگاتے باہر نکلے اور سر و قد کھڑے ہو گئے۔

”تخلیہ!“

وہ اُلٹے پیروں واپس ہوئے۔ برج کی موسیقی ختم ہو گئی۔ ڈور ڈور تک کے گوشے خدام سے خالی ہو گئے۔ ظلِ بھانی شہلتے شہلتے رک گئے۔ دارا کے بازو پر ہاتھ رکھ دیا۔

”دارا شکوہ بابا! ہم نے تمہیں وقت خاص میں باریاب کیا کہ رموز سلطنت سے آشنا فرمائیں۔ آج دربار خاص میں تم نے جس حدت اور شدت کے ساتھ یا تر یوں کے محصول کے خلاف تقریر کی وہ.....“

”اگر تادانستگی میں کوئی لفظ اعلیٰ حضرت کی شان موجودگی کے خلاف نکل گیا ہو تو مون پاہتا ہوں۔“

اعلیٰ حضرت نے اسے دونوں بازوؤں سے پکڑ لیا اور اسی طرح ایک ایک لفظ پر زور دے کر بولے۔ جیسے کوئی شفیق باپ اپنے شریر بیٹے کو سمجھا رہا ہو۔

”نبیس! تم نے جو کچھ کہا وہ درست تھا۔ لیکن جس جگہ اور جس طرح کہا وہ شانِ دارائی اور آئین سیاست کے خلاف تھا۔ تم کو تخت طاؤس پر جلوس کرنا ہے اور اس عظیم الشان سلطنت کا فرمانروایہ ہونا ہے۔ تمہاری ایک جبنتش لب ہزاروں لاکھوں جلیل القدر انسانوں کی تقدیر بنا سکتی ہے اور مٹا سکتی ہے۔ اس لئے دارالشکوہ بابا کو یہ زیب نبیس دیتا کہ وہ چند آنسوؤں کی گری سے پکھل جائے۔“

دارا نے احتیاط سے گردن اٹھائی کہ کبیس اس کا جیغہ زریں چہرہ مبارک سے نہ لگ جائے۔ دونوں ہاتھ بیٹنے پر باندھے اور مضبوط آواز میں بولا۔

عدل جہانگیری اور فضل شاہ جہانی نے غلام کو تعلیم دی ہے کہ ہم کو اپنی رعایا کے ساتھ یکساں سلوک کرنا چاہئے۔ نہ صرف یہ بلکہ ہندوؤں کو اس طرح نوازاں چاہئے کہ وہ یہ بھول جائیں کہ ان کا شہنشاہ مغل ہے، مسلمان ہے۔ صدیوں کی محرومی نے انہیں اپنی تاریخ، تمہدیب اور علوم سے بیگانہ کر دیا ہے۔ ان کا اعتماد اور استقلال تقریباً مرا چکا ہے۔ ہماری کوشش ہے کہ ان کو عہد شاہ جہانی کی برکتوں میں برابر کا شریک بنائیں۔ شریک غالب بنائیں۔ جو مر رہے ہیں انہیں صحت دیں۔ جو مر چکے ہیں انہیں زندہ کریں۔

شہنشاہ نے اس کے بازو چھوڑ دیئے اور آہستہ آہستہ گردن ہلاتے ہوئے والان میں گئے۔ مطلی محرابوں میں پردے بندھے ہوئے تھے۔ فانوسوں نے سورج کی روشنی چھالی تھی۔ ظلِ بھانی فیروزے کی چوکی پر مندلگ کر بیٹھ گئے۔ ہاتھ سے اشارہ کر کے دارا کو سنبھری کری پر بٹھا دیا اور مند کی پشت کو دیکھا۔ دارا نے لپک کر پیچوان کی نئے پیش کر دی۔ ظلِ بھانی نے ایک کش لیا اور آہستہ سے بولے۔

”بیٹے! جس طرح ہندوستان کی سلطنت روئے زمین کی سب سے بڑی اور دولت مند سلطنت ہے، اسی طرح اس کے مسائل دوسری حکومتوں سے بڑے اور لاتعداد ہیں۔ جنتِ مکانی (اکبر اعظم) نے پچاس برس تک بڑی دھوم دھام سے سلطنت کی لیکن انہیں کے عہد مبارک میں کابل سے بخارا تک ایسی سختیاں کی گئیں کہ وہ علاقہ جو مغل اشکر کوتازے خون کی طرح سپاہی مہیا کرتا تھا، بااغی ہو گیا۔ اب صورت حال یہ ہے کہ ہم اپنی تکوار سے انہیں قابو میں

رکھے ہوئے ہیں۔ ہمارے اشکروں میں وہ اب بھی بھرتی ہوتے ہیں لیکن بہت کم تعداد میں اور پیٹ سے مجبور ہو کر۔ نہ صرف یہ بلکہ کبھی کبھی ہم کو زک دینے کے لئے ہمارے حلقوں میں جاتے ہیں۔ طاقتور دشمن کو دشمنی سے نہیں، دوستی سے شکست دی جا سکتی ہے۔ یہ ان کو بھی معلوم ہو گیا ہے۔ اس لئے ہم ان پر بھروسہ نہیں کر سکتے۔ ساری قلم رو کا انتظام ان فوجوں کے کاندھے پر ہے جو اسی گرم ملک کے آرام طلب باشندے ہیں اور دربار کا رنگ یہ ہے کہ وہ دیکی اور ولایتی امیروں میں تقسیم ہے۔ ولایتی امیر ایرانی اور تورانی کے جھگڑوں میں پڑ کر تخت دو تاج کے بجائے اپنے چھوٹے چھوٹے مفادات کے غلام ہو کر رہ گئے ہیں۔ دیکی امیر مذہبی منافرتوں کے علاوہ جھوٹے تعلقات کی بیڑیوں میں جکڑے پڑے ہیں۔ راجپوتوں کا یہ عالم ہے کہ سود یہ کچھواہہ کو نہیں برداشت کر سکتا اور سورج بنشی چندربخشی کو خوش نہیں دیکھ سکتا۔ یعنی مغل سلطنت ایک مریض ہے اور شہنشاہ ایک طبیب، اب یہ بات طبیب کی فراست پر منحصر ہے کہ مریض کتنے دنوں زندہ رہ سکتا ہے۔ تم جس وقت اپنا مقدمہ پیش کر رہے تھے، اس وقت ہفت ہزاری اور شش ہزاری منصب داروں کے ابر و سرگوشیاں کر رہے تھے۔ پیشانیاں مشورے کر رہی تھیں اور نگاہیں سازشیں بن رہی تھیں۔ تم اپنی وسیع النظری، آزاد خیالی اور ہندوؤں کی سرپرستی کی بناء پر مسلمان امیروں میں نامقبول ہو رہے ہو۔ مابدولت تمہارے نقطہ نظر کی داد دیتے ہیں لیکن یہ ہماری سیاست تھی کہ مقدمے کی ساعت کے بعد بھی خاموش رہے۔ حکم نہیں فرمایا تاکہ دربار کو معلوم رہے کہ اس دیسلے کی طرف تم نے صرف اشارہ کیا ہے۔ نیصلہ مابدولت کا ہے۔ تاہم یہ فرمانا بھی مناسب خیال کرتے ہیں کہ اگر دارالشکوہ بابا سیاست سے کام لیتے تو محصول بھی معاف ہو جاتا اور ان کا دامن بھی محفوظ رہتا۔ یعنی تم ہمارے پاس آتے، ہم سے اپنی خواہش بیان کرتے اور ہم اپنے طور پر محصول معاف کر دیتے۔“

”اعلیٰ حضرت!“

”جان پدر! یہ محصول مغل قلم رو کے بے محابا خزانے کی ایک معمولی سی شق ہے۔ اس کی حیثیت اقتصادی نہیں، سیاسی ہے۔ مابدولت نہیں چاہتے کہ مذہب کے نام پر لاکھوں کروڑوں انسان کسی ایک مقام پر جمع ہو جائیں اور ضبط و نظم خطرے میں پڑ جائے اور اس طرح یاتری حکومت کے عتاب کا نشانہ بنیں۔ یعنی طبیب کی نگاہ میں یہ ایک کڑوی دوا ہے جو مریض کی صحت کے لئے ضروری ہے۔ ظاہر ہے کہ مریض کے منہ کا خراب مزہ اسے پسند نہیں کرتا اور

ہشادیئے جانے کی گزارش کرتا ہے۔ ہم اپنی رعایا سے جو محصول لیتے ہیں وہ سارے عالم میں رائج لگان کی شرح سے کہیں کم ہے۔ ہم اپنی رعایا پر جو بخشش فرماتے ہیں، وہ سارے عالم میں بے مثال ہے۔ تاہم مابدولت کو تمہاری دل آسائی عزیز ہے۔“
”محصول معاف کیا گیا۔“

داراشکر گزاری کے آداب کے لئے کھڑا ہو گیا۔ تسلیمات کے بعد گزارش کی۔
”ظلِ بھانی کے اطاف نے اس غلام کو جو اعتبار و افتخار بخشنا ہے، زبان اس کے بیان سے قاصر ہے۔“

دارا ہاتھ باندھ کھڑا تھا۔ شہنشاہ نے تالی بجائی۔ گرز برداروں کی ایک صفائی آکر کھڑی ہوئی۔ دارا نے سلام کیا اور اٹھے قدموں باہر نکلا۔ گرز بردار و قطاروں میں تقسیم ہو کر اس کے دامیں بائیں چلنے لگے۔



نمایزِ ظہر کے بعد دربارِ خاص میں جہاں بڑے بڑے جلیل الشان امراء، باریاں بہونے کو طرہ امتیاز جانتے تھے، جملہ الملک وزیر اعظم سعد اللہ خاں پیش ہوا۔ ظلِ بھانی یشعب کے تحت پر تشریف فرماتھے۔ جلی آئینوں کے مانند جگہ گاتے ہوئے مرمریں مرصع طاقوں پر موتیوں کے پردے پڑے تھے۔ طاقوں میں رکھی ہوئی جڑاؤ انگیبھیوں میں عود اور عنبر سلگ رہا تھا۔ طلاکار چھت کے جواہر نگار فانوس مقیش کی چالمنوں سے چھن چھن کر آتی ہوئی روشنی میں دمک رہے تھے۔ مقررینکن بارگاہ کا بجوم موڈب کھڑا تھا۔ وزیر اعظم کورنش کے لئے جھکا تو سفید داڑھی طلا باف قالینوں کے فرش کو چھونے لگی۔ شہنشاہ نے ابرو کی جنبشی سے سعد اللہ خاں کو گزارش کی اجازت دی لیکن بوڑھا وزیر اعظم تسلیم کر کے خاموش کھڑا ہو گیا۔ شہنشاہ نے اس خاموشی کے معنی سمجھ لئے اور ”شاہ برج“ میں جلوس کرنے کے لئے اٹھ کھڑے ہوئے۔ سونے چاندی کے گرزوں، تکواروں اور نیزوں کی دورویہ صفوں سے گزرتے ہوئے ظلِ بھانی شاہ برج میں داخل ہو گئے۔ خواجہ سراوں، چیلوں اور خادموں کی مستعد جماعت باہر چلی آئی۔ اس جملہ خاص میں شاہزادے تک بغیر مخصوص اجازت کے داخل ہونے کی جسارت نہ کر سکتے تھے۔ آئینہ بند اور منبت کار دیواریں شہنشاہ اور وزیر اعظم کے لباسوں سے جگہا اٹھیں۔ ظلِ بھانی پر دو زانوں بیٹھ گئے اور جملہ الملک پر نگاہ کی۔ سعد اللہ خاں نے دونوں ہاتھ سینے پر

باندھ لئے۔

مہابت خاں (صوبہ دار کابل) کا پرچہ لگا ہے کہ شاہ ایران نے معابرہ توڑ دیا۔ سترہ ہزار افواج قاہرہ سے قدھار میں گھس آیا ہے اور وزیر اعظم خاموش ہو گیا۔ شہنشاہ کی پیشانی پر شکن پڑ چکی تھی۔ تیکھی آواز میں جملہ پورا کر دیا گیا۔

”مہم ناکام ہوئی۔“

”اس بارہ خاص میں عالم پناہ کا جوار شاد ہواں کی تعیل کی جائے۔“

شہنشاہ نے جواب میں توقف کیا۔ مغربی محراب کے پردے بند ہے ہوئے تھے اور جمنا کے اس کنارے شاہ جہانی علم کے مغرور سائے میں سوار پھرے پر کھڑے تھے۔ شہنشاہ انہیں دیکھ رہے تھے پھر حکم ہوا۔

”لشکر آراستہ ہو۔“

نامزدگی کے لئے پہ سالاروں کے نام بعد نماز مغرب پیش کئے جائیں۔



وزیر اعظم کے شاہ برج سے نکلتے ہی قلعہ معلیٰ کے اہم حصوں میں یہ خبر ایک زخمی پرندے کی طرح منڈلانے لگی۔ پیشانیاں شکنون سے بھر گئیں۔ آنکھوں کے گوشے سٹ گئے۔ سوچتی ہوئی نگاہیں پرداہ غیب سے نمودار ہونے والی صورتوں کا انتظار کرنے لگیں۔

اکبری دربار میں ماہم اور ادھم خاں نے جس اندر ورنی سازش کو باریاب کیا تھا، اسے نور جہاں اور شہریار نے منصب دیئے تھے اور مرتبے بلند کئے تھے۔ عبد شاہ جہانی میں وہی سازش اور نگ زیب اور روشن آرا کا اعتبار حاصل کر چکی تھی اور مغل سلطنت کا مقدر لکھنے کا منصوبہ بنارہی تھی۔ نوبت خانے سے آرام گاہ شاہی تک پھیلی ہوئی تمام دیواریں اس سازش میں شریک تھیں اور کان لگائے کھڑی رہتی تھیں۔ محراجیں سرگوشیاں کرتی تھیں۔ ستون چغلی کھاتے تھے اور در پیچے اپنی آنکھیں پھاڑے صورتوں پر لکھی ہوئی عبارتیں پڑھا کرتے تھے۔

روشن آرا کے محل کی ڈیوڑھی پر روشن چوکیوں اور طلائی جھاڑوں کی روپیلی روشنی پھرہ دے رہی تھی۔ نیزے کی طرح بلند سنگ مرمر کی سلوں سے تراشی ہوئی بھاری جسموں، شریق آنکھوں اور شہرے بالوں والی اوزبک عورتیں ریشمی مردانی سرخ قباوں پر چاندی کے کمر بند

اور سردوں پر سرخ شاہ جہانی گپڑیاں باندھے، کمر میں تکواریں اور خنجر لگائے، گداز مضبوط ہاتھوں میں نیزے لئے مردوں کی طرح بے جھپک پہرہ دے رہی تھیں۔ اندر صحن کی طرف سیاہ فام جبشی کنیزیں سفید لباس پہنے حکم کی تعییل میں اڑ رہی تھیں اور ارادا بیکنیوں، قلاقامنیوں اور مغلانیوں میں چمک رہی تھیں۔ خواجہ سرا بھاری پشاوریں پہنے، سر سے پاؤں تک زیوروں میں گندھے مغروڑ حسیناوں کے مانند ٹھمک ٹھمک کر چل رہے تھے۔ صحن کے درمیان سے تیر کی طرح سیدھی گزرتی ہوئی سنگ مرمر کی نہر ایوان کو سلام کرتی ہوئی پیچھے چلی گئی تھی جو دولت خانہ کہلاتا تھا اور جو لمبے چوڑے اونچے چبوترے پر اس طرح نظر آ رہا تھا جیسے سنگ سرخ کے ہاتھی پر سفید ہونج بندھی ہو۔ ایوان کے اندر باہر حلی شیشوں کے سہرے فانوس منور تھے۔ طلائی شمع دانوں میں لا تعداد کافوری شمعیں روشن تھیں جن کی اجلی ٹھنڈی روشنی استر کار محلی عمارت کو ”روشن محل“ بنائے ہوئے تھی۔ دولت خانے کی اندر ورنی دیواریں طلا باف دیوار پوشوں سے ڈھکی ہوئی تھیں۔ سونے کے پانی سے منقش چھت رنگارنگ کے شیشوں سے ڈھنک بنی ہوئی تھی۔ وسط ایوان میں سونے کے منقش تخت پر چھریرے جسم اور اوستقد کی روشن آرامند سے لگی بیٹھی تھی۔ اونچی ناک اور کثار کی طرح کھنچے ہوئے ابر و اس بات کی ضمانت تھے کہ وہ مغل شہزادی ہے۔ اس کی مغروڑ آنکھوں اور مضبوط ٹھوڑی سے جلال پک رہا تھا۔ دونوں سفید ہاتھ انگوٹھیوں اور انگشتانوں ڈھکے ہوئے تھے۔ جواہر نگار جھومرتا ج کی طرح چمک رہا تھا۔ وہ قدموں میں بیٹھے ہوئے خواجہ سرا کو سوچتی نظروں سے گھور رہی تھی۔ بارگاہ کے باہر خواصیں کھڑی تھیں۔ پھر ڈیور ہمی پر شور ہوا۔ خواجہ سرا فہیم کھڑا ہو گیا۔ ایک خواص نے اطلاع دی۔

”برادر دولت پناہ، شاہزادہ سوم تشریف التے ہیں۔“

شاہزادی کھڑی ہو گئی۔ خواصیں چوکیوں اور کرسیوں اور تپائیوں کے سکیے اور پوشش درست کرنے لگیں۔ خواجہ سرا فہیم ایوان کے دوسرے راستے سے باہر نکل گیا۔ شاہزادی پیشوائی کو دالان سے نکلی ہی تھی کہ اور نگزیب آگیا۔ سیاہ تیز آنکھیں، سیاہ کھنچے ہوئے ابرو، مہین لے نہنپوں پر کھڑی اونچی ناک، سیاہ گھنی داڑھی، ٹھکا ہوا مضبوط کرتی جسم اور نکلتا ہوا قد۔ ہر قدم سے احتیاط پکتی ہوئی۔ شاہ جہانی گپڑی پر عقاب زریں کا پر لگا ہوا۔ سفید سوتی جامے پر شرعی پانچامہ اور چمڑے کی زرد پاپوش پہنے متانت و وقار کا مجسمہ بنا آہستہ آہستہ آ رہا تھا۔ شہزادگی کے التزامات میں صاف کے علاوہ صرف زمرد کے دستے کا ایک خنجر تھا جو سیاہ مختلیں

پٹکے میں لگا ہوا تھا۔ شاہزادی سے نگاہ ملتے ہی اور نگزیب تسلیم کو جھکا۔ روشن آرائے بڑھ کر اس کی پیٹھ پر ہاتھ رکھ دیا اور اپنے ساتھ ایوان میں لائی تخت پر بٹھایا۔ اپنے ہاتھ سے مند لگائی اور خود اس کے پاس ہی چاندی کی تپاہی پر بیٹھ گئی۔ ایک مغلانی طلائی کشتی میں عطر دان لے کر حاضر ہوئی۔ روشن آرائے اپنے ہاتھ سے عطر لگایا اور خود ہی دعا دی۔

”پروردگار! اور نگزیب کے اقبال کی خوبیو سارے جہاں میں پھیلا دے۔“

خواصوں نے آمین کی۔ دوسری مغلانی چمکتے کپڑے اور کھلتے زیور پہنے پن کی کشتی اٹھائے سامنے آئی۔ شاہزادی نے اپنے ہاتھ سے گلوری عنایت کی۔ اور نگزیب نے تخت سے اٹھ کر سلام کیا اور گلوری منہ میں دبای۔ روشن آرائے اشارہ کیا، تخلیہ ہو گیا۔ اور نگزیب نے گردن آگے بڑھا کر آہستہ سے کہا۔

”آپ نے بے وقت یاد فرمایا۔“

”ہاں! شاہ برج میں وزیر اعظم بھی بے وقت باریاب کئے گے۔“

”آج!“

”آج! اور اطلاع ملی ہے کہ پنڈھار کی دوسری مہم بھی ناکام ہوئی۔“

”انا اللہ وانا الیہ راجعون!“

اور نگزیب نے اس طرح کہا گویا یہ خبر اس نے ابھی سنی ہے۔ حالانکہ سعد اللہ خاں ابھی شاہ برج سے نکلے بھی نہ تھے کہ وہ مطلع کر دیا گیا تھا۔

”اور لشکر آراستہ ہو رہا ہے۔ دارالشکوہ کو پہ سالار بنایا جا رہا ہے۔“

”تو پھر مغل اقبال کا خدا حافظ ہے۔“

”ہاں! جس سلطنت کا ولی عہد تفنگ سے شیر کا شکار کرنے کی خوشی میں جشن برپا کرتا ہو، اس سلطنت کا واقعی خدا حافظ ہے۔ بادشاہ بیگم (جہاں آرائے فرمایا آپ نے ولی عہد کو مبارک باد نہیں دی۔ ہم نے جواب دیا۔ دکن سے واپسی میں برہان پور سے دولت آباد تک دولت پناہ (اور نگزیب) نے پانچ شیر کھڑی سواری تکوار سے شکار کئے اور ہفتونوں ذکر نہ کیا۔ ان کے بڑے بھائی کو بندوق سے ایک شیر نار لینے پر کیا مبارک باد دیں؟“

یہ سنتے ہی چہرہ بالکل آب روان کی طرح سفید ہو گیا۔

جب اور نگزیب چلنے کے لئے کھڑا ہوا اور کورنش کے لئے جھکا تو روشن آرائے

بازوں پر ہاتھ رکھ کر سیدھا کر دیا اور مضبوط لبجے میں بولی۔

”اور نگ زیب! جو قندھار“ بے شکوہ، (داراشکوہ) کی رو باہی چالوں کی وجہ سے تمہارے ہاتھ پر فتح نہ ہو سکا، وہ قندھار اگر دارا کی تلوار نے زیر وزبر کر دیا تو یاد رکھو کہ تخت طاؤس تمہارے قدموں سے اور دور ہو جائے گا۔“

اور نگ زیب نے تائید میں گردن ہلائی اور رخصت کے مراسم ادا کر کے ایوان سے باہر نکل گیا۔



صح کی توب کب کی دغ چکی تھی۔ شہنشاہ جھرو کے میں درشن کے لئے بیٹھے چکے تھے۔ نیچے جمنا کی ٹھنڈی ریتی پر ہزار ہندو مرد عورتیں اور نیچے مہابلی کا درشن کر رہے تھے۔ داراشکوہ اپنے ایوان میں تھا۔ جس کے ستون چاندی کے کپڑے اور سونے کے زیور پہنے تھے۔ زریں پایوں کے چھپر کھٹ پر مرصع مسہری لگی تھی۔ حباب آساریشمی پر دے پڑے تھے۔ سرہانے ادھ جلی شمعوں کے قد آدم شمع دان کے سائے میں سنہری روپہلی تپائیوں، پرویدوں، اپنہدوں اور تصوف پر عربی و عجمی کتابوں کے آب زر سے لکھے ہوئے نخے پذئے ہوئے تھے۔ ان کی سنہری جلدیں سے یاقوت و یشعب کی ”شانیاں“ جھانک رہی تھیں۔ صح کے ستارے سے روشن کنیز جلد بدن کی طرح چست قبا پہنے تھی جس کے چٹ دار دامن تک پائجاء کی پنڈلیوں پر لرز رہے تھے اور وہ اپنے قد سے اوپر ٹھیک رکھ رہی تھی۔ جب راگ کے سر بلند ہوئے تو دارا نے آنکھیں کھول دیں۔ کنیز نے طاؤس کو سنگ زر کی چوکی پر لٹا دیا۔ مجرما دا کیا اور اُلٹے پیروں باہر چلی گئی۔ خواصوں کا ایک پرداخل ہوا۔ مختلف رنگوں کے ریشمی کامدار لہنگے اور چولیاں اور جالدار اوڑھیاں صح کی گلابی روشنی میں جگمگانے لگیں۔ فرشی قالین پر پانداز بچھایا گیا۔ وہ طلاً سیلانی، آفتاب، منجن دان اور بیسن دان لے کر کھڑی ہو گئیں۔ وہ اسی طرح کروٹ لئے لیٹا رہا۔ جہانگیری طرز کے پئے بکھرے ہوئے تھے۔ اکبری گیسو گڑ گئے تھے۔ اوپنجی کشادہ پیشانی آئینے کی طرح بے شکن تھی۔ کانوں میں بڑے بڑے موٹی جگمگا رہے تھے۔ سیاہ آنکھوں میں گلابی ڈوروں کا جال بچھا ہوا تھا۔ وہ اٹھ کر بیٹھ گیا۔ خواصوں نے پر دے الٹ دیئے۔ کسی نے پیروں میں پاپوش پہنا دی جس میں موتیوں کے گچھے ٹنکے ہوئے تھے۔ وہ تمام صورتوں سے بے نیاز ایوان سے نکل گیا۔

دارا شکوہ غسل خانے میں کھڑا تھا۔ ایک کنیز کمر میں جڑا و کمر بند اور دوسری بازوں میں جوش باندھ رہی تھی کہ سلطان بیگم کی آمد کا شور ہوا۔ سلطان بیگم ہو بہو اپنے مرحوم باپ سلطان پرویز پر پڑی تھیں۔ وہی نازک جسم، سبک نقشہ اور سنہری رنگت۔ بلکہ آسمانی رنگ کی پتواز اور بڑے بڑے موتيوں کے زیور پہنے چھوٹے چھوٹے قدم رکھتی اندر آئیں۔ کونش بجا لائیں۔ دارا اسی طرح کھڑا مکرا تارہا۔ ایک خواص نے دونوں ہاتھوں پر رکھ کر وہ مندیل پیش کی جس میں نیلم کے ہشت پہل دانوں کا سر پیچ چمک رہا تھا اور جیغہ زریں شعلہ بنا ہوا تھا۔ جب تخلیہ ہو گیا تو سلطان بیگم اپنے جسم سے بھی زیادہ نازک آواز میں بولیں۔

”چہل ہزاری منصب مبارک ہو۔“

”آپ کو بھی مبارک ہو بیگم!“

دارا نے قد آدم آئینے کے سامنے کھڑے ہو کر مندیل کا زاویہ درست کیا۔

”آپ خاموش کیوں ہو گئیں؟“

”ہم بھی سفر کی تیاری کرتے ہیں۔“

دارا نے اپنے گلے سے ایک ہار اتار کر بیگم کی گردن میں پہنا دیا۔ گوشت سے بھرے ہوئے سرخ و سفید ہاتھوں کے پیالے میں بیگم کا چہرہ بھر کر اوپر اٹھایا اور دل گرفتہ آنکھوں میں آنکھیں ڈال دیں۔

”قدھار کا سفر آگرے کا سفر نہیں ہے۔ یہ پھول سا جسم چند روز میں سوکھ کر کاٹا ہو جائے گا۔“

”مگر آپ کے بغیر شاہ جہاں آباد قدھار کے سفر سے بھی زیادہ عذاب ہو جائے گا۔“

دارا نے تردد سے بیگم کو دیکھا اور وہ آرسی پہن لی جس کے پھر پر ”پر بھو“ کے حروف سنکریت کے رسم الخط میں کندہ تھے۔ پھر متظر آواز میں بوا۔

”یہ ظل سبحانی کا حکم ہے بیگم!“

دیوان خانہ علم میں قدم رکھتے ہی حاضرین کو نیش کے لئے کھڑے ہو گئے۔ سنکریت کے ودوں کبت رائے، کوئی نر بھن داس، ویدوں کے فارسی میں ترجمہ کرنے والے کاشی ناتھ، اپشدوں کے فارسی میں ڈھالنے والے دوار کانندن، سب ہی نے تعظیم دی۔ یہ سب راجپوتی جائے اور پانچاۓ پہنے تھے۔ ان کی گزریوں اور مندیلوں کے نیچے تملک اور چندن کی سیدھی

اور آڑی دھاریاں تھیں۔ ان کے چہروں پر عالمانہ تمکنت کی تجویٹ پڑ رہی تھی اور آنکھوں سے تفلر برس رہا تھا۔ دارا اپنی مند پر گاؤں سے لگ کر بیٹھ گیا۔ خواجہ سرا بست جو صدر دروازے پر ہزاری خلعت پہنے المانیوں کی شجاعت و جلاوت کا پتلا بنا تصویر کی طرح مڑا تھا، اندر آیا۔ ساتھ ہی خدام کی ایک جماعت پا انداز پر ٹھنک کر طلائی طشتیں کو ہاتھوں پر اٹھائے آگے بڑھی۔ حاضرین کے عطر لگایا گیا، گلوریاں پیش کی گئیں، اگل دان اور حقے لگائے گئے۔ دارا نے ایک خواجہ سرا کے ہاتھ سے اپنی شک کی مہنال قبول کی۔ ایک کش لیا تو ساری محفل تمبا کو کی خوبی سے معطر ہو گئی۔ پھر کاشی ناتھ نے پہلو میں رکھی ہوئی ایک پرانی کتاب کھولی۔ چند سطریں پڑھیں پھر دوسری کتاب سے اس کا فارسی ترجمہ سنایا۔ دارا نے قبولیت کے اظہار میں گردن ہلا دی۔ پھر خواجہ سرا بست کی اجازت سے چوبدار نے اطلاع دی کہ خانجہاں اسلام خان مرزار الجہ بے نگاہ خان کلاں، معظم خان مہاراجہ جسونت سنگھ اور راؤ چھتر سال دیوان خانہ حکومت میں باریابی کے منتظر ہیں۔ دارا نے تھوڑی دیر بعد پہلو بدلا۔ حاضرین بزم کھڑے ہو گئے۔ وہ نیم نگاہ سے ان کی تسلیمات قبول کرتا ہوا باہر نکا۔ دیوان خانہ حکومت کے گھنیں چبوترے کے نیچے اس کا ذاتی محافظ دستے۔ راجپوتانے کے مغرور تاریخ ساز خاندانوں کے چشم و چدائی زعفرانی بانوں پر طلائی کر بندوں میں دوہری جڑاً تکواریں باندھے، موچھیں مردے، گیسو بنائے، ہاتھوں میں لمبے نیزے لئے زعفرانی گپڑیوں میں آتشیں جینے لگائے شیروں کی طرح کھڑے تھے۔ دارا کی نگاہ اٹھتے ہی انہوں نے گھنٹوں تک سرجھا کر تعظیم دی۔ توپ خانہ ذاتی کے میر آتش سید جعفر نے مین آداب کئے اور چیچپے چلتا ہوا دیوان خانہ حکومت میں داخل ہو گیا۔

تحوڑی دیر راز کی باتیں کر کے وہ مغلوں کے عہد زریں کے جلیل المرتبت امیروں کو جلو میں لے کر ظلی سبحانی کی حضوری کے لئے چلا۔ خادموں کے حلقوں میں کھڑے ہوئے گھوڑے کی کسی نے رکاب تھام لی۔ دارا سوار ہو گیا۔ ذیوڑھی پر کھڑے المانی پاہیوں کے سلام لے کر وہ ہجوم کرتے ہوئے سادھوؤں سنتوں کی طرح متوجہ ہو گیا۔ مسکرا کر مزانج پر ہی کی۔ خواجہ سرا درشن کو حکم دیا کہ قدیم دعا گزاروں کو انعام دیا جائے اور نوواردوں کے روزینے مقرر ہوں اور دولت خانہ شاہی کی طرف مڑ گیا۔



ہلکی ہلکی سردیوں کا آفتاب ایک پھر کی عمر کا ہو چکا تھا۔

”مہایوگی سنتھ دیو گنوتا باندھے بھجھوت ملے، بالوں کی جٹاؤں کا مکث باندھے دھونی رمائے گیاں دھیان میں مگن بیٹھے تھے۔ پھر بابا نے آنکھیں کھولیں اور ہائک لگائی۔

”یوراج کوشہ لگن مبارک ہو۔“

خواجہ سراوں نے دوڑ کر بست کو خبر پہنچائی۔ خواجہ سرا بست نے اپنا پڑکا درست کیا اور چاندی کا عصا جس کے سر پر ناگ راجہ کا سنبھال کھڑا تھا، نیکتا ہوا بارگاہ کے سامنے جا کھڑا ہوا اور پردے کے پیچھے سے آواز لگائی۔

”بaba سنتھ دیو کے بچپن کے مطابق صاحب عالم کی روائی کا وقت ہو گیا۔“

سلطان بیگم نے سنگ سماق کی چوکی پر کھڑی ہو کر نماز کی نیت باندھ لی۔ کنیزوں کی چیزوں نے زرکار فولادی سینہ بند کے کانٹے لگا دیئے۔ جوش اور دست پوش اور موزے پہن دیئے۔ سلطان بیگم نے سلام پھیرا، کچھ و ظائف پڑھے اور چھپھلاتی ہوئی آنکھوں کو بند کر کے دارا پر دم کر دیا اور اس کے آہن پوش سینے پر سر رکھ دیا۔ دارا نے وزنی دستانہ پوش ہاتھ اٹھا کر سلطان بیگم کا سر سہلا یا۔ ٹھوڑی پکڑ کر چہرہ اٹھایا۔ پیشانی پر جھولتے زیور ہشا کر بوسہ لینے کے لئے سر جھکایا تو آنکھوں سے دو آنسو پیک کر بیگم کے رخساروں پر چمک اٹھے۔ وہ بیگم کو سہارا دپئے پردے تک آیا۔ قدموں کی مانوس چاپ سن کر بیگم دارا سے الگ ہو گئیں۔ باہر نکلتے ہی بیگم نے نم آنکھوں سے سلیمان شکوہ کو دیکھا جو سر سے پاؤں تک لوہے میں غرق تھا۔ سلیمان تسلیم کو جھکا تو بیگم نے آگے بڑھ کر اپنے کلیج سے لگایا اور مغل شہزادیوں کے روایتی تخلی کی ساری قوت سے اپنے آپ کو سنبھالا۔ بزرہ آغاز بیٹے کی پیشانی پر جلتے کا نپتے ہونٹ رکھ دیئے۔ جدا کرتے وقت آہتہ سے پہلا اور آخری جملہ کہا۔

”جاو! اور آل تیمور کے جاہ و جلال کے علم اہرا کر آو۔“

ڈیوڑھی پر دارا کے نزول فرماتے ہی یوگیوں اور سنتوں نے ہجوم کیا اور ”وہے“ کی ڈعا میں دیں۔ سنتھ دیو نے اپنی گردن سے سیاہ منکوں کی مala اُتاری اور ولی عہد کے جوش پر باندھ دی۔



نواب بادشاہ بیگم جہاں آ را بانو اپنے دولت خانہ خاص کی مطلا محراب میں کھڑی

تھیں اور کنیریں دارالشکوہ کی آمد کی خبر لا رہی تھیں۔ دراز قد اور اَہرے جسم کی بادشاہ بیگم سر سے پاؤں تک سفید ابریشم کا لباس اور ایک ڈال کے ہیروں کے زیورات پہنے خاموش کھڑی تھیں۔ داہنے ہاتھ کی بڑی انگلی میں مہرشاہ جہانی روشن تھی۔ سفید چہرے پر مہین ابروؤں کی چھوٹی مشکلیں محابیں کاپ اُختیں۔ سیاہ لمبی غمگین آنکھیں مغل شاہنشاہی کے مستقبل کے اندیشوں سے لبریز تھیں۔ پشت پر داہنے باعیں دور تک مغلانیوں، خواصوں اور کنیزوں کے پرے ساکت کھڑے تھے۔ پھر خواجه سراج حنیم کی آواز بلند ہوئی۔

”مہین پور خلافت، ولی عہد سلطنت، چراغِ دور مانِ تیموری و چنگیزی، شاہ بلند اقبال سلطان دارالشکوہ اعظم۔“

آواز ختم ہونے سے پہلے دارالشکوہ داخل ہو چکا تھا۔ بادشاہ بیگم، جن کے اکبر اعظم نے چونچلے کئے تھے۔ جہانگیر نے ناز اٹھائے تھے اور جن سے شاہ جہاں نے مشورے مانگئے تھے۔ خان خاتان اسلام خاں، خان جہاں علی مردان خان اعظم مہابت خاں جیسے بے نظیر پہ سالار جس کی سواری کا پایہ پکڑنے کو اقبال مندی تصور کرتے تھے۔ وہ جہاں آرا آہستہ سے چلی۔ دس قدم کے فاصلے پر تخت طاؤس کے سامنے تخت نشین ہونے والے شاہزادے نے گھٹنوں تک سر جھکا کر کورش ادا کی۔ بادشاہ بیگم کی رفتار میں کوئی فرق نہ آیا۔ قریب پہنچ کر شاہزادے کے سر پر ہاتھ رکھا اور اپنے ساتھ لئے ہوئے آئیں۔ الماس کی چوکی پر بٹھایا۔ سلیمان شکوہ کو سینے سے لگا کر زرنگا کر کری پر بیٹھنے کا حکم دیا۔ لیکن وہ تسلیم کر کے جس طرح کھڑا تھا، اسی طرح کھڑا رہا۔ پھر کنیریں سات جواہروں، ساتھ دھاتوں اور سات اناجوں کے طباق خوان اور کشتیاں لے کر حاضر ہوئیں۔ دارا نے صدقات پر ہاتھ رکھ دیا اور وہ محتاجوں میں تقسیم ہونے چلے گئے۔ پھر ایک مغلانی نے زمرد کے پیالے میں آب زرمم پیش کیا۔ ولی عہد نے سیر ہو کر پیا۔ پھر ایک خواص سونے کی کشتی میں غلاف سے ڈھکی ہوئی تلوار لائی۔ بادشاہ بیگم کھڑی ہوئیں۔ اپنے ہاتھ سے دارا کی کمر میں وہ تلوار باندھی جو دس برس تک جہانگیر کی کمر میں رہ چکی تھی اور جس کا نام ”داب جہانگیری“ تھا۔ یہ مبارک تحفہ دے کر دارا کے شانے پر ہاتھ رکھا اور ملاکاؤں کے پرچم انداز میں فرمایا۔

”خدا سے دعا ہے کہ تمہاری ایک رکاب میں ہندوستان کی فتح ہو اور دوسری رکاب

میں غنیم کی شکست۔“

سلیمان شکوہ کو آغوش میں لیا تو اس کی آنکھوں میں آنسو آگئے۔

بادشاہ بیگم نے اپنے رومال سے آنسو پوچھے اور مسکرا کر مضبوط لبھے میں فرمایا۔

”آنسو اور تمہاری آنکھوں میں؟ جن کی تکوار سے موت پناہ مانگتی ہے۔ جاؤ، میدان

جنگ میں ہیبت با بری اور صولتِ اکبری کا اظہار کرو کر مغلوں کی میراث کے تمہی محافظ ہو۔“

پھر ایک خواصِ مجھلیوں کا مرتبان اور دہی کا طباق لے کر شگون کے لئے سامنے آئی۔ بادشاہ بیگم نے ہاتھ سے ولی عہد کے بائیں بازو پر تعویذ باندھا اور ڈیوڑھی تک چھوڑنے آئیں۔ مسلح جوشی کنیزوں اور خواجه سراوں کے پروں سے گزرتے ہوئے دارا کی نگاہ خواجه سرا غبر پر اٹھ گئی جو شاہزادی روشن آرا کا مقبول بارگاہ تھا۔ غبرا اسی جگہ زمین بوس ہوا اور سینے پر ہاتھ باندھ کر خوشامد سے مہکتے لبھے میں بولا۔

”صاحبِ عالم کو ایک نظر دیکھ لیں۔“

”قصر سے حضرتِ سلامت کے برآمد ہوتے ہی علیا حضرت نے نزول فرمایا اور دیدار سے محروم واپس آئیں۔“ روشن آرا کی ڈیوڑھی سے گزرتے ہی صحن میں روشن آرا کا سامنا ہو گیا اور وہ تسلیم کے لئے خم ہو گئی اور بارگاہ میں تشریف لے چلنے کی گزارش کی۔ دارا اسی جگہ کھڑا رہا اور نرمی سے بولا۔

”شاہ برج میں ظل بجانی مجرے کے منتظر ہیں اس لئے۔“

روشن آرا نے کوئی اصرار نہ کیا۔ صدقات و خیرات کے کشتیاں بھائی کے سر سے نچھا در کیں۔ آیا ت قرآنی پڑھ کر دم کیں۔ داہنے جوش پر ہاتھ رکھ کر عجب غریب ڈعادی۔

”خدا آپ کے ہاتھ سے سلطنتِ مغلیہ کو محفوظ رکھے۔“

سلیمان شکوہ اس ڈعا میں چھپی ہوئی بددعا سے ترپ اٹھا اور دارا کے نقشِ قدم پر چلتا ہوا باہر نکل آیا۔



شاہ برج کے سامنے روشناس خدمت گزارہ اور چیلوں کا دستہ کھڑا تھا۔ دارا کو دیکھتے ہی خواجه سرا اعتبار خاں نے کونش ادا کی اور ظل بجانی سے باریابی کی اجازت لینے اندر چلا گیا۔ ستونوں سے لگے ہوئے مسلح غلاموں نے مٹا، نہاب پر پڑی ہوئی موتویوں کی چلسی

اٹھادی۔ فیر دزے کی چوکی پر شہنشاہ دوزانوں بیٹھا تھا۔ سیاہ مند میل مالائے مردار یہ کے سرچ کے قلب میں جیفہ مرصع کے نیچے کنی ہزار مشقال کا ہیرا روشن تھا۔ سفید پر جلال داڑھی کے نیچے الماس کی آرسی تڑپ رہی تھی۔ جسے ظلِ بھانی اکثر پہنے رہتے۔ مویوں کے تکنے، شمسوں گریبانوں اور آستینوں کے ہیرے نئے نئے چراغوں کی طرح منور تھے۔ ستواں ناک کے با میں طرف سیاہ مسے سے نکلا ہوا ایک بال تک سفید ہو گیا تھا۔ پشت پر خواص خاں اور ہمدر خاں کھڑے ہوئے مورچھل ہلا رہے تھے۔ داہنے ہاتھ پر جملہ الملک سعد اللہ خاں وزیر اعظم خلعت فاخرہ پہنے مودب کھڑا تھا۔ با میں طرف خاں دوران نجابت خاں مرزرا راجہ جے سنگھ خاں کلان معظم خاں رائے رایاں چھتر سال اور میر آتش قاسم خاں سونے چاندی سے زرد اور فولادی لباس پہنے دست بستہ حاضر تھے۔

دارا کی کورنیش پر ظلِ بھانی نے نگاہ اٹھائی اور ارشاد فرمایا۔

”امیرانِ والا تبار اور راجگانِ جلاوت آثار تمہاری رکاب میں دیئے جاتے ہیں اور حکم کیا جاتا ہے کہ ان کے جنگی مشوروں کا لحاظ رکھا جائے۔ مغل سلطنت کے یہ وہ سردار ہیں جنہوں نے میدانِ جنگ میں تربیت پائی ہے۔ فتوحات کے علم اڑائے ہیں اور مابدولت سے شجاعت کی دادی ہے۔ قندھار ایرانیوں کے تاج کا ستارہ اور ہماری پاپوش حکومت کا مولی ہے۔ تاہم دا بخروی کا تقاضہ ہے کہ قندھار کے سینے پر ہمارا نیزہ کھڑا رہے اور ایران کا قلب ہماری تلوار کی زد میں رہے۔ مہابت خاں صوبے دار کابل کا فرمان جا چکا کہ وہ بُخ و بدختاں کی سرزنش کرتا ہوا قندھار کے دروازے پر پہنچ جائے اور تمہارے ورود کا انتظار کرے۔ جاتے ہی جاتے پندھار کے گرد پھیلے ہوئے قلعوں کے زنجیرے کو چھین لو اور قندھار کا محاصر کر لو۔ غنیم کی کمک کے لئے چند منزلوں پر کھڑے ہوئے اصفہان کی ایک ایک تلوار پہنچ سکتی ہے لیکن ڈور دراز شاہ جہاں آباد سے مہم ہی بھیج جا سکتی ہے۔ تاہم کسی بے جا شجاعت اور جان لیوا جلاوت کے اظہار کی اجازت نہیں دی جا سکتی۔ مابدولت کو اپنے پہ سالار قندھار سے زیادہ عزیز ہیں۔“

ظلِ بھانی تخت سے نیچے آئے۔ دولت خانہ خاص کی سیر ہیوں تک بنس نفیس رخصت کرنے تشریف لائے۔ دارا قدموی کے لئے جھکا تو اسے سینے سے لگالیا۔

نوبت خانے پر دارا کا مشہور ہاتھی ”فتح جنگ“ زرنگار ہودج کی قبا پہنے، مرصع چھتر کا

تاج لگائے ہاتھیوں کے بادشاہ کی طرح کھڑا تھا۔ دارا کو دیکھ کر سونے کی زنجیروں میں لپٹی ہوئی سوندھ اٹھا کر سلام کیا اور بیٹھنے کے لئے جھکا۔ ہودج سے لفکتی ہوئی گنگا جمنی سیرھی پر پاؤں رکھتے ہی نقارے پر چوت پڑی اور نوبت خانے سے جامع مسجد سے آگے تک پھیلا ہوا شکر حرکت میں آگیا۔

سات بڑی توپیں، سترہ ہومی تو قیس، تمیں چھوٹی توپیں، ایک سو ستر جنگلی ہاتھی، ستر ہزار سوار، دس ہزار پیدل بندوچی، پانچ ہزار برقدار، تین ہزار احادی تیر انداز، چھ ہزار بیلدار اور تبردار، پانچ سونگٹر اش اور نقب کن، پانچ سو سچے، دس ہزار خادم غرض پورا کارخانہ پہلی منزل کی طرف کوچ کرنے لگا۔ تین اونٹوں پر کتابیں لدی تھیں۔ سات ہاتھیوں پر سنکرت، عربی اور فارسی پنڈت عالم، کوئی، شاعر، مخجم، دست شناس، سنسکریتی اور یونیورسیٹی سوار تھے۔ سڑکوں کے دونوں طرف کھڑی ہوئی شاہ جہاں آباد کی آبادی خراج عقیدت پیش کر رہی تھی۔ شاہراہ کے دونوں طرف کی عمارتوں کی چھتیں، دروازے، چبوترے اور درپیچے تماشا یوں سے چھلک رہے تھے۔ جب سواری قریب آتی تو گلاب پاشوں اور طشتوں سے خوبصوردار پھولوں کی بارش ہوتی، فتح کے نعرے لگائے جاتے۔ دارا جواہر نگار خود کے نیچے چمکتی ہوئی پُر عزم اور متفرک آنکھوں سے گنجان بازاروں اور فلک بوس عمارتوں سے پھونٹتے ہوئے نعرہ ہائے تھیں و عقیدت قبول کرتا ہوا گزر رہا تھا۔



قندھار ایک منزل پر تھا۔ تورخانہ، بیوتات خانہ، جواہرخانہ اور خزانہ توپ خانے کے ساتھ چھپے آ رہا تھا۔ دارا ظلی بھانی کے خاص سواری کے گھوڑے ”فلک پیا“ پر سوار ہندوستان کے مشہور زمانہ سالاروں اور پشتیں راجاوں کے سبزہ آغاز بیٹوں اور بھائیوں کو جلو میں لئے خاصے کے ہزار سواروں کے ساتھ شکار کھیلتا ہوا بڑھ آیا تھا۔ امیر شکار پہاڑ خاں بدھے ہوئے شیروں، چیتوں، کتوں اور بازوں کا انتخاب لئے ہوئے ساتھ تھا۔ دریائے نیلا ب کی دادیوں کے سلسلوں کی پر چھائیاں پڑنے لگی تھیں۔ کہیں کہیں زمین سبز تھی اور خود رو خوبصوردار پھولوں کی جھاڑیوں کے بھاری بھاری بد سلیقہ گلدوں سے آباد تھی۔ سامنے شمال سے جنوب تک پہاڑیوں کا سلسلہ تھا۔ جن کے اس طرف قندھار کھڑا تھا۔ قندھار کی گرمیوں کا آغاز تھا۔ سبک اور سختی ہوا آہستہ خرام دریا کی طرح چل رہی تھی۔ سورج ایک نیزہ چڑھ چکا تھا کہ ہر اول

کے سوار گھوڑے کم داتے آئے اور داہنے ہاتھ کی پر چیخ پہاڑیوں کی طرف اشارہ کیا۔ دیکھا گیا کہ سواروں کی ایک قطار چیونٹی کی لکیر کی مانند بڑھتی چلی آ رہی ہے۔ پارے کی طرح بے قرار فلک پیما پر سوار دار ابھی سوچ ہی رہا تھا کہ میواڑ کے چشم و چراغ رانا جگت نے گھوڑے کو ایڑ لگائی اور عقاب کی طرح اڑ کر سواروں کو جالیا۔ مقریں نے جب دانا کی خطرناک جلاوت پر اندر یشے کا اظہار کیا تو دارا نے خود بھی گھوڑا اٹھا دیا۔

پھر آواز آئی۔

”امیر کابل و کشمیر و بلخ و بد خشان خانِ اعظم مرزا ہر اسپ مہابت خان۔“
بوڑھا خانِ اعظم طلائی زرہ پہنے، طلائی خود پر ایک بالشت لمبی کلفی لگائے، پہاڑ ایسے جسم پر دریا کی طرح سفید داڑھی لہرا تا ہوا سیاہ گھوڑے پر طلوع ہوا ہفت ہزاری منصب کی علاقوں طوغ علم و نقارہ ساتھ چل رہی تھیں۔ پچاس قدم کے فاصلے پر خان اُتر پڑا۔ بڑی بڑی بغاوتوں کو کچل ڈالنے والے بھاری قدم رکھتا قریب آیا۔ کمر سے وہ تکوار نکالی جس کی مار سے غزنی میں تک چیخ اٹھا تھا۔ کو نشادا کی۔ ولی عہد سلطنت کے دست راست کو بو سہ دیا اور بوڑھے مضبوط آہن پوش ہاتھ سے رکاب تھام لی۔

”قندھار کی کیا خبر ہے خان؟“

اور شاہزادے کے مقریں اور خان کے سلسلے دار ایک تیر کے فاصلے تک پیچھے ہٹ گئے۔ خان نے جو گھوڑے پر بیٹھے ہوئے دارا سے کچھ ہی نیچا تھا، سفید ابر و اٹھا کر نیم خفتہ آنکھیں کھولیں اور بولا۔

جیسے پہاڑی ندیوں میں بہتے ہوئے بڑے بڑے پتھر ملکر اٹھیں۔

”قندھار سے دو منزل پر شاہ ایران مقیم ہے۔ قلعے کے اندر پچاس ہزار سوار اور بھاری توپ خانہ ہمارے محاصرے کا انتظار کر رہا ہے۔ قلعے کے باہر پچاس ہزار قزلباش بندوقی امیروں اور شاہزادوں کی کمان میں منتظر کھڑے ہیں۔“

”بلخ اور بد خشان؟“

”والیاں بلخ و بد خشان اور باغبان غزنیں و بخارا مہابت خانی لشکر میں زنجیریں پہنے صاحب عالم کے ورود مسعود کی دعا مانگ رہے ہیں۔ ایک ایک چیپے اور ایک ایک قریبے پر شاہ جہانی اقبال کا علم لہرا رہا ہے۔“

”ظلِ بھانی کا ارشاد ہے کہ قندھار کے اطراف میں پھیلے ہوئے تمام قلعوں کو زیر کر لیا جائے تاکہ محاصرہ ختم ہو جائے۔“

”لب، اخوند، شبک اور شاہ پیر کے تمام قلعوں میں قزلباشوں کی چھاؤنی پڑی ہے لیکن اگر حکم ہوتا تو تمام کھڑی سواری فتح کر کے قدموں میں ڈال دوں مگر.....“

”مگر کیا خانِ اعظم؟“

”قندھار کی تغیر مشکل ہے۔“

”اصفہان کی فتح آسان۔“

”یعنی؟“

”ہم نے اور ایرانیوں نے یکساں طور پر ایک صدی تک قندھار کی حفاظت کے اہتمام کئے ہیں۔ نتیجہ یہ ہوا کہ پہاڑ کی چوٹی پر کھڑا ہوا یہ عکسین دیوتقریاناً قابل فتح ہو گیا ہے۔ ہمارے ہاتھ اس وقت آیا جب قلعہ دار نے اپنی مرضی سے ہماری غلامی قبول کی۔ ہمارے ہاتھ سے اس وقت نکلا جب قلعہ دار نے ہم سے غداری کی۔ اس لئے صاحبِ عالم قندھار کی قدرتی دیواروں کو توڑنا مشکل ہے کیونکہ وہاں کے کارخانوں میں تو پیس ڈھلتی ہیں اور بارود بنتی ہے۔ اب صرف ایک صورت ہے۔“

”کیا؟“

”ہم قندھار کو اصفہان میں فتح کریں۔“

”کیا مطلب؟“

”صاحبِ عالم ظلِ بھانی سے گزارش فرمائیں کہ ہم کو ایران میں داخل ہونے کی اجازت دی جائے۔ یہ بھی تحریر فرمایا جائے کہ ہمیں مزید لشکر اور خزانے کی ضرورت نہیں۔ قندھار کی حراست کے لئے نکلنے والا لشکر سارے اصفہان کو غارت کر دینے کے لئے کافی ہے۔“

دیر تک دارا کی سیاہ داڑھی جواہر نگار سینہ بند پر بھلی رہی۔ خانِ اعظم دیر تک رکاب پکڑے جواب کا انتظار کرتا رہا۔



تازہ دم مبارکت خانی لشکر کے ساتھ دارا نے بست پر دھاوا کیا اور کھڑی سواری

لے لیا۔ بنت کے قلعے کے سفید دولت خانے میں دارا کی بارگزہ کا ساز و سامان آراستہ کیا گیا۔ چاندی کے تخت پر چھتر لگا کر شاہزادے نے جلوس کیا۔ سب سے پہلے مہابت خان نے اولین فتح کی مبارک باد دی۔ والی بخشنذر محمد خاں اور والی بدختاں اصالت خاں کونذر میں پیش کیا۔ دونوں بوڑھے سردار چاندی کی زنجیریں پہنے سامنے آئے۔ گھننوں پر گر کر حرم کی بھیک مانگی جو قبول ہوئی۔ پھر ہرات، غزنی میں اور بخارا کے وہ باغی پیش ہوئے جو مبلغ و بدختاں کے والیوں کی مدد پر آئے تھے۔ دارا نے ان کو سولی پر چڑھائے جانے کا حکم سنایا۔ پھر وہ مشتیاں قبول ہوئیں جو جواہرات اور پارچہ جات سے لبریز تھیں۔ طلائی اور سیمیں ساز و سامان سے آراستہ گھوڑے لائے گئے جو پسند خاطر ہوئے۔ سب سے آخر میں چار سو کنیزیں سامنے آئیں۔ ان میں بخشنذر و بخارا کی وہ مشہور کنیزیں بھی شامل تھیں جو رقف و موسیقی میں دورہ و رتک شہرت رکھتی تھیں۔ دارا کے حکم پر سید جعفر نے دس کنیزیں عمر حسن اور فن کے لحاظ سے منتخب کر لیں۔ باقی سالارانِ لشکر میں تقسیم ہو گئیں اور اخوند، شبک اور حاجی پیر کے قلعون کی فتح کے لئے خاں کلان نجابت خاں مرزا راجہ بے شکار اور رسم خاں فیروز جنگ کو احکام دیئے گئے۔

جس زور و شور سے بنت کے قلعے پر رات اترنے لگی، اسی دھوم دھام سے روشنی کا لشکر حرکت کرنے گا۔ مشعلیں، شمعیں، چراغ، چوکیاں، کنول، گاس، جھاڑ، فانوس روشن ہو گئے۔ دارا قلعے کی دوسری منزل کے مغربی برج میں بیٹھا تھا۔ خاموشی، روشنی اور چیپوان کی کڑکڑاہٹ کے علاوہ کسی دوسرے کو حضوری کی مجال نہیں۔ وہ اپنے شدوں کا ترجمہ پڑھ رہا تھا اور محظوظ ہو رہا تھا کہ منظور نظر خواجه سراب بنت نے حاضر ہو کر گزارش کی۔

”سید جعفر حاضر ہیں۔“

دارا نے یہ خبر اس طرح سنی گویا سید جعفر کے سر پر سینگ آگ آئے ہیں۔ اس نے چیپوان کی نئے زانوں پر ڈال دی اور سر کو جنبش دی۔ جعفر کے ساتھ ایک اوپھے قد اور بھر پور جسم کی سرخ و سفید عورت اندر آئی اور کورنش کے لئے خم ہو گئی۔ وہ سیاہ کا مدار چوپی پہنے تھی۔ اوپھے بھاری لہنگے سے نکلی ہوئی سنبھری پنڈ لیاں ”دوشاخوں“ کی طرح روشن تھیں۔ گوشت سے بھرے ہوئے ٹخنوں پر گھنکھر و بندھے تھے۔ کچے سونے کی برہنہ بازوؤں پر جوش بجھے تھے۔ مہین لمبی زنجیروں میں بندھا ہوا ”جنگو“، گہری ناف پر رکھا تھا۔ سے ہوئے چہرے پر کا جل سے سیاہ لمبی آنکھیں شباب کی آگ سے دمک رہی تھیں۔ کچے سرخ ہونتوں کی ہوس انگیز دراز سے دانتوں

کے موتی نظر آرہے تھے۔ وہ جب سیدھی ہوئی تو شہزادے نے سوچا کہ اگر گھوڑے کی رکاب نوٹ گئی ہو تو اس کے کو لہے پر پاؤں رکھ کر سوار ہوا جا سکتا ہے۔ دارا نے جعفر کو گھور کر دیکھا۔

”یہ نذر محمد خاں کی درباری رقصہ لاالہ ہے۔“

دارا نے پھر ایک کش لیا۔ بست نے طلائی کشتی میں جواہر نگار صراحی اور زمرد کا پیالہ سجا کر رکھ دیا۔ اب دوسری کنیز پیش ہوئی۔ وہ لمبا گرتا اور شلوار پہنے تھی۔ کمر کے چوڑے تنگ پٹکے میں چاندی کے گھنگھروؤں کی گوٹ لگی تھی۔ وہ نازک ترین ناک نقشے اور سبک ترین ہاتھ پاؤں کی معصوم سی لڑکی تھی۔

آواز آئی۔

”یہ بخارا کی گل بدن ہے اور طاؤس بجانے میں بے مثال ہے۔“

اچانک بہت سی کنیزیں ایک ساتھ برج میں داخل ہوئیں۔ وہ سب بدن پر منڈ ہے ہوئے سرخ، بنز، سیاہ اور زرد چست پاٹجاءے اور آنکھوں میں کھب جانے والے رنگوں کی پشواظیں پہنے تھیں۔ سُرتال کے ساتھ سلام کرتی ہوئی آگے بڑھیں اور پیچھے ہٹ کر حکم کا انتظار کرنے لگیں۔ دارا نے لاالہ کو نگاہ بھر کر دیکھا۔ وہ محشر اٹھاتی ہوئی آگے بڑھی۔ سلام کے اور صراحی اٹھا کر باہر نکلے ہوئے کو لہے پر رکھ لی۔ لمبی مہین انگلیوں میں بنز پھول کے مانند پیالہ اٹھایا اور ہوتا دیتے ہوئے بے پناہ جسم کی ایک ایک اداگھول کر شاہزادے کو پیالہ پیش کیا۔ بست نے گل بدن کو طاؤس دے دیا اور نفعے کی غم ناک لذت سے دل تحریر انے لگا۔ شاہزادہ شراب، حسن اور غنا کے نشے میں شراب اور بیٹھا تھا۔ جھوم کر سر اٹھاتا، نیم بازا آنکھیں کھول کر گل بدن کو دیکھتا جس کی انگلیوں کے ساتھ جیسے سارا جسم کا نپ رہا تھا۔ نفعے کا سحر ختم ہوا۔ گل بدن نے سر اٹھایا تو چھپھلاتی ہوئی آنکھوں پر دارا کی نگاہ پڑ گئی۔ ہاتھ سے ساغر پھینک کر اشارہ کیا۔ گل بدن تخت کے سامنے آ کر کھڑی ہو گئی۔ نفعے نفعے موتیوں سے اس کا چہرہ چک رہا تھا۔ دارا نے مند سے پشت لگائی اور گرج دار آواز میں بولا۔

”مغل شہزادے جس دن عورتوں پر..... نہیں کنیزوں پر بھی ظلم کرنے لگیں گے، اس دن روئے زمین کی یہ بے نظیر سلطنت ختم ہو جائے گی۔ ایک کیا مانگتی ہے؟“

کنیز کے ہونٹ کا نپتے رہے اور آنسو نپکتے رہے۔

”تخت طاؤس کی قسم! جو مانگے گی عطا کیا جائے گا۔“

کنیز نے اپنے آپ کو سنبھالا اور پوری قوت سے اپنے الفاظ اُگل دیئے۔

”ولایت بخارا کے بادشاہ اصالت خاں کی رفاقت۔“

”قبول کی گئی۔ بسنت!“

”صاحب عالم!“

”حکم دو کہ ابھی اسی وقت گل بدن کو اصالت خاں کی قیام گاہ پر پہنچایا جائے۔“

پسخت کنیز کے ساتھ باہر نکلنے لگا تو حکم ہوا۔

”ٹھہر وہ! ان کنیزوں میں جو بھی جہاں اور جس کے پاس جانا چاہے، اسے ابھی لے جاؤ اور ابھی منزلِ مقصود تک پہنچانے کا بندوبست کرو۔“

بسنتِ دیر تک کھڑا رہا لیکن کسی کنیز نے اسے آنکھ اٹھا کر بھی نہ دیکھا۔

”صاحب عالم کے قدموں کی جنت چھوڑ کر جانے پر کوئی رضامند نہیں۔“

اور وہ گل بدن کے ساتھ باہر نکل گیا۔

گل بدن چلی گئی لیکن اس کے آنسو دار اکی آنکھوں میں ناچتے رہے۔ ان چھوٹے چھوٹے طسمی آئینوں میں اس نے سارے جہان کے دُکھوں کی صورتیں دیکھ لیں۔ چند سکوں، زیوروں اور کپڑوں کے لئے انسانی زندگیوں کے نیلام پر چڑھائے جانے کے بھیانک مناظر دیکھ لئے۔ ان کا مزاج مکدر ہو گیا۔ مشرق کے عیاش درباروں کی کسوٹی پر کسی ہوئی لالہ دیر تک پیالہ لئے کھڑی رہی۔ پھر لبریز جامِ کشتی میں رکھ دیا۔ تخت کے سامنے کھڑی ہو کر گھنگھرو چھیڑنے لگی۔ دارا گل بدن کے آنسوؤں کے طسم خانے سے باہر آیا۔ لالہ کے بے محابا حسن کے ہول ناک تقاضوں سے مسرور ہوا۔ آہستہ سے سر کو جبنش دی۔ سر کی جبنش ابھی ختم نہ ہونے پائی تھی کہ اس نے بھر پور پاؤں کی ٹھوکر مار کر رقص کا آغاز کیا۔ جیسے جھلتی گرمیوں کے پہلے روزے کے افطار کی تو پر دع گئی ہو۔ وہ بغیر ساز کے ناج رہی تھی۔ مشک کے ابرو، نیلم کی آنکھیں، یاقوت کے ہوتٹ، سیاہ ریشم کے گیسو، سنگ مرمر کی بر جیاں، ہاتھی دانت کے ناز۔

ستون، سونے کی محرابیں، چاندی کے مخروطی شہتیر اور بلور کے گنبد، سب اپنے غرور کے لئے ناج رہے تھے۔ جب وہ ناچتے ناچتے جھونک لیتی اور گھیردار لہنگا لپٹ جاتا تو دارا کی شر میلی آنکھیں جھپک جاتیں اور کنیز کی بے جھپک نگاہ سر گوشیاں کرنے کی جسارت کرنے لگتی۔ عروج کے اسی لمحے میں جعفر اندر آیا تو نگاہ کے سامنے بھلی کونڈ گئی۔ جوان، تند رست، خوب

صورت ایرانی رشاد جعفر، شاہ بلند اقبال کے ذاتی توپ خانے کا میر آتش اور ندیم تحوزی دیر کے لئے یہ بھول گیا کہ وہ ایک عظیم الشان سلطنت کے ادب شناس ولی عہد کے حضور میں کھڑا ہے۔ وہ جادو کی کہانیوں کے اس کردار کی طرح کھڑا رہا جو ظسم کے اثر سے پھر میں منقلب ہو گیا۔ جب لالہ کا طوفان تھما اور دارا کی نگاہ اٹھی تو وہ ہوش میں آیا اور گھنٹوں پر گر کر گز ارش کی۔

”رانا بخت سنگھ باریابی کا خواست گار ہے۔“

دارا کے ابر و ایک دوسرے کے قریب آگئے۔

”بخت سنگھ؟“

”رانا یے میواڑ کا بھتیجا، رانا بخت سنگھ خون آلو کپڑے پہنے در دولت پر حاضر ہے۔“

دارا نے ہاتھ کا پیالہ رکھ دیا۔ کچھ دیر سوچتا رہا پھر دو زانوں میٹھ گیا اور نشے سے عاری آواز میں حکم دیا۔

”پیش ہو۔“

دولفظ سنتے ہی لالہ اٹھے قدموں چلتی اور تسلیم کرتی ہوئی برج سے باہر نکل گئی۔ ابھی دروازے کا بھاری پروہنل رہا تھا کہ جعفر کے پیچھے رانا بخت سنگھ اندر آیا۔ زعفرانی بانا خون سے گلکار تھا۔ چہرے سے تھکن اور آنکھوں سے مصیبت ٹپک رہی تھی۔ موچھوں اور گیسوؤں کے زاویے بگڑے ہوئے تھے۔ وہ دو ہری تکواروں کے خالی نیام پہنے ہوئے تھا۔ وہ کورنش کرتا ہوا تخت کے سامنے آگیا۔ اس کے ساتھ ایک غلام سرپوش سے ڈھکی ہوئی کشتی لئے اندر آیا۔ رانا نے وہ کشتی دونوں ہاتھوں پر رکھ کر نذر پیش کی جس پر ہاتھ رکھ دیا گیا۔ رانا نے کشتی تخت کے پائے کے پاس رکھ دی اور جب جعفر اور غلام سے برج خالی ہو گیا تو گلوگیر آواز میں استدعا کی۔

”از تھہ ہو گیا صاحب عالم!“

”یمن السلطنت (سعد اللہ خاں) کی فوجوں نے سارے میواڑ کے گڑھوں کو کھیتہ نا دیا ہے۔ بستیوں میں لاشوں کے کھلیاں لگے ہیں۔“

”مگر کیوں؟“

”مہا رانا راج میں دورہ کرنے والے تھے۔ ریاستی حکام نے ان قلعوں اور شہر

پناہوں کی جہاں مہارانا اپنی رانیوں کے ساتھ بھر نے والے تھے، مرمت کرائی۔ کہیں رعایا نے سوگت کے لئے گڑھیاں درست کر لیں۔ رنواس کی حفاظت کے لئے تھوڑی سی فوج بڑھا لی..... بس اتنا کافی تھا۔ اور نگ زیب کے جاسوسوں نے پیال کا ہاتھ بنادیا۔ ظلِ بھانی کے کان بھرے گئے۔ مہارانا نے سنا تو پیروں کے نیچے سے زمین نکل گئی۔ دیوان کو حکم ہوا کہ ترنٹ شاہ جہاں آباد جائے اور ظلِ بھانی کو وفاداری کا وشواس دلائے۔ ابھی دیوان سوار بھی نہ ہوئے تھے کہ شاہی لشکر ریاست میں گھس پڑا۔ راستے کے قلعوں کو تہس نہس کرتا ہوا ”راج نواس“ کے دروازے پر تو پیس چڑھا نے لگا۔ سویم مہارانا نے قلعے کی سنجیاں حوالے کیں اور دوسرا صلح نامہ لکھ دیا۔ مگر فوج ہر جانے کا دس لاکھ روپیہ وصول کرنے کے بہانہ ریاست میں پڑی ہے۔ مہارارانا کا آپ سے نویدن ہے کہ ”خان“ کو فوجوں سمیت میواڑ سے نکلوائیے اور پرانی شرطوں کی پابندی کرنے کا حکم دیجئے۔ آپ کے پیچھے دربار ”خان“ کے ہاتھوں میں ہے۔ وہ جیسا چاہتے ہیں حکم منوالیتے ہیں۔“

رانا خاموش ہو گیا۔ لیکن دارا کا ذہن شاہی اصطبل کے گھوڑوں کی طرح سرپٹ دوڑتا رہا۔ پھر ہونوں پر زہر آگیں مسکراہٹ لا کر رانا کو دیکھا اور تیکھے لبجے میں بولا۔

”سعد اللہ خاں اور اورنگ زیب کی یہ سازش میواڑ کے خلاف نہیں قندھار کی مہم کے خلاف ہے۔ مابدلت کے خلاف ہے۔ لیکن اس کا تدریک کیا جائے گا۔ سرزنش کی جائے گی۔“

اس کی تالی کی آواز سنتے ہی جعفر حاضر ہوا۔

”مشی اور کاتب طلب ہوں۔“

”رانا ہمارا مہمان ہو۔“

اور رانا بخت سنگھ سلام کرتا ہوا اُلٹے پیروں چلتا ہوا غلاموں کے جھرمٹ میں باہر چلا گیا۔

”حضوری“ سے نکلتے ہی بھوری آنکھوں اور بھورے بالوں والا جعفر اپنے دل کی جلن سے بے قرار پھیلی منزل کے اس حصے میں آیا جہاں ”دولت خانے“ کے سجن کے اس پار سرخ جھروں کی قطار کھڑی تھی۔ یہاں کنیزوں کے قیام کا انتظام تھا۔ جھروں کے آگے مشعلوں کے ہجوم کی روشنی میں جبشی خواجہ سراوؤں کی تکواریں پہرہ دے رہی تھیں۔ پہلا جھروں لا لہ کا تھا۔

کنیزیں طعام خانے میں کھانا کھا رہی تھیں۔ اس کا جی چاہا کہ طعام خانے میں گھس کر اپنی مضطرب آنکھوں کو لالہ کے جمال سے تسلیم دے لیکن خواجہ سرا بست کی تلوار کے خوف سے باز رہا۔ غلاموں نے اس کے کوشک کے پردے ڈال دیئے تھے۔ تخت پر چڑی کا دستِ خوان بچھا تھا۔ اس پر زرد کپڑا لگا تھا اور چاندی کی قابوں میں بھنے ہوئے تیر اور ترتراتے ہوئے پرانٹے مہک رہے تھے۔ وہ آب دنمک سے بے نیاز لقے اور لالہ کے حصول کے منصوبے بنانے لگا۔

اس رات جب عشاء کی نماز ہو چکی تھی اور لالہ دارا کی محفل میں اپنے جسم کی لوج کے کمالات دکھلا رہی تھی اور جعفر کا راز دار خواجہ سرا کنیزوں کے جھروں پر اپنا دستہ لئے پھرہ دے رہا تھا اور جعفر بھاری کا بہانہ کر کے اپنے کوشک میں سونے کے لئے آپ کا تھا اور خواجہ سرا بست دارا کا خفیہ خط لے کر شاہ جہاں آباد سدھار چکا تھا کہ جعفر کا غلام ایک گھڑی لے کر اندر آیا۔ جعفر نے شمع کی روشنی میں لمبا گرتا اور تنگ پاشجوں کا گھیر دار سیاہ پانچامہ پہنا، چہرے پر نقاب ڈالی، ہاتھوں میں سیاہ دستانے پہنے، کمر بند میں خیبر لگایا اور سرخ الوان کا جھونپا منہ پر ڈال کر باہر نکلا۔ معمول کے خلاف ڈور ڈور پر کھڑی ہوئی چند مشعلوں کی مدھم روشنی میں الف لیلی کی داستان سنتے ہوئے خواجہ سراوں کے پہلے سے گزر کر وہ جھروں کی قطار میں آیا۔ کسی خواجہ سرا نے گردن موڑ کر ادھر دیکھا لیکن عنبر نے اسے اپنی طرف متوجہ کر لیا۔ جعفر نے کانپتے ہاتھوں سے دروازہ کھولا۔ اندر گھپ اندر ھیرا تھا۔ اس نے ٹول ٹول کرتخت کے نیچے ننگے فرش پر اپنا الوان بچھایا اور دیوار کی طرف کھسک کر لیٹ رہا۔ باہر تیز ہوا چل رہی تھی۔ لیکن جھرہ گرم تھا۔ اور پر کلوتا روشن دان لوہے کی سلاخوں کی پلکیں بند کئے سورہا تھا۔ جعفر اپنی سانس کی آوازوں سے چونک اٹھتا اور دم سادھ لیتا۔ بڑی دیر کے بعد بڑی مدت کے بعد دروازے پر چاپ ہوئی۔ دروازہ کھلا۔ شمع کی لرزتی روشنی کے ساتھ لالہ کے جسم کی خوبیوں سے جھرہ چھلنکے لگا۔ پھر دروازہ بند ہوا۔ بھاری آہنی زنجیر چھپھنا کر چڑھ گئی۔ تپائی پر رکھے ہوئے شمع دان میں لالہ نے شمع لگائی۔ قد آدم آئینے کے سامنے فارسی کا کوئی مرصعہ گنتگا نے لگی اور سر کے زیور کھولنے لگی۔ جعفر نے آہتہ آہتہ کھسکنا شروع کر دیا۔ تخت کی چھت سے نکلتے نکلتے کئی دن بیت گئے۔ وہ اچانک نیزے کی طرح کھڑا ہو گیا۔ کپڑوں کی سرسر اہٹ پر لالہ نے چونک کر پیچھے دیکھا تو خوف سے آنکھیں پھیل گئیں اور ہاتھوں سے برہنہ جسم چھپا لیا۔ جعفر نے اپنا خبر اس کی

ناف پر رکھ دیا اور کانپتی ہوئی مدھم آواز میں بولا۔

”چیخ کے حجرے سے نکلنے سے قبل یہ کمر کے باہر تیر جائے گا۔“

پھر دستانہ پوش انگلیاں چاندی کے بازوؤں پر پھسلنے لگیں۔ لار حکم کی تعییل میں تخت پر بیٹھ گئی۔ جعفر نے ایک طاق میں ڈھیر تمام شمعیں اٹھا میں اور روشن کر دیں۔ لاہ جس نے مردوں کے ہول ناک ستمہنے ہی میں جوانی اوڑھی اور حسن پہنا تھا، آج ڈرگئی تھی۔ کسی نے آج تک اسے خبر کی نوک پر حکم نہیں دیا تھا۔ اسے اپنی عصمت کا کچھ ایسا احساس نہیں تھا لیکن اندر یہ ضرور تھا کہ یہ جاسوس دیواریں کہیں شاہزادے کے کانوں میں کرڑوی اور کندی داستان نہ اندھیل دیں اور اس کا اتفاق غصب میں بدل جائے۔

”تم جانتی ہو میں کون ہوں؟“

”نمیں!“

لاہ نے انسانی آواز اور فارسی کا نفیس لہجہ ساتوڑا مطمئن ہوئی۔

”میں سید جعفر صولت جنگ میر آتش توپ خانہ شاہی کا غلام ہوں۔ مجھے حکم ہے کہ تم تک اپنے ولی نعمت کی بے پایاں محبت کا پیغام پہنچا دوں اور اگر تم انکار کرو تو یہ خبر سینے میں اتا ردوں۔“

”میں..... میں حاضر ہوں۔“

اس کے منہ سے بے ساختہ نکلا۔

جعفر نے اپنی آستین سے رومال نکالا اور لاہ کی آنکھوں پر باندھنے لگا۔

”مجھے اپنے کپڑے پہن لینے دو۔“

”انتظار کرو۔“

پھر جعفر نے اپنا نقاب اٹارا اور گرتا تخت کے کونے پر ڈال دیا اور درجن بھر شمعوں کی روشنی میں خدا کی صنعت کا تماشہ دیکھنے لگا۔



جب لاہ کی آنکھیں کھلیں اور اس نے اپنے سامنے سید جعفر کو کھڑا پایا تو نفرت سے ابر و سیٹ کر حقارت سے نگاہ کی اور بے باکی سے اٹھ کر اپنا گرتا پہننے لگی۔ جعفر نے قریب پہنچ کر اپنا خبر چکایا۔ اس نے خبر کو تیز نگاہ سے گھورا اور زہر میں بھجے لجھے میں بولی۔

”میر آتش صاحب! اگر میرے منہ سے ایک چیخ نکل گئی تو دروازے پر کھڑی ہوئی
تمواریں آپ کے ٹکڑے اڑا کر پھینک دیں گی۔“
اور وہ اسی طرح بے نیازی سے کھڑی ہوئی بالوں میں پھنسے ہوئے جھالوں کی
زنجیریں سلجنے لگی۔

”الہ میں اپنی جان پر کھیل کر تم تک آیا ہوں۔ مجھے نامراد نہ کرو۔ ورنہ اپنی اور
تمہاری دونوں کی زندگیاں بر باد کر دوں گا۔“
”توبہ توبہ!“

اس نے اپنے ہونتوں پر انگلی رکھ لی۔
”مجھے تو معاف رکھئے۔ اپنی البتہ بر باد کر لیجئے۔ آپ کے سر کی قسم! کسی سے نہ کہوں
گی۔“

”میں تمہیں ایک بار پھر موقع دیتا ہوں۔ مجھے سمجھنے کی کوشش کرو۔“
”کنیز فی الحال شاہ بلند اقبال کو سمجھنے کی کوشش کر رہی ہے۔ اس لئے آپ اپنا
چار جامہ چڑھائیے اور دفعان ہو جائیے۔“
جعفر نے اس کی آنکھوں سے چنگاریاں نکلتے دیکھیں تو جچ چار جامہ چڑھانے
لگا۔



دارا اپنے گھوڑے ”فلک شیر“ پر سوار باغِ مرزا کا مرداں پر آیا جو قندھار کے قلعے سے
تحوڑے فاصلے پر تھا۔ سواری کے چاروں طرف زرد کمبلوں میں لپٹنے ہوئے یوگی اور سنتھ
کفیدیاں پہنے، صوفی اور درویش عجیب عجیب صورتیں بنائے ہوئے ساحر اور عامل چل رہے
تھے۔ یہ لوگ تھے جو اپنی مافوق الفطرت طاقتیوں کے بل پر فتح قندھار کی بشارت دے رہے
تھے۔ دارا باغِ کا مرداں کی فصیل کے نیچے کھڑی ہوئی تو پوں کا معاشرہ کر رہا تھا۔ سامنے ”فتح
مبارک“ نامی توبہ کھڑی تھی جو پینتالیس سیر کا گول پھینکتی تھی۔ اس کی نال پر کندہ تھا۔

توبہ دارا شکوه شاہ جہاں

می کند قندھار را دیران

تحوڑی دور پر ”کشور کشا“ تھی جو بتیں سیر کا وزنی گولہ مارتی تھی۔ اس کے بعد

توپ خانہ شاہی کی وہ مشہور عالم توپ تھی جس کا نام ”گڑھ بھجن“ تھا اور جس میں چھپن سیر کا گولہ چلتا تھا۔ ان توپوں کے علاوہ اور بہت سی چھوٹی بڑی توپیں فولادی ہاتھیوں کی طرح ادھر ادھر کھڑی تھیں۔ ان کا عملہ اور خچروں کا انبوہ حد نگاہ تک پھیلا ہوا تھا۔ دارا ان کے ملاحظے کے بعد لشکر کی طرف چلا۔ قندھار کے مشرق میں شمال سے جنوب تک پھیلا ہوا بے کراں میدان خودوں، بکتروں، جھنڈوں، گھوڑوں اور ہاتھیوں سے بھرا ہوا تھا۔ سالاران لشکردار اکی پیشوائی کو بڑھئے جس کی سواری کے گرد محافظ دستوں کے جیلے سواروں کے بجائے سادھوؤں اور درویشوں، عالموں اور ساحروں کا هجوم تھا۔

دارا ان کے حلقة سے نکلا۔ امراء کے سلام لئے اور گھوڑے پر چڑھتے ہی حکم سنایا۔

”دروازہ باباولی کی تباہی مہابت خاں کے سپرد ہوئی۔“

سواری کے پاس کھڑے ہوئے مہابت خاں نے شکرانے میں کوشش ادا کی۔

”دروازہ ولیس قرن کی بر بادی پر قلیع خاں مامور ہوئے۔“

قلیع خاں نے شکر گزاری میں سر جھکایا۔

”دروازہ ولیس قرن اور خوجہ خصر کے مابین کا علاقہ جعفر میر آتش کو تفویض ہوا۔“

نوجوان اور نا آزمودہ کار جعفر کو یہ اعزاز ملتے ہی بوڑھے امیروں اور سپہ سالاروں کی پیشانیوں پر شکن پڑ گئی اور کنکھیاں مشورے کرنے لگیں۔

”اور دروازہ خوجہ خضر پر میر بخشی عبداللہ کا تقرر کیا گیا۔“

عبداللہ کم رتبہ شخص تھا اور ولی عہد کا ذاتی میر بخشی تھا۔ اس کے نام لکھی گئی یہ عزت افزائی افواج شاہی کے نامی گرامی سرداروں اور جلیل المرتب منصب داروں کی بے عزتی پر محمول کی گئی۔

”حضری دروازے اور شوری دروازے کے درمیان قاسم خاں میر آتش افواج شاہی مقرر کیا گیا۔“

”اور خاص شوری دروازہ مرزا راجہ بے نگہ کے نام لکھا گیا۔“

”لا کا و کا مسور چہ چمپت رائے بندیلہ اور باقی خاں کو عطا ہوا۔“

”اور اخلاص خاں کو برج چهل زینہ پر مامور کیا گیا اور خانِ کلاں نجابت خاں

دوسرے حکم کا انتظار کریں۔“

جو گیوں اور ساحروں کے ہجوم میں گھوڑے پر سوار دار اس تاریخ ساز محاصرے کے لئے فیصلہ کن احکام صادر کر رہا تھا۔ لیکن معلوم ہوتا تھا جیسے وہ قہار لشکر کے امیروں کو حکم نہیں دے رہا ہے بلکہ سرمد کی خانقاہ میں مند پر کھڑا ہوا وجودیت کے موضوع پر خطبہ دے رہا ہے اور حاضرین دم بخود بیٹھے ہیں۔ گھوڑوں کے مہیز سواروں کے نیام اور ہاتھیوں کی سوٹوں میں لپٹی ہوئی زنجیریں کھنک انھیں تو معلوم ہوتا جیسے سننے والے نے پورے ادب اور احترام کے ساتھ کسی نازک نکتے پر داد دی ہو۔ اس کے دماغ میں ایک بالکل پچی ہوئی تھی۔ رگ وید کی عبارت، اپنہدوں کے ترجمے، جو گیوں کے بچن اور ساحروں کے قول سب ایک دوسرے سے گذشتہ ہو گئے تھے۔ جب وہ ان جھمیلوں سے دامن جھنک کر نگاہ اٹھاتا تو سامنے چتوڑ کا قلعہ نظر آتا جس کے برجوں پر سعد اللہ خانی پر چم اڑ رہے تھے۔ وہ جھنجلہ کر دوسری سمت نگاہ کرتا تو ”اورنگ زیب“ کے چرب زبان امیروں کو ظل بجانی کے حضور میں کھڑا ہوا دیکھتا۔ وہ یہ سب کچھ دیکھ رہا تھا لیکن یہ ملاحظہ کرنے سے قاصر تھا کہ جعفر اور عبد اللہ کو بخشی ہوئی زریں خدمتیں مغل اقبال کے محافظ سرداروں کے چہروں پر رینگتے ہوئے پھوؤں کی طرح نمودار ہو چکی ہے۔ تھوڑے وقفے کے بعد حاضرین نے سنا کہ شاہزادے کے ”میر سامان“ ملا فاضل کو خندقیں اور دمدے بنانے کا حکم دیا گیا اور رستم خاں بہادر فیروز جنگ کو فرمان ملا کہ بستت کی سڑک کی حفاظت کرے۔ پھر امیروں نے دیکھا کہ شاہزادہ اپنے مقربین کے جلو میں باغ کامراں کے پھانک کی طرف چل دیا۔

دیکھتے ہی دیکھتے میلوں میں پھیلے ہوئے قلعہ قدھار کے پہاڑوں کی طرح کھڑی ہوئی تین طرف کی فصیلیں مغل لشکر کے حلقات میں آگئیں۔ سارا دن سور چالوں کے بنانے، سرگیں کھونے اور دمدے قائم کرنے میں صرف ہو گیا۔ دارا اپنی سفید پارگاہ کی سرخ مند پر بیٹھا ظل بجانی اور بادشاہ بیگم کو خطوط لکھتا رہا۔ عبارتیں سنتا اور ترجمے کرتا رہا اور نا آزمودہ کار سلیمان شکوہ دس ہزار فوج کو رکاب میں لئے محاصرے کے انتظامات کی نگرانی کرتا رہا۔

پھر جملہ ہوا۔ حملہ ہوئے۔ ہزاروں من گولے، سینکڑوں من بارود صرف ہو گئی۔ ان گنت تنگلوں اور لا تعداد کمانوں کی گولیوں اور تیروں کے قلعے پر بارش کر دی گئی۔ لیکن وہ چٹان کی طرح قائم رہا۔ دشمن کے گولوں، پھرروں، باروں کے صندوقوں اور کھولتے ہوئے تیل کی دھاروں کے ساون بھادوں برستے رہے اور کھلے آسمان کے نیچے ہزاروں سپاہی کھیت

رہے۔ پہاڑ کی سی دیواروں کی حفاظت میں کھڑا ڈشمن کا محفوظ توب خانہ برابر کی چوٹیں کرتا رہا۔ دن رات چلتے ہوئے قندھاری کارخانے آتش خانوں کے نقصان کی تلاشی کرتے رہے۔ ایک پہ سالا را اگر جان پر کھیل کر یلغار کرتا تو دوسرا اس خوف سے فتح کا سہرا رقیب کے سر نہ بندھ جائے اسے ناکام کر دینے کے منصوبے بناتا اور کامیاب ہوتا۔

قندھار جنگ کی آگ میں جل رہا تھا لیکن زندگی اپنے چھوٹے چھوٹے معمولات کی انجام دہی میں مصروف تھی۔ ایک شہر قندھار کے اندر آیا تھا اور دوسرا اس کے باہر شمال سے جنوب تک ایک کھنچی ہوئی کمان کی طرح پھیلا ہوا تھا۔ ادنیٰ شامیانے، مخلیں بارگاہیں اور زربفت کے نمکیرے رنگ برلنگے جملگاتے محلوں کی طرح کھڑے تھے۔ جن کی گلوں پر طوغ و علم و نشان اُز بے تھے، نقارے گرج رہے تھے اور نوبتیں نج رہی تھیں۔ سینکڑوں ہاتھی اور ہزاروں گھوڑے تعداد خچروں اور سپاہیوں کی طرح ہبھی پاکھریں پہنچے موسم کی تلواریں کھا رہے تھے۔ سرحد ایران کی دیہاتی آبادی کا نصیبہ کھل گیا تھا۔ بوڑھے کسان اور چرداہے اور غریب تاجر بھیڑیں، بکریاں اور جنس اور آرائش کی چھوٹی چھوٹی چیزیں بیچنے لاتے۔ تین تین ماہ کی پیشگی دو گنی تختوں ہوں سے ہنکتی جیبوں سے من چاہا سودا کرتے اور جنگ کی ڈعا دیتے جس نے ان کی تجارت کو چکا دیا تھا۔ لاچار اور بیکار آدمی لشکر کی ملازمت کر لیتے۔ جھوٹے پچھے قصے سناتے، ٹوٹے چھوٹے گانے گاتے، موٹے چھوٹے کام کر کے اپنے پیٹ کا دوزخ بھرتے۔

ایک شام جب جعفر مور چوں پر آتش بازی کر کے واپس آیا تو اورنگ زیب کے خفیہ قاصد پیش ہوئے۔ ابھی وہ ان کو رخصت ہی کر رہا تھا کہ عنبر نے دو بوڑھے درویشوں کو پیش کیا۔ جعفر دیر تک عنبر اور فقیروں سے باتیں کرتا رہا۔ پھر غسل کیا پوتین پر طلائی کر بند باندھ کر جڑا و خنجر لگایا اور دونوں بوڑھوں کو ساتھ لے کر گھوڑے پر سوار ہوا اور باغ کامران میں اتر پڑا۔ داراسفید مخلیں پردوں کے پیچھے مند سے لگا بیٹھا تھا اور چھتر سال سے اس کی تازہ نظم سکن رہا تھا اور داد دے رہا تھا۔ جعفر کو نشادا کر کے ایک گوشے میں بیٹھ گیا۔ شعر و ادب کا عاشق شہزادہ جب اپنا مقررہ اور موجودہ وقت عالموں، ادیبوں اور شاعروں کی صحبت میں گزار چکا تو جعفر کی طرف متوجہ ہوا۔

جعفر نے گزارش کی۔

”کابل سے ایک درویش حاضر ہوا ہے جس کو حضرت مپاں میر سے نسبت ہے اور

دعویٰ کرتا ہے کہ اسے تنفس جن اور فن انگیر میں کمال حاصل ہے۔ وہ دشمن کے مقابلے کی شدت سے واقف ہے اور التاس کرتا ہے کہ اگر اسے حکم دیا جائے تو قندھار اٹھا کر صاحب عالم کے قدموں میں ڈال دے۔“

دارا کے اشارے پر ایک پیر مرد اندر لایا گیا جو سیاہ کملی میں لپٹا ہوا تھا جس کا ایک ایک بال برف کے گالوں کی طرح سفید تھا۔ آنکھوں سے جلال اور چہرے سے اقبال ٹپک رہا تھا۔ شاہزادے نے سلام کا جواب دیا۔ اسے اپنے پاس بٹھایا اور جعفر کے قول کی تائید چاہی۔ فقیر نے دونوں ہاتھ زانوں پر پھیلائے، نیم باز آنکھوں سے بارگاہ کی چھست کی طرف دیکھا جو فانوسوں کی کہکشاں سے روشن تھی اور فرشتوں کی سی آواز میں بولا۔

”گزشتہ جمع کو حضرت (میاں میر) نے خواب میں حکم دیا کہ میں قندھار جاؤں۔ صاحب عالم کی خدمت میں حاضری دوں اور مدد کی پیش کش کروں۔ آپ کا لشکر قندھار کی فوجوں سے نہیں جناتوں سے لڑ رہا ہے اور ناکام ہو رہا ہے۔ جناتوں سے جنات لڑ سکتے ہیں یا قرآن پاک کی آیتیں۔“

تحوڑی دیر سکوت رہا۔ دارا سر جھکائے سوچتا رہا۔ درویش پھر خود کلامی کے سے انداز میں بولا۔

”اگر صاحب عالم ”لویانِ لشکر“ میں سے ایک لوی عنايت کریں اور کچھ سامان فراہم فرمائیں تو میں اس جن کی نذر چڑھاؤں جس کے قبضے میں قندھار ہے اور صاحب عالم کے دخل میں لے آؤں۔“

شاہزادے کی انگلیاں اسی طرح پھول دارے کھیلتی رہیں۔

”تم نے کس لوی کا انتخاب کیا؟“

”صاحب عالم جن کا بتلا یا ہوا حلیہ خدمت عالی میں پیش کر دوں گا اور صاحب عالم اس کی تلاش فرمائے کرنے کے حوالے کر دیں گے۔“

دارا جس کے لئے میاں میر کی نسبت ولایت کی سند تھی جس نے عمر بھر کبھی جھوٹ بولنے کا ارتکاب نہ کیا تھا۔ جس نے اسی مہم میں بڑے بڑے سادھوؤں، سنتوں اور عالموں اور ساروں کی عاجزی دیکھ لی تھی۔ ہم رکابوں کی ساری ڈعا میں اور پیشین گویاں بیکار اور غلط ثابت ہو چکی تھیں جس کے دل پر لکھا ہوا تھا کہ قندھار کی فتح سے ہندوستان میں اسے جو وقار

حاصل ہو گا وہ ”اور نگزیں“ کو تخت طاؤس سے اور دُور کر دے گا۔ اس بھولے دارانے ایک معصوم بچے کی طرح فقیر کو پریقین نگاہوں سے دیکھا اور لوی کا حلیہ دریافت کیا۔

”صاحب عالم اس لوی کا قد نکلتا ہوا جسم کسی قدر گول، رنگ سرخی مائل سفید، آنکھیں سیاہ، ابر و مہین اور خمدار، سینہ فربہ اور بلند، سرین بھاری، ہاتھ اور پاؤں سبک ہیں۔ اس کا نام ”ل“ سے شروع ہوتا ہے۔ داہنے ہاتھ کی پہلی انگلی پر مسہ ہے۔ باسیں ہاتھ کی دوسری انگلی پر تل ہے اور گروں پر ہسن آواز میں کھنک اور رقص میں سحر ہے۔“

”اور!“

”پچھے مشک عنبر اور زعفران۔“

”اور!“

”ایسا مقام جہاں انسانوں کا گزرنا ہو۔ مجھے اس ”لوی“ کے ساتھ عطا کیا جائے اور انتظار فرمایا جائے کہ پرده غیب سے کیا نمودار ہوتا ہے۔“

”انتظار کی مدت۔“

”اگر چالیس دن کی مدت میں قندھار کو قدموں میں نہ ڈال دوں تو گز دن اڑادی جائے۔“

دارانے اپنے معتبر ندیم اور امیر جعفر کو سوالیہ نگاہ سے دیکھا۔ اس نے دست بستہ گزارش کی۔

”غلام درویش کا ضامن ہے۔“

قلعہ بستت کے نوبت خانے کے دہنی طرف کشادہ میدان کے قلب میں قد آدم و سعی و عریض چبوترے کے چاروں طرف سنگ سرخ کی ایک نیزے سے بلند دیوار تھی۔ اس کے حلقے میں بھورے پتھر کا مضبوط برج تھا۔ جہاں مغل سپاہ کا ایک دستہ مقیم تھا۔ وہ عمارت اسی وقت خالی کی گئی اور قیام کے سامان سے آراستہ ہونے لگی۔

دو پھر رات باقی تھی جب لالہ کے دروازے پر دستک ہوئی۔ اس نے آنکھ کھوئی۔ سرہانے شمع جعل رہی تھی اور دروازے پر تھکنیاں دی جا رہی تھیں۔

”کون؟“

”عنبر!“

”کیا ہے؟“
”دروازہ کھولو۔“

اس نے گرم چادر جسم پر پیش اور دھڑکتے دل سے دروازہ کھول دیا۔ عنبر کے ساتھ ساتھ سیاہ پوش مسلح سپاہیوں کا ایک دستہ اندر آیا اور لالہ پڑا کوئی کی طرح جھپٹ پڑا۔ ایک توی ہیکل سپاہی نے اسے بے بس کر کے اپنی پیٹ پر لاد لیا اور برج میں پہنچا دیا اور حصار کے چاروں طرف تکواریں کھڑی ہو گئیں۔

برج کا آئینی دروازہ اندر سے بند تھا۔ سارے فرش پر سیاہ نمده بچھا تھا۔ دیوار سے لگے تخت پر چڑے کے گذے پر لالہ بیٹھی ہوئی تھی۔ اس کے ہاتھ پشت پر بندھے تھے۔ ڈھلکی ہوئی چادر سے سنگ مرمر کی سفید بر جیاں نیزوں کے برابر اونچی شمعوں کی تیز روشنی میں نظر آ رہی تھیں۔ چمک رہی رہی تھیں۔ جعفر اپنے ہتھیار اتار رہا تھا۔ درویش نے مشرقی کونے سے نمده انخدا دیا اور یک زنگ آلوہ قلا بہ پکڑ کر زور کرنے لگا۔ جعفر نے کن اکھیوں سے اسے مصیبت میں دیکھا تو لپک کر قلا بہ چھین لیا اور پوری طاقت سے کھینچا تو پھر کی ایک سل انٹھ آئی۔ جعفر نے اسے زمین پر رکھ دیا اور دوسری سل پکڑ کر اٹ دی اور حرمت سے آنکھیں کھول دیں۔ سامنے سیرھیاں نظر آ رہی تھیں۔ جعفر نے ایک طاق سے شمع اٹھا لی، روشن کی اور سیرھیاں دیکھنے لگا۔ درویش نے ایک انگیٹھی میں عنبر سلاگا دیا۔ اس کا سفید خوبصوردار ڈھواں سارے برج میں بھر گیا۔ جعفر نے شم اٹھا لی اور وہ سیرھیاں طے کرنے لگا۔ لوہے کا دروازہ کراہ کر کھل گیا۔ وہ دونوں ایک لبے چوڑے کمرے میں کھڑے تھے۔ جس کی دیواریں بد صورت اور فرش کھرد رہا تھا۔ سیاہ لکڑی کے تخت، زرد چڑے کے گذے اور ٹھہرے دیواروں سے لگے بچھے تھے۔ پھر کی چھوٹی بڑی تپائیاں ادھر ادھر پڑی تھیں۔ طاقوں پر چقماق، شمعیں، عود دان، انگیٹھیاں، کوئے، نمک اور خشک میوے ڈھیر تھے۔ کونوں میں تفتکیں، سیے کے ٹکڑے، باروں کے ڈبے، تکواریں، گرز، کمانیں، نیزے اور تیر پڑے تھے۔ درویش نے ڈھیرے سے کہا۔

”لوہی کو یہاں لے آؤ۔“

اور اس کی آواز کی گونج بھیا کم معلوم ہوئی۔

جب درویش تہہ خانے سے باہر چلا گیا اور لالہ کے ہاتھ کھل گئے تب جعفر نے شریر

آواز میں کہا۔

”الله! یہ آخری کوشش ہے۔ اس کے بعد گا گھونٹ کر اسی تہہ خانے میں چھوڑ دوں

گا۔“

الله نے مجبور سپردگی سے جعفر کو دیکھا اور ہونٹوں پر قفل ڈالے کھڑی رہی۔ جعفر کی رزقی جلتی انگلیاں اس کے ننگے بازوؤں کے نخے کا نپتے صندلیں ستونوں پر لرزتی رہیں۔ سیڑھیوں پر آہٹ ہوئی۔ الله پوتین میں سمٹ گئی۔ فقیر ایک بھاری دکھتی ہوئی انگیٹھی اٹھائے اندر آیا اور جعفر کو مجا طب کر کے آہستہ سے بولا۔

”تم دونوں آرام کرو۔ ابھی ایک پھر رات باقی ہے۔ دروازہ کھول دو۔ میں اپنے انتظام سے فراغت کرلوں۔“

”دروازہ۔“

”ہاں یہ کیا ہے؟“

اس نے مغربی دیوار کی طرف اشارہ کیا جو شمع کی روشنی میں غور سے دیکھنے پر نظر آگیا۔ جعفر نے پھر کے دروازے میں لگے ہوئے آہنی کڑے کو کھینچ کر دروازہ کھول دیا۔ فقیر اپنی شمع پر دوسرے ہاتھ کی ہتھیلی کا سایہ کئے دروازے میں داخل ہو گیا۔ جعفر نے اسے کھینچ کر پھر بند کر دیا۔ اس کا ذہن کچھ سوچنے کی کوشش کرنے لگا۔ لیکن سامنے الله کھڑی ہوئی تھی۔

الله.....الله رخ.....الله بدن۔

دن بھر کی جیسمانی تھکن اور تین پھر رات کے ذہنی تشنع سے چور جعفر جب الله کی عنبریں زلفوں میں منہ ڈھانپ کر سویا تو معلوم نہیں کب آنکھ کھلی۔ لیکن جب آنکھ کھلی تو وجودہ طبق روشن ہو گئے۔ تخت کے سامنے درویش چار مسلح دیوقامت سپاہیوں کے ساتھ کھڑا تھا۔ سپاہی پانچوں ہتھیار لگائے بھتوں کے مانند اسے گھور رہے تھے۔ وہ اچھل کر بیٹھ گیا اور الله کو کمبل میں چھپا کر پا گلوں کی طرح ان کو دیکھنے لگا۔

”مگبرا و نہیں۔ محراب خاں نے تمہاری پیشوائی کو بھیجا ہے۔“

”محراب خاں؟“

”ہاں، قندھار کے قلعہ دار محراب خاں۔“

پھر اس کی آنکھوں پر پیاس باندھ دی گئیں اور ہاتھ درویش نے تھام لئے۔ الله کو

ہے۔ آپ کی خدمت پر مامور کی جاتی ہے۔“

محراب خان اس کی پشت سے مندگا کر انٹھ گیا اور ایوان جگمگا تے جسموں سے
چھکنے لگا۔ حسین و جمیل جسم لباس کی بے جا تھت اٹھائے ہوئے ہولناک اداوں سے پر دگی کا
اظہار کرتے شوق کے سمندر میں ڈوب جانے پر آمادہ کرتے ہوئے اس کے ارد گرد قص کرنے
لگے، منڈلانے لگے۔ کسی نے رباب اٹھالیا، کسی نے بازوؤں کے خبر چکا کر گھنگھر و چھیڑ دیئے،
کسی نے یاقوت کے شہتوت اس کے ہونتوں کے سامنے کر دیئے۔ کوئی اس کے تخت کے
سامنے آنکھوں کے پیالے خالی کرنے لگی۔ اور وہ اسی طرح بیٹھا رہا۔ داراشکوہ کی خدمت خواجہ
سرابست کی خون پکاتی تکوار کھینچے ہوئے اس کے سامنے آئی اور کمر پر ہاتھ رکھ کر غیظ سے
دیکھنے لگی اور ”غدار“ کا خطاب دے کر تکوار کر دی۔ اس نے پہلو بدل لیا۔ پھر اصفہان آنکھوں
کے سامنے ناپنے لگا۔ صاف ستری پھر میل سڑکیں نکلیے گندوں، چوکور بیناروں اور ایسینی م
حرابوں کی سرخ و سیاہ عمارتیں گل چہرہ کنیزوں، فرشتہ صورت غلاموں، عراقی گھوڑوں، مصری
ریشم اور ہندی کم خواب کے لباسوں سے جگمگا تے بازوؤں کی رونق یاد آئی۔ قصر شاہی کی
شوکت، گشیدہ ماں باپ کی محبت، بہنوں کی لگاؤث اور بھائیوں کی رفاقت ایک ایک چیرا اس
کے سامنے آ کر کھڑی ہوئی اور اماں کی بھیک مانگنے لگی مگر جعفر بیٹھا رہا۔ پھر کسی نے پنکا پکڑ کر
کھینچ لیا۔ داراشکوہ سامنے کھڑا تھا۔ داراشکوہ، ولی عہد سلطنت۔ اس کی آنکھوں سے شعلے نکل
رہے تھے اور چہرہ غضب سے سرخ تھا۔ تالی بجتے ہی موت سے زیادہ بھیاںک جلا ددونوں
ہاتھوں میں جمدھر اٹھائے ہوئے سامنے آیا اور لال لال آنکھوں سے اسے دیکھنے لگا۔ دارائی
ابرؤں کو جنیش ہوئی اور جمدھر اس کے سر پر انٹھ گیا۔ پھر، پھر جیسے ایک طرف پر دہ اٹھا۔
اور نگ زیب آگیا۔ اور نگ زیب حاکم دکن۔ آتے ہی جلا دکا جمدھر سونے کا ہار بن کر اس کے
گلے میں جگمگا نے لگا۔ اس نے گردن جھکا لی اور اس کے زخارکی کے لبوں کے لمس سے رز
گئے۔ اس نے پوری آنکھیں کھول دیں تو جیسے لالہ مسکرا دی۔ اس کے جسم سے الہ کی مخصوص
خوشبو انٹھ رہی تھی۔ اس نے آنکھیں بند کر لیں اور کھڑا ہو گیا۔ کسی نے اپنے سفید عریاں بازو
اس کی گردن میں ڈال چھتے۔

”کہاں؟“

”بست۔“

سوتا چھوڑ کر وہ انہوں کی طرح چلنے پر مجبور ہو گیا۔ پھر اس کے نھنوں میں خوبصورتی میں اور کانوں میں آوازیں آئیں اور پاؤں قالینوں میں ڈنس گئے۔ پیاس کھولی گئیں۔ صندل کے تخت پر محراب خاں بیٹھا ہوا تھا۔ سفید چہرے پر مہندی سے رنگی ہوئی داڑھی اور تیز نیلی آنکھیں اور بھاری کمر میں جڑاً و خجنگ، سب چیخ چیخ کر کہہ رہے تھے کہ تم محراب خاں کے سامنے ہو۔ اس نے کورش ادا کی۔ محراب خاں تخت سے اٹھا۔ اس کے کندھے پر اپنا وزنی ہاتھ رکھ دیا اور تخت کے برابر کھی ہوئی ہاتھی دانت کی کری پر بٹھا دیا اور تمکنت سے بولا۔

”تم تو ہو صاحبزادہ بلند اقبال کے ذاتی توب خانے کے وہ میر آتش جس نے قدھار کو دوزخ بنادیا ہے۔“

جعفر سوچ رہا تھا کہ یہ تعریف ہے یا فرد جرم۔

”نوجوان! ہم تمہاری شجاعت کی داد دیتے ہیں اور تم سے، سید جعفر صولت جنگ، سے معابدہ کرنا چاہتے ہیں لیکن تم ضروریات سے فارغ ہولو۔“

اس نے تالی بجائی اور دو ماہ پیکر اور ستارہ لباس کنیزیں اندر آ کر حکم کا انتظار کرنے لگیں۔ محراب خاں نے ان کی طرف دیکھے بغیر حکم دیا۔

”ہمارے مہمان اور دوست مرزا سید جعفر صولت جنگ کی خدمت میں رہو اور ہر حکم کی تعییل کرو۔“

کنیزوں نے سرخم کئے اور اُلٹے قدموں چلنے لگیں۔ خان نے کھڑے ہو کر اور کسی تدرخم ہو کر دونوں ہاتھوں سے اشارہ کیا۔ جعفر کنیزوں کے ساتھ چلنے لگا۔

خوبصوردار پانی سے لبریز مرمریں حوض میں غسل کر کے وہ باہر لگا تو شعلہ بدن کنیزوں نے سات رقوم جواہر سے آراستہ ہفت پارچہ خلعت پیش کی۔ مرصح ہتھیار کمر سے لگائے۔ یہیں برتوں میں میوے اور مشروبات پیش کئے۔ جب وہ محراب خاں کے دولت خانے کی طرف چلا تو شمعیں روشن ہونے لگی تھیں اور فانون جگمگانے لگے تھے۔ سنگ مرمر کے الستر کار اور جھاڑوں سے آراستہ ایوان میں آبنوی تخت، اصفہانی قالین پر زردو زمند لگائے محراب خاں بیٹھا تھا۔ جعفر کو دیکھتے ہی ذرا سا اٹھا اور اپنے پاس بٹھا لیا۔ گداز قالینوں پر نیم دائرے میں کھڑی ہوئی کنیزیں حرکت میں آئیں۔ کسی کنیز نے دھیے سروں میں حافظ کی غزل چھیڑ دی اور آہستہ آہستہ رقص ہونے لگا۔ ایک کنیز جھوم کر چلتی ہوئی آئی اور اپنی سفید تنکی

کرنے سے صراحی اتاری۔ پیالہ بھر کر پہلے محراب خاں کو پیش کیا اور کثاری آنکھوں سے جعفر کو دیکھتی رہی۔ جعفر جو اس کے بدن کے چیخ و خم میں کھویا ہوا تھا اپنی ناک کے پاس پیالہ دیکھ کر چونک پڑا اور قبول کیا۔ محراب خاں رقص و سرور سے بے نیاز اسی طرح پیالہ لئے بیٹھا تھا۔ پھر خان نے ہاتھ بلند کیا، ایوان کنیزوں سے خالی ہو گیا۔ محراب نے اس کے بازو پر ہاتھ رکھ دیا۔

”وطن کی خدمت دنیا کی سب سے بڑی سعادت اور دین کی سب سے بڑی عبادت ہے۔“

جعفر خاموش رہا۔

”مغل لشکر کے سردار ان عظام میں سے صرف ایک جلیل الشان امیر ایسا ہے جو اگر ہماری معاونت کرے تو ہم ایران کو اس عظیم مصیبت سے نجات دلانے میں کامیاب ہو جائیں اور اس امیر کا نام ہے مرزا جعفر صولت جنگ۔“

جعفر نے زبان نہ کھولی۔

”آپ کو دارا کی سرکار سے جو تشویح ملتی ہے، ہم اس کی ڈگنی ادا کریں گے اور ایک سال کی فوراً ادا کریں گے اور اس کے عوض میں ہم صرف یہ چاہتے ہیں کہ مغل توب خانہ ہم کو کم از کم چالیس دن کی مہلت دے دے۔ چالیس دن تک خاموش رہے تاکہ زمین دوز راستیوں سے ہماری لک آسکے اور زخمی توب خانے کی مرمت کی جاسکے۔“

”لیکن یہ ہمارے اختیار میں نہیں ہے۔“

جعفر نے بڑے کرب سے جواب دیا۔ محراب خاں نے اس کا بازو پکڑ لیا۔ آنکھوں میں آنکھیں ڈال کر مضبوط لجھے میں ایک ایک لفظ پر زور دے کر کہنے لگا۔

”آپ کے اختیار میں ہے۔ آپ قلعہ شکن، عقدہ کشا، فتح مبارک، کشور کشا اور گڑھ بھنجن نامی توپوں کی خرابی کا بہانے کر کے خاموش ہو سکتے ہیں۔ ماہر گولہ اندازوں کو معוטب کر سکتے ہیں۔ ہوائی توپوں کے آزمودہ کارتو پچیوں کی جگہ نا تحریب کار تو پچیوں کو بھیج سکتے ہیں۔ آپ چاہیں تو بارود کے ذخیرے ضائع کئے جاسکتے ہیں۔ آپ چاہیں تو مغل لشکر کو حاصرہ اٹھا لینے پر مجبور کیا جاسکتا ہے۔“

جیسے آخری جملہ کہتے کہتے وہ چھلک گیا۔

”الله! وہ تو ہے ہی آپ کی۔ اس کے علاوہ قندھار کی ہر کنیز آپ پر حلال کی جاتی

اس نے چپکے سے بازوؤں کو اپنی گردن سے اُتار دیا۔ اس کی کمر پر آہستہ سے تھکی دی اور دروازے کی طرف بڑھا۔ کنیز یہ اپنے حلقة میں لئے ہوئے دوسرے ایوان میں آئیں۔ جس کے وسط میں تختوں کی قطار لگی تھی۔ چمڑے کے دبترخوان پر چاندی کی لا تعداد قابوں میں انواع و اقسام کی نعمتیں چینی تھیں۔ ایک خوان میں تازہ پھل ڈھیر تھے۔ ایک طرف سے خان آگیا۔ شفیق میزبان کی طرح لے جا کر اس کے ہاتھ دھلوائے۔ اپنے برابر بٹھایا۔ خود قابیں اٹھا اٹھا کر اس کے سامنے لگائیں۔ گوشے میں بیٹھی ہوئی ایک کنیز مدھم سروں میں ارغنون بجاتی رہی۔ ابھی کھانا ختم نہیں ہوا تھا کہ جیسے آسمان پر گرتے ہوئے بادل زمین پر گر پڑے۔ جیسے ساون بھادوں کی کڑکتی بجلیاں ایک ساتھ جمع ہو کر قلعے پر ٹوٹ پڑیں۔ جیسے زلزلہ آگیا۔ محراب خان اس سے رخصت لئے ہوئے بغیر باہر نکلا۔ مغل توپ خانہ قیامت ڈھائے ہوئے تھا۔ محراب خان کے رہائشی مکانات شیشے کے خوانوں کی طرح چور چور ہو گئے۔ پچاس پچاس سیر کے گولے اولے کی طرح برس چکے تو پتہ چلا کہ کتنے ہی روشناس سپاہی اور سردار شکار کئے ہوئے جانوروں کی طرح مردہ پڑے تھے۔ بارود بنانے والے اور توپیں ڈھالنے والے کارخانے زیر وزبر ہو گئے۔ محراب کی مہندی سے رنگی ہوئی حسین داڑھی خوف سے بھیانک ہو گئی جیسے داڑھی خون میں نہا گئی ہو۔ وہ اس کے قریب کھڑا رہا۔ اور اس کی بدحواس آواز سے احکام سنتا رہا۔ پھر چاندی کا ایک خوان سامنے لایا گیا۔ خان نے اپنے ہاتھ سے اشرافیوں کی تھیلی جعفر کے سامنے رکھ دی اور تکوار کرسے باندھ دی۔ جعفر نے اپنا جائزہ لیا۔ کچھ نہ ملا تو دارالشکوہ کی بخشی ہوئی انگوٹھی خان کی نذر کر دی۔ پھر مسلح غلاموں نے اس کی آنکھوں پر پٹی باندھ دی اور وہ سرنگ میں رینگنے لگا۔

تبہہ خانے میں داخل ہوتے ہی وہ حیرت زده رہ گیا۔ دیواروں پر دیباۓ روی کے دیوار پوش بیٹھے ہوئے تھے۔ کاشانی اطلس کے چھت پوش کے نیچے نقریٰ فانوس جگہ کا رہے تھے۔ فرش پر مصری قالین بچھے تھے۔ تخت، زرکار تخت پوشوں اور زردوز مندوں سے بچ ہوئے ڈھا بنتے بیٹھے تھے۔ چاندی کی انگیٹھیوں میں نجورات سلگ رہی تھیں اور لالہ رشمی ازار اور ایرانی قبا پہنے دراز تھی۔ ایک کنیز اس کے بالوں کو عود کے دھوئیں سے بسا رہی تھی۔ اسے دیکھتے ہی کنیز سلام کر کے دروازے میں غروب ہو گئی۔ اس نے بڑھ کر دروازہ بند کر دیا اور لالہ کے کھلے ہوئے بے محاسن میں کھو گیا۔

داراشکوہ چاندی کے تخت پر بیٹھا ہوا مجمع البحرين کے کتابت کئے ہوئے اور اق پڑھ رہا تھا۔ خواجه سرا بست طالبی کشتی میں دوسرا جز لئے کھڑا تھا۔ فہیم ایک ہاتھ میں قلم دان اور دوسرے میں قلم پکڑے ہوئے تھا جو عقاب کے پر کی کلاغی لگائے ہوئے تھا۔ جعفر نے تخت کے سامنے کھڑے ہو کر کورش ادا کی۔ دارا نے کاغذ بست کی کشتی میں ڈال دیا اور تخلیے کا اشارہ کیا۔

”تمہارے درویش کا کیا حال ہے؟“

”وہ عمل پڑھ رہے ہیں صاحب عالم! اور بندہ درگاہ دو دن سے ان کی خاموش حضوری کی سزا بھگت رہا ہے۔ آج بڑی مشکل سے مجرے کی اجازت لے کر حاضر ہوا ہوں۔“

”ہمارا خیال ہے کہ وہ اپنے عمل میں اور شدت سے مشغول ہو جائیں۔“

”صاحب عالم! میری گزارش ہے۔“

دارا نے تالی بجا دی۔

بست تعظیم دکر کھڑا ہو گیا۔

”مادبولت سوار ہوں گے۔ سردار ان لشکر کو حکم پہنچایا جائے کہ ”باب کامرانی“ پر حاضر ہوں۔“

اور دارا کھڑا ہو گیا۔ جعفر تسلیم کر باہر نکل آیا۔

باغ کامران کے داخلے ”باب کامرانی“ کی محراب میں کھڑے ہوئے امیروں نے دارا کی سواری دیکھ کر مجرما ادا کیا۔ میدان میں سپہ سالاروں کے ذاتی رسالوں کے گھوڑے اہنی پاکھیریں پہنے پاؤں پٹک رہے تھے۔ ان کی لگائیں پکڑے جیا لے سوار سے سے پاؤں تک اپنگی بنے خاموش کھڑے تھے۔

دارا نے مہابت خاں کی طرف نگاہ کی۔ خان نے ہاتھ باندھ کر گزارش کی۔

”ہماری آتش بازی نے دشمن کے کارخانے غارت کر دیئے ہیں۔ جلوس شاہانہ کا شرف پانے والی عمارتیں زیر وزبر ہو چکی ہیں۔ غلام کی رائے ہے کہ ”عقدہ کشا“ اور ضرب عزرا یل دوسری توپوں کے ایک دستے کے ساتھ دروازہ پا با ولی پر لگادی جائیں اور چند گھنٹے مسلسل گولہ باری کی جائے تو امید ہے کہ دروازے کو صدمہ پہنچے گا اور دشمن ہماری تکوار کا شکار ہو گا۔“

رجبہ مرزا بے نگہ نے عرض کیا۔

”خندق عبور کر لی ہے اور دو ہزار راجپوت دیوار کے نیچے پہنچا دیئے ہیں۔ اگر تو پ خانے کی مدد حاصل ہو جائے اور برج سے آگ کی برکھا ختم جائے تو کندوں کے ذریعہ اپنا شکر قلعے میں آتا رہوں۔“

دارا خاموشی سے منتار ہا۔ پھر سپہ سالاروں کو سواری کا حکم دیا۔ ان کو عقب میں لے کر تمام مورچوں کا معائنہ کیا اور حکم دیا کہ تمام بڑی تو پیں دروازہ بابا ولی اور ”برج آب دزد“ پر لگا دی جائیں اور اس وقت تک آتش باری ہوتی رہے جب تک دشمن کی مدافعت ختم نہ ہو جائے تاکہ راجپوت کندوں کا استعمال کر سکیں۔ دارا اپنی بارگاہ کی طرف مڑ گیا۔ مہابت خان اور مرزا رجبہ گھوڑے اڑا کر توپوں کی نشست کے لئے مقامات کا انتخاب کرنے لگے جو جگہ مناسب خیال کی جاتی وہاں ایک نیزہ گاڑھ دیا جاتا۔ مغرب کے وقت تک ایک ایک توپ کی نشست کا تعین کر دیا گیا۔ چھوٹی چھوٹی مشعلوں کے جگنوں کی روشنی میں ہواً تو پیں اپنی پرانی جگہوں سے اکھاڑ کرنے مقامات پر تلبہ کی جانے لگیں۔ بڑی توپوں کی حرکت کے لئے صبح کا انتظار کیا جانے لگا۔



ادھر سورج کی پہلی کرن نے سرخ بارگاہ کے زریں کلس کو سلام کیا اور ادھر ہزاروں خچر اور سپاہی فولاد کے ہاتھیوں جیسی توپوں کو اوپنچے راستوں سے گزار کر نئے مقامات تک پہنچانے کی سرتوڑ کوشش کرنے لگے۔ میدانِ جنگ تک، جوشور و غل کا آشنا ہوتا ہے، اس کہرام سے دہل اٹھا۔ ایک پھر رات گئے تک یہ ہنگامہ جاری رہا۔ صبح ہوتے ہی دارا سوار ہوا۔ مرزا رجبہ بے نگہ کے مورچوں کا معائنہ کر کے ہواً توپوں کی نشست دیکھی اور دادا دی۔ پھر ”دروازہ بابا ولی“ پر گیا۔ مہابت خان نے پہاڑی کے چھوٹے چھوٹے ٹیلوں پر جو بڑی بڑی سات تو پیں لگا کر رکھی تھیں، انہیں ملاحظہ کیا۔ تو چھوپوں کو انعام اور سرداروں کو خلعت عطا کئے جانے کا حکم دیا اور خان کا منصوبہ بن کر واپس ہوا۔ بارگاہ پر اترتے ہی پنڈتوں اور فقیروں کو یاد کیا گیا اور قندھار پر مرکزی حملے کے لئے مبارک ساعت کا حکم دیا گیا۔ ساتھ ہی سید جعفر کی طلبی کا حکم ہوا۔

بال بال میں موئی پر دئے، انگ اگ میں زیور گوند ہے لالہ نیلے قالین پر آہستہ

آہستہ رقص کر رہی تھی جیسے شاہ جہاں کا خاص بجڑہ جمنا پر ڈول رہا ہو۔ ایک کنیز ستار لئے بیٹھی تھی۔ جیسے نئی ماں اپنی گود میں کھڑے ہوئے پچے کو چوم رہی ہو۔

سرخ و سفید جعفر چھوٹی چھوٹی بھوری موچھوں کو چھوٹوں کے ڈنک بنائے ایرانی مخل
کا جامہ پہنے، موتیوں کے تکمے لگائے، مندیل پر مرصع کلفی سجائے داراشکوہ کی طرح مند سے لگا
گلب کا پھول سونگھرہا تھا اور لالہ کے لہریں لئے ہوئے بے پناہ جسم کے ایک ایک زاویے اور
ایک ایک آن کو عمر بھر کے لئے اپنی آنکھوں میں قید کر لیتا چاہتا تھا کہ ایک کنیز ادب سے چلتی
ہوئی اس کے پاس آئی اور کان کے پاس ہونٹ لا کر آہستہ سے بولی۔

”آپ کو دربار میں یاد کیا گیا ہے۔“

جعفر شہزادگان والا تبار کی تمکنت سے اٹھا۔ تکوار کا زاویہ درست کیا اور میٹھی میٹھی
نگاہوں سے لالہ کو دیکھا ہوا کنیز کے ساتھ نکل گیا۔

محراب خاں تخت پر بیٹھا تھا۔ داہنے با میں کرسیوں پر امراء لشکر موجود تھے۔ خاں
نے تخت سے اٹھ کر پیشوائی کی اور ایک سیمیں کری پر بٹھا دیا۔ غلاموں کی ایک قطار چاندی کی
کشتیاں اٹھائے حاضر ہوئی۔ محراب خاں پھر تخت سے نیچے اترتا۔ ایک کشتی کو بوسہ دیا۔ اپنے
سر تک بلند کیا اور غلام کے ہاتھوں پر رکھ کر سرپوش اٹھایا۔ کشتی میں ایک تکوار رکھی تھی۔ محراب
خاں نے دونوں ہاتھوں سے وہ تکوار اٹھائی۔ ایک امیر نے آگے بڑھ کر جعفر کی کمر خالی کر دی۔
محراب خاں نے اپنے ہاتھوں پر رکھی ہوئی تکوار کو بوسہ دیا اور جعفر کی کمر میں باندھ دی اور کڑک
دار آواز میں بولا۔

”در بار ایران سے عطا کیا گیا خطاب میرزا اور شمشیر شاہزادگی مبارک ہو۔“

اور ایک طلاقی حاشیے کا پروانہ کشتی سے اٹھا کر جعفر کے سر پر رکھ دیا۔ جسے اس کے
ہاتھوں نے سنjal کر اپنے سینے سے لگایا۔ غلاموں کی قطار نے کشتیاں اپنے سروں پر اٹھا
لیں۔ امیروں کے رخصت ہونے پر محراب خاں نے ”فرزند ارجمند“ کو اپنے پاس بٹھایا اور
دیر تک سر گوشیاں ہوتی رہیں۔

وہ لالہ کے بدن سے لباب بھرے ہوئے آغوش کی لذت سے محظوظ ہوتا رہا۔ پھر
جدائی کی شیریں شکایتیں سن کر برج کے باہر نکل گیا۔ عنبر نے تسلیم کے لئے جھکتے ہوئے عرض
کیا کہ سرکار سے طلبی آئی ہے۔ وہ پھاٹک پر کھڑے ہوئے گھوڑوں میں سے ایک گھوڑے پر

سوار ہوا اور ہوا سے باتیں کرنے لگا۔

دارا سفید جامے پر سیاہ نیم آستین پہنے، کانوں کے اوپر گیسو اور نیچے موٹی ڈالے سفید اطلس کا چست پائچا مہ پہنے دیوار میں لگے ہوئے نقش کو دیکھ رہا تھا۔ پشت پر راؤ چھتر سال کان کی لوؤں تک موچھیں چڑھائے شاہ جہانی خود شہری لکھی گئے سبیں زرہ بکتر پر طلائی کر بند میں دو ہری تلواریں باندھے مستعد تھا۔ چوبدار کی آواز قدموں کی چاپ پر دارا نے گرد موز کر دیکھا تو جعفر کو نشادا کر رہا تھا۔

”صبح کی کرن پھوٹتے ہی قندھار کو تو پوں کے گلوں سے بھر دو۔“

جعفر نے سر جھکا کر تسلیم کی۔

”مہابت خاں اور مرزا راجہ گولے بارود کے لئے قاصد پر قاصد بھیج رہے ہیں۔ رات ڈھلتے ڈھلتے ضرورت کا سارا سامان مہیا کر دیا جائے گا۔“

دارا کے نزول فرماتے ہی تو پ خانے کا سارا ذخیرہ مشرقی فصیل سے لگے ہوئے ان گنت حجروں میں منتقل کر دیا گیا تھا اور معتبر سپاہ کا زبردست پہرہ کھڑا کر دیا گیا تھا۔ جب دارا نے باغ کامراں میں جلوس کیا اور بست سید جعفر کے عمل میں رہا اور ذاتی تو پ خانے کے علاوہ شاہی تو پ خانہ بھی اس کے دخل میں آگیا تو یہ ذخیرہ اس کے حکم کے مطابق تقسیم ہوتے رہے اور نئے ذخیرے جمع ہوتے رہے۔ جعفر بڑے تردد سے دارا کے حضور میں کھڑا حکم سنتا رہا۔ اپنے کوشک میں پہنچتے ہی اس نے عنبر رضا، قلی فرہاد خاں اور حسین علی وغیرہ پارس نژاد سرداروں کو طلب کیا۔ کلام اللہ پر ہاتھ رکھ کر قسمیں کھائی گئیں۔ ہر طرف سے اطمینان کر کے جعفر نے ماتحت سرداروں کے نامے اپنا منصوبہ کھول کر رکھ دیا۔ دارا کے جلال نے تھوڑی دیر ان کی زبانوں کو ساکت رکھا لیکن جعفر کی طاقت لسانی ضائع نہ گئی۔ اور انگ زیب کی شفاعت کی امید نے ان کے حواس مجتمع کر دیئے اور انہوں نے اپنا مستقبل جعفر کے قدموں میں ڈال دیا۔

پھر وہ رات طلوع ہوئی جس کے بطن سے پیدا ہونے والے ایک معمولی حادثے نے مغلوں کی زریں تاریخ کا رُخ موز دیا۔ قندھار کے موسم سرما کی صاف ستری لرزتی کا نیتی رات جوان ہونے لگی تھی۔ چٹکیاں لیتی ہوئی ٹھنڈی ہوا میں مشعلیں لرز رہی تھیں۔ الاؤ چمک رہے تھے۔ راجپوت پاہیوں کی ٹولیاں ہر ممکن چیز اور ہے پانچوں ہتھیار لگائے الاؤ کے گرد

کھڑے بیٹھے اپنے پرکھوں کے افانے سن رہے تھے۔ مغل تیمور اور چنگیز کی یلغار دہرار ہے تھے، اوزبک پئے گارہے تھے۔ اور سب نیزوں کے چلوں میں لگی ہوئی مشطون کے چھپے اونی خیموں کو دیکھنے کی کوشش کر رہے تھے جس کے نمدوں پر ایک بڑا بھاری لحاف بچھا تھا اور لحاص کے اندر ڈھکلی ہوئی انگیٹھیاں دمک رہی تھیں اور ماں کی گود سے بھی زیادہ گرم لحاف ان کا انتظار کر رہا تھا۔ داراشکوہ جنگی کار و بار تہہ کر کے رکھ چکا تھا اور ”جمع البحرين“ کی کتاب کی تصحیح کر رہا تھا۔ سردار ان عظام اپنے معتبر سورماوں کا دربار لگائے کل کی مهم کا نقشہ سمجھا رہے تھے۔ لالہ قالینوں کے فرش پر سیتیل پائی بچھائے لیٹھی تھی اور کم من خوجہ سرا اس کے جسم کی ماش کر رہے تھے۔ محراب خال قزلباشوں کے ساتھ منہدم دیواروں کی مرمت کا معاشرہ کر رہا تھا اور جعفر مند پر کہداں گاڑھے دونوں ہاتھوں میں سر تھامے اپنے اس مستقبل کی صورت دیکھنے کی کوشش کر رہا تھا جو منصوبے کے آتشیں دریا کے اس پار کھڑا تھا۔ پھر ایک دھماکا ہوا۔ گویا ”گڑھ بھنجن“ جیسی سینکڑوں توپیں ایک ساتھ دغ گئی ہوں۔ جیسے ”ہتھیار نکھت“ کے سارے بادلوں کی گرج جمع کر کے ایک ساتھ چھوڑ دی گئی ہو۔ ”جمع البحرين“ کے درق بکھر گئے۔ مہابت خان اپنے عہد کا سب سے وزنی بکتر پہننے لگا۔ مرزا راجہ بے نگہ نے گھریال پھونک کر گھوڑا طلب کر لیا۔ رسم خال فیروز جنگ دسترخوان سے اچھلا اور اپنے ہاتھی کے ہو بج پر چڑھ گیا۔ لالہ خواجه سراوں کے رسی ہاتھوں سے پھل کر کھڑی ہو گئی لیکن آئینے میں اپنا برہنہ عکس دیکھ کر دھپ سے بیٹھ گئی۔ جعفر کا پاؤں کی بار رکاب سے پھسل گیا اور محران خان دروازہ بابا ولی کی نوساختہ دیوار کے نیچے شکر کے سجدے میں گر پڑا۔ مشطون کے دریا چاروں طرف سے چلے اور بست کے قلعے کی مشرقی دیوار کے سامنے پھیل گئے۔ کئی فرلاںگ کے رقبے میں باروں کے جھروں اور سبے کی چادروں کا ملبہ پڑا تھا۔ دارا اپنے گھوڑے پر سوار اس جگہ کھڑا تھا جہاں سیاہ لاشوں کے چیختھے پڑے تھے اور اُنھے ہوئے شعلوں پر ہزاروں آدمی پانی ڈال رہے تھے۔ ساری فضا جلتی ہوئی لاشوں کی بو سے مسموم تھی لیکن دارا نے اپنی ناک پر رومال تک نہ کھا۔ وہ اس طرح کھڑا تھا جیسے اپنے چہیتے بیٹھے کی لاش پر کھڑا ہو۔ اس کے چہرے کے خطوط لٹک گئے تھے۔ آنکھوں سے دھشت پک رہی تھی۔ بے جان سے ہاتھوں میں لگام تھی اور گھوڑا دم تک ہلانا بھول گیا تھا۔ پھر اس نے دہنی رکاب کے پاسے کھڑے مہابت خان اور مرزا راجہ اور فیروز جنگ کو غصب ناک نگاہ سے دیکھا اور پوری آواز سے گرجا۔

”تحقیقات کی جائے اور اگر سلیمان شکوہ پر بھی جرم ثابت ہو تو عبرت ناک سزا میں دے کر سولی پر لٹکا دیا جائے۔“
اور بارگاہ کی طرف باگ اٹھادی۔

مہابت خاں اور مرزا راجہ کے سراپروہ خاص میں عدالتیں قائم ہو گئی تھیں اور بست کے قلعے کے ایک ایک ذمہ دار آدمی کی فہرست مکمل ہو گئی تھی۔ سید جعفر اس خفیہ فہرست کی تکمیل کے بعد صبح ہوتے ہوتے ایک ایک من کے پاؤں اٹھاتا اپنے کوشک میں واپس آیا۔ سامنے عنبر، رضاقلی، فرہاد خاں اور حسین علی چہروں پر خوف کے تو بڑے چڑھائے کھڑے تھے۔ پشاخوں کی زرد روشنی میں جعفر ان کی ناک صورتوں کے نقوش پڑھتا رہا اور پھر ایک بھی انک خوف کی ٹھنڈک اس کی ہڈی میں تیر گئی۔ اس نے ان چاروں کو اپنے ساتھ لیا اور برج میں چلا گیا۔ درویش تخت پر جاءہ نماز بچھائے دوزانوں بیٹھا تھا۔ شمع دان کی لرزتی روشنیوں میں اس کے ہونٹ کانپ رہے تھے اور شیع کی فیروزی دانے اگلیوں سے پھسل رہے تھے۔ جعفر نے ساتھیوں کو برج میں چھوڑا اور خود تہہ خانے کا دروازہ کھول کر نیچے اتر گیا۔ فانوسوں کی تیز روشنی میں لا الہ اپنے ریشم پوش تخت پر طلوع ہوتی ہوئی صبح کی میٹھی نیند میں غرض پڑی تھی۔ فرش پر کمن خواجه سر اکملوں میں لپٹنے کھڑے بنے پڑے تھے۔ جعفر ایک ایک چیز کو دیکھتا ہوا سرگ میں کھلنے والے دروازے کے ٹھیکین پٹ کے قریب آیا۔ کھول کر دیکھا۔ قزلباشوں کا ایک دستہ سیاہ گپڑیوں کے شملوں میں منہ چھپائے کھڑا تھا۔ انہیں انتظار کرنے اور مشعلیں بچھادیئے کا حکم دیا اور برج میں آ کر عنبر، رضاقلی، فرہاد خاں اور حسین علی کو اپنے ساتھ آنے کا اشارہ کیا۔ وہ لا الہ کو کن اکھیوں سے دیکھتے ہوئے سرگ کے دروازے کی طرف بڑھے۔ ابھی چند قدم ہی چلے تھے کہ قزلباش بھیڑیوں کی طرح جھپٹے اور زہر میں بجھے خنجرستوں تک سینوں میں اُتار دیئے۔

دارا کے دست خاص سے لکھے ہوئے فرائیں لے کر تین قاصد صبار فارس مندر وہ پر سوار ہوئے اور کابل، بلخ اور بدخشان کے راستوں پر زخمی عقابوں کی طرح اڑنے لگے۔ سرحدی دیہاتوں پر ہزاری منصب دار متعین ہوئے کہ جس قیمت پر اور جس قدر بارود اور سیسے ممکن ہو، فراہم کیا جاسکے۔ تمام بلند مقامات پر تیر انداز مورچہ باندھ کر بیٹھ گئے۔ شمال سے جنوب تک میلوں میں پھیلا ہوا مغل لشکر سٹ کر ایک جگہ آہنی دیوار بن کر کھڑا ہو گیا کہ مغل توپ خانے کی خاموشی سے فائدہ اٹھا کر غنیم اپنے آتش خانوں کے ساتھ دھاوا نہ کر دے۔ بچا

کھچا آتش گیر سامان آڑے وقت کے لئے محفوظ کر دیا گیا۔

ایک ایک دن ایک مہینے کی طرح کاٹا گیا۔ ایک ہفتہ ایک ایک سال کی طرح گزارا گیا۔ لیکن سونے کے بھاؤ خریدا ہوا سامان توپ خانہ اتنی مقدار میں بھی میسر نہ ہو سکا کہ ”گڑھ بھنجن“، اور عقدہ کشا جیسی بھاری توپیں سلامی کے لئے بھی داغی جاسکیں۔ کابل، بلخ اور بدخشاں سے قاصدوں کی واپسی کا آسمان سے اترنے والے فرشتوں کی طرح انتظار ہوتا لیکن وہ کسی طرح آہی نہ چکتے۔

دارا اپنے خاص سواروں کے ساتھ باغ کامران سے برآمد ہوا۔ اخوند کے قلعے کو جانے والے ٹیڑھے میڑھے راستے پر بڑھ رہا تھا کہ پہلو سے گھوڑوں کی ٹاپوں کی آوازیں آئیں۔ دارا نے باگ کھیچ لی۔ چند سوار دریافت حال کے لئے عقب سے نکلے۔ آنے والوں نے دارا کا طوغ دیکھتے ہی گھوڑوں کی پیٹھے چھوڑ دی۔ زمین بوس ہوئے اور آگے بڑھے۔ خواص خان کو دیکھتے ہی دارا چونک پڑا اور حاضری کا سبب پوچھا۔ خواص خاں نے پٹکے سے خریطہ زریں نکال کر پیش کر دیا۔ دارا نے بوسہ دیا۔ پیش قبض سے مہر توڑی اور مکتوب شہنشاہ کھولا۔ مرقوم تھا۔

”مہین پور خلافت!

مطلع کیا جاتا ہے کہ بادشاہ بیگم کے مزاج کی ناسازی گھنیں صورت اختیار کر گئی ہے۔ اس لئے تاکید کی جاتی ہے کہ مہم مہابت خاں کے ہاتھوں سونپ کر امراء نامدار اور راجگان جلاوت آثار کے ساتھ فوراً کوچ کرو کہ بادشاہ بیگم کی آنکھیں ٹھنڈی ہوں اور مابدولیت کو سکون قلب میر ہو۔

(مہر برائے) ابوالمنظفر شہاب الدین محمد شاہ جہاں غازی صاحب قران ثانی،“
احتیاط کے پیش نظر خواص خاں کو ہم رکاب لیا۔ اخوند کے قلعے کی طرف چلتے ہوئے راؤ چھتر سال کو حکم دیا کہ پوری رازداری کے ساتھ امراء جلیل الشان کو طلب کیا جائے۔ میر سامان ملا فاضل کو حکم ہوا کہ ہزاری منصب داروں کے ساتھ اڑے اور دو دو منزلوں کے بعد قیام کا انتظام کرے۔

باغ کامران کی سفید بارہ دری کے سرخ قدِ آدم چبوترے کے چاروں طرف مغل اور راجپوت سپاہیوں کا سخت پھرہ کھڑا تھا۔ خواجه سراتک داخلے سے معدود تھے۔ تمام دروں پر

پڑے پڑے تھے۔ اندر مہابت خاں خان کلاں نجابت خاں مرزا راجہ، رستم خاں فیروز جنگ دارا کے جلوس کا انتظار کر رہے تھے۔ پھر دارا راؤ چھتر سال راجہ راجروپ راؤ رتن سنگھ ہاڑا، سید جعفر اور رانا جگت کے ساتھ برآمد ہوا۔ دارا نے بیٹھتے ہی ظلِ سبحانی کے فرمان کا مضمون بنادیا۔ مہابت خاں اپنی کری سے اٹھ کر تخت کے سامنے کھڑا ہوا۔ اعتماد شہنشاہی کے شکریے میں سلام کئے۔ دارا نے اپنی کمر سے تکوار کھوی اور نیابت کے نشان کے طور پر خان کی کمر سے باندھ دی۔ خان نے کوشش ادا کی اور گزارش کی۔

”غلام کی استدعا ہے کہ بارگاہ شاہ بلند اقبال اسی طرح برپا رہے۔ نشان کھلے رہیں اور سورج قائم رہیں۔ صاحب عالم ساہ خاصہ کے ساتھ کوچ فرمائیں۔ مہابت خانی لشکر کے افواج شاہی کے مقامات پر مستعد ہوتے ہی افواج شاہی قسطوں میں رخصت ہوں تاکہ غنیم کے اچانک حملوں سے فتوحاتِ سابقہ محفوظ رہیں۔“

دارا نے اس دوراندیش مشورے کی تائید کی اور دربار برخاست کر دیا۔ چھوٹے چھوٹے راتے جو بُلکے رسالوں کے متحمل ہو سکتے تھے، منتخب ہوئے اور دوپھر ہوتے ہوئے دارا پانچ ہزار سواروں کے ساتھ بظاہر شکار کے لئے سوار ہوا اور ہاتھ پر باز بٹھا کر باگیں اٹھا دیں۔



شاہزادہ ایک ایک کوچ میں دو دو منزلیں لپینتا ہوا شاہ جہاں آباد کی حدود میں داخل ہو گیا۔ سائے لمبے ہو چکے تھے۔ مغربی آسمان پر قمر مزی بادلوں کی دھاریوں میں سرخ پوش سورج غروب ہوتے ہوئے رہ گیا تھا۔ جیسے جشن کی روشنیوں میں جگہ گاتی جمنا میں ظلِ سبحان کا یاقوتی بجرہ کھڑا ہو۔ دور خطب کی عظیم الشان عمارتیں افق کی گود میں سر رکھے کھڑی تھیں۔ مقامی امراء اس بارگاہ کے سامنے پیشوائی کو حاضر تھے جو ولی عہد کی آمد کی اطلاع ملتے ہی برپا کر دی گئی تھی۔ بارگاہ کے اندر ونی درجے میں ایک غلام دارا کی نیم آستین میں نکلے لگا رہا تھا، دوسرا پنکا باندھ رہا تھا کہ راؤ چھتر سال ہاتھ باندھ کر سامنے آیا۔ دارا نے باسیں ابرو کے اشارے سے عرض و طلب کی اجازت دی۔ راؤ نے گزارش کی۔

”صاحب عالم! جس شہر سے پورے قندھار کو روندھا لئے کے یوگ لشکر لے کر نکلے ہوں اس شہر میں چند ہزار سواروں کے ساتھ داخل ہونا راج نیتی کے خلاف ہے۔ یہ ہ جاری

ہے لیکن ہماری جھوٹی میں وجہ کی کوئی ایسی پونچی نہیں جسے مہابالی (شاہ جہاں) کے چرنوں میں رکھا جاسکے۔ رعایا کی بھوکی آنکھوں کو دکھلایا جاسکے۔ اس لئے نویدن ہے کہ صاحب عالم رات چڑھے سوار ہوں اور ہم لشکر پھیلا کر صحیح ہوتے ہوتے شہر میں داخل ہوں۔ رعایا سمجھے گی کہ صاحب کی فوجیں رات سے داخل ہو رہی ہیں اور ابھی تک داخل نہیں ہو چکیں۔“

دارا نے گردن موڑ کر راجہ راج روپ اور رانا جگت کو دیکھا۔ دونوں نے ہاتھ جوڑ لئے اور ایک آواز میں بولے۔

”راوہ کی رائے راج نتی کے مطابق ہے۔“

لیکن دارا جو سر سے پاؤں تک محبت ہی محبت تھا اور غم سے پکھلا جا رہا تھا، چند گھنٹوں کی مزید تاخیر کے لئے تیار نہ ہو سکا۔ آہستہ سے بولا۔

”راوہ نے جو کچھ کہا ہے وہی ہمارے دماغ نے بھی ہم سے کہا تھا لیکن ہم دل کے ہاتھوں مجبور ہیں۔ سیاست اور محبت دوسو تیلی بہنیں ہیں جن میں تم صلح نہیں کر سکتے۔“

اور تکوar کے قبضے پر ہاتھ رکھ دیا جو روائی کا حکم تھا اور گھوڑے پر سوار ہوتے ہی ایڑ لگادی۔ تھوڑی دیر بعد شاہ جہاں آباد کے نیم روشن اور آباد بازار اس کے گھوڑے کی ٹاپوں سے گونجنے لگے۔ قلعہ معلیٰ کے قلعہ دار کو اتنی مہلت بھی نہ مل سکی کہ باقاعدہ سلام کو حاضر ہوتا۔ لاہوری دروازے پر تھوڑے سے گرز برداروں اور خاص برداروں کو لے کر رکاب بوی کی سعادت حاصل ہو سکی۔ وہ ہمیشہ کی طرح نوبت خان پر اتر پڑا۔ دولت خاتہ خاص کی طرف پاپیا ہو چلا۔ روشن راستوں کے دونوں طرف سے خواجہ سراوں، چیلوں اور شمشیر زادوں کی مبارک بادیاں برس رہی تھیں۔ دیوانِ عام کے خاص باغ میں قدم رکھتے ہی مترب خان حاضر ہوا۔ قدم بوس ہو کر گزارش کی۔

”ظلی بھانی مشن برج میں تشریف فرمائیں۔“

زیگلی خواجہ سراوں کی تکوar سی ہٹا کر بادشاہ بیگم آگے بڑھیں اور دارا کی پیشوائی کی۔ ایک فانوس کی مد ہم روشنی میں سفید کشمیری چادر اوڑھے ظلی بھانی سور ہے تھے۔ اس نے آرام گاہ کی پالکتی کھڑے ہو کر سلام کئے پائے مبارک کو بوسہ دیا اور خاموش کھڑا شہنشاہ کا سفید چہرہ دیکھتا رہا اور سوچتا رہا کہ اتنی قلیل مدت میں وہ کتنے ضعیف ہو گئے ہیں۔ پھر خواجہ سراج نیم نے گستاخی کی حد تک آ کر گزارش کی۔

”حمام تیار ہے۔“

لیکن وہ اسی طرح کھڑا رہا۔ آخر بادشاہ بیگم نے اس کے شانے پر ہاتھ رکھ دیا۔
نگاہیں ملیں۔ بادشاہ بیگم اسے برج سے باہر لے گئیں اور حکم دیا۔

”غسل کرو۔ دستِ خوان پر بیٹھو کہ صورت پہچانی جائے۔“

وہ بادشاہ بیگم کے حسن کی بے سا کھیوں پر گھستتا ہوا اپنے محلَ کی طرف چلا گیا۔



قلعہ محلی سے مسجدوں، مسجدوں سے دیوانِ خانوں، دیوانِ خانوں سے بازاروں
اور بازاروں سے ایک ایک چھت اور ایک ایک کان تک دارا کی نامراو داپسی کی خبریں
حاشیوں کی خلعتیں پہن کر پھرنے لگیں۔ لوگوں نے اپنی آنکھوں سے دیکھا تھا کہ شاہزادے کی
رکاب میں وہ جلیل الشان منصب دار نہ تھے جن کے نقاروں کی دھمک سے بارہ بارہ کوس تک کی
زمینِ دہلِ اٹھتی تھی۔ زرکارِ جھولوں، سہری عماریوں اور جڑاؤ چھتروں والے وہ مشہور عالم ہاتھی
نہ تھے جن کی ٹھوکریں بڑے بڑے سورما غداروں کے خون سے رنگیں تھیں۔ فولاد کے عفریتوں
کی طرح سینکڑوں خجروں اور بیلوں کے کندھوں پر سوار وہ بھاری تو پیس نہ تھیں جنہوں نے
صدیوں پرانے پشتیں باغی دار الحکومتوں کو مٹی کے گھروندوں کی طرح توڑ پھوڑ کر پھینک دیا تھا۔
وہ طوغہ و علم نہ تھے جن کی پرچھائیں کے سامنے بڑے بڑے نامی بادشاہ اور مہاراجہ گھنٹوں
کے بل گر پڑتے تھے۔ تخت و تاج کے سامنے میں پلے ہوئے وہ آزمودہ کار امراء نہ تھے جن
کے سینے شاہی تمغوں سے زرد، پیٹھے ڈھال اور زخم کی تہمت سے پاک اور کمر دوہرے خجروں
سے مزین ہوا کرتی تھی۔ دارا کی سواری کا ان تمام متعلق اور منسوب خدم و حشم سے محروم ہو جانا
کسی بھاری ٹکست کے مترادف تھا۔ ایسی ٹکست جو کبھی کسی ولی عہد کو نصیب نہ ہوئی۔ قندھار
کو اور نگ زیب بھی چھین نہ سکا تھا۔ لیکن اور نگ زیب کی قندھار سے واپسی شاہ جہاں آباد کو
یاد تھی۔ طبل بجا تے ہوئے اونٹوں کی قطاروں کے پیچھے نشان کے ہاتھی جن پر اور نگ زیب
کے علم لہرار ہے تھے۔ او زبک شجاعوں کے پرے تھے جوشیروں اور چیتوں کی کھال کے سینہ بند
پہنے کر بندوں میں بھاری بھاری تنگی تکواریں لٹکائے پھاٹا ایسے گھوڑوں پر سوار چل رہے تھے
جن کے پیچھے کھلے ہوئے چھڑوں پر سینکڑوں ایرانی، المانی اور بدخشنی کنیزوں کے جھرمٹ
تھے۔ جن کے چہروں سے شارے روشنی اور پھول تازگی مانگتے تھے۔ ان کے ساتھ ماهر فن

صناع اور فنکار غلاموں کا ازدھام تھا۔ پھر سپہ سالاروں کی سواریاں تھیں جن کے ناموں کی
ہیبت قلعوں اور شہروں کو سر سواری فتح کر لیا کر لی تھی۔ ان کے چھپے بخ و بخار اغز نیں اور سرقد
کے باغی تھے جو لمبی عبائیں پینے اور بھاری عمامے باندھے تھے۔ ان کے ہاتھ پشت پر چاندی
کی زنجیروں میں جکڑے ہوئے تھے اور جو گرفتار شیروں کی طرح جھوم جھوم کر چل رہے تھے۔
مذہب عماری پر فولاد کا لباس پینے خود میں سیاہ عقاب کا پر لگائے متانت و شجاعت کا لبادہ
اوڑھے مرصع چھتر لگائے بیٹھا تھا۔ ہاتھی کے چاروں طرف وہ نامی گرامی امراء پروانوں کی
طرح اڑ رہے تھے جو اپنی زندگی میں افسانہ بن گئے تھے۔ پشت پر چھینے ہوئے جھنڈوں،
گھوڑوں، اونٹوں، ہاتھیوں اور توپوں اور خزانوں کا سلسلہ چلا آرہا تھا۔ اس شان و شکوه، ہیبت و
سطوت نے رعایا کے دل سے یہ بات نوج کر پھینک دی تھی کہ شاہزادہ قندھار سے ناکام
واپس ہوا ہے۔ وہ پاہی جودا را کی رکاب میں لڑے تھے، دکانوں، مکانوں اور خانقاہوں میں
پہنچے۔ ان سے قندھار کے گرم موضوع پر گفتگو ہوئی۔ انہوں نے جو شکست کے چشم دید گواہ تھے،
اپنا دامن بچانے کے لئے ایرانی توب خانے کی آتش باری کا قصیدہ پڑھایا اشارہ دیا کہ دشمن کا
خفیہ نگام اتنا بہتر تھا کہ ان کا ایک آدمی شاہی توب خانے کا تمام ساز و سامان بر باد کر کے چلا
گیا۔ ان دونوں باتوں کا عوام پر اٹھا اثر ہوا۔ انہوں نے یہ بھی بتایا کہ کس طرح شاہزادے نے
جاتے ہی قندھار کے تین طرف پھیلے ہوئے سارے قلعوں کو فتح کر لیا تھا اور کس کس جتن سے
قندھار پر جان لیوا دھاوے کئے تھے۔ لیکن اس پر کسی نے توجہ نہ دی۔ اس بات کو وہ شاہی
اشتہار بازی سے زیادہ اہمیت نہ دیتے تھے اور یقین کے بیٹھے تھے کہ دارا قندھار کے کسی قلعے
کی ایک اینٹ تک حاصل نہ کر سکتا تھا۔ ثبوت صاف تھا اور موجود تھا۔ یعنی نہ لوئڈی نہ غلام، نہ
جھنڈے نہ علم، نہ توب نہ تکوار، نہ اشرفی نہ روپیہ۔ دارا چند ہزار پاہیوں کے ساتھ خالی ہاتھ
واپس آیا تھا۔ مگر معاملہ یہیں تک رہتا تو بھی غنیمت تھا لیکن یہاں تک مشہور کیا گیا کہ مرزا راجہ
جے سنگھ اور خان کلانِ معظم خاں جیسے جلیل الشان سپہ سالار اپنی پوری فوجوں کے ساتھ کاٹ کر
پھینک دیئے گئے۔ مہابت خاں، ہندوستان کا سب سے بڑا اور بوڑھا پاہی شہزادے سے
ناخوش ہو کر کابل چلا گیا۔ اور جب اس شکست فاش کی خبریں شہنشاہ کو ملیں تو برہم ہو کر
شاہزادے کو واپسی کا حکم دیا اور اب شاہزادہ معتوب ہے، مجرما موقوف ہے۔ یہی نہیں بلکہ اس غم
نے ظل بھانی کو یورڈہ یوش کر دیا۔ درشن جھروکہ تک میں بیٹھنا ترک کر دیا۔ کسی کو باریاب ہونے

کی اجازت تک عطا نہیں ہوتی۔ یہ آخری دلیل سب سے مقبول تھی۔



سعد اللہ خاں وزیر اعظم انتقال کر گیا اور شہنشاہ نے رائے رایاں رگھونا تھر راؤ کو وزارتِ عظمیٰ کا قلم دان سونپ دیا۔ میدانِ جنگ میں ہاتھ پر چڑھ کر فوجیں لڑانا اور سعد اللہ خاں کی مند پر بیٹھ کر شاہ جہاں جیسے نازک مزاج اور بوڑھے شہنشاہ کے سامنے میں حکومت کرنا دو مختلف کام تھے۔ رائے رایاں ظلِ بجان کا تقرب نہ حاصل کر سکا۔ یہاں شہنشاہ کو سیاست کے نشیب و فراز سمجھا کر رعایا کے قریب نہ رکھ سکا۔ درشن جھرو کہ خالی اور تخت طاؤس ننگا پڑا رہا۔

شاہ جہانی مسجد کی پشت پر لکڑی کے ستون پھوس کی گول چھت اٹھائے کھڑے تھے۔ فرش پر جو طے کی چٹائی بچھی تھی، لکڑی کے اوپرے اونچے ڈیوٹوں پر کڑوے تیل کے چومکھے چراغ جمل رہے تھے۔ ان کی ہلکی پیلی روشنی میں سرمد اپنی عرینی سے بے نیاز دوزانوں بیٹھے تھے۔ اجزی ہوئی چوڑی چکلی داڑھی لبے سینے پر چھائی ہوئی تھی۔ دور دور بیٹھے ہوئے ابردوں کے نیچے علم و عرفان کی آگ دکھتی ہوئی آنکھیں روشن تھیں۔ سامنے عقیدت مندوں کا حلقة زرد کفیاں پہنے موبد بیٹھا تھا کہ سامنے سڑک پر شور ہوا۔ سرمد اسی طرح جذب کے عالم میں بیٹھے خلاء میں گھورتے رہے لیکن جواں سال مریدوں نے گرد نیں موڑ کر دیکھا۔ دارالشکوہ ہاتھی سے اتر چکا تھا اور چوبداروں اور خاص برداروں کے جلو میں چھوٹے چھوٹے پر احترام قدم رکھتا آرہا تھا۔ داخل ہونے سے پہلے اس نے جھک کر سلام کیا۔ مریدوں کے حلقة نے ٹوٹ کر اس کے لئے جگہ بنائی۔ وہ سینہ تک سر جھکائے آگے بڑھا اور دست بوی کے لئے اپنے دونوں ہاتھ بڑھادیئے۔ سرمد نے زانوں سے ایک ہاتھ اٹھا کر اسے دے دیا۔ دارانے بوسہ دیا اور آنکھوں سے لگایا اور گھٹنے توڑ کر مریدوں کے حلقة میں بیٹھ گیا۔ ایک چوبدار نے اشرافیوں سے بھرا ہوا تھال دارا کو پیش کیا۔ دارا نے کھڑے ہو کر وہ تھال سرمد کے سامنے رکھ دیا۔ سرمد نے اچھتی نگاہ ڈالی اور خادم کو اشارہ کر کے جلدی جلدی کہا۔

”بانتو، بانتو، ابھی بانتو، غریبوں میں بانتو۔“

خادم وہ تھال لے کر باہر نکلا اور ادھر ادھر سے سٹ آنے والے فقیر اشرافیاں لوٹنے لگے۔ پوری محفل دیر تک سکوت کے عالم میں بیٹھی رہی۔

پھر دارا اٹھ کھڑا ہوا۔ سینے پر ہاتھ باندھے اور عرض کیا۔

”میرے لئے ڈعا فرمائیے۔“

سرمد اسی طرح ساکت بیٹھے رہے۔ دارا کھڑا رہا۔ پھر سرمد نے اسے دیکھا اور جسمی آواز میں فرمایا۔

”بادشاہ فقیروں کی ڈعاوں سے بے نیاز ہوتے ہیں۔“

مریدوں کے ابرداؤچک کر پیشانیوں تک چلے گئے۔ آنکھیں کانوں تک پھیل گئیں
دارا کا ہاتھی ابھی لاہوری دروازے سے ڈور تھا۔ لیکن وہ چوک جس کے طول و عرض
میں چودھویں کے چاند کا سفر قید کر لیا گیا تھا، دارا شگونہ کی شہنشاہی کی بشارت سے گوئختے گا۔

”فتح پوری مسجد کے دامنے ہاتھ پر لب سڑک سنگ سرخ کی ڈیوڑھی کے چوڑے
چپکے سفید اونٹوں پر دربان اوٹگھ رہے تھے۔ دو شاخوں کی روشنی میں ان کے ہتھیار سورہ تھے۔
تا بنے کے بدقلعی لمبے لمبے گلاسوں سے بھنگ کی بوائٹھ رہی تھی۔ کھر درے سرخ فرش پر پڑے
ہوئے مشکائی کے دونے کو ایک کتا سونگھ رہا تھا۔ ڈیوڑھی کے اندر ورنی حصے میں مردگ روش
تھے۔ کھر درے بھورے صحن کے پارا و نچے چبوترے کی شیرھیوں کے پاس مسلح خواجه سراوں کا
جھرمٹ کھڑا تھا۔ دو ہرے دالان کے اگلے درجے کی محرابوں میں ہلکے ریشی پردوں سے اندر
کی تیز روشنیاں چھن چھن کر آ رہی تھیں۔ اندر ورنی درجے میں پردوں کے چھپے سرخ گول
قالین پر بھاری جھاڑ کے ٹھیک نیچے طاز بھرا کر رہی تھی۔ اس کے سامنے دالان کے دامنے بازو
پر نیچے نیچے پانچ دروں کا اوپھا دالان تھا جس کے بھڑکیے پر دے بندھے تھے۔ نیچے کے در میں
اور گل زیب کا درباری وکیل نواب عیسیٰ بیگ مند سے لگا بیٹھا تھا۔ اس کے سفید اطلسیں
جائے پر طلائی کر پلکے میں جزاً خنجر لگا تھا۔ ترشی ہوئی لبوں اور گول ٹھنڈی داڑھی سے نجا بت و
نسات پکڑ رہی تھی۔ سیاہ پٹے ایک کان بے دوسراے کان تک نیم دائرہ بنائے ہوئے تھے۔
اس کے سامنے سنگ زرد کی چھوٹی چوکی پر کاغذات ڈھیر تھے۔ پشت پر دو کم سن خواجه سرا حکم
کے خنک کھڑے تھے۔ طاز کے چھپے سازندے اپنے ساز بجارتے تھے اور کندھے اچک رہے
تھے۔ گردنیں نمک رہی تھیں اور طاز ناج رہی تھی۔ بھاری گھیردار پشواظ میں اس کا کندھی نازک
جسم بل کھا رہا تھا۔ سفید گول، سبک مخنوں پر کے ہوئے روپیلے گنگلہ و چنک رہے تھے۔ ایک
خواجه سرانے حاضر ہو کر نواب کے کان میں کچھ کہا۔ چونک کر گردن اٹھائی۔ دامنے ہاتھ کو سیدھا
کیا۔ طاز اپنے سازندوں کے ساتھ پر دہ اٹھا کر باہر چلی گئی۔ پھر ایک پستہ قد مختنی سا آدی

اندر آیا۔ سلام کے جواب میں اجازت پا کر بیٹھ گیا۔ اشارہ پا کر آنے والے نے آہتہ سے گلا صاف کیا اور بولنے لگا۔ ظلِ بھانی کی علالت مایوی کی حد تک پہنچ چکی ہے۔ ولی عہد نے سلطنت کو غصب کر لینے کا منصوبہ بنالیا ہے۔ خان کلاں (منعم خاں) مہاراجہ (جسونت سنگھ) اور مرزا (بے سنگھ) بڑے بڑے لشکروں کے ساتھ دارالحکومت میں داخل ہونے والے ہیں۔ حکیم احسن اور حکیم راحت نظر بند کر دیئے گئے ہیں تاکہ شہنشاہ کی بگڑی ہوئی حالت کو چھپایا جا سکے۔“

وہ چپ ہو گیا۔ نواب عیسیٰ بیگ نے زانوں پر رکھی ہوئی چیزوں کے نے اٹھا کر قالین پر پھینک دی اور خواجہ سرا کی طرف دیکھے بغیر حکم دیا۔

”کاتب کو طلب کرو۔ ہر کاروں کو تیار ہونے کا حکم دو۔“

آدھی رات کی توپ چل چکی تھی۔ چاندا پنے ”نشیمن“ میں ظلِ بھانی کی طرح یاہ بادلوں کے الوان اوڑھے پڑا تھا۔ سارے ان گنت منصب داروں کی طرح زرکار لباس پہنے مغل اقبال پر چھائی ہوئی بھاری رات کے ڈھلنے کا انتظار کر رہے تھے۔

ظلِ بھانی کی مسلسل خدمت اور شب بیداریوں سے چور جہاں آ را اپنے دولت خاتہ خاص میں طلائی کری پڑی تھی۔ سوچتے سوچتے پیشانی پر لکیریں جم گئی تھیں۔ سرخ ہونتوں کے دونوں طرف سرمی اعراب گھرے ہو گئے تھے۔ جاگتے جاگتے آنکھوں میں کئے ہوئے موتیوں کی آب ڈھنڈ لگئی تھی۔ دولت خانے کی لمبی چوڑی بلند مسطح کری کے نیچے چاروں طرف وقادار خواجہ سراوں کی تکواریں پھرہ دے رہی تھیں۔ بادشاہ بیگم کے سامنے مضحل اور افرادہ دار اشکوہ بیٹھا تھا۔ جہاں آ رانے اس کے ہاتھ پر ہاتھ رکھ دیا۔

”ہمارا اب بھی بھی مشورہ ہے کہ آنھو، تاج پہن کر تخت طاؤس پر جلوس کرو۔ منصب داروں کی نذریں قبول کرو۔ خلعتیں عطا کرو اور سلطنت کو پارہ پارہ ہونے سے بچالو۔“

”تخت و تاج کی قسم ہمارا دل کہتا ہے کہ ظلِ بھانی صحت یا ب ہوں گے اور جب یہ سماعت فرمائیں گے کہ ان کی اس اولاد نے جس کو انہوں نے سب سے زیادہ چاہا، بے پناہ نعمتوں سے نوازا، اس اولاد نے ان کی علالت سے ناجائز فائدہ اٹھا کر تاج پہن لیا تو ان کے دل پر جوشافت و رحمت کا دریا ہے، کیا کچھ گزر جائے گی۔ میری اس حرکت کا یہ نتیجہ تو نہ ہوگا بادشاہ بیگم کہ باپ اپنے بیٹوں سے محبت کرنا چھوڑ دیں۔“

”هم تم کو یقین دلاتے ہیں کہ جب ظلِ بھانی انشاء اللہ صحیت یا ب ہوں گے اور ”جشن مہتاب“ برپا ہو گا تو ہم ان کے حضور میں سیاست کے اسرار و رسم و مسیح کریں گے اور تمہارے لئے معافی نامہ ہی نہیں مزید شفقت و محبت مانگ لیں گے۔“
”لیکن بادشاہ بیگم.....“

”چوالیں برس کی اس طویل زندگی میں ایسا نہیں ہوا کہ جہاں آرائے ظلِ بھانی سے کچھ مانگا ہوا اور عطا نہ ہوا ہو۔ ہمارے تقریب شاہی اور شہنشاہ کی رحمت بے پایاں پر بھروسہ کرو۔ تکوار پر گرفت مضبوط کرو اور وقت کے حکم کی تعییل کرو۔“

”داراشکوہ تخت طاؤس کی حفاظت کے لئے اپنی جان دے سکتا ہے۔ لیکن ظلِ بھانی کی زندگی میں اس کی حرمت کو اپنے قدموں سے برباد نہیں کر سکتا۔“

”اس کا انجام جانتے ہو دارا؟“

”اس کا انجام یہ ہو گا کہ اس عظیم الشان سلطنت کے امیر و وزیر جو تخت و تاک کی غلامی کو عبادت جانتے ہیں، تخت و تاج کے او جھل ہونتے ہی اس قدس اور زریں طوق کو گردن سے اٹا کر رکھ دیں گے اور شاہزادہ سوم کے دام میں گرفتار ہو جائیں گے اور خدا نخواستہ خاکم بدہن مغل تاریخ دوسرے اکبر اعظم سے محروم ہو جائے گی۔ یہ چ ہے کہ ہم نے ایک عورت کا دماغ پایا ہے۔ لیکن اس دماغ کی تربیت ہندوستان ہی کے نہیں، دنیا کے تین عظیم المرتب شہنشاہوں نے کی ہے۔ ہماری سیاہی بصیرت، جو کچھ ہونے والا ہے اس کو اس طرح دیکھ رہی ہے جس طرح ان جھاڑوں کی روشنی میں تم ہم کو دیکھ رہے ہو۔“

”ہم اسی بارہ خاص میں آپ کا مشورہ چاہتے ہیں۔“

”تو سنو! مراد بھولا ہے اس لئے اندیشہ ہے کہ اورنگ زیب کا شکار ہو جائے۔ شجاع عیاش اور جاہ طلب ہے اس لئے امکان ہے کہ مسدود کی کارستانی اور نشے کی تریک کام کر جائے اور خود اور نگزیب زیب اس دکن کا تقریباً فرمانبردا ہے جو کئی سلطنتوں پر مشتمل ہے اور اس کی رکاب میں وہ آزمودہ کار لشکر اور بھاری توپ خانہ ہے جو تمام دکن کی گوشائی کے لئے روانہ کیا گیا تھا۔“

”یعنی اور نگزیب کا زہر یلا دانت وہ شاہی لشکر ہے جو واپس بلا یا جا سکتا ہے اور اس کو بے ضرر بنایا جا سکتا ہے۔“

”ہاں، لیکن وہ اس زہریلے دانت کے لئے اپنی جان تک کی بازی لگادے گا۔“

”رہا دارالخلافہ تو خدا کرے میرا خیال باطل ہو۔ لیکن میرا خیال ہے کہ ولایتی امیروں پر تم سے زیادہ اور نگزیب کا اثر ہے۔ راجپتوں پر تم حاوی ہو۔ بڑی تعداد ایسے امیروں کی ہے جو ترازو کے جس پلڑے کو جھکتا پائیں گے، اسی پر بیٹھ جائیں گے۔ تاہم اگر تم تاج پہن لو تو امیروں کی بڑی تعداد ولی عہد سلطنت اور مہین پور خلافت کی رکاب میں تلوار چلانے کو سیاسی عبادت خیال کرے گی۔“

دیر تک سکوت رہا۔ پھر دارا نے پہلو بدلا۔ بادشاہ بیگم کھڑی ہو گئی۔ دارا کو نش کے لئے جھکا تو دعا دی۔

”خدا تمہیں اور نگزیب کے فساد سے محفوظ رکھے۔“

دارا اپنے محل میں داخل ہوا تو خواجہ سرافہیم نے عرض کیا۔

”امراء دست بوی کو حاضر ہیں۔“

وہ انہیں قدموں دیوان خانہ حکومت پہنچا۔ امیر الامراء نواب خلیل اللہ خاں، خان کلاں معظم خاں، مہاراجہ مرزا جہنگیر نے کورنش ادا کی۔ وہ تخت پر دوزانوں بیٹھ گیا۔ مہاراجہ داہنے ہاتھ پر امیر الامراء اور خان کلاں باعیں ہاتھ پر مسود بیٹھ گئے۔ معتبر خواجہ سرا اپنی اپنی جگہوں پر دست بستہ کھڑے تھے۔ دارا کے ہاتھ جنبش پر خواجہ سرافہیم تخت کے سامنے رکوع میں کھڑا ہو گیا۔

”قرآن پاک اور گنگا جلی۔“

حاضرین نے ایک دوسرے کو گوشہ چشم سے دیکھا۔ ایک خواجہ سرانے چاندی کی چوکی تخت کے پہلو میں لگا دی۔ فہیم نے قرآن پاک کے پاس گنگا جل کی سنہری چھاگل رکھ دی۔ دارا نے ہاتھ کا اشارہ کیا۔ خواجہ سرا باہر چلے گئے۔ دارا نے ایک ایک چہرے کو غور سے دیکھا۔ دسمی اور اٹل آواز میں بولا۔

”سلطنت کو اگر ایوان مان لیا جائے تو امراء اس کے ستون ہوتے ہیں۔ خیر خواہ امیروں سے حکومت کے راز چھپانا آئین سیاست کے خلاف سمجھا گیا ہے۔ اسی لئے وقت خاص میں آپ کو طلب کیا گیا ہے۔ جہاں پناہ کی علالت خطرناک صورت اختیار کر چکی ہے۔ مصلحت کا تقاضا ہے کہ رعایا سے اس خبر کو محفوظ رکھا جائے۔ اس لئے محفوظ رکھی گئی۔ لیکن پچے

چے پر اور نگزیب کے جاسوس لگے ہوئے ہیں۔ اس لئے ہم نے مناسب خیال فرمایا کہ قبل اس کے کوئی فتنہ سر اٹھائے، اس کے سد باب کا انتظام کر دیا جائے۔ دنیا جانتی ہے کہ ظل بھانی نے ہم کو ولی عہد مقرر فرمایا۔ اعزازات و مناصب میں دوسرے بھائیوں پر فضیلت عطا کی۔ اس لئے ہم پر یہ قانونی فرض عامد ہوتا ہے کہ جب تک ظل اللہ صحت یا ب نہیں ہوتے ہم امور جہاں بانی کو اپنے ہاتھوں میں لے لیں اور جب خدا شہنشاہ کو تخت طاؤس پر بیٹھنا نصیب کرے تو ہم یہ امانت ان کے مبارک قدموں میں رکھ دیں۔ صورت حال یہ ہے کہ اور نگزیب دکن کی فتوحات پر متعین قہار شکر اور تباہ کن توب خانے کا مالک ہے۔ بڑے بڑے سردار اس کی رکاب میں ہیں اور سلطنت کا سودا اس کے سر میں۔ ظل بھانی کی علالت نے اسے شیر کر دیا اور اس نے با غیانہ دار الحکومت کی طرف حرکت کی تو.....“

”در بار کے سور بیرون کی تکوarیں موت بن کر راستہ روک دیں گی۔“

مہاراجہ مرزا نے تیور بدل کر لقہ بدل دیا۔

”ہم کو آپ کی رفاقت پر بھروسہ ہے۔ لیکن تخت و تاج کی لڑائیوں کی جو تاریخ ہمارے سامنے ہے وہ دل کو بے قرار رکھتی ہے۔“

دارانے یہ کہہ کر مند سے پشت لگائی اور چیپوان کی مہنال اٹھائی۔

دو ہرے بدن اور اوپنے قد کا مہاراجہ مرزا کھڑا ہو گیا۔ معلوم ہوا جیسے مند میل کا جیغہ زریں فانوس سے نکلا گیا۔ داہنا ہاتھ چھاگل اور بایاں ہاتھ تکوار کے جڑا و قبضے پر رکھ کر گنگا کی لہروں کی طرح پاک اور پر سور آواز میں گرجا۔

”ماتا کی پوتتتا کی سو گند بچن دیتا ہوں کہ شاہ بلند اقبال کے حکم پر اپنی اور اپنی آل اولاد کی جان نچاہو رکر دوں گا۔“

پھر خان کلاں اٹھا۔ صحیفہ آسامی پر ہاتھ رکھا اور قسم کھائی۔

”صاحب عالم کے حکم کی حرمت پر اپنی جان قربان کر دوں گا۔“

آخر میں امیر الامراء نواب خلیل اللہ خاں نے قول دینے کی رسم ادا کی۔ سب مستقبل کے اندیشوں میں گلے گلے تک ڈوبے بیٹھے تھے۔ کسی کو زبان کھولنے کا یارانہ تھا کہ آواز بلند ہوئی۔

”امیر الامراء!“

”صاحب عالم!“

”آپ خان کلاں کے ساتھ جائیے اور وزیر اعظم کو اپنے ہمراہ لائیئے۔“
امیر الامراء کے باہر نکلتے ہی دارانے راجہ مرزا کو مخاطب کیا۔

”آپ کا امیر الامراء کے متعلق کیا خیال ہے؟“

راجہ مرزا نے ابر و سمیٹ کرتا ہیں کیا۔ پھر وہ مشہور جواب دیا جو مختلف تاریخوں کے مختلف زمانوں میں اکثر دوہرایا گیا ہے۔

”امیر الامراء کا دل آپ کے ساتھ ہے اور تکوار اور نگزیب کے ساتھ۔“
دارامند پر کہیاں ٹیکے بیٹھا رہا اور آہستہ آہستہ سر ہلاتا رہا۔

”اور وزیر اعظم؟“

”وزیر اعظم سپاہی ہے۔ تکوار کی طرح زبان کا بھی دھنی ہے۔ جو کہے گا وہ کر گزرے گا۔“

دارا سوچتا رہا۔ پھر چوبدار نے گزارش کی۔

”رائے رایاں رکھوتا تھر رائے درِ دولت پر حاضر ہیں۔“

”باریاب ہوں۔“

رائے رایاں، امیر الامراء اور خان کلاں کے ساتھ نگہ پاؤں داخل ہوا۔ نگاہ اُنھے ہی کو نہ ادا کی اور حکم پا کر تخت کے سامنے دونوں زانوں توڑ کر بیٹھ گیا۔

”وزیر اعظم کی یہ ناوقت طلبی ہم کو پسند نہ تھی لیکن۔“

”غلام حکم کا تابع دار ہے صاحب عالم۔“

”اطلاع ملی ہے کہ امیر علی عادل کی سرکوئی مکمل ہو چکی ہے۔ اس لئے خانِ دوراں نجابت خاں، راجہ بکر ماجیت، منعم خاں اور راتا درگا نگہ کو فرمان بھیجے جائیں کہ اپنے اپنے اشکروں کے ساتھ دارالحکومت میں حاضر ہوں۔“

”جو حکم!“

رائے رایاں نے ہاتھ جوڑ کر حکم کی تعمیل کا اقرار کیا۔

”شہر پناہ کے دروازوں پر پھرہ سخت کر دیا جائے۔ روشناسوں کو باہر نکلنے کی اجازت نہ دی جائے۔ اور نگزیب کے وکیل نواب عیسیٰ بیگ پر نظر رکھی جائے۔“

پھر وزیر اعظم کے ساتھ دوسرے حاضرین دربار کو بھی رخصت کر دیا۔



نواب عیسیٰ بیگ کی ڈیورڈھی پر بادشاہی سپاہی پانچوں ہتھیار لگائے کھڑے تھے۔ اندر جانے والوں کو روک رہے تھے اور باہر آنے والوں کی تلاش لے رہے تھے۔ دو پھر کا گجر بجھتے ہی ہٹوپچوکا شور ہوا۔ شاہزادی روشن آرا کا داروغہ خواجہ سر نیلم بھاری لباس پہنے چاندی کا وہ عصا تھا مے جس کے پر ہونے کا عقاب بنا تھا، سامنے آیا۔ اس کے پیچھے جبشی غلاموں کی قطار سروں پر خوان اٹھائے تھی۔ ایک سپاہی نے ٹوکا۔

”شاہی حکم ہے، کوئی اندر نہیں جا سکتا۔“

نیلم نے تنک کر سپاہی کو دیکھا۔ ایک جھوٹی ٹھنڈی سانس بھری اور منک کر بولا۔ ”ارے واہ طرم خاں، ہماری ہی بلی اور ہمیں سے میاؤں، شاہی حکم، سواروں پیادوں کے لئے ہے کہ ”قرمے“ کی قابوں پر بھی پھرے بیٹھے گئے ہیں۔“

پھر اس نے اپنے غلاموں کو بھی حکم دیا۔

”رکھ دوز میں پر خوان چاہے کتے بھنجبوڑیں، چاہے بلی کھائیں، ہماری بلا سے۔ کوئی ہمارے پوت کی کمائی ہے کہ رو نے بیٹھیں۔“ سپاہیوں کا افسر سیدھا سادارا چپوت تھا۔ کھڑا ہتھیلی پر تمباکوں رہا تھا۔ چنکی منہ میں داب کر گر چا۔

”ارے کھان صاحب لے جاؤ تم اپنے کھوان، یہ تو ٹھنڈوں کر رہا تھا۔“

نیلم نے سنی آن سنی کر کے اسی سپاہی کو نشانہ بنایا۔

”آدمیوں کو گن لو اور چاہو تو تصویریں اُتارلو۔ جب لوٹیں تو ملایتا اور ہاں، قاہیں کھول کر دیکھو، کہیں ہاتھی، گھوڑے، تو پیس، زنبوریں نہ بند ہوں۔“

سپاہی مسکراتے رہے اور نیلم کے ساتھ تمام خوان اندر چلے گئے۔

نواب نے خواجہ سرا سے دیوان خانے کے اندر ولی درجہ میں ملاقات کی۔ غلام خوان رکھ کے اٹھے پاؤں چلے آئے۔ نواب نے خواجہ سرا سے سرگوشیاں کیں اور رخصت کر دیا۔

پھر قاہیں کھولیں۔ بانس کے زرد کاغذ پر محظی جلی کی کتاب ڈور سے چمک رہی تھی۔

ایک ایک قاب کے پرچے قالین پر ڈھیر کر دیئے گئے۔ پھر ملاز میں کی ایک قطار نے ان پرچوں کے پیکٹ بنائے اور یہ پیکٹ منوم جاموں میں بند کر دیئے گئے اور حلال خوروں کے مکروں اور بھشیتوں کی مشکلوں میں رکھ کر ڈیوڑھی سے نکال کر منصوبے کے مطابق ان آدمیوں تک پہنچا دیئے گئے جو منتظر تھے۔ دوسری صبح ایسا ہی ایک پرچہ جامع مسجد کی دیوار سے اُتار کر کوتوال شہر کے سامنے پیش کیا گیا۔ مضمون تھا۔

”خطرہ!“

جو ہندوستان کی خلافت اسلامیہ کے سر پر منڈلا رہا تھا۔ آج سوتی ہوئی تلوار کے مانند سامنے آگیا ہے۔ ظلِ اللہ کا چدائغ حیات جھلما رہا ہے اور شاہزادہ بزرگ (دارالشکوہ) جس کو نماز سے نفرت، روزے سے عداوت، حج سے بعض اور زکوٰۃ سے کد ہے، شہنشاہی کے منصوبے بنارہا ہے۔ تخت طاؤس پر وہ شخص اپنے ناپاک قدم رکھنے والا ہے جو خدا کا منکر اور رسول اللہ کی رسالت کا انکاری ہے۔ جو پر بھوکے نام کی آرسی انگوٹھی اور سکت پہنتا ہے۔ بظاہر یوگیوں اور سنتوں کا مداح ہے لیکن باطن راجپوتوں کی تلواروں کا سہارا لے کر ہندوستان جنت نشان سے اسلام کو خارج کر دینے کا منصوبہ بنانے کا ہے۔

بردارانِ اسلام!

ہندوستان کے قاضیانِ عظام اور مفتیانِ کبار کا فتویٰ ہے کہ ایسے شخص کے خلاف تلوار اٹھانا جہاد ہے، جہادِ اکبر ہے۔ آج تمہاری عبادت تہجد کی نمازوں اور نفل کے روزوں میں نہیں، گھوڑوں کی رکابوں اور تلواروں کے قبضوں میں محفوظ ہے۔ شیروں کی طرح اٹھو اور کفر پر اس کا دروغ ثابت کر دو۔ کاغذ کے اس پرچے نے اپنے عہد کی سب سے بڑی سلطنت کا دل ہلا دیا۔ خانقاہ سے دربار اور دربار سے بازار تک ایک ایک چھپے نے اس زلزلے کا جھٹکا محسوس کیا۔ خواجہ سراج عنبر نے جب یہ پرچہ بادشاہ بیگم (جہاں آرا) کے حضور سے گزارا تو وہ سر سے پاؤں تک کا ٹپ گئیں۔ اتنی بار پڑھا کہ عبارت حفظ ہو گئی۔ اسی وقت شاہ بلند اقبال (دارا) کو یاد کیا۔ دارا جو اکبر اعظم کی بنائی ہوئی عمارت میں چاند سورج نانگنا چاہتا تھا، اس حملے کے لئے تیار نہ تھا۔ انتہائی غنیض و غصب کے عالم میں بیٹھا ہوا سوچ رہا تھا لیکن کچھ سمجھ میں نہ آ رہا تھا۔ بادشاہ بیگم کا پیام سنتے ہی اٹھ کھڑا ہوا۔

بادشاہ بیگم نے بھائی پرنگاہ کی۔ وہ رات کے ملے دلے کپڑوں پر نیم آسمیں پلکہ اور

مند میں پہن کر چلا آیا تھا۔ چہرے پر فکر کا منحوس سایہ کا نپ رہا تھا۔

بادشاہ بیگم ولیوں کی سی پاک، مضبوط اور تیکین آفرین آواز میں مخاطب ہوئیں۔

”جاڑ بادشاہ کو تخت پر بیٹھنے سے روکنا آسان ہے لیکن ناجائز بادشاہ کے نیچے سے

تخت گھیٹ لینا مشکل ہے، مشکل ہے۔“

دارا نے چونک کر بادشاہ بیگم کو دیکھا۔ وہ اسی طرح دارا کی نگاہوں سے بے نیاز

بولتی رہیں۔

”عزیز از جان نے ہمارے ایک قیمتی مشورے کی قدر نہ کی لیکن ہماری خاطر میں

ملاں نہیں۔ اس لئے کہ عزیز از جان نے باپ کی محبت پر بہن کی بصیرت کو قربان کر دیا۔“

”دارا شکوہ بابا۔“

”جی!“

”آج کون سادن ہے؟“

”جمعہ!“

”مبارک ہو، دارا شکوہ بابا کو مبارک ہو، سلطنت مبارک ہو۔“

بادشاہ بیگم نے اپنے دونوں ہاتھ دارا کے شانوں پر رکھ دیئے۔

”ہماری پریشان خیالی کچھ سمجھنے سے قاصر ہے۔“

”آنھو، غسل کرو، خلعت فاخریہ ذیب تن کر کے ابوالمظفر شہاب الدین محمد شاہ

جبان کی سواری خاص پر سوار ہو کر جامع مسجد میں ورود فرماؤ۔ صاحب قران ثانی کی صحت کی

ڈعا مانگ کر رعایا کو خطاب کرو اور شاہزادہ سوم کے خطرناک منصوبوں کو خاک میں ملا دو۔“

دارا اسی طرح بادشاہ بیگم کو گھورتا رہا۔

”کوتوال شہر کو حکم دو کہ سازش کی تحقیقات کرے۔ مجرموں کو عبرت ناک سزا میں

دی جائیں۔ منادی کر ادی جائے کہ جس شخص کے پاس سے یہ چیخڑا برآمد ہوگا، اسے سولی پر

لٹکا دیا جائے گا۔ جس زبان سے یہ الفاظ ادا ہوں گے اسے تراش لیا جائے گا۔“

”سلطنت شراب کا شیشہ نہیں ہوتی ہے چند فسادی ویران مسجد کے صحن سے پھر

چن کر چکنا چور کر ڈالیں۔“

ظل بھانی کی علات کے زمانے میں پہلی بار غسل خانے کے داروغہ نے اس خاص

عمارت کی کری پر کھڑے ہوئے گر ز برداروں کا پہرہ ہٹایا جسے صرف شہنشاہ استعمال کرتا تھا۔ سُنگ مرمر کی مرصع نہر معطر پانی سے لبریز ہو گئی۔ مطابی فوارہ آب بہشت سے اچھلنے لگا۔ غلام ابھی جائے کے تکنے لگا رہے تھے کہ رائے رایاں رَجُونا تھر راؤ کی درخواست باریابی موصول ہوئی۔ اشارے پر خواجه سرا بست پیشوائی کو بڑھا۔ رائے رایاں کو نشادا کر کے دست بست کھڑے ہو گئے۔ دارا کی نگاہ اُنھتے ہی دو دو شہنشاہوں کی بساط سیاست کے تجربہ کا ربوڑھے شاطر نے گزارش کی۔

”شیخ سعدی رحمۃ اللہ علیہ نے فرمایا ہے کہ دانا بادشاہ ان مسلکوں کو جنبش ابرد سے حل کر دیا کرتے ہیں جنہیں بے وقوف بڑے بڑے لشکروں سے سلبھا نہیں پاتے۔“

”رائے رایاں قول کی وضاحت کریں۔“

”صاحب عالم کے خلاف مسلمانوں کے مذہبی جذبات کو اُس کا دیا گیا ہے۔ شاہ جہاں آباد سے اکبر آباد تک کی ایک ایک مسجد میں ہندو پرست ولی عہد کے خلاف مجاہدین کی تکمیلیں تیز ہو رہی ہیں۔ یہ حق ہے کہ حکم ملتے ہی شاہی لشکر انہیں اس طرح پیس کر ڈال دے گا جیسے ہاتھی گئے کے کھیت کو رومندا ہے۔ لیکن سیاست کا تقاضا اور اس بندہ درگاہ کا مشورہ ہے کہ صاحب عالم آج اپنے لباس کے وہ پرانے جواہرات جن پر شیو کی تصویر، وشنو کی شبیہ بنی ہے اور پر بھو کے الفاظ کندہ ہیں، زیب تن نہ فرمائیں۔ ان کی جگہ ایسے جواہرات استعمال فرمائیں جن پر.....“

”رائے رایاں! تم دارالشکوہ کو دربار کا سخرہ سمجھتے ہو؟ جو چند جگہ کاتے انعاموں کی خاطر گرگٹ کی طرح ایک وقت میں دس رنگ بدل سکتا ہے؟“

”ظلِ سبحانی نے مادِ دولت کو ولی عہد نامزد فرمایا ہے، مہین پور خلافت کا خطاب عطا کیا ہے۔ اس لئے مادِ دولت سلطنت کو اپنا حق خیال فرماتے ہیں۔ ورنہ یہ تو تخت طاؤس ہے۔ دُنیا اگر تخت سلیمانی بچھا دے تو بھی دارالشکوہ اپنے اصولوں کی بھینٹ چڑھا کر اس پر جلوس فرماتا کسرِ شان خیال فرمائے گا۔“

”غلام اس جسارت کے لئے معافی چاہتا ہے۔“

رائے رایاں نے جیغہ زریں اور مالائے مرداری سے مرصع مندیں جھکا دی۔

”ہم تمہاری مصلحت کوئی اور سیاسی دوہم بینی کی داد دیتے ہیں لیکن یہ دونوں ولاءتیں

اور نگ زیب کو مبارک ہوں۔ ہمارے لئے حق، اصول اور وضع داری کا شاہ جہاں آباد کافی ہے۔“

بازوؤں پر وہ جو شن آراستہ کئے گئے جن کے مرکزی ہیروں پر سکرت میں برہما کے الفاظ کندہ تھے۔ کمر میں وہ مرصع پٹکہ باندھا جس کے قلب میں شیو کی مورتی رکھی تھی۔ گلے میں وہ جگنو پہنا جس کے انڈے کے برابر یاقوت پر شیوناچ رہے تھے۔ شعلوں کی طرح جگمگاتی گپڑی سر پر رکھی اور باہر نکل آیا۔ دراز قد اور دوہرے قدم کے اوز بک گرز بردار بیز اطلس کے جائے پہنے، بیز مندیلوں پر شہرے طرے لگائے سونے چاندی کے گرز لئے اس کی پشت پر چلے۔ نوبت خانے پر بڑے بڑے مرزاوں، خانوں اور نگھوں کے حلقات میں ”فلک شیر“ نامی سفید شاہ جہانی گھوڑا موتیوں کا ساز پہنے کھڑا تھا۔ تسلیمات قبول کر کے رکاب میں پاؤں رکھا۔ لاہور دروازے سے جلیل القدر امیر اور نواب اور راجہ اپنی سواریوں پر سوار ہو گئے۔ راجہ نرپت سنگھ نے زرد کم خواب کے مرصع چھتر کی زریں ڈاعنڈ اٹھا لی۔ نشان کے ہاتھی طوغ اڑاتے ہوئے آگے آگے چل رہے تھے۔ پشت پر نقارے گرج رہے تھے اور شاہزادے کے مغرب و علم لہرارہے تھے۔ سواری کے دونوں بازوؤں پر اشرافیوں اور روپیوں کے تھال تھے جو ڈعا میں دیتے ہوئے محتاجوں اور فقیروں میں لٹ رہے تھے۔ جامع مسجد کا طواف کرتی ہوئی سڑک سواریوں سے چھلک رہی تھی۔ ہر چند ایک پھر دن چڑھے سے یہ خبر گشت کر رہی تھی کہ ولی عہد جمعہ کی نماز پڑھنے کے لئے تشریف لانے والے ہیں۔ تاہم کسی کو یقین نہ تھا۔ نقاروں کی آواز سن کر دالانوں میں بیٹھے ہوئے نمازیوں نے گرد نیس موڑ کر دیکھا۔ جب شاہ جہاں کا مشہور و محبوب گھوڑا کھڑا ہو گیا اور دارا سیرھیاں چڑھنے لگا تو لوگوں کی نگاہیں سرگوشیاں کرنے لگیں۔ کئی سورا جپتوں کا مسلح دستہ نگی تکواریں لئے دروازوں پر کھڑا رہا۔ کئی سو اوز بک اور مغل محافظ اپنے لبے ڈھیلے لباسوں کے نیچے ہتھیار پہنے دارا کے ساتھ جگہ بناتے ہوئے مقصودہ کے گرد پھیل گئے۔ بزرگ محل کا شاندار شامیانہ چاندی کے ستونوں پر کھڑا تھا۔ جہاں تک نگاہ جاتی تھی محملیں جاء نمازوں پر قیمتی لباسوں اور رعب دار عماموں، صافوں، مندیلوں اور گپڑیوں کی قطاریں نظر آتی تھیں۔ آرام و آسائش، آسودگی اور طہانت کے غماز چہروں پر نفاست سے ترشی ہوئی سیاہ، سفید، سرخ اور گپڑی داڑھیاں پوری متانت اور شوکت سے بیٹھی ہوئی تھیں۔ چہ میں، سیمیں اور زریں کر بندوں میں آبنوس، ہاتھی داشت، سیپ، چاندی اور

سونے کے دستوں کے پیش قبض جگہ کار ہے تھے۔ چھت پر جواہر نگار جھاڑ چک رہے تھے۔ طاقوں پر رکھی ہوئی انگلیوں میں عود و عنبر سلگ رہا تھا۔ غدام گلاس پاش ہاتھوں میں لئے خدمت پر مامور تھے۔ پھر مقصورے کے سامنے کھڑے ہو کر قاضی القضاۃ نے اعلان کیا۔

”مہین پور خلافت، ولی عہد سلطنت شاہ بلند اقبال سلطان دارا شکوہ اپنی رعایا کو تھاطب کا شرف عطا کر رہے ہیں۔ توقع کی جاتی ہے کہ رعایا ارشاداتِ عالیہ کو گوش دل سے سماعت کرے گی اور خلوص قلب سے عمل کرے گی۔“ پھر دارا شکوہ کی طرف سر جھکایا۔

”صاحب عالم منبر پر رونق افروز ہوں۔“

دارا شکوہ منبر پر کھڑا ہوا۔ نمازوں پر نگاہ ڈالی۔ نمازوں نے ایک ہی نظر میں جوشن، جگنو، کمر بند اور انگوٹھیوں کے نقش دیکھ لئے اور پڑھ لئے۔ زرد جامے اور زرد منیل کے معنی بھی سمجھ لئے۔

”لوگو!

انسان پر دو قسم کے فرائض عائد کئے گئے ہیں۔ ایک وہ جو اس کے اوپر پروردگار کے مابین ہوتے ہیں اور دوسرے وہ جو اس کے اور دوسرے انسانوں کے درمیان۔ خدا کے حقوق کی ادائیگی کا پیمانہ وہ عبادات ہیں جن کا مذہب نے حکم دیا ہے۔ سماج کے حقوق کی ادائیگی کا اظہار ہمارے وہ اعمال ہیں جو ہم اپنی مدنی زندگی میں انجام دیتے ہیں۔ جہاں تک خدا کے حقوق کے ادا کرنے اور یانہ کرنے کا سوال ہے تو ہمیں چاہئے کہ ایسے انسان کو جو خدا کے حقوق ادا نہیں کرتا، خدا ہی کو سونپ دیں۔ اسے خدا کے حوالے کر دیں جو رحیم و کریم بھی ہے اور جبار و قہار بھی۔ اب رہے دوسرے قسم کے حقوق، جن کی ادائیگی کا تعلق جماعت کی مدنی زندگی سے ہے۔ تو ہمارا، جن کے ہاتھوں میں جماعت کے انتظام و انصرام کی عنان ہے، فرض ہے کہ ان کی ادائیگی کی مگر اپنی کریں۔ جو ہم کرنے ہیں اور کرتے رہیں گے۔ یعنی اگر ایک شخص نمازوں پڑھتا، روزہ نہیں رکھتا تو ہم اس پر حد نہیں لگاتے۔ اس لئے کہ خدا خود اپنا حساب چکا لے گا۔ لیکن اگر کوئی شخص شراب پی کر فساد کرتا ہے اور جماعت کی مدنی زندگی میں خلل انداز ہوتا ہے یا زنا کرتا ہے اور ایک دوسرے انسان کی مدنی زندگی کو غارت کرتا ہے تو ہم اس کا موافقہ کرتے اور سزا دیتے ہیں۔

لوگو!

ہم پر الزام لگایا گیا ہے کہ ہم نماز نہیں پڑھتے، روزہ نہیں رکھتے۔ اگر یہ حق ہے تو بھی ہم کو ہمارے حال پر چھوڑ دو اور اس دن کا انتظار کرو جب اس زمین کا تختہ الٹ جائے گا۔ آفتاب سوانیزے پر بلند ہوگا۔ پہاڑ روئی کے گاؤں کی طرح اُڑ جائیں گے اور ہم اپنی اپنی قبروں سے اپنے اپنے اعمال نامے اپنی گردنوں میں ڈال کر انھیں گے اور میزانِ عدل برپا ہوگی اور ہمارا حساب ہوگا۔ اگر خدا ہمارے گناہوں کو بخش دے گا تو یہ اس کی رحمت بے پایاں کا کرشمہ ہوگا اور اگر ہم کو ابد الآباد تک جہنم کا ایندھن بنانا مقدر ہوا تو یہ ہمارے گناہوں کی پاداش ہوگی۔

لیکن

اگر ہم نے شراب پی کر تمہارے حقوق کو پامال کیا ہو۔

تمہاری مقدس عورتوں پر مجرمانہ نگاہ کی ہو۔

تم سے قرض مانگا ہو اور بادانہ کیا ہو۔

تم انصاف مانگنے آئے ہو اور ہم نے کانوں میں انگیاں دے لی ہوں۔

تم ظالم کی شکایت لے کر آئے ہو اور ہم نے تکوار کو غلاف کر لیا ہو۔

نہیں!

تم سوال لے کر آئے ہو اور ہم نے سکوت اختیار کیا ہو۔

تو تم کو قسم ہے اس ذات کی جس کو عزیز رکھتے ہو۔ کھڑے ہو جاؤ اور اس مقدس مقام پر اپنا حق ہاؤ۔ اگر ہم عاجز ہو جائیں تو ہماری بوئیاں اڑا کر اسی شاہ جہانی مسجد کی سینہ میوں پر دال دو۔“

مسجد کے گنبد و یمنار و محراب دارا کی خطابت کے سامنے خاموش کھڑے تھے۔ انساں پتھر کے مجسموں کی طرح ساکت بیٹھے سن رہے تھے۔

”لیکن اگر تم سلطنت کے بدخواہوں کے فتنے کا شکار ہو گئے۔ کسی ناپاک سازش کا نشر نہیں کرے ہو شوہ و حواس کھو بیٹھے۔ حق و ناقہ کی تیز سے ڈور ہو گئے تو یاد رکھو کہ ظلِ بجانی کا سایہ ہمارے سروں پر قائم ہے۔ ہماری کمر میں تکوار حفظ ہے۔ ہماری رکاب میں وہ قادر و جابر لشکر موجود ہے جو ایک ایک ایک کوچ کو انصاف سے بھردے گا۔“

بس!

ہماری خدا سے دعا ہے کہ شہنشاہ کو صحت اور تم کو نیک ہدایت عطا فرمائے۔

آمین!

ثم آمین!



مغرب کی اذان ہو چکی تھی۔ چاندنی چوک کا آباد بازار مشعلوں، چراغوں، پشاخوں، شمعوں، جھاڑوں اور فانوسوں سے جگ مگرا رہا تھا۔ سفید پھولوں کے گجردوں سے مہکتے ہوئے عطریات میں بے ہوئے ململ کے جامے، آب روائی کے نیسے، چکن کے انگر کھے، سفید رشیم کے کرتے صافے، عمامے اور سکونے رومال، چھڑکاؤ کی ہوئی ٹھنڈی چوڑی سڑکوں پر موجودوں کی طرح بہہ رہے تھے۔ عربی، عراتی اور کاٹھیا واڑی گھوڑوں کے سیمیں اور زریں جھانجھوں کے گھنگھروں چھنک رہے تھے۔ سبک رو رتوں کے جیلے بیلوں کے سموں کی آوازیں گمک رہی تھیں۔ تخت روائی، ہوادار، پالکیاں اور نالکیاں بھڑکیلی وردیوں میں ملبوس کہاروں کے مضبوط کاندھوں پر اڑی جا رہی تھیں۔ شیخ میر کی کتابوں کی دکان کی ٹنگیں محرابوں کے آگے لب سرک تختوں کا چوکا لگا تھا۔ چاندنی کے فرش پر مندوں سے لگنے ہوئے خوش باشوں کا ہجوم تھا۔ خادم کھجور کے بڑے بڑے ٹنکے ہلا رہے تھے۔ فالودے اور شیربت کے گلاس گردش کرنے رہے تھے۔ کلابتول کے گل بولٹے پہنے سیمیں چیزوں کے تاج لگائے، چاندنی کے دست پنوں کو گلے میں حمال کئے سبک سچل حقے خوبصوردار دھواں اٹوارہ رہے تھے۔ داستان پڑھنے والا دو زانوں بیٹھا شمعوں کی تیز روشنی میں بادامی کاغذ کی لمبی سی کتاب کے ورق اٹ رہا تھا کہ کسی منچلے نے آواز لگائی۔

”آج کا پاٹھ پر بھوکے نام سے آرمہ ہو گردو۔“

”وہ کیوں؟“

کسی نے جانتے بوجھتے انجمان بن کر پوچھا۔

”دیمرج سے کام لو مہاراج! اگر چکر درتی مہاراج دارا جی میں کبھی چالک نہیں لیا تو دلش ورودی کاریہ کرم میں دھر لئے جاؤ گے۔“

داستان پڑھنے والے نے کتاب پر سے جھامٹ گردیکھا۔ کتاب بند کر کے رکھ

دی۔ قریب بیٹھے ہوئے آدمی کے کان پر منہ رکھ دیا اور سر گوشیاں بھینھنا نے لگا۔

آگے بڑھ کر دن باور پی کی ڈکان تھی۔ بجھے ہوئے گولوں پر دیکھیں چڑھی تھیں۔

پہلے اترے ہوئے رکھتے تھے۔ گھی، مصالحے اور زعفران سے معطر بھانپ کے مرغولے تیر رہے تھے۔ خریداروں کی بھیڑ لگی تھی۔ کھانے سے بھرے ہوئے بادلے، طباق، بکاوی، کف گیر، طعام بخش سب ایک ساتھ گردش میں تھے کہ کسی دل جلنے نے فقرہ دیا۔

”دن میاں لا و دھیلے کا ہریسا آج اور کھلا دو۔“

”یہ آج کی کیا شرط لگا دی میاں جی۔ اللہ چاہے گا تو دن کے مرنے کے بعد بھی کھاتے رہو گے۔“

”کس خواب خرگوش میں پڑے ہو دن میاں۔ کل اگر دارا جی مہاراج سنگھاسن پر بر ج گئے تو پرسوں سے گوشت کا قصہ ختم سمجھو۔“
کیا کہہ رہے ہو میاں!“
اور بحث چھڑ گئی۔



کچھ ڈور چل کر میاں زعفران کی ڈیوڑھی تھی۔ داہنے پہلو کی سہ دری میں شیریں رکابدار کی ڈکان تھی۔ رنگ برنگ قندیلوں، چمکیلے تھالوں، معطر حلووں، مربوں اور مشاہیوں سے ڈلبن کی طرح پچی ہوئی تھی۔ سیر ہیوں پر بہار مالی پھولوں کے گجروں، زیوروں اور ہاروں کا تنخہ لگائے بیٹھا تھا۔ بارہ دری کے سامنے مسطح چبوترے پر بلوریں گلاسوں میں موی شمعیں روشن تھیں۔ پانی سے بھیکے سرخ پتھر کے چبوترے پر تنخ بچھے تھے۔ شطرنجی پر سوتی قالیں پڑے تھے۔ روپے کی گھڑوں پر کوری گلابی ٹھلیاں تول کر صافیاں باندھے کنواریوں کی طرح سادوں کی سرخ اوڑھنیاں اوڑھے شرما رہی تھیں۔ چوکی کے پاس ایک خدمت گارشوں سے کی صراحیاں ہلا رہا تھا۔ برابر کی ننگی چوکی پر برف کے آب خورے گئے تھے۔

ایک طرف ایک موٹا تازہ سیاہ قام آدمی ریشمی تہبند باندھے، ہاتھوں میں چاندی کے تین گھنکھرو پہنے لمبی چوڑی سل پر بھنگ پیس رہا تھا۔ دوسرا ملازم چبوترے کی لگر پر کھڑا اس طرح نیچے تازے کر رہا تھا کہ سارا پانی کامنی کی جھاڑی پر گر رہا تھا۔ ایک علیین کری پر میاں زعفران آب روائی کا جامہ اور زینین لکھ کا ایک بر کا پانچاہا پہنے سر پر قابل سے اُتری نوپی

رکھے، داڑھی میں مہندی، آنکھوں میں سرمہ، کان میں عطر کی پھریری لگائے، بازو پر تعویذ باندھے خوشبودار تمباکو کا ڈھواں اڑا رہے تھے۔ قدموں کی چاپ پر ہونٹوں سے نے نکالی آنکھوں پر یہ تھلی کا جھجھہ بنایا اور چبکے۔

”واہ مرزا صاحب! آپ نے تو مرغ نے بلا دیئے۔“

مرزا نیچے تازہ کرتے ہوئے آدمی کے پاس ٹھنک گئے۔ میاں زعفران کی سنی ان سنی کر کے اسی سے مخاطب ہوئے۔

”بھائی، ذرا بولتا ہوا ہدم (حقہ) لگانا۔“

اور خود میاں زعفران والے حقے پر ڈھنے گئے۔

زعفران کے ہاتھ کے اشارے پر ایک خدمت گزار فرشی پنکھا لے کر کھڑا ہو گیا۔
زعفران نے تشویش ناک آواز میں مخاطب کیا۔

”خیر تو ہے مرزا صاحب! کیا نصیب دشمناں کچھ مزاج.....“

”ناساز ہونے والا ہے۔“

”پہلیاں نے بچھوایے۔“

”پہلیاں؟ اماں سارے شاہ جہاں آباد میں آگ لگی ہوئی ہے اور تم سمجھ رہے ہو کہ ہوئی جل رہی ہے؟ قدم قدم پر پھرے پڑے ہیں۔ مسجدوں کے دروازوں پر جاسوس کھڑے نمازیوں کے نام لکھ رہے ہیں۔ گھر گھر دوڑ کر آ رہی ہے۔ وہ تو سبز پری کا بھلا ہو کہ بوسے لئے بغیر چین نہیں پڑتا۔ ورنہ کیا آج گھر سے قدم نکالنے والا تھا۔“

مرزا صاحب نے ایک ہی سانس میں اُگل دیا۔

”میں اب محروم ہوں مرزا صاحب۔“

”اوہ ہوں! تو یہ ہے پیر نابالغ صاحب، علیٰ بھائی گھڑیاں گن رہے ہیں۔ تینوں شہزادے سینکڑوں میل دور اپنے اپنے صوبوں پر بے خبر بیٹھے ہیں اور دارا بادشاہی کا انتظام پختہ کر چکا ہے۔ آج کل میں جلوس کیا چاہتا ہے۔ بس یہ سمجھو زعفران کہ جس گھڑی اس نے تاج اوڑھا، وہ ہندو گردی ہو گی، وہ ہندو گردی ہو گی کہ سات سو برس کی حکومت کا خمار سات گھنٹوں میں اُتر جائے گا۔“

”واللہ یہ تو بری سنائی مرزا صاحب آپ نے۔“

”کوئی شہنشاہ جالاتا ہوں مرزاصاحب۔“

شاہ جہاں آباد کے اس ”نائبِ کلب“ کے دوسرے ممبر آنے لگے اور دارالشکوہ کے نقشے نکالنے لگے۔

عشاء کی اذان ہو چکی تھی۔ فتح پوری مسجد بقعہ نور بنی ہوئی تھی۔ مرمریں حوض پر لوگ وضو کر رہے تھے۔ سرگوشیاں رینگ رہی تھیں۔ امام کے انتظار میں کچھ لوگ نظیں پڑھ رہے تھے اور کچھ سر جھکائے بیٹھے تھے کہ ایک شخص نے صف سے گردن نکال کر دوسرے کو مخاطب کیا۔

”سماں سید صاحب آپ نے، گونگے میاں نے پیشین گوئی کر دی۔“

”کون گونگے میاں؟“

”وہی چتلی قبر والے جنہوں نے شہریار کے قتل اور ظلی سبحانی کی تخت نشینی کی بشارت دی تھی۔“

”کیا پیشین گوئی کی؟“

بہت سی آوازوں نے ایک ساتھ سوال کیا۔

عصر کی نماز کے بعد مراقبے سے سر اندازیا۔ چیخ کر خادم سے کہا۔

”پانی لاو، نہالوں۔ شہنشاہ کی نماز پڑھانا ہے۔“

”خادم نے دوڑ کر حمام تیار کر دیا۔ جب اطلاع دینے آیا تو بولے۔“

”جاریم آہنگ سے کہہ کر ہماری تکواریں جلد بھیجے۔ ہم دارا سے جہاد کرنے جا رہے ہیں۔“

”جہاد کرنے۔“

کئی آوازوں نے سکرار کی اور سلٹا چھا گیا۔ پھر امام صاحب لبے لبے ڈگ رکھتے آئے مکتبز سے بولے۔

”تکبیر کہو تکبیر، نماز پڑھو اور گھر جاؤ، گونگے میاں گرفتار ہو گئے۔“

”مگر گونگے میاں گرفتار ہو گئے۔“

”مگر کیا ان کی گرفتاری سے تقدیر کا لکھائی جائے گا۔“

ستھرا کی جس مسجد کو دارا نے مسلمانوں سے چھین کر ہندوؤں کو بخش دیا تھا، اس کے

چاروں طرف گلی سنگ مرمر کی جالیاں تباہ ہو گئی تھیں۔ جنہیں دارانے صرف خاص سے دوبارہ تیار کرایا تھا جس دن ملاحظے میں لائی گئیں اسی دن متھرا پہنچائے جانے کا حکم ہوا۔ میر سامان کی بصیرت نے دارا خلاف کی سیاست کو دیکھ لیا تھا۔ اس لئے اہتمام کیا تھا کہ جالیاں لے جانے والی گاڑیاں آدمی رات کو شہر پناہ سے گزار دی جائیں اور وہ گزر بھی گئیں لیکن شہر پناہ کے دروازے پر کسی دیدبان نے محافظوں سے پوچھ لیا کہ یہ گاڑیاں کہاں جا رہی ہیں۔ سوار نے دارائی ملازمت کے نشے میں ہائک دیا کہ متھرا کے چتا منی مندر کے لئے جا رہی ہیں اور دارا کے حکم سے جا رہی ہیں۔ یہ کوئی اہم معاملہ نہ تھا۔ دارا اس سے پہلے بھی کشمیر اور ہنگوے کے مندوں کی تعمیر کراچکا تھا۔ جا گیریں بخش چکا تھا لیکن مخصوص حالات نے اس واقعے کو اور ہی رنگ دے دیا۔ نواب عیسیٰ بیگ، جو شہر کے چپہ چپہ پر لگے ہوئے اور رنگ زیب کے جاسوسوں کا سربراہ تھا، اس خبر سے محظوظ ہوا۔ اس کے گروں نے سارے شہر میں مشہور کر دیا کہ دارانے منت مانی تھی کہ جس دن میں شہنشاہ ہو جاؤں گا، اسی دن مندر کی آرائش وزیباش کا سامان کروں گا اور رات شہنشاہ مر گیا۔ آج اس نے تاج پہن لیا ہے لیکن مصلحتاً اعلان نہیں کر رہا ہے۔

شہنشاہ کے دیدار سے محروم رعایا نے اور رنگ زیب کی پھیلائی ہوئی اس افواہ کو آسمانی حکم کی طرح مان لیا کہ داراشکوہ نے ظلِ بھانی کو معزول کر دیا ہے اور سلطنت کو غصب کر لیا ہے۔ یہ خبر بھی ہر بری خبر کی طرح شاہی تر دیدوں اور تلواروں کے حصائر توڑ کر سارے شہر میں پھیل گئی۔ پھر ہندوستان کا گشت کرنے کے لئے ہوا کے گھوڑے پر سوار ہو گئی۔

مغل اقبال کی دوپہر ہو چکی تھی۔ غزنیں سے راس کماری اور آسام سے گجرات تک تمام ہندوستان شاہ جہانی پر چم کے سائے میں تھا۔ عہد و سلطی کی روایتی شجاعت کے نشے میں چورخان اور سنگھ راجہ اور نواب جب اپنے عشرت کدوں میں قید دنیا بھر کی نعمتوں کی یکساں لذت سے اُستا جاتے تو چربی چڑھے ہوئے گھوڑوں پر ساز رکھتے، غلاف میں سوئی ہوئی تلوار بیدار کرتے اور تھوڑی سی بے ادبی کر کے جلاوت کے بھولتے ہوئے سبق یاد کر لیتے۔ جب پہ سالار کی مرصع کمر سے کھڑ کھڑا تی ہوئی تکوار علم ہوتی اور سپہ گری کا حوصلہ نکل چکتا تو معاافیوں کی زنجیروں سے کمر بند ہوا کر دربار میں حاضر ہو جاتے اور خلعت پہن کر اپنے اپنے گھروں کو رخصت ہوتے۔ اکبر کے عہد عروج سے غالگیر کے عہد زوال تک خانہ جنگی کے علاوہ کوئی

بغادت ایسی نہیں ہوئی جس نے شہنشاہی کی بنیاد ہلادی ہو۔ تاہم ان زمانوں میں جب لوئے لگڑے تک ہتھیار باندھتے تھے اور زنبوریں چلاتے تھے اور چھوٹے موٹے زمیندار تک مٹی کی گڑھیوں پر تو پیس چڑھاتے تھے اور آتش بازوں کی پرورش کرتے تھے۔ سڑکیں ناہموار اور ہاہاکار کرتے ہوئے دریاؤں سے کٹی پھٹی ہوتی تھیں۔ صحرابے آب و گیاہ جنگل دشوار گزار اور پہاڑ ناقابل عبور ہوا کرتے تھے۔ عامیوں کے لئے اس فوج سے بغاوت آسان تھی جس کا اسلحوں سے بہت بہتر نہ تھا اور جو صرف اپنی تنظیم، تربیت اور طاقت کی بنا پر باغیوں کو کچل دیا کرتی تھیں۔

شاہ جہاں آباد دنیا کے عظیم الشان شہروں میں شمار کیا جاتا تھا۔ سارے جہان کی دولت سے آباد اور مغلوں کے عہد زریں کی نعمتوں سے مالا مال تھا۔ چین سے یورپ تک ہندوستانی تاجر پھیلے ہوئے تھے۔ جو سوئی ریشمی، اونی کپڑے، سونے چاندی، پیتل، تانبے، ہاتھی دانت اور صندل کی مصنوعات برآمد کرتے تھے اور بازار کو اپنے قابو میں رکھتے تھے اور اپنے دارالسلطنت کو سارے جہان کے نوادرات سے مزین کرتے تھے۔ عرب کے گھوڑے، حلب کی تکواریں، عدن کے موئی، اصفہان کے قالین، چین کا ریشم، خطا کا سور، مغرب کے آلات و شیشه جات، متوسط طبقے کی معیشت کی رسائی میں تھے۔ نچے طبقے کی عورتوں کے ہاتھوں میں سونے اور چیروں میں چاندی کے زیور نظر آتے تھے۔

سونے چاندی کی بہتی ہوئی گنگا نے جفاکش مغلوں کی نفیات بگاڑ دی تھی۔ گھوڑوں کی پیٹھ پر تکوار ہلاتے ہلاتے بوڑھی ہو جانے والی قوم پر تحکمن طاری ہو چکی تھی۔ ہاتھیوں کی چھتردار گدیلے ہو دجوں، گھوڑوں کی ڈلہن بی بی ہوئی زینوں اور فولاد کے مردانہ زیوروں سے جی اکتا گیا تھا۔ اب وہ قائم و سنجاب کے بیاس اور جواہرات کے زیور پہن کر سونے کے ہوا داروں اور چاندی کی پالکیوں پر چلنے لگے تھے۔ پھر یہی گلیوں کے فلک بوس محلوں کے خلک چکیلے تہہ خانوں میں حور شامل کنیزوں کے پرے انکھیلیاں کرتے تھے اور پازیب کے گھنگڑ اور رباب کے نغے سنگناتے تھے۔ تصویری کی طرح بجے ہوئے باغوں اور قالینوں کی طرح بچھے ہوئے رمنوں کی محبت دل میں بیٹھ چکی تھی۔ جے بڑے امیروں کے حرم اسٹبل کی طرح دیس دیس کی عورتوں اور قسم کی حیا سوز عشرتوں سے بھرے پڑے تھے۔ ایک ایک دن میں سو سو میل کا دھاوا کرنے والے پہ سالار قدم قدم پر مز لیں کرتے تھے۔ سیاہ

ڈاغوں کی چھاؤں میں دم لیتے تھے اور شہرے پیالوں اور جسموں کی گردش سے تھکن دور کرتے تھے۔ ان دسترخوانوں پر روح کی تسلیم حاصل کرتے تھے جن کی قابوں کا شمار عام طور پر سو سے زائد ہوا کرتا تھا۔ اس کا بیلی نے کام چوری اور کام چوری نے سازش اور سازش نے تو ہم کو خون میں شامل کر دیا۔ نوبت یہاں تک پہنچ گئی تھی کہ جب نیا گھوڑا خرید کر آتا تو اس پر سواری کے لئے مقدس گھڑی کی جستجو کی جاتی۔ نجومیوں کی تخلیخ کے علاوہ تحائف دے کر مبارک ساعت کا علم حاصل کیا جاتا۔ اور نجومی اپنا بازار قائم رکھنے اور اپنے وجود کا جواز برقرار رکھنے کے لئے اس درجہ انتظار کرتے کے گھوڑا بوزھا ہو جاتا۔

اس پس منظر میں ہندوستان پر ایک بدشگون خاموشی مسلط تھی۔

دولت خانے کے مطلازینے کے مرمریں سیرھیوں کے کشمیری قالینوں پر حکیم ماہم اپنے بوزھے سبک قدم رکھتے اور سیاہ ریشمی چنے کی گھیردار دامن لہراتے اترے۔ خواجه سراوں کی نگلی تلواروں کی صفوں کو چیرتے دیوان عام کی طرف چلے۔ سونے چاندی کے گرز سنjalے ہوئے گرز برداروں نے اس کو راستہ دے دیا۔ دارا گلابوں کے چمن میں نہل رہا تھا۔ شیرازی کبوتروں کے پرے زرکار مرمریں نہر میں غسل کر رہے تھے۔ پالتقا فریقی شیروں کا جوڑا داہنے باہمیں چل رہا تھا۔ حکیم ماہم تسلیم کو جھک گئے۔ شیروں کو برقدازوں نے سنجال لیا۔ حکیم ماہم نے گزارش کی۔

”صاحب عالم کو مبارک ہو۔ ظل اللہ نے آنکھیں کھولیں۔ تبسم فرمایا اور آپ کو باریاب کئے جانے کا مرشدہ دیا۔“

دارا نے جواب میں گلے سے موتیوں کا ہار اٹا کر حکیم کی کانپتی ہتھیلوں کے پیالے میں ڈال دیا اور خود آداب شہزادگی کے خلاف تقریباً دوڑتا ہوا چلا۔ زمین بوس ہوتے ہوئے چیلوں، خادموں، خواجه سراوں اور حاجیوں کے سلاموں سے بے نیاز دولت خانہ شاہی میں داخل ہو گیا۔ ظل اللہ اونچے نیکے سے پشت لگائے لیئے تھے۔ سے ہوئے چہرے سے نقابت برس رہی تھی۔ سیاہ اطلس میں ملبوس بازوؤں پر جواہر نگار جوشن ڈھیلے ہو گئے تھے۔ دو کنیزیں سونے کی طرح زرد تکوؤں پر متحمل کی گدیوں سے جھانواں کر رہی تھیں۔ جہاں آرابستہ شاہی کے برابر جڑاؤ مونڈھے پر بیٹھی شہنشاہ کے داہنے ہاتھ کی ہتھی سہلارہی تھی۔ شہنشاہ نے آنکھیں کھولیں تو دارا شاہی پنگ کا طواف کر رہا تھا۔ تبسم کی ہلکی وہندی سی لکیریوں پر رینگ

گئی۔ دارانے سر جھکایا تو جواہرات کے سوچ سے کانپتا ہاتھ سر پر لرزتا رہا۔ پھر مغربی در کا گوہر نگار پر دہ ہٹ گیا۔ پربی پیکر اور ستارہ لباس کنیزوں کی قطار طلائی سرپوشوں سے ڈھکے ہوئے طباق سروں پر اٹھائے ہوئے حاضر ہوئی۔ بادشاہ بیگم (جہاں آرا) نے دونوں ہاتھوں سے بادشاہ کا ہاتھ تھام لیا اور اشرنیوں، گنگا جمنی، پھولوں اور روپیوں سے بھرے ہوئے صدقے کے طباقوں سے چھلا دیا۔ دارانے خواجه سرافہریم کو گردن موز کردیکھا اور حکم دیا۔

”داروغہ چاندنی خانہ کو فرمان دو کہ آج کی رات چراغاں کیا جائے۔“

دارا کی آوانہ مرست اور جوش سے بھاری تھی۔ شہنشاہ نے شیریں ناگواری سے ابر و سمیٹ لئے اور آہستہ سے فرمایا۔

”عجلت..... اس قدر عجلت.....“

خوش گوارشام کا گلابی آنچل لہراتے ہی ”چاندنی خانے“ کا تمام کارخانہ حرکت میں آگیا۔ وہ ”جھاڑ“، آتشیں پھولوں سے چمکنے لگے جن میں بیک وقت آٹھ آٹھ سو پیالے روشن ہوتے تھے۔ وہ فانوس فروزاں ہو گئے جن میں سینکلوں شمعیں ایک ساتھ جلنے لگتی تھیں۔ روشنی کے گلاسوب، چوکیوں اور پھانکوں نے لال قلعے کے درود یوار میں دن کی دو پہر کو قید کر دیا تھا۔ بہت سی کنیزیں حاضر تھیں۔ ان کے جسم روپہلے اور سنہرے غازے سے رنگے ہوئے تھے۔ سروں پر طشت جنمے ہوئے تھے جن میں بھاری بھاری کافوری شمعیں منور تھیں۔ اور پرانے ہوئے داہنے ہاتھ کی ہتھیلی پر کھی ہوئی طستری میں شمع جل رہی تھی۔ باہمیں ہاتھ کی ہتھیلی کر کے پہلو میں تھی۔ اس پر بھی ایک شمع فروزاں تھی۔ جب صاحب عالم کی آمد کا غلغلدہ ہوا تو یہ کنیزیں بے مثل رقصاؤں کی طرح رقص کرتی ہوئی حضور میں آئیں۔ دارا ان کے قدموں کی چلت پھرت کو دیکھتا رہا۔ وہ بے محابا ناچتی رہیں۔ پھر خواجه سرایا قوت سرخ ریشمی چغے کے کامدار دامنوں کو پھر پھڑاتا ہوا کنیزوں کی قطاروں کو چیرتا حضور میں آیا۔ جلدی جلدی کورنش کی رسم ادا کی اور سانس روک کر بولا۔

”رائے رایاں، دیوانِ کل باریابی کی اجازت چاہتے ہیں۔“

”پیش کرو۔“

وہ اٹھے پیروں واپس ہوا۔ دارا کنیزوں کو قص کرتا چھوڑ کر دیوانِ خاص کی طرف چلا۔ تخت طاؤس کا سامنا ہوتے ہی تسلیم کے لئے جھک گیا اور مودب قدموں سے چلتا ہوا

اپنے سہرے تخت پر بیٹھ گیا۔ شاہی گرز برداروں اور شمشیر زدیں کی جو جماعت دیوانِ خاص میں ہر وقت حاضر رہتی تھی اپنی جگہ مستعد ہو گئی۔ پہلو کی محراب سے وہ ترازو نظر آ رہا تھا جو مغلوں کے انصاف کی علامت تھا۔ اس کے دونوں طرف شاہ جہاں کے وہ مشہور علم کھڑے تھے جن کے سبز پھریدوں پر سورج بناتھا۔

گرز برداروں کی دو ہری قطاروں کے درمیان رائے رایاں آ رہے تھے۔ نجی میں تقیم سفید داڑھی کا نوں تک چڑھی ہوئی تھی۔ گوہرنگار منڈیل سے نکلے ہوئے چاندی کے گیسو موچھوں کی سفید نوکوں کے سامنے سہمے پڑے تھے۔ جواہر نگاہ پٹکے میں تکوار لگی تھی جو مخلل پوش سیڑھیوں سے ٹکرائی تھی۔ رائے رایاں نے دارا کو تخت کے سامنے پہنچ کر کوئش ادا کی۔ ستونوں کے سامنے اور محرابوں کے نیچے ہجوم کئے ہوئے خدام کو دیکھا۔ دارا نے دیوانِ خاص کے مہتمم ذوالفقار بیگ کو ہاتھ کے اشارے سے تخلیے کا حکم دیا۔ پھر رائے رایاں نے ہاتھ باندھ کر گزارش کی۔

”چنار کے قلعہ دار صولت بیگ کا بینا حشمت بیگ ہزار سواروں کے ساتھ دارالخلافت میں حاضر ہوا ہے۔ فوراً پیشی ہوئی۔ اس نے بیان دیا کہ شاہزادہ شجاع تاج پہن کر راج محل سے نکلا۔ راستے میں ممالک محروسہ کو زیری و زبر کرتا ہوا چنار کے قلعے میں داخل ہو گیا۔“

”کیا مطلب؟“

”شہزادہ باغی ہو گیا ہے۔ اس نے تاج پہن کر خطبہ پڑھوادیا اور سکھ.....“

”اور صولت بیگ؟“

”صلوت بیگ بھاری توپ خانے اور پچاس ہزار سواروں کا مقابلہ نہ کر سکا۔“

”اور قلعہ حوالے کر دیا۔“

”اب وہ آله آباد کی طرف حرکت کر رہا ہے۔“

رائے کے پاس کہنے کو کچھ نہ رہا اور دارا کو اس سے زیادہ سننے کی تاب تھی۔ وہ دیر تک اسی طرح دو زانوں بیٹھا سوچتا رہا۔ زانوں پر رکھے ہاتھوں کی انگلیاں حرکت کرتیں تو انگوٹھیاں تڑپ جاتیں۔ پھر رائے نے سنا۔

”حاکم آله آباد کو لکھا جائے کہ آگے بڑھ کر تمام گھانوں اور راستوں کو بند کر دے اور فیصلہ کن لڑائی کے لئے شاہی لشکر کا انتظار کرے۔“

رائے نے سر جھکا دیا۔

”حشمت بیگ کو حراست میں لے لیا جائے۔ دربار میں باغی شاہزادے کے حاضر وکیلوں کو گرفتار کرایا جائے۔“

دارانے ہاتھ مند پر رکھ لئے۔ رائے رایاں اس اشارے کو حکم جان کر واپس چلے گئے۔

تحوڑی دیر بعد دارا اٹھا۔ بھاری بھاری قدم رکھتا نہر بہشت کے کنارے چلتا ہوا دولت خانہ خاس میں آگیا۔ طلائی دروازے کے پر بنے کے پاس کھڑی ہوئی کنیزیں اشارہ ملتے ہی آگے بڑھیں۔

”بادشاہ بیگم!“

جہاں آرا بیگم باہر نکلیں۔ جشن چراغاں میں شرکت کے لئے انہوں نے بس فاخرہ پہنا تھا۔ گلابی قبا کے دامنوں، آستینوں اور شمزوں پر زمرد جڑے تھے۔ دوپٹے کے کناروں پر چھوٹے چھوٹے موٹی ٹنکے تھے۔ چہرے پر رونق کا غازہ ملا تھا۔ ہونٹ تمسم سے سرخ تھے لیکن دارا کا چہرہ دیکھ کر چونک پڑیں اور اس کے ساتھ ساتھ چلتی ہوئی اس صحن میں آگئیں جہاں روشنیوں کا طوفان مددم تھا اور نغموں کی آواز جھجکتی ہوئی آرہی تھی۔ دارانے آہستہ آہستہ دہ خبر سنی جسے سننے کے لئے تمام ہندوستان میں کوئی تیار نہ تھا۔

جہاں آرا بیگم کے ساتھ داراشکوہ بھی اندر داخل ہوا۔ شاہ جہاں کی یہاں نظروں نے داراشکوہ بابا اور بیگم صاحب کے سوچتے ہوئے لبے چہروں پر تردد اور پریشانی کی لرزتی پر چھائیاں دیکھ لیں۔ وہ اوپنچے ٹنکے پر سر رکھنے نقابت کے بوجھ سے دبے دراز تھے۔ جور کی چادر سے نکلے ہوئے ہاتھ کو جنبش دی۔ بیگم صاحب آگے بڑھ کر گھسنوں پر کھڑی ہو گئیں۔ دارا اسی طرح شاہی پلنگ کے سہرے پائے کے پاس کھڑا رہا۔ ظل بھانی نے ابرو کے اشاروں سے سوالات کئے لیکن جوابات میں بیگم صاحب ان کے نحیف ہاتھ کو ہاتھوں میں لئے سہلاتی رہیں۔ حکم پر کنیزوں نے ان کے شانوں کو سہارا دے کر اٹھایا۔ گردن کے نیچے ایک اور تکیہ رکا دیا۔ اب جہاں آراء کی نظروں نے داراشکوہ کی اجازت لی۔ شاہ جہاں نے تحریراتی آواز میں مغل شہنشاہ کی قاہرانہ جبروت کے ساتھ حکم دیا۔ جہاں آرانے کنیزوں کو باہر نکال کر گوش گزار کیا۔

”بنگال سے پرچہ لگا ہے کہ شاہزادہ شجاع راج محل سے نکل کر چنار کے حلقے میں داخل ہو گیا ہے۔“

”شجاع؟“

شہنشاہ کے بڑھے چہرے کے خوابیدہ خطوط چونک کر بیدار ہو گئے۔ اب و پرشکن پڑ گئی۔ کہنیاں مند پر گاڑھ دیں اور بدلتی ہوئی طاقتور آواز میں حکم دیا۔

”تفصیل بیان کرو۔“

جہاں آرانے ایک بار پھردارا کا رخ دیکھا اور عرض کیا۔

”شجاع نے راج محل میں تاج پہن لیا۔ خطبہ پڑا دیا۔ سکھ ڈھال لیا۔ امراء میں منصب تقسیم کئے اور چنار کے قلعے پر دھاوا کیا۔ قلعہ دار پچاس ہزار سواروں اور بھاری توب خانے کا مقابلہ نہ کر سکا۔ قلعہ شاہزادہ شجاع.....“

”نبیس باغی نے لے لیا..... شجاع کو شاہزادہ کہنا شہزادگی کی تو ہیں ہے۔“

آواز کی تندی اور غضب کے اظہار نے ان کو تھکا دیا تھا۔ وہ آنکھیں بند کئے لے بے سانس لے رہے تھے۔ لیکن ذہن چاق و چوبند تھا۔ سیاسی بصیرت معاملے کی نزاکت سمجھ رہی تھی۔ دوراندیشی دیکھ رہی تھی کہ اورنگ زیب کا بیٹا شجاع کی بیٹی سے منسوب ہے۔ اس تعلق نے دونوں شاہزادوں کو دارا کے خلاف متحد کر دیا۔ مراد شاہ جہاں آباد سے دور اور دکن سے نزدیک ہے۔ قرین قیاس ہے کہ اورنگ زیب کے اشارے، ہی پر شجاع نے یہ حرکت کی ہو۔ ہو سکتا ہے کہ اب مراد گجرات سے جنبش کرے اور جب دربار کی طاقت تقسیم ہو چکے تب اورنگ زیب دکن سے خروج کرے۔

”اور دکن؟“

دارا سے سوال ہوا۔

”آخری پرچہ لگنے تک دکن اور گجرات میں امن تھا۔“

دری تک خاموشی طاری رہی پھر ارشاد ہوا۔

”لشکر کو کمر بندی کا حکم دیا جائے اور صبح خاص سپہ سالاروں کو طلب کیا جائے۔“

دارا نے سر جھکا دیا۔

”جاو وقت کم ہے اور کام زیادہ۔“

ساری رات وزارتِ عظمیٰ کے دفاتر کھلے رہے۔ سوار اور پیادے دوڑتے رہے۔
تو پہنچنے کے کارخانے، ہتھیاروں کی گزگڑاہٹ اور گھوڑوں کی ہنہناہٹ سے گونجتے
رہے۔ تمام شہر نم بیدار رہا۔ دروازوں کی آنکھیں اور دیواروں کے کان سب سرگوشیاں کرتے
رہے۔



نمازِ فجر کے بعد داروغہ بیوتات حاضر ہوا۔ شہنشاہ نے ہفتوں کے بعد لباسِ فاخرہ
زیب تن فرما کر جواہراتِ خاص پہنے۔ تاج شاہی سر پر رکھا اور دولت خانہ خاص کہ شہنشاہ میں
الماں کے تخت پر جلوس کیا۔ کمزوری کے باوجود آدابِ شہنشاہی کا لحاظ فرماتے ہوئے دو زانوں
بینھ کر اوپھی مند سے پشت لگالی۔ گرز بردار، چیلے، خدام، خواجه سرا، خاص بردار اور منصب دار
اپنی اپنی جگہوں پر استادہ تھے۔ پھر دارالشکوہ باریاب ہوا۔ اس کے بعد شاہزادہ سلیمان شکوہ،
مرزا مہاراجہ جے سنگھ اور دلیر خاں مجرے کو پیش ہوئے۔ نذریں قبول ہوئیں، خلعتیں عطا کی
گئیں۔

تخت کے سامنے دست بستہ کھڑے ہوئے نو عمر دنو خیز شاہزادے (سلیمان شکوہ) پر
نگاہِ انٹھی۔ اب یہاں بوڑھے شہنشاہ کے بجائے اس خرم کو آواز بلند تھی جس کے علم دیکھ کر ہی عہد
جهانگیری کے بڑے بڑے باغیوں نے ہتھیار ڈال دیے تھے۔

”مادولت نے باغیوں کی تعداد کو کبھی قابلِ اعتمان نہیں جانتا۔ باعثیں ہزار لشکر شاہی کی
قاہرانہ آمد کا غافلہ سنتے ہیں پچاس ہزار باغی میدان جنگ سے اس طرح نابود ہو جائیں گے
جس طرح آندھی خس و خاشک کو اڑا دیتی ہے۔ یہ مہم تم کو عطا کی گئی۔ شباب کے غضب اور
خون میں شاملِ جلاوت سے کوئی ایسی حرکت سرزد نہ ہونا چاہئے جو مغل شاہزادوں کے شایان
شان نہ ہو۔ امان مانگنے والوں اور ہتھیار ڈالنے والوں سے چشم پوشی کی جائے۔ بوڑھوں، بچوں
اور عورتوں سے احتساب نہ کیا جائے۔ میدان جنگ میں مرزا راجہ اور خان کلاں دلیر خاں کے
مشوروں کا احترام کیا جائے۔“

شاہزادہ سلیمان جو گھنٹوں تک سر جھکائے ارشاداتِ خسر وی سماعت کر رہا تھا۔ اب
سیدھا کھڑا ہو گیا۔

”مرزا راجہ؟“

”عالم پناہ۔“

”تم سلیمان شکوہ سے سالار لشکر کے اتا لیق مقرر کئے جاتے ہو۔ حکم دیا جاتا ہے کہ اس بدنصیب باغی کو زندہ یا مردہ ہمارے حضور میں پیش کرو۔“
مرزار بجھنؤں تک سر جھکائے سلام کر راتھا کہ دلیر خاں کو حکم ملا۔

”خان کو سلیمان شکوہ کی رکاب میں دیا جاتا ہے۔“

دلیر خاں نے سر جھکائے کرتے ہی مرزار بجھنؤں کے ساتھ اپنے قدموں باہر نکل گیا۔ جب شاہزادہ سلیمان نے کوشش کے لئے سر جھکائیا تو شہنشاہ نے قریب آنے کا حکم دیا اور نوجوان سے سالار کا سراپے سینے سے لگایا۔ محبت کا ایسا جوش ہوا کہ شہنشاہ کی آنکھوں سے آنسو نکل پڑے۔ وہ دیر تک اسے سینے لگائے رہے۔ پھر پیشانی پر بوسہ دیا، فاتحہ پڑھی اور آسمان کی طرف دونوں ہاتھ اٹھا کر آنسوؤں سے بھیگی ہوئی آواز میں دعا دی۔

”بار الہی اے مظفر منصور کر۔“

دارالشکوہ اسی طرح دست بستہ لکھ رہا۔ جب بیٹھا آنکھوں سے او جھل ہو گیا تو ظلِ بھانی کو حکم دیا۔

”جاوہ لشکر کو اپنی موجودگی میں رخصت کرو۔“



وقت نے ہندوستان کی نئی تاریخ لکھنے کے لئے موسم گرم کا خلعت پہنا۔ دھوپ تیز اور ہوا گرم ہونے لگی۔ اطباء شاہی نے ظلِ الہی کو تبدیل آب و ہوا کا مشورہ دیا۔ شہنشاہ جو سیاسی افق پر بیکار نظریں جمائے تھا، ایک حد تک مطمئن تھا۔ شاہزادہ سلیمان باغیوں کی فتوحات سابقہ کو شکار کرتا ہوا منگیر تک پہنچ چکا تھا اور کسی وقت یہ خوش آئند خبر آنکھی تھی کہ شجاع اپنے حلیفوں کے ساتھ زنجیریں پہنے شاہی لشکر کی حراثت میں دارا اخلافہ کی طرف وچ کر رہا ہے۔ اور انگریز کی سرکوبی کے لئے مہاراجہ جسونت چالیس ہزار سوار اور توپ خانے لئے دریائے نربرا کے کنارے پہنچ چکا تھا۔ قاسم خاں مراد کی سرزنش کے واسطے گجرات کی حدود میں داخل ہو چکا تھا۔ گھڑی گھڑی پہنچنے والی خبریں اظہار کر رہی تھیں کہ دونوں باغی شہزادے میدان جنگ سے پہلو چرار ہے ہیں اور نامہ و پیام کی ذریعہ اپنی آبرو محفوظ رکھنا چاہتے ہیں۔

جب نجومیوں نے مبارک تاوت کی جستجو کر لی تو میر سامان اور میر اسفار کو حکم ملا کہ شاہ جہاں آباد جانے کا انتظام کیا جائے۔

۱۲۵۸ء کے غروب ہوتے ہوئے آفتاب نے ایک بار پھر وہ جلیل الشان نظارہ دیکھا جو پھر بھی اور بھیں دیکھنا نصیب نہ ہوا۔ سینکڑوں اونٹوں اور چھروں پر دو ہرا ”پیش خانہ“ رخصت ہو چکا تھا۔ آہستہ خرام جمنا کی باادب لہروں پر شاہی بیڑہ اُتر چکا تھا۔ قلعہ معل کے بالکل سامنے شہنشاہ کا یاقوتی بجرہ لکھڑا تھا جس کا نام ”عقاب سرخ“ تھا۔ شکل ایسی تھی جیسے عقاب پانی میں تیر رہا ہو۔ اس کا پیٹ بارہ گز لمبا اور کم سے کم چار گز چوڑا تھا۔ اوپر سے نیچے تک یاقوت سے مرصع سنہرے پھروں سے جڑا ہوا تھا۔ اندر ولی حاشیوں پر زریں دستوں کے شمع دان اور کنول نصب تھے۔ بیرونی حاشیوں پر ملاحوں کی قطار سونے کے زیور، روپیلے کام کی سرخ قبائیں اور سرخ مند بیلیں پہنے، چاندی کے چپولے کھڑی تھی۔ مذہب ستونوں پر استادہ سرخ زربفت کی چھت مرصع فانوسوں سے مزین تھی۔ اس کے آگے سونے چاندی کے ساتھ بجرے اور تھے جن پر آفتاب گیر، کوکہ، چتر طوغ، طومان طوغ، ماہی مراتب، شیر مراتب اور شاہ جہانی علم لکھڑا تھا جس پر سورج بناتھا۔ عقاب سرخ کے گرد چھوٹی چھوٹی کشتیوں کا حلقة تھا جو سونے چاندی کے ہاتھیوں، گھوڑوں، شیروں اور چیتوں کی صورتوں سے آراستہ تھیں اور جن پر منظور نظر والا شاہی، سیادل، گرز بردار چیلے اور خوجہ سر اریشمی لباس اور سنہرے ہتھیار پہنے مستعد تھے۔ اس کے بعد سرخ پردوں سے آراستہ زرکار بجرہ بادشاہ بیگم جہاں آرا کا تھا۔ پھر دور تک دارالشکوہ اور شہزادیوں کے خاصان بارگاہ کی سواریوں کا سلسلہ پھیلا پڑا تھا۔ ان کے پچھے ان گنت کشتیوں پر قورخانہ، جواہر خانہ، بیوتات خانہ وغیرہ کتنے ہی ”کارخانہ جات“ کھڑے تھے۔ اب دس ہزار آزمودہ کارمحافظوں کی کشتیوں اور ڈونگیوں کا زنجیر تھا جو سکندرہ کی حدود تک پھیلا ہوا تھا۔ جمنا کے داہنے کنارے پر رستم خاں فیروز جنگ پندرہ ہزار سواروں کے ساتھ ورود مسعود کا منتظر تھا۔ با میں کنارے پر امیر الامراء نواب خلیل اللہ خاں پندرہ ہزار تکواریں لئے ہمراہ کابی کا حکم نامہ پہنے موجود تھا۔ دور روضہ مبارک (تاج محل) کے نیچے امیر الحر جلالت خان اور میر آتش رعد انداز خاں کے کارخانے کھلے پڑے تھے جو افق تک پھیلتے چلے گئے تھے۔

تو پیس داغنے لگیں، نقارے گر جنے لگے۔ پھر ”ہوا در“ پر شہنشاہ طلوع ہوا۔ جلو میں

داراشکوہ بب اور "امراۓ نامدار" و "راجگان جلاوت آثار" ہجوم کئے ہوئے تھے۔ "عقاب زریں" پر نزول فرماتے ہی مرصع اونٹوں پر رکھے ہوئے نقارے گر جنے لگے اور نوبتیں بنخنے لگیں۔ دارا کے ہاتھ کی جنبش نے سواروں کو گھوڑوں کی پیٹھ پر پہنچا دیا۔ بلند یوں اور درختوں پر چڑھی ہوئی خاقت نے ایک جلوہ، ایک درشن پاتے ہی اپنے نعروں سے آسمان سر پر اٹھالیا۔ جمنا کی لہروں اور دونوں کناروں پر روشنیوں کا سمندر موجیں مار رہا تھا۔ پورا اکبر آباد اس نظارے سے آنکھیں سیراب کرنے کے لئے میلوں تک کھینچا چلا آیا تھا۔

۲۲۔ اپریل کی ایک پھر رات گزر چکی تھی۔ جمنا پر بہتا ہوا مغل دارالخلافہ بلوچپورہ کے سامنے سے گزر رہا تھا کہ ایک مغل ایال پر سر رکھے گھوڑے کو چھینتا نظر آیا۔ رستم خاں کے مشعل بردار سپاہیوں نے بڑھ کر دیکھا تو سوار کا لباس خون سے گلکار تھا۔ زین پوش اور نیزے میں چاندی کے گھنٹہ دوں کی جھار شکلی تھی جو اس کے محلہ ڈاک سے متعلق ہونے کی ضمانت تھی۔ رستم خاں فیروز جنگ نے اسے دیکھتے ہی ایک تیز رفتار ڈونگی میں بٹھا کر صاحب عالم کے حضور میں بھیج دیا۔ دارا اپنے بھرے میں لیٹا ہوا کابل اور گجرات اور بنگال سے آئی ہوئی ڈاک ملاحظہ کر رہا تھا کہ مقرر ہیں بارگاہ نے ایٹھی کو پیش کر دیا اور خود اپنی کشتیاں ہٹالے گئے۔ کونش کے بعد زبان کھولنے کی کوشش کی لیکن حلق کے کانٹوں، خبر کی نحود اور صاحب عالم کی قربت کے جلال نے اجازت نہ دی۔ جب پانی پی کر حواس درست ہوئے تو خردی کے دھرمت کے میدان میں اور نگ زیب اور مراد نے شاہی لشکر کو شکست فاش دی۔ ہزاروں روشناس میدان جنگ میں کام آگئے۔ مہاراجہ اپنے راج کی طرف نکل گیا۔ قاسم خاں بچا کھچا لشکر لئے اکبر آباد کی طرف کوچ کر رہا ہے۔

اور دارا یہ خبر سن کر ساکت ہو گیا۔ بھرہ آہستہ آہستہ آگے بڑھ رہا تھا لیکن اس کے ذہن میں تو پیس دغ رہی تھیں۔ ہاتھی چنگھاڑ رہے تھے اور گھوڑے اف ہورہے تھے۔ پھر اس نے اپنے آپ کو سنبھالا۔ والا شاہی سواروں (باڑی گارہ) کی طرف دیکھ کر آہستہ سے حکم دیا۔

"اس کو حراست میں لے لو اور زخموں پر توجہ دو۔"

دوسرے اشارے پر اس کا بھرہ "عقاب سرخ" کے برابر لگا دیا گیا۔ پھر جیسے زلزلہ آگیا۔ آہستہ خرام جمنا زخمی کوہ پکیر اڑدھے کی طرح پھنکا رہے تھے۔ نقاروں کے نقیبوں نے شہنشاہ کی واپسی کا اعلان کر دیا۔ سات میل میں پھیلا ہوا لشکر واپس

ہونے لگا جیسے سیا ب پر چڑھا ہوا دریا اپنا رخ بدل دے۔ ہاتھیوں، گھوڑوں، نچروں، اونٹوں کی آوازوں اور نقیبوں کی لکاروں نے قیامت برپا کر دی۔ بلوچ پورہ اور قرب و جوار کی تمام آبادیاں اپنے اپنے مکانوں کی چھتوں پر ابل پڑیں۔ امیر آتش شاہی رعد انداز خاں کو حکم ہوا کہ گھوڑے پر سوار ہو کر اکبر آباد پہنچے تو توب خانہ عالم پناہی نکال کر باہر ڈال دے اور بھاری تو پیس دھول پور کے جانب حرکت کرنے لگیں۔ سید جعفر صولت جنگ میر آتش کو ذاتی پروانہ ملا کہ پہنچتے ہی پہنچتے توب خانہ ذاتی کے کوچ کا انتظام کرے۔

بھرے اڑر ہے تھے جیسے میدان جنگ میں گھوڑے دوزر ہے ہوں۔ امیر الحر بہاؤ پڑونگی اڑاتا ہوا ملاجوں کے نام لے کر ٹبلت سے احکام دے رہا تھا۔ چاندی کی نقدی اور سونے کے وعدے لٹاتا پھر رہا تھا۔ درجنوں کا تب ایک زانوں پر بیٹھے ہوئے امیروں، پہ سالاروں، نوابوں، راجاؤں اور خانوں کے نام فرمائیں لکھ رہے تھے کہ سپاہ خاصہ کے ساتھ یلغار کرتے ہوئے آستانہ مبارک پر حاضر ہوں۔

ظل بجانی حلقة اکبر آباد کے ”نشیمن“ میں صاحب فراش تھے۔ سینکڑوں بیلوں کے کندھوں اور درجنوں ہاتھیوں کے مستکلوں کے سہارے بھاری بھاری تو پیس دھول پور کی جانب حرکت کر چکی تھیں۔ شاہ جہاں آباد اور سیکری کی محفوظ فوجیں طلب ہو چکی تھیں۔ خزانوں کی تھیلیاں اور اسلخ خانوں کی کوٹھریاں کھول دی گئی تھیں اور ”تاج“ کے رخ کے تمام پردے بند ہوئے تھے اور ”سورج“ تاج کے کلس پر ڈنگا ہوا تھا۔ خواص خاں اور مبارک خاں مودب ہاتھیوں سے چنور ہلا رہے تھے اور شہنشاہ دیکھ رہا تھا کہ شاہزادہ سلیم کا ٹھانھیں مارتا ہوا دریاۓ لشکر میدان جنگ میں اکبری آفتاب کے طلوع ہوتے ہی سوکھ گیا اور شاہزادہ سلیم زنجیروں میں باندھ لیا گیا۔ پھر ملاحظہ فرمایا کہ آج سے بہت سال قبل جب وہ شاہزادہ خرم تھا اور نور جہاں کی سازشوں سے ہتھیار اٹھانے پر مجبور ہو گیا تھا اور اپنا وہ تمام لشکر سمیٹ لیا تھا جس کی تکوار پر کابل اور راجپوتانہ اور دکن کی لڑائیوں نے سان رکھی تھی اور جیسے ہندوستان کا تخت اس کے قدموں کے نیچے آچکا تھا۔ ظل الہی (جہانگیر) کے درود مسعود کا غلغٹ ہوا۔ وہ پہ سالار جن کے قبضہ شمشیر میں فتح الفتوح کا آشیانہ تھا، آداب شہنشاہی سے لرز گئے۔ آگ اور خون سے کھینے والا لشکر سہم گیا اور اس کو جہانگیری اقبال کے سامنے سر جھکا دینا پڑا۔ پھر ”نشیمن“ کے درود یوار نے سنا۔

”اعلان ہو۔“

”کہ درشن عطا کیا جائے۔“

”مابدولت دربار عام میں جلوس فرمائیں گے۔“

ابھی ”درشن جھرو کے“ کے نیچے حد نگاہ تک پھیلی ہوئی خلقت کی جے جے کار سے زمین و آسمان گونج ہی رہے تھے کہ دربار عام میں نقیبوں نے ظلِ بھانی کے تحت طاؤس پر جلوس فرمائے کا اعلان کیا۔

نذر میں قبول ہوئیں، خلعتیں پہنائی گئیں۔ ہاتھی اور گھوڑے عطا ہوئے، نقارے اور علم بخشنے گئے۔ پھر پنڈت راج جگنا تھے نے اپنا وہ مشہور قصیدہ پڑھا، جس کے یہ مصرع زبانوں پر چڑھ گئے۔

दिल्लीश्वेरा वा जगदीश्वेरा मनोरधान पुरा थृतु समप ।

अन्यन्तं पालैः परिदीयामानः णाङ्गाम वा रथाल्लवणाप

वा समर्य ॥

(دلی کا شہنشاہ دُنیا کا شہنشاہ جتنے بادشاہ ہیں، سب اس کے باج گداز ہیں اور دلی کا شہنشاہ کسی بھی شخص کو کوئی بھی انعام دینے کی قدرت رکھتا ہے)۔

جب پنڈت راج خلعت ہفت پارچہ، مالائے مردار یہ، فیل آراستہ اور اسپ مرصع کے علاوہ ایک لاکھ روپے کا نقد انعام لے کر چیچھے ہٹ گئے تو شہنشاہ نے رستم خاں فیروز جنگ اور امیر الامراء نواب خلیل اللہ خاں پر نگاہ کی۔ فیروز جنگ نے سینے پر ہاتھ باندھ کر گوش گزار کیا۔

”زبردست توپ خانہ حرکت کر چکا۔ افواج قاہرہ آراستہ کھڑی ہیں اور ظلِ الہی کے حکم کی منتظر ہیں۔“

مدہم لیکن اٹل آواز میں شاہ جہاں نے اعلان کیا۔

”عساکر شاہی اور داہستانی دولت کی وفاداری اور شجاعت کے مابدولت قائل ہیں۔ تاہم مصلحت وقت کے پیش نظر بغض نہیں اس مہم میں شرکت فرمائیں گے۔“

داراشکوہ نے کچھ عرض کرنا چاہا لیکن ظلِ الہی نے پہلو کے تکیوں پر ہاتھ رکھ دیئے اور فاضل خاں نے تخت طاؤس کی سیر ہیوں سے ہوادار لگا دیا۔



ستارہ شناسوں کے قول کے مطابق شہنشاہ کو سترہ مسی کی صبح کوچ کرنا چاہئے تھا۔ پیش خانہ اکبر آباد کے باہر نزدیک باغ میں آراستہ ہو چکا تھا۔ سادھوں اور درویشوں کے بھیں میں اور نگ زیب کے جاسوس دار الخلافت میں منڈلار ہے تھے۔ نامہ بر کبوتروں کے پرے اشاروں کنایوں کی زبان میں خبر یہ پہنچا رہے تھے۔ اور نگ زیب جو شاہ جہاں کے سامنے میدانِ جنگ میں تلوار اٹھانے کا نتیجہ جانتا تھا، پوری کوشش کر رہا تھا کہ شہنشاہ قلعہ معلیٰ سے برآمد نہ ہو سکے۔ روشن آرائے شاہی اطباء کو تحائف بھیج کر اور ظلِ بھانی کی صحت کے نام پر گزارش کی کہ شہنشاہ کو اس خطرناک سفر سے محفوظ رکھا جائے۔ امیر الامراء نواب خلیل اللہ خاں کو اور نگ زیب کے خفیہ پیغام ملے کہ شاہ جہاں کے میدانِ جنگ میں اترتے ہی ہم آدمی لڑائی ہار جائیں گے اس لئے جس طرح بھی ممکن ہو ظلِ الہی کو سفر سے باز رکھا جائے۔ بوڑھے نواب نے جس کی خاندان چفتائی سے قرابت تھی اور جو آصف جاہ کا چشم و چراغ تھا، خلعت فاخرہ زیب تن کی اور ہاتھی پر سوار ہو کر قلعہ معلیٰ کی طرف چل پڑے۔

جملہ خاں خوبجہ سرانے پیشوائی کی اور فاضل خاں حاجب بارگاہ نے جواب کی باریابی کی اجازت حاصل کی۔ شہنشاہ اس وقت محلی و مطلق و مرصع شیش محل میں تشریف فرماتھا۔ نواب نے کورنش کے بعد سر اٹھایا تو دیکھا کہ دارالشکوہ، دیوانِ کل رستم خاں اور میر بخشی اس طرح ساکت کھڑے ہیں گویا ان کے سروں پر پرندے بیٹھے ہوں۔ شہنشاہ اوپری مند سے پشت لگائے ایک پیر پیر رکھے گل تکیوں پر کہنیاں رکھے دروازہ ہے اور چہرے سے جلال پنک رہا ہے۔ امیر الامراء ابھی اپنے خیالات مجتمع بھی نہ کر پائے تھے کہ شہنشاہ نے مخاطب کر لیا۔

”کون اس نافہم (دارا) کو سمجھائے کہ جب مابدولت میدانِ جنگ پر نزول اجلال فرمائیں گے تو کم نصیب اور نامراد باغی اپنے ہاتھوں سے اپنے ہاتھ باندھ کر حاضر ہو جائیں گے۔ اور اگر جنگ ہوئی تو سردارانِ عظام مابدولت کی نگاہ میں افتخار حاصل کرنے کے لئے اپنا سر ہتھیلی پر رکھ کر داد شجاعت دیں گے اور بد نصیبوں کے حلیف اپنے لشکروں کے ساتھ ہماری حضوری کے شرف سے مشرف ہوں گے۔“

”ظلِ الہی کے خیال مبارک کی تائید ہر بندہ درگاہ کا فرض ہے۔ تاہم اس ازیٰ دفادر حکومت اور پشتی نمک خوار دولت کی ناقص رائے میں ”فلک بارگاہ“ کا دارالحکومت سے حرکت فرمانا ضروری نہیں ہے۔ یہ درست ہے کہ دھرمت کی لڑائی شاہی لشکر کے ہاتھ سے نکل

گئی۔ لیکن اس کا واحد سبب یہ تھا کہ چوتائی شاہزادوں کے مقابلے میں خدام بارگاہ اس شجاعت کا اظہار نہ کر سکے جس کی ان سے توقع تھی لیکن جب مہین پور خلافت خاصان دولت کے ساتھ مقابلہ پر اتریں گے تو فتح یقینی ہو گی۔“

داراشکوہ سینے پر با تھے باندھے اور تند آواز میں بولا۔

”ہر چند کہ بارگاہ عالم پناہی میں کچھ عرض کرنا بے ادبی ہے تاہم چونکہ یہ ہماری ناموس، زندگی اور موت کا مسئلہ ہے اس لئے گزارش کرنا پڑتا ہے کہ اگر نصیب دشمناں مزاج مبارک اور ناساز ہو گیا تو دنیا کبے گی کہ بزدل اور ناہل دارانے یہاں شہنشاہ اور شفیق باپ کو اذیت پہنچائی۔ عالم پناہ! اگر یہ بندہ ناجیز ظلِ سبحانی کے دو رمبارک میں اور نگزیب کی باغیانہ اور غدارانہ حرکتوں کی سرزنش نہ کرسکا تو چہر بھراں کی سازشوں کا شکار رہنا پڑے گا۔

ظلِ الہی کی دارالخلافت سے جنبش کے دونوں ستائج اور نگزیب کے حق میں ہوں گے۔ شہنشاہ سے شکست، باپ سے شکست ہو گی اور حرم کی حق دار ہو گی۔ اور اگر ہم پر مقدر کا عذاب نازل ہوا تو یہ اتنا بڑا الیہ ہو گا کہ آں تیمور کی تاریخ قیامت تورولی رہے گی۔ مورخ اس بداقبالی کا تمام الزام مکترین خلائق کے سرخوب دیں گے۔

عالم پناہ! داراشکوہ اگر کامیاب ہوتا ہے تو ظلِ سبحانی کے اقبال کی برکت اور اگر لوح محفوظ میں کچھ اور مقدر کیا جا چکا ہے تو وہ سب کچھ داراشکوہ کے نام لکھا جائے گا۔ فلک بارگاہ کی ذات با برکت اس داغ سے قطعی محفوظ رہے گی۔“

دیر تک سکوت رہا۔ حاضرین کی نگاہ طلباف قالینوں کے پھول گھورتی رہی۔ پھر آواز آئی۔

”بابا (داراشکوہ) کیا تم شاہزادہ سلیمان کی فاتح افواج کی واپسی کا انتظار نہیں کر سکتے؟“



”امیران عالی وقار جو اپنے مرائز سے حرکت کر چکے ہیں۔ مابدولت کے حضور میں ان کی باریابی تک جنگ سے گریز نہیں کر سکتے۔“

”ظلِ اللہ! دھرمت کی فتح کے نئے میں چور باغی گستاخہ بڑھتے چلے آرہے ہیں۔ عالم پناہ اس منحوس گھڑی کا تصور فرمائیں جب معلوم دنیا کے ایک عظیم المرتب شہنشاہ کی بارگاہ

بے ادبی کاشکار ہوگی اور لشکروں کی حراست میں لے لی جائے گی۔
عالم پناہ یقین فرمائیں کہ راؤ چھتر سال ہزار نے سوار برق نداز خاں کا توپ خانہ
باغیوں کی تباہی کے لئے کافی ہے۔

بندہ درگاہ کی گزارش ہے کہ اعلیٰ حضرت قلعہ معلیٰ میں جلوس فرمائیں اور اپنی گراں
قد رذ عادوں کے ساتھ غلام کو رخصت جنگ عطا فرمائیں۔

تحوڑی دیر کے سکوت کے بعد شہنشاہ نے آسمان کی طرف دونوں ہاتھ اٹھائے اور
ڈعا کی۔

”رب العالمين اگر اس گنہگار کی کوئی نیکی قبول ہوئی ہو تو اس کے صدقے میں
دارالشکوہ بابا کو سرخ روکر۔“

پھر دونوں ہاتھ تکیوں پر رکھ دیئے جو دربار کی برخاستگی کا حکم تھا۔ سات سو نجومیوں،
علمیوں، سنتوں اور سادھوؤں نے حکم لگایا کہ صاحب عالم انحصار میں کوئی دین پھردن چڑھے جنگ
کے لئے سوار ہوں۔

اور پھر وہ دن آگیا جو قوموں اور ملکوں کی تاریخوں میں کبھی کبھی آتا ہے اور ملکوں اور
قوموں کی تاریخ بدل دیتا ہے۔ خوابوں کو پریشان کر دیتا ہے۔ تعبیروں پر پھرے بخاد دیتا ہے
اور تقدیروں پر مہریں لگا دیتا ہے۔

قلعہ معلیٰ کے باہر جمنا کے کنارے دارالشکوہ کا مرمری محل کھڑا تھا جس کی سرخ
چهار دیواریوں، سفید گنبدوں اور محرابوں کا عکس پانی میں اس طرح نظر آ رہا تھا جیسے سرخ مند
پر چند امیر سفید خلعت زیب تن کے میثے ہوں۔ پشت محل سے قلعہ معلیٰ تک جمنا کے دونوں
کناروں پر ہاتھیوں، گھوڑوں، اونٹوں، بیلوں، خمروں، ساہیوں اور سواروں کا ہجوم تھا۔ دارالیٰ
پیش خانہ اکبر آباد کے باہر ”باغ فردوس“ میں آراستہ ہو چکا تھا۔ صحیح کی کرن پھونتے ہی توپ
خانہ ہر کاب کی بھاری توپیں پچاس پچاس بیلوں کے کنہ ہوں پر سوار ہو کر چل چکی تھیں۔ پہلے
پھر کی توپ چھٹتے ہی بادشاہ بیگم (جہاں آرا) دارالشکوہ کو رخصت کرنے کے لئے تشریف لاچکی
تھیں۔ دوسرا پھر چھٹتے چھٹتے روشن آرا اور دوسرے شہزادوں اور شہزادیوں کی سواریاں
ذیوں ہمی پر لکنے لگی تھیں۔ محل کے روکارے حد نگاہ تک دارالیٰ کی ذات خاص سے دابتے چکپن ہزار
مغل راجپوت، سید اور اوزبک سوار خود اور بکتر اور چہار آئینہ پہنے ہتھیاروں میں جکڑے

گھوڑوں کی رائیں تھا مے کھڑے تھے۔ دیوانِ عام کی شہنشینوں کے سامنے جگت آچاریہ کبت رائے اور مہاسن ملکہاں داس اپنے سینکڑوں چیلوں اور نجومیوں کے ساتھ آشیرباد دینے کو حاضر تھے۔

اندر کنیزیں صاحبِ عالم کو جہانگیری بکتر اور اکبری خود پہنا چکی تھیں۔ خود کی درمیانی کلغی پر ہیرے کا ملال روشن تھا۔ خاموش جہاں آر ابارگاہ کے اندر آگئی۔ سلطان پرویز کی بیٹی اور دارالشکوہ کی اکلوتی بیگم جہاں آرا کے سامنے سے ہٹ گئی۔ پھر صدقات سے بھرے ہوئے سونے چاندی کے خوانِ سروں پر دھرے ہوئے خواجہ سراوں کے پرے ایک دروازے سے آتے، صاحبِ عالم کے دستِ مبارک کا بوسہ لیتے، اور دوسرے دروازے سے جاتے رہے۔ جہاں آراجو متاز بیگم کے وصال کے بعد سے نہ صرف قلعہِ مبارک بلکہ کشورِ ہندوستان پر احکامات صادر کرنے کی عادی ہو چکی تھی، آج خاموش تھی جیسے کسی ناقابل فہم خوف نے قوت گویائی سلب کر لی ہو۔ جب تھی امنڈ نے لگتا اور پلکیں نہ ہونے لگتیں تو اپنے آپ کو کسی خیال یا کام میں مصروف کر لیتی۔ ایسا ہی ایک لمحہ آگیا۔ ہر چند کہ حسن آرا کے صدقات باریاب ہو رہے تھے۔ تاہم وہ خوان پوش ہٹا ہٹا کر اشرافیوں اور روپیوں کے ڈھیر برابر کرنے لگی۔ جب یہ کام بھی ختم ہو گیا اور روشن آرا اور حسن آرا کے امام ضامن باندھے جانے لگے تو وہ چونکی اور سامنے زریں طباق سے امام ضامن اٹھا کر دارا کے آہن پوش بازو پر باندھنے لگی۔ لرزتی کا نیتی انگلیوں سے گردہ لگاتے ہوئے رقت کا ایسا غلبہ ہوا کہ شہزادے کے بازو پر سر رکھ دیا اور مرصع بکتر کے سینے پر اپنی آنکھوں کے مولیٰ جڑ دیئے۔ منہ سے ایک لفظ کہے بغیر پوری قوت سے اپنے آپ کو سنبھال کر دونوں ہاتھوں میں دارا کا چہرہ لے لیا اور خشک ہونٹوں سے خود کے نیچے جھانکتی ہوئی پیشانی چوم لی اور بھلی کی طرح بارگاہ کے باہر نکل گئی۔ روشن آرا کے باہر جانے کے بعد بیگم جو غلام گردش میں کھڑی قرآن پاک کی تلاوت کر رہی تھی، اندر آئی۔ دارا کے سینے پر دم کیا اور سر رکھ دیا۔

برآمد ہوتے ہی جگت آچاریہ نے ڈنڈوں کے بعد اپنے ہاتھ سے ماتھے پر تلک لگایا۔ مہاسن نے بائیں بازو پر زرد انوں کی مala باندھ دی۔ دربار سے وابستہ ادیبوں، شاعروں، عالموں، صوفیوں، موسیقی اور آلاتِ موسیقی کے ماہروں نے فتح کی ڈعا میں اور بشارتیں پیش کیں۔ سید جعفر برق انداز خاں میر آتش کے اشارے پر ”فتح جنگ“ نامی ہاتھی

سامنے آیا۔ داہنے پر جھک کر سونڈ پیشانی پر رکھی اور چیخ کر سلام کیا۔ نقلی سرہی پر قدم رکھتے ہی نقارے پر چوب پڑی اور نوبت خانے پر نوبت بجھنے لگی۔



شہنشاہ تخت طاؤس پر جلوس فرماتھا۔ گرز بردار اور شمشیر زن، یساوں اور والا شاہی، نقیب، حاجب اور پیلے، خواجہ سرا اور خدمت گار، منصب دار اور راجگان خواتین اور نوابین دستور کے مطابق اپنی اپنی جگہوں پر ممکن عاجزی اور خاکساری کے ساتھ کھڑے تھے۔ امیروں کے وکیل، شعبہ جات حکومت کے معتمد، سائل اور مظلوموں کے بھیس میں جاسوس سکھوں کا غیر معمولی ازدھام تھا۔ امرائے کبار اپنے مشہور اور مقرب ہم کابوں کے ساتھ میدان جنگ میں جانے سے پہلے آخری سلام و دیدار کو حاضر تھے۔ ”گال بار“ پر دیوان کل کھڑا ہوا نذریں قبول کر رہا تھا۔ طوغ و علم، طبل و نقارے، ہاتھ گھوڑے اور مال و جا گیر بخش رہا تھا۔ لیکن بوڑھے شہنشاہ کی نگاہ نوبت خانے کے چائمک پر جمی تھی۔ پھر داراشکوہ اپنے خدم و حشم کے ساتھ نمودار ہوا۔ اس کے جلو میں ناقابل شمار کمار اور کنور اور خان اور امیر اور نجیب چل رہے تھے۔ جہاں سے تخت طاؤس نظر آیا وہیں سے کوئی نش کرتا ہوا آگے بڑھا۔ شہنشاہ کے خدوخال قبسم سے منور ہو گئے۔ دارا اپنے تخت پر متمنکن ہونے کے بجائے تخت طاؤس کے سامنے ہاتھ باندھ کر کھڑا ہو گیا۔ ظلن بھانی نے دست خاص سے اس کی نذر قبول کی اور پانچ ہاتھی معد عماری زریں، سات گھوڑے باساز مرصع، خلعت خاصہ ہفت پارچہ مع تمام رقوم جواہر، ایک لاکھ اشرفی اور دو کروڑ درم کا انعام عطا کیا۔ دارا ہر بخشش پر سلام کرتا رہا۔ مغلوں کے عبد زریں کی یہ پہلی مہم تھی جسے رخصت عطا کرتے وقت شہنشاہ ساکت تھا۔ مہین پور خلافت کو نصیحت نہ کی گئی۔ سپہ سالاروں کو ہدایتیں نہ دی گئیں۔ باغیوں کے ساتھ سلوک کے احکام نافذ نہ ہوئے۔ قیمیوں، بیواؤں، بوڑھوں، امان مانگنے والوں، فصلوں اور باغوں اور مکانوں اور دکانوں پر ظلم کا پاداش میں کوئی دفعہ مقرر نہ ہوئی۔ شہنشاہ سر سے پاؤں تک سفید لباس اور اپنے محبوب اور مشہور عالم جواہرات پہنے دوزانوں بیٹھا تھا۔ گردن تکیوں سے لگی تھی۔ داہنے ہاتھ میں تسبیح تھی جو ارز رہی تھی۔ دیوانِ عام کے ستونوں کے مانند حاضرین دربار ساکت کھڑے تھے۔ یونچے سانس رو کے چل رہے تھے کہ دارا نے گزارش کی۔

”بندہ درگاہ کو رخصت عطا فرمائی جائے کہ ساعت قریب آپنچی۔“

ظلِ بجانی جو خلا میں کچھ ڈھونڈھ رہے تھے، چونکے۔ دارا پر نگاہ کی۔ نزدِ بیمار اور غمزدہ نگاہ کی۔ گلِ انگلیوں پر ہاتھ رکھ دیئے۔ منظر ”دیوانِ کل“ نے ساتِ سلام کے۔ صاحب بارگاہ کی طرف دیکھا۔ گل بار سے نوبتِ خانے تک کھڑے ہوئے نقیبوں نے ایک ساتھ دربارِ عام کی برخاستگی کا اعلان کر دیا۔ ہزاروں سرگھٹنوں تک جھک گئے۔ ہاتھِ سلام کرنے لگے۔ پاؤں اُلٹے چالنے لگے۔

اب دارا کے مقررینِ خاص اور قلعہ مغلی کے مستقل خدمتگزاروں کے علاوہ کوئی نہ تھا۔ شہنشاہ کے، داراشکوہ کے بوڑھے باپ کے ہونٹ لرز رہے تھے اور ایک ڈال کی تسبیح کے سبک، بجل، آبدارِ مولیٰ ایک کے بعد ایک اسی طرح کا نیمیٰ انگلیوں سے گزر رہے تھے۔ پھر وہ اعتبارِ خاں اور مخلصِ خاں کے مضبوط ہاتھوں کے سہارے اُٹھے۔ آہستہ آہستہ تختِ طاؤس کی سیرِ ہیاں اُترنے لگے۔ یہ کہاں معلوم تھا کہ خود اپنے حکم سے بنوائے ہوئے تختِ طاؤس سے وہ آخری بار اُتر رہے ہیں اور پھر کبھی میٹھنا نصیب نہ ہوگا۔ آخری سیرِ ہمی پر دارا نے سر جھکا دیا۔ دونوں ہاتھوں میں چہرہ لے کر سیدھا کیا۔ سینے پر دم کیا۔ پُرمِ آنکھیں دارا کی مودب آنکھوں میں ڈال دیں اور کھڑے کا نیپتے رہے جیسے لرزے کا حملہ ہو گیا۔ پھر قبلہ روکھڑے ہوئے۔ آسمان کی طرف ہاتھ اٹھا کر فاتحہ پڑھی۔ چہرے پر ہاتھ پھیرنے کے بہانے آنسو پوچھ ڈالے کہ حاضرین، آدابِ شہنشاہی سے واقف حاضرین پر رازِ فاش نہ ہو۔ ہاتھ بڑھا کر دارا کو سینے سے لگایا۔ ہر چند کہ دارا کے بھاری بکتر کے کانے ناتواں اور حریر پوش جسم میں گڑھتے رہے لیکن دیر تک اسے کلیج سے لگائے کھڑے رہے۔ مقدس ہاتھوں کی گرفت ڈھیلی ہوتے ہی دارا ایک قدم پیچھے ہٹ کر اتنا جھک گیا کہ اس کی آنکھوں سے چھلکتے ہوئے آنسو ملاحظہ نہ فرمائے جاسکیں۔ سلامِ ختم ہو گئے لیکن وہ اسی طرح کھڑا رہا۔ جب آنکھوں کے وہ مولیٰ جو تختِ طاؤس سے کہیں زیادہ قیمتی تھی، زردوزِ قالینوں میں کھو گئے۔ تب دارا نے سر اٹھایا۔ دیوانِ عام کی سیرِ ہمیں پروہ رتھ کھڑا تھا۔ جس پر نجومیوں اور پنڈتوں کے قول کے مطابق سوار ہو کر دکھن کی طرف لڑائی کے لئے نکنا انتہائی مبارک تھا۔ شہنشاہ نے آنسوؤں سے ڈھنڈلی آنکھوں سے آخری بار، شاید ہمیشہ کے والبطے آخری بار دارا کو دیکھا اور ہاتھوں کو اس طرح جنبش دی گویا فرماء رہے ہوں۔

”آج سب کچھ لٹ گیا۔“

دارا ایوان عام کے درمیان سے گزرنے لگا کہ دیوان ہل نے ہاتھ جوڑ کر گزارش کی۔

”عالم پناہ کے مراحم خردانہ کا حکم ہے کہ صاحب عام یہیں رتح پر جلوہ افروز ہوں۔“

دارا نے اس اعزاز کے شکر میں جو کسی مغل شہزادے کو مغل شہنشاہ سے نصیب نہ ہوا تھا، ظلِ بھانی کی طرف دیکھا جو گال بار میں یش کے عصا پر دونوں ہاتھ رکھ کھڑے تھے اور ساتھ سلام کئے اور اس رتح پر پاؤں رکھ دیا جس کے پیسے تَد سونے کے پتوں سے منڈھے ہوئے تھے۔ چاروں گھوڑے جواہرات میں گندھے ہوئے تھے۔ اس کے سوار ہوتے ہی نوبت خانے کے دہل گرنے لگے۔ نقارے دھمکنے لگے اور تو قیس سر ہونے لگیں۔ نعروں، بے بے کاروں، ہمارک بادوں سے زمین و آسمان بھر گئے۔

و کا رتح محمل سے سرخ راستوں پر سونا بکھرا تا ہوا نوبت خانے سے گزر چکا تھا۔ روشناس خدمت گزار سے رخصت کرنے باہر جا چکے تھے۔ دیوان عام کا ہبہ تم معتمد خاں تھوڑے سے خاصانِ دولت کے ساتھ حاضر تھا۔ پشت پر اعتبار خاں اور مختلف خاں موجود تھے اور وہ چہل ستون ایوان جو اپنے عجائبات کے لئے ساری دنیا میں افسانہ بن چکا تھا، اب ایک مرصع تابوت کے مانند دیران تھا۔ اسی ایوان میں یکار اور بوڑھا شاہ جہاں کھڑا تھا۔ رخاروں پر آنسوؤں کی لرزائیں تھیں۔ سفید داڑھی پر چھوٹے چھوٹے موٹی دمک رہے تھے اور عصائی شاہی اس کے ملکے سے بوجھ کو سنبھالے ہوئے تھے۔ پھر تخت طاؤس کی پشت سے اطباۓ شاہی کی قطار بے آواز قدم رکھتی طلوع ہوئی اور گوشہ چشم سے مشورے کر کے تخت کے دامنے بازو پر کھڑی ہو گئی۔ کشور ہندوستان میں کس کی مجال تھی جو یہ گوش گزار کرنے کے جسارت کرتا کہ ظلِ الہی دولت خانہ خاص میں نزول اجلال فرمائیں۔

پھر بادشاہ بیگم (جہاں آرائیگم) کا خاص خواجہ سراخوش بخت خاں سامنے آ کر کو نشادا کرنے لگا۔ کچھ دیر بعد نگاہ شاہ نے نوازش فرمائی تو معروض ہوا۔

”علیا حضرت بادشاہ بیگم دیدار ظلِ الہی و جہاں پناہی کے لئے مضطرب ہیں۔“ لیکن اعلیٰ حضرت اسی طرح کھڑے تھے۔ گویا خواجہ سرا کے لئے اس عرض داشت کا پیش کرنا ایسا ہی معمول کے مطابق تھا جیسا کہ زمین بوس ہو کر سلام کرنا۔

دھول پور ایک منزل تھا کہ قرار دلوں نے پرچہ لگایا کہ ”اور گز زیب“ دریائے چنبل کے نزدیک آگیا ہے اور اس کا ہر اول گھاث پر تعینات شاہی لشکر کو چھیڑنے لگا ہے۔ معصوم، عالم، فلسفی، شاعر، مصنف اور صوفی دارالشکوہ جس نے عہد شاہ جہانی کی کسی بغاوت کو فروذ کیا تھا، کسی قلعے کو سرگمیوں نہ دیکھا تھا، کسی جنگ کے فیصلہ کن لمحوں کی قہر مانیت کو انگیزہ کیا تھا، اس خبر سے محفوظ ہوا۔ پھر حرید پر نیاں پہنے ہوئے شہ سوار علاقہ چنبل کے زمینداروں کے نام فرمائیں لے کر اٹھے کہ پچاس میل کے علاقے کے اندر جتنی اور جس کی کشتیاں ہوں، ضبط کر لی جائیں اور خود ساٹھ ہزار آہن پوش سواروں اور پیادوں کے بھاری لشکر کو رکاب میں لے کر اڑا اور چنبل کے گھاؤں پر گھٹاٹوپ بادلوں کی طرح چھا گیا۔ امیران آتش کے جلو میں نفس نفیس گھوڑے پر سوار ہو کر چنبل کے اتاروں کے نشیب و فراز ملاحظہ کئے۔ ٹیلوں اور فرازوں کا انتخاب کیا۔ کشور کشا، گڑھ بھنجن، عتاب شاہی، قہر عالم اور فتح مبارک نامی ہزار شتر سوار زنبوریں اور تفنگیں تعینات کیں اور غلک بارگاہ نام کی سرخ بارگاہ کو اونچے چورس میدان پر برپا کئے جانے کا حکم دیا۔

اکیس اور بائیس مسی کی درمیانی رات، توپ خانے کے بیلوں، نچروں، ہاتھیوں اور آدمیوں کی چیخ پکار سے کاپنی رہی۔ پانچ پانچ سو نیل اور دس دس ہاتھی ان توپوں کو جو ایک ایک من کا گولہ چینتی تھیں ڈھکیل ڈھکیل ان مقامات تک پہنچاتے رہے جوان کے لئے تجویز ہوئے تھے۔ پچیس ہزار راجپوت اور دس ہزار مغل سوار ساری رات ہتھیار لگائے گھوڑوں کی پیٹھ پر بیٹھے رہے کہ کہیں دشمن شب خون نہ مار دے۔ اب دارالشکوہ بھی جس کی منہی میں ساٹھ ہزار تکواروں کے قبضے تھے، فاتح دھرمت سے ڈرنے لگا تھا۔

سرخ بارگاہ کے درمیانی درجے میں جو سرخ قناتوں سے گمرا ہوا تھا اور گلاں بار کہلاتا تھا۔ سفید چاندنی پر زرد متحملیں قالین بچھے تھے۔ صدر میں تخت زرگار آراستہ تھا۔ سامنے ہلال کی صورت میں سنت، سادھو، یوگی، درویش، عالم، فلسفی، شاعر، مصنف، نجومی اور رمال اپنے اپنے مرتبوں کے مطابق دوزانوں بیٹھے تھے۔ جھاڑوں اور کنلوں کی روشنی میں ان کے لباس کے تار اور ہتھیاروں کے جواہر جگہ گار ہے تھے۔ دارانے اپنے تخت پر سفید مہین ریشم کے جامے پر بھاری کربند اور سر پر موتویوں سے سفید مندیں پہنے فرشتے کی طرح جمیل اور جلیل نظر آ رہا تھا۔ پھر راؤ چھتر سال ہاڑا کھڑا ہوا اور ہاتھ باندھ کر گزر ارش کی۔

”مہابلی (دارا) کی شان میں ایک کویتا شروع کی ہے۔ حکم ہو تو کچھ چند پیش کروں۔“

دارا اپنے خیالوں کے حصار سے باہر نکلا اور اوپنجی آواز میں اجازت عطا کی۔ راؤ نے سلام کے بعد سنا تا شروع کیا۔

”اے صبح کے ستارو! کتنی راتوں سے میری شب بیداریوں کے شریک ہو۔

دھرتی پر اُتر آؤ تو میں تم کو انعام دوں اپنے صاحبِ عالم کی جوتیوں میں ٹاک دوں۔“

دارا کے خوب کہتے ہی دربارِ دادوستاش سے چھلک اٹھا۔ راؤ نے پھر عرض کیا۔

”اے پہلی رات کے چاند تیرامشل اگر مل جاتا

تو میں صاحبِ عالم کے سہرے گھوڑے کی رکابوں کی جوڑ بنایتا۔ میں سُمیرا کی کہانیوں کو جھوٹا سمجھتا تھا۔

لیکن صاحبِ عالم کو ”فتح جنگ؟“ پرسوار دیکھ کر یقین آگیا۔“ جب داد کا شور تھما تو راؤ نے پھر شروع کیا۔

”صراحی اور سروہی دو بہنوں نے

ساری دنیا کے مزے بانٹ لئے

آؤ! یہ رات صراحی کو بغل میں لے کر سو جائیں

اور صبح! سروہی کو کلیجے سے لگا کر بجلی کے گھوڑے پر سوار ہوں

اور..... اور لگ زیب کی گردن سے دھرمت کا حساب مانگیں۔“

آخری مصرع پر راجپوتوں کے جنگی نعرے ”بے ہری ہری“ سے فلک بارگاہ ہلنے

گئی۔ دارا نے گردن سے زردی مائل موتوں کا ست لڑاہار آتا کر راؤ کی طرف اچھال دیا۔ راؤ نے ملام کیا اور پہن لیا۔

(۔ سونے کا پھاڑ ۔ دارا کا محبوب ہاتھی)



چنبل کے جنوبی کنارے پر ”فلک بارگاہ“ سے پانچ میل دور اور نگاہ زیب کا ہمکا چھوٹا سیاہ محمل کا سراپرداہ خاص کھڑا تھا۔ قناتوں کے حصار میں ہائی دانت کے تخت پر وہ فولاد کا لباس پہنے پاندراز پر پاؤں رکھے بیٹھا تھا۔ سامنے قالیتوں پر وہ سپاہی بیٹھے تھے جنہوں نے انھار و برس تک اور نگ زیب کے گھوڑے سے گھوڑا ملا کر تلواریں پلانی تھیں۔ کابل سے گولکنڈہ تک اس کے قدموں کے لئے اپنے خون سے لال متوحہات کے فالین بچھائے تھے۔ جوانوں نے میدانِ جنگ میں گھوڑوں پر چڑھ کر تلواروں سے کھلنے میں بچپن گزارا تھا اور بوڑھوں کے بالوں کی ہر لٹ کسی جنگ کی کڑی دھوپ میں سفید ہوئی تھی۔ حضور میں کھڑے ہوئے خواجہ سرا تک ہتھیار بند اور آہن پوش تھے۔ پھر خان خاناں نجابت خال حاضر ہوا۔ الٹی محراب کے مانند سیاہ داڑھی اور سروہی کی طرح کھڑی ہوئی سیاہ موچھوں سے بیت پکڑی تھی۔ ہر قدم پر اس کے بکتر کی زنجیریں نج اُختیس۔ نیام دامن سے ٹکرا جاتا۔ وہ تخت کے پاس ہاتھ باندھ کر کھڑا ہو گیا۔

”کیا خبر ہے؟“

اور نگ زیب نے نور سوال کیا۔

”عالیٰ جاد کا اقبال بلند ہو۔ بھکڑا کا زمیندار بے کارنگھ بندیاہ کہتا ہے کہ یہاں سے چالیس میل دور بہادر پور کے گنبدان جنگل میں ایک خفیہ اتار ہے جس کا علم اس علاقے کے عام لوگوں کو نہیں ہے۔ علاقہ دلدل کا ہے پانی کسی جگہ بھی چارفت سے اوپر نہیں ہے۔ اگر والا جاہ حکم فرمائیں تو اشکر اتار دوں۔“

اور نگ زیب نے ہم کے بعد پھر دریافت کیا۔

”تو پیس، ہائی، گھوڑے، رسد؟“

”ہائی تک کشتیوں کے ذریعہ اتارے جا سکتے ہیں۔“

”چالیس میل۔ اس کی کیا ضمانت ہے کہ بے کارنگھ ہم کو فریب نہیں دے رہا ہے۔“

”داراشکوہ سے نفرت کے علاوہ اس کے بوڑھے باپ اور جوان بیٹوں کے سر ہمارے قبضے میں ہیں۔“

اور نگ زیب نے پہلی بار اثبات میں سر بلایا۔

”ہماری گاڑیوں پر کتنی کشیاں ہیں؟“

”پچاس بڑی اور دو سو چھوٹی۔“

میر سامان نصرت خاں نے عرض کیا۔

”ایک روپیہ فی کوس کے حساب سے گاڑی بانوں کو انعام دیا جائے اور کشیوں کی گاڑیاں بہادر پور کے لئے فوراً روانہ کی جائیں۔“

”خانِ دورال اور کنور رام سنگھ اُٹھیں اور بہادر پور کے دونوں گھاؤں پر قبضہ کر لیں لیکن اتنی خاموشی کے ساتھ گویا شب خون مارنے جا رہے ہوں۔“

”باقی تیس ہزار سوار اس طرح لشکر گاہ سے نکل کر ہماری رکاب میں حاضر ہوں کہ سلطان محمد مرزا کی نیند میں خلل نہ آئے۔ اور ہم ایک گھنی بعد سوار ہو جائیں گے۔“

جب تمام امیر سرا پردة خاص سے نکل گئے اور شاہزادہ مغرب کی نماز کے لئے اُنھے والا ہوا تو خان خاتاں نجابت خاں نے گزارش کی۔

”پیر و مرشد دو باتیں بندہ درگاہ کی سمجھیں نہ آسکیں۔“

”کیا؟“

اور نگ زیب نے ہلکی سی مسکراہٹ کے ساتھ پوچھا۔

”اول یہ کہ جب والا جاہ اور نگ آباد سے برآمد ہونے تو بربان پر تک ایک منزل پر دس دن تک قیام فرمائے وقت گزر جانے دیا اور اب جبکہ لشکر اتنی منزلیں مار کر تھک گیا۔ ہے تو ایک ایک لمحہ قیمتی تصور فرمایا جا رہا ہے اور یلغار پر یلغار کا حکم دیا جا رہا ہے۔“

اور نگ زیب نے قبسم کے ساتھ تو قف کیا۔ پھر اس طرح بولا جیسے استاد شاگردوں کو مشکل سبق سمجھاتا ہے۔

”اس وقت ہم رکاب امیروں پر بھروسہ نہ تھا اور موقع دیا جا رہا تھا کہ سوچ لیں اور میدان جنگ میں ساتھ چھوڑنے کے بجائے راستے میں ساتھ چھوڑ دیں۔ پھر اس لبے و قنے میں ہم نے ان کے دل جیتنے کی بھی کوشش کی تھی اور یہ بھی معلوم تھا کہ شجاع کے مقابلے کی طرح کوئی پہ سالار فوج لے کر نکلے گا۔ ہم اس کے نکلنے کا بھی انتظار کر رہے تھے۔ اس لئے ہر کوچ میں تاخیر کی جا رہی تھی۔ اب معاملہ برخکس ہے۔ امیر اور سردار آزمائے جا چکے۔ شاہی لشکر کی آخری تیسری قحط سامنے آ چکی۔ ذہمن پر ڈھرت کا خوف طاری ہے اور ہمارے لشکر کا

دل شیر ہے اس لئے لڑائی میں عجلت ضروری ہے۔ اس کے علاوہ سلیمان شکوہ کا شکر آنے سے پہلے دارالشکوہ کو تباہ کرنا آئین جنگ کے میں مطابق ہے۔“ اور پہلو بدل لیا۔



ابتدائی رات کے ہلکے اندر ہرے میں تیس ہزار شکر ہزارہا کوٹل گھوڑوں، باربردار اونٹوں اور خزانے کی سانڈنیوں کے ساتھ گھوڑوں پر سوار ہو چکا تھا۔ صرف ایک مشعل کی روشنی میں شاہزادہ برآمد ہوا۔ جلو میں خان خانا نجابت خاں خان جہاں اسلام خاں، راجہ نرپت سنگھ، راجہ دھرم دھر اور چمپت رائے بندیلہ وغیرہ چل رہے تھے۔ احتیاط کے طور پر سبزہ اور فقرہ گھوڑوں کے پاکھر سے نکلے ہوئے حصوں پر سیاہی مل دی گئی تھی۔ کسی کو مشعل جلانے کی اجازت نہ تھی۔ حکم تھا کہ جہاں تک ممکن ہو گھوڑے ڈھبلی بالوں میں چلائے جائیں۔ شاہزادے کے سر پر نہ علم کی پر چھائیں تھی اور نہ چھتر کا سایہ۔ وہ عام پاہیوں کی طرح گھوڑا اٹھائے چلا جا رہا تھا۔

بارہ گھنٹوں کی مسلسل اور بھی انک یلغار کے بعد بہادر پور کے جنگلوں کا سلسلہ شروع ہو گیا۔ چنبل کے دامن میں قدم رکھتے ہی جیکار سنگھ بندیلہ پانچ سو سواروں کے ساتھ سلام کو حاضر ہوا اور خبر دی کہ خان دوران اور کنور پانچ ہزار سواروں کے ساتھ چنبل پار کر چکے۔ باقی شکر اُتر رہا ہے۔ اور انگ زیب نے میر بخشی شیخ میر کی طرف گھوڑا بوز کر حکم دیا۔

”راجہ جے کار سنگھ بندیلہ کو بہادر پور راج عطا ہوا۔ دس دس میل تک تمام علاقے بہادر پور راج میں شامل ہوا۔ دو ہزاری منصب عنایت ہوا۔ دس ہزار اشرفیاں بخشی آئیں۔“ میر بخشی نے گھوڑے سے اُتر کر کوش میں بھکے ہوئے زمیندار کی کر میں تلوار باندھ دی۔ دوسرے خادم کے ہاتھ سے منڈیل لے کر خطاب راجگی کے طور پر پہنادی اور راجہ کی رہبری میں تمام شکر گنجان جنگلوں میں کھو گیا۔

زین نرم ہونے لگی۔ گھوڑوں کے سم دھنے لگے۔ بلند یوں سے دریا نظر آنے لگا۔ گرم ترین دنوں کی گرد تر دوپھر چپنے لگی۔ تب اور انگ زیب نے امراء کی گزارش پر آرام کا حکم دیا جو سرگوشیوں کے ذریعے شکر میں پہنچایا گیا۔ نثارے اور طبل ساتھ ہی نہیں لائے گئے تھے۔ حاجب اور نقیب تک معطل تھے۔ کسی کو زور سے بولنے کی اجازت نہ تھی۔ جب شاہزادے نے

اپنے گھوڑے کی پاکھر پر بیٹھ کر خود اتارا تو ایک خادم پنگھا لے کر کھڑا ہو گیا لیکن ابرو کے اشارے نے ہٹا دیا اور اس نے عام پاہیوں کے ساتھ تھوڑے سے خشک میوے چبا کر راجہ جیکار سنگھ کا لایا ہوا پانی پیا۔

ظہر کی نماز کے بعد دریا پر چڑھائی کی۔ نفس نفیس گھوڑے سے کو دکر دلدل میں پھاند پڑا اور سارا لشکر خان دوراں کے قدموں کے نشانوں پر پاؤں گاڑھتا چل پڑا۔ اور پر سیدھا آفتاب تھا اور نیچے گہرا دلدل اور جسم پر فولاد کا لباس اور سامان ضرورت تھا۔ تھوڑی بھی دیر میں قیامت برپا ہو گئی۔ خود شاہزادہ کمر کمر تک دلدل میں ڈھنس گیا۔ میر بخشی اپنے گوزے کی لگام چھوڑ کر مدد کے لئے بڑھنے کی کوشش کرنے لگا تو ڈانت دیا گیا۔ اور نگ زیب پیٹ کے بل سیدھا ہو گیا۔ آہستہ آہستہ پاؤں نکالے اور کسی نہ کسی طرح کھڑیوں کی شدید جان لیوا محنت و مشقت کے بعد پولے پولے پاؤں رکھتا آگے بڑھنے لگا اور پوری گردن موڑ کر لشکر کو ملاحظہ کیا تو گردن گردن تک دلدل میں دھنس ہوئے گھوڑے زبانیں نکالے ابھی ہوئی آنکھوں سے دیکھ رہے تھے اور بے بسی سے مر رہے تھے، آدمی پیاس سے تڑپ رہے تھے۔ پانی کی چھاگلیں دلدل میں ڈھنس گئی تھیں۔ اشرافیوں اور روپیوں کے اوٹ قہر آسمانی کا شکار ہو کر رہ گئے تھے۔ ان کے بلبلانے اور گھوڑوں کے ہنہنا نے اور ہاتھیوں کے چنگماڑنے کے علاوہ کوئی آواز نہ تھی۔ سپاہی مر رہے تھے لیکن اور نگ زیب کے خوف سے چیخ نہ سکتے تھے، فریاد نہ کر سکتے تھے، مدد کے لئے پکار نہ سکتے تھے۔ آنکھوں کے سامنے ٹھنڈے پانی اور بیٹھے چلوں سے لدے اوٹ کھڑے تھے، چل رہے تھے، ڈھنس رہے تھے لیکن پیاس سے مرتے ہوئے انسان کو ایک قطرہ میسر نہ آسکتا تھا۔ اسی ارادے اور فولادی اعصاب کا اور نگ زیب آگے ہی آگے بڑھتا گیا۔ ایک بار اس نے دیکھا کہ داہنے بائیں، آگے پیچھے ہزار ہا انسان مکڑی کے جال میں پھنسے ہوئے کیڑے مکڑوں کی طرح مر رہے ہیں یا مر چکے ہیں۔ اس نے اپنے آپ کو تھوڑا سا موز کر لشکر کو حوصلہ دیا۔

”دلاورو! اگر ہم صحیح وسلامت واپس ہو سکتے تو واپس ہو جاتے لیکن اب پیچھے قدم ہٹانا آگے بڑھنے سے کہیں خطرناک ہے، اس لئے خداۓ بزرگ و برتر کا نام لے کر یلغار کرو۔ چنبل کی فتح نصف جنگ کی فتح ہے۔“

پھر میلوں تک چنبل کا میلا گدلا پانی انسانوں اور جانور سے بھر گیا۔ اور نگ زیب

دریا میں کھڑا رہا۔ خدمت گزار اس کا بکتر دھوتے رہے۔ خان دوراں اور کنور رام سنگھ سلام کو حاضر ہوئے اور لشکر کا جائزہ لیا گیا تو پتہ چلا کہ پانچ ہزار جانیں ہزارہا سواریاں اور لاکھوں کا سامان چبیل کی بھینٹ چڑھ گیا۔ ہر چند کہ سوار اور گھوڑے شدائد سے چور تھے لیکن دریا کے مشرق میں بڑھ کر بلند اور محفوظ مقامات پر بقیہ کر لیا۔ کشتیوں سے لدی گاڑیاں جو چیزوں کی قطاروں کی طرح رینگتی نظر آ رہی تھیں، نئے حاصل کئے ہوئے بہتر کناروں پر لگا دئی گئیں۔ شاہزادہ مراد سے درخواست کی گئی کہ باقی لشکر اور تمام ساز و سامان اور توپ خانے کے ساتھ آئھے اور کشتیوں کے ذریعہ دریا پار کر کے آ ملے اور خود راجہ بے کار کے خیموں میں جو کمار رام سنگھ کی نگرانی میں آ راستہ کئے گئے تھے، آرام کے لئے داخل ہوا۔



اکہ آباد سے آنے والی سڑک پر روپہلی پاکھریں، نقری جھنجھیں، زریں ہمیلیں، گردیاں اور گھنگھروں پہنے عربی سانڈنیوں کا ایک دستہ اپنے پیچھے دھول کے بادل اڑاتا نظر آیا۔ بارگاہِ دارا کی روکار کے سامنے اتر پڑا۔ اخلاص خاں نے مسلح اور مقرب خواجه سراوں کا استقبال کیا اور حکم دیا کہ چلوں اور شربتوں سے تواضع کی جائے۔

میلوں تک کا علاقہ لشکر گاہ کی روشنیوں سے جگمگا اٹھا تھا۔ ”فلک بارگاہ“ روشنیوں کے لباس پر فانوس کے جواہرات پہنے کھڑی تھی۔ اندرونی درجوں کے سامنے چھڑکاؤ کئے ہوئے مسطح صحن میں چاندنیوں پر زردوزی قالیں آ راستہ تھے۔ قلب میں سرخ نمکیرے کے نیچے سونے کے تخت پر اونچے تکیوں سے پشت لگائے دارا دوزانوں بیٹھا تھا۔ زرکار چھپت میں فانوس روشن تھا جس کی روشنی میں دارا ایک خط پڑھ رہا تھا۔ خواجه سراوں کی ایک قطار مور کے پروں کے فرشی عکھے ہلا رہی تھی۔ سامنے رستم خاں فیروز جنگ اور راؤ چھتر سال ہاڑا مودب بیٹھے تھے۔ امیر الامراء کی نشت خالی تھی۔ سرپوش سے ڈھکا ہوا نہر اُگالدان ان کی نشت کے سامنے ابھی تک رکھا تھا۔ دارا نے خط کو خریطہ زریں میں ڈال دیا۔ ستاروں میں گوندھی ہوئی بالوں کی لٹ کے مانند جگمگاتی شک کی نے اٹھا لی۔ فیروز جنگ نے گزارش کی۔

”سلطان سلیمان اب کتنی دور ہیں صاحب عالم؟“

”آہ! رستم! تم نے کیا ذکر چھیڑ دیا۔ کیسے کیسے سلیمان ہم نے ایک سلیمان کے لئے کھو دیئے۔ عمر بھر کے آزمودہ کار فیقوں، بے جھپک سپاہیوں اور دوراندیش سور ماوں کو اس

کے ساتھ کر دیا۔ محبت، محبت عقل کی دشمن ہوتی ہے۔“

”صاحب عالم! اتنا افسوس نہ فرمائیں۔ سلطان آجائیں گے۔ ہم ان کا انتظار کریں گے۔“

”ہم کو یدھ میں پہل کرنے کی جلدی کیا ہے۔ صاحب عالم! چنبل ہماری تکوار کی چھاؤں میں بہتا ہے۔ ایک ایک گھاث پر ہمارا نیزہ کھڑا ہے اور ہم اپنے گھروں میں برا جئے ہیں اور سلطان کی راہ ٹکتے ہیں۔“

پھر ہدم خاں خواجہ سر اباریاب ہوا۔ گھنٹوں پر گر کر گوش مبارک میں سرگوشی کی۔ دارالنیاز کے بعد پہلو بدل لیا اور دربار برخاست ہو گیا اور شبتم خاں کے ہاتھ سے بادشاہ بیگم (جہاں آرا) کا خط لے کر پڑھنے لگا۔ پڑھتے پڑھتے نگاہ اُنھی تو ہدم خاں کے برابر کھڑے ہوئے خواجہ سرا کے دامنے ہاتھ کی انگلی پر جم کر رہ گئی۔ جائزہ لیا تو زرہ بکتر میں بھی کمر باریک اور سینہ مردوں سے کہیں بھاری معلوم ہوا۔ فوراً مجا طب ہوا۔

”تمہارا نام؟“

خواجہ سرا برق کے مانند تین قدم چیچے ہٹا اور سلام کو جھک گیا۔

”شبتم خاں!“

”ظل جہاں پناہی۔“

”اُنہی کا خود اتا رلو۔“

تلیم میں خم خواجہ سرا کا خود اترتے ہی سرخ سوباف میں بندھے ہوئے سیاہ ریشمی بالوں کا ڈھیر کھل گیا۔ دارا کی آنکھیں مسکرانے لگیں۔ ابرو کو جنبش ہوئی۔ شبتم خاں نے سیدھا کر کے بالوں کا نقاب ادھر ادھر کر دیا۔

”الله؟“

”الله رخ۔“

”الله بدن۔“

”الله صفت۔“

ہر خطاب پر اس نے گردن جھکا کر سلام کیا۔

”قدھار۔“

”قندھار کی یادگارِ مہم سے رخصت ہوتے وقت مابدولت نے تمہیں جعفر کے حوالے کر دیا تھا۔“

”میں اس کے بعد پھر کبھی تم ملاحظے میں نہ آئیں۔“

دارا کی نگاہ نے اس کے تمام بدن کا طواف کر لیا۔

”جعفر نے ہمارے بخشنے ہوئے انعام کا احترام کیا۔ تمہیں پھول کی طرح رکھا، خوبصوری کی طرح برتائے۔“

”اسی طرح روشن۔“

”شاداب۔“

”معطر۔“

”لیکن اس طرح بھیں بدل کر آنے کی کیا ضرورت تھی؟“

”محفوظ ہوئے۔“

”تم نے مابدولت کو تحریر کی سرت نذر کرنا چاہی۔“

”قبول ہوئی۔“

”مقبول ہوئی۔“

”محرم خاں۔“

”ظلِ شاہ جہانی۔“

”قبل اس کے کہ لالہ جعفر کی قیام گاہ پر جائے، خلعت ہفت پارچہ معہ رقم جواہ عطا ہو۔ اس نے رنجور دار کو خوش کن لمحوں کی یاد دلا کر مسرور کیا۔“

”معدلت پناہ۔“

لالہ نے پا انداز پر سر رکھ کر گزارش کی۔

”خاک پا، صولت جنگ کے حکم کے خلاف حق نمک ادا کرنے درد دلت پر حاضر ہوئی ہے۔“

دارا نے سر جھکا لیا۔ سیاہ چنگیزی ابر و ایک دوسرے کے قریب آگئے۔

”مابدولت تمہاری بات سمجھنے سے قاصر ہیں۔“

”مقرر ہیں بارگاہ کو حکم عطا ہو کہ کنیز کی باریابی۔“

”عطاء ہوا۔“

”خاک پا کی آخری گزارش ہے کہ تخلیے کا حکم صادر فرمایا جائے۔“
دارانے نگاہ اٹھائی۔ لالہ سرو کی طرح سیدھی کھڑی تھی۔ گلابی چہرے سے پینے کے
قطرے چمک رہے تھے۔

”ہدم خاں، اس کا بکتر اتار دو۔“
بکتر سے لالہ اس طرح نکلی جیسے نیام سے صیقل کی ہوئی شمشیر نکلتی ہے۔
”تخلیہ۔“

سفید ریشم کی پشواظ اور سفید اطلس کے جلد بدن پا ٹجامہ میں لالہ چند گزوں کے
فاسلے پر کھڑی چمک رہی تھی۔ مہک رہی تھی۔ عمر اس کے جسم سے خراج لینا بھول گئی تھی۔ وقت
بھول اڑاتا ہوا کارروال اس کے بدن سے ڈوزد بے پاؤں گزر گیا تھا۔ کسی بال پر خاکسترا کا
ایک ذرہ تک نہ تھا۔ کسی عضو پر شکن نہ تھی۔ کسی حادثے کا نقش پانے نہ تھا۔ جیسے ابھی ابھی مال
غینیمت کے اونٹوں سے اتار کر لائی گئی ہو۔ پھر ہاتھ باندھ کر معروف ہوئی۔

”سید جعفر صolut جنگ میر آتش شاہزادہ سوم (اور نگ زیب) کا جاسوس ہے۔“
جیسے بندوق سے گولی نکلتی ہے۔ اس طرح لالہ نے ایک ہی سانس میں فقرہ اگل
دیا۔ دارانے سر سے پاؤں تک چونک کرا سے دیکھا۔ پھر اپنے آپ کو سنjalala۔ ایک ایک لفظ پر
زور دے کر گر جنے لگا۔

”بے ادب۔“

”اپنی بساط کو مت بھول۔“

”خاصان بارگاہ پر ایسے بھی انک الزامات لگانے کی سزا جانتی ہے؟“

”موت۔“

”ظلیں جہاں پناہی! بڑی بڑی سزاوں کی آخری سزا موت۔“

”مابدلت تجھے اس وقت تک زندہ رکھیں گے جب تک تو شوت دینے سے عاجز نہ
ہو جائے۔“

لالہ نے گریبان سے ایک پرچہ نکالا۔ کھول کر ہتھیلوں پر رکھا اور گھسنوں پر گر کر
ست نماں کے سامنے کر دیا اور بولی۔

”حضرت سامت! شاہزادہ سوم (اور نگ زیب) کی تحریر نامبارک سے آشنا ہوں گے۔“

دارا نے کاغذ کا پر زہ پڑھا۔ پڑھتا رہا۔ حفظ ہو گیا۔ پھر کہ دیاں زانوں پر ٹیک لیں۔ پیشانی ہاتھوں میں چھپاں۔

بادشاہوں اور امیروں کی صحبت یافتہ کنیز نے موقع محل دیکھ کر بیان کرنا شروع کر دیا۔ ایک ایک تفصیل کے ساتھ قندھار کا پورا ماجرا بیان کر دیا۔ یہ بھی کہ محراب خان کے تحائف کی نذر میں جعفر نے کس رنگ کی انگوٹھی پیش کی تھی۔ تھکی ہوئی نڈھال آواز میں دارا نے پوچھا۔

”یہ سلسلہ کب سے دراز ہے؟“

”قندھار سے صاحب عالم۔“

”قندھار سے؟“

”جعفر کو بوالہوی نے غداری پر مجبور کیا اور غداری کی سزا کے خوف نے اسے اور نگ زیب کی سازش کے دلدل میں دھکیل دیا۔“

”دولت پناہ اگر وقت عطا فرمائیں تو اس دعویٰ کی دلیل میں بھی خطوط پیش کئے جاسکتے ہیں۔“

دارا خاموش رہا۔

”کنیز کی نمک حلائی کی گزارش ہے کہ اعلیٰ حضرت امیر الامراء نواب خلیل اللہ خاں پر بھی اعتماد نہ فرمائی۔“

”کیوں؟“

”کنیز کوئی ثبوت دینے سے عاجز ہے لیکن یہ علم رکھتی ہے کہ صولت جنگ امیر الامراء کے رازدار ہیں۔“

”محرم خاں! لا الہ کو غسل کرایا جائے۔ خلخت پہنائی جائے۔“



دارا اسی طرح اپنے تخت پر بیٹھا تھا۔ اسی پہلو بیٹھا رہا۔ سفری جھاڑوں کی شمعیں تبدیل کر دی گئیں۔ مرد نگ اور کنوں جھملانا نے لگے۔ مدت ہوئی آدمی رات کا گجرنگ چکا تھا۔

باہر زنگھنچ رہا تھا۔ گھوڑوں کے سموں اور ہتھیاروں کی کھڑاہٹ کی تیز آوازیں آ رہی تھیں۔ ایک رجہ اس کی بارگاہ کی حفاظت کا فرض انجام دے چکا تھا اور اپنے سواروں کے ساتھ رخصت ہو رہا تھا۔ اب دوسرا رجہ اس کی جگہ تعینات ہونے والا تھا۔ اخلاص خان نے ڈرتے ڈرتے زمین بوس ہو کر التماں کیا۔

”حکم ہو تو خاصہ مبارک (کھانا) چنا جائے۔“

”خواہش نہیں ہے۔“

نامالمم اور بے زار آواز میں جواب عطا ہوا۔

اور پھر اپنے خیالوں کی دنیا میں چلا گیا جہاں غداریوں کے اثر دھے پھنکار رہے تھے۔ سازشوں کی سولیوں کا جنگل ہو گک رہا تھا۔ چورخبر آستینوں کے نیام پہنے دلوں میں پیوست ہو جانے کے لئے ترب رہے تھے اور ان سب کے چیچے ایک شخص کھڑا تھا جس کے جسم پر بس شاہ جہانی تھا۔ سر پر عماسہ دینی، با میں ہاتھ میں تشیع تھی اور داہنے ہاتھ میں زندہ خون سے نکلیں تکوار۔

”یہ کیا ضروری ہے کہ لا الہ بھی بول رہی ہو۔“

کسی نے اس کے دل سے سوال کیا۔

”لیکن یہ خط۔“

اور وہ غصب سے کاپ اٹھا۔ تالی بجائے کے لئے زانوں سے اٹھ گئے۔ لیکن لا الہ طلوع ہو چکی تھی۔ جیسے آسمان سے زہرہ اترتی ہو۔ سیاہ مہین ریشم کی پشاوز سے جھلکتی ہوئی بلندہ بالا محروم پر موتیوں کی لڑیاں چمک رہی تھیں۔ سیاہ چست پاؤ جامے سے جھانکتے ہوئے سفید گول ٹھنڈوں پر گھنگھرو بندھے تھے۔ کر پر مرصع پنکا کسا تھا۔ جس کے دونوں سرے گھنڈوں کے نیچے پڑے تھے۔ بازوؤں پر الماس کے جوش، کلائیوں میں جزاً جہاں گیریاں، گلے میں مردارید کا ستہ لڑاہار، آدھے سر پر چھیا ہوا جھومر، پیشلدنی پر یہاں، ایک ایک انگلی انگشتیوں سے آرائتے، کوئی پر زرنگا صراحی اور سرپوش سے ڈھکا ہوا زریں طشت سر پر رکھا ہوا۔ اس دھمک سے وہ آرہی تھی۔ ہر قدم کو بلکل ہی ٹھوکر سے آرائتے کے سامنے کی گردن میں غنا کے ہار پہناتی ہوئی تھم کھم کر آگے بڑھ رہی تھی۔ اسی چھپ سے تخت کے سامنے لگا دیں اور اٹھ قدموں ہٹ گیا۔ لا الہ نے طشت رکھ دیا۔ بلکہ سروں میں گھنگھرو چھیزیں رہی۔ نکلیں چنکی سے سر پوش

ہٹایا۔ یشت کے پیالے کو لبریز کیا۔ صراحی رکھ کر اس طرح پیش کیا کہ گویا وہ ساغرنہیں تاج ہندوستان حضور سے گزار رہی ہو۔ ساغر قبول کرتے وقت دارا کی نگاہ پشاوaz سے جھانکتے ہوئے کوئی ہے پر پڑ گئی اور خیال آیا کہ اگر رکاب ثوٹ گئی ہو تو اس پر پاؤں رکھ کر گھوڑے پر سوار ہوا جا سکتا ہے۔ اس خیال کے باریاب ہوتے ہی ذہن میں قندھار گھونمنے لگا۔ ایک ایک واقعہ اس کے حضور سے کوئی ادا کرتا ہوا گزرنے لگا اور پھر اس نے وہ دھماکہ نا جس کی بازگشت سے خون میں آگ لگ گئی اور دونوں ہاتھ بے ساختہ مل گئے اور خواجه سراوں کی قطار ہاتھ باندھ کر کھڑی ہو گئی۔

”رستم خاں اور چھتر سال کو حاضر کیا جائے۔“

اب لالہ ہلکوڑے لینے لگی تھی۔ قندھار کی لالہ کا بھرپور اور شاداب جسم اور پختہ اور شاداب ہو گیا تھا۔ جس کے فراز اور بلند ہو گئے تھے۔ لذت پر صیقل ہو گئی تھی۔ چہرے پر کمال فن کی تابانی آگئی تھی۔ آنکھیں اعتماد کے غرور سے اور روشن ہو گئی تھیں۔ پھر نقیب کی آواز بلند ہوئی۔ لالہ اُن لئے قدموں چلتی پر دوں میں غائب ہو گئی۔

راوی چھتر سال کوئی ادا کر رہا تھا۔ سر سے پاؤں تک لو ہے میں غرق کر پر سامنے جڑا و کھپوہ جڑا ہوا تھا اور باعیسی پہلو میں دو تکواریں جھوم رہی تھیں۔ ہاتھ کے اشارے پر تخت کے نزدیک کھڑا ہو گیا اور دارا کے تیور دیکھنے لگا۔ منہ سے ایک لفظ ارشاد کئے بغیر دارا نے اسے وہ خط دے دیا جو لالہ نے پیش کیا تھا۔ راوی نے سر پر رہا، پڑھا اور پھرنا۔

”اٹھارہ برسوں کی بے محابا عنایتوں کا یہ ہم پھل ہے جو خاص ہماری قاب میں چنا گیا ہے۔“

پھر نقیب نے رستم خاں فیروز جنگ کی آمد کا اعلان کیا۔

نیزے کی طرح بلند محراب کے مانند بھاری جسم کا خان زرنگار چیار آمینہ پہنے خود میں پکھراج کی لمبی کاغنی لگائے تسلیم کو جھکا ہوا تھا۔ دارا نے نگاہ اٹھائے بغیر حکم دیا۔ خان کو خط دے دیا جائے۔“

خان نے خط پڑھ کر ولی عہد کا چہرہ پڑھا۔ راوی کی حاضری کے مطلب پر غور کیا اور سنگین دیو کے مانند خاموش کھڑا ہو گیا۔

”کوئی گھری گزرتی ہے کہ یہ خبر پیش کی جائے گی کہ ہمارے لخت جگر سلطان

سلیمان نے مادولت سے غداری کی اور لشکر شاہی کے ساتھ شجاع سے مل گیا۔ ہونہ وصولت جنگ، برق انداز خاں، میر آتش۔“
اور دارا کی آواز دانتوں میں پس گئی۔

”صاحب عالم ایک برق انداز خاں کی غداری پر اتنا ملال نہ فرمائیں۔ رکاب عالی کے ہزارہا بندگانِ دولت ایک جنبش ابر و پر جانیں قربان کر دینے پر حاضر ہیں۔“ خاں نے تسلی دی۔

”یہ بھی مہابلی کا اقبال ہے کہ یدھ چھڑنے سے پہلے ہی اس کے کالے کرتوتوں کا پتہ چل گیا۔“

بارگاہ کے باہر بہت سے گھوڑوں کے سموں اور ہتھیاروں کی ناوقت آوازیں بلند ہوئیں۔ اور دارا کی سماعت متوجہ ہو گئی۔ پھر نقیب نے اعلان کیا۔

”امیر الامراء وزیر الملک نواب خلیل اللہ خاں بہادر پر سالار لشکر شاہی۔“

”پیش ہوں۔“

اور خاں کے ہاتھ سے خط لے کر دارا نے اپنی آسمیں میں رکھ لیا۔

بوزھانوab کو رشادا کر رہا تھا۔ دارا نے ٹھنڈے لائق لبجے میں سوال کیا۔

”نواب کی ناوقت حاضری اور وہ بھی سواروں کے ساتھ نور طلب ہے۔“

نواب نے سیدھا کھڑا ہو کر کن اکھیوں سے خان اور راؤ کو دیکھا اور جذبات سے عاری بھاری آواز میں بول۔

”جو خبر میں لا یا ہوں اس کی اہمیت کا تقاضا تھا کہ نمک خوار دولت ہتھیار پہن کر اور خاصے کے سواروں کو رکاب میں لے کر حاضر ہو۔ تاکہ حکم عالی کی تعییل میں وقت ضائع نہ ہو۔“

”خبر بیان کی جائے۔“

دارا نے نواب کی خطابت سے بالکل بے نیاز ہو کر حکم دیا۔ نواب نے خالص قاصدوں کے سے لبجے میں گوش گزار کیا۔

”ڈشن نے چنبل عبور کر لیا۔“

”چنبل، چنبل عبور کر لیا۔“

”کیسے، یہ کیسے ممکن ہے۔“

”خادم بارگاہ کے ذاتی قراول خبر لائے ہیں کہ بہادر پورے زمیندار جیکار سنگھ نے رہبری کی ہے اور یہاں سے چالیس پچاس میل دور کسی خفیہ گھاٹ سے لشکر اتارتہ دیدی ہے۔“
دارا جو تخت پر کھڑا ہو چکا تھا۔ خواجہ سر اؤں کی قطارہاں فی طف، لایہ، تند لمحے میں بولا۔

”برق انداز خاں۔“

”برق انداز خاں کو حاضر کیا جائے۔“



قلعہ اکبر کی مغرب و فصیلوں پر لہراتے ہوئے شاہ جہانی نشانوں کی جلیل پر چھائیوں کی بوڑھی جمنا بوسہ تسلیم دیتی گزرتی تھی اور موڈب لہ یں روضہ مبارک (تاج محل) کا پاؤں دھلاتی ہوتی جب آنٹھ میل کا بفر طے کر لیتیں تو عماں پور کی جہاں گیری شکارگاہ اپنے محل دو محلوں اور درندوں چرندوں کو رکاب میں لئے اشناں کو کھڑی ملتی۔ اسی عماں پور کی سرخ شاہی عمارتوں اور بزرگ حفاظ رمنوں کے پیچھے ایک گاؤں آباد تھا۔ تاریخ جب کسی فرد پر مہربان ہوتی ہے تو اپنے آتشیں گھوڑوں کی لگام اس کے خاکی باتھوں میں سونپ دیتی ہے اور جب کسی آبادی کی کوئی ادا بھا جاتی ہے تو اسے دائیٰ شہرت کا خلعت پہننا دیتی ہے۔ اسی گنام گاؤں کی میلی کھیلی پیشانی پر بھی تاریخ نے اپنے ہونٹ رکھ دیئے اور ساموگڑھ کا نام ہندوستان کی تاریخ میں محفوظ ہو گیا۔

”ساموگڑھ؟“

ساموگڑھ کے سینے پر وہ میزان نصب ہوئی جس کے ایک پڑیے میں روایت تھی اور دوسرے میں تجربہ تھا، ایک میں عقل تھی، دوسرے میں دل، ایک طرف سیاست تھی، دوسری طرف محبت، ایک طرف فلسفہ و حکمت تو دوسری طرف شعروادب اور سب سے بڑھ کر یہ کہ ایک طرف تکوار تھی اور دوسری طرف قلم اور یہاں بھی قلم کو تکوار سے قلم ہونا تھا۔

ساموگڑھ کے قلب میں کھڑے ہوئے بر گد کے دیو پیکر درخت پر چڑھ کر اگر کوئی دیکھتا تو اسے سامنے میدان پر چھائی ہوئی ڈوبتے سورج کی گلابی روشنی میں ایک الف لیلوی شہر نظر آتا۔ رنگارنگ بارگاہوں، شامیانوں، خرگاہوں، سراپدوں، خیموں، سراچوں، قناتوں اور چھوولداریوں کے محلات و باغات و مکانات آباد نظر آتے۔ وسط میں سات درجوں، پانچ گلسوں اور دو منزلوں والی قرمزی محمل وزربفت و بانات کی وہ ”فلک بارگاہ“ کھڑی تھی جس کے ایک

ایک اطلس پوش شہیر کو روئے زمین کی سب سے بڑی سلطنت کے جلیل المرتبت شہنشاہ (شاہ جہاں) کے آنسوؤں کی خلعت میں ملوس دعا میں تھامے ہوئے تھیں۔ بارگاہ کے گرد سرخ بانات کی قناتوں کا حصار تھا جس کے چہار جانب پاکھروں میں ذوبے گھوڑوں پر آہن پوش سواروں کا ناپید کنار سمندر موجیں مار رہا تھا اور آسمان سے باعثیں کرتے ہوئے ہوئے کلس، طوغ و علم اور ماہی مراتب کی سہری ڈانڈیں پکڑے غلاموں کی طرح کھڑے تھے۔ پیش گاہ کا لق و دق میدان سینکڑوں جنگلی آراستہ ہاتھیوں سے لبریز تھا۔ دوسری تینوں سکتیں دارائی ”کارخانوں“ سے چھلک رہی تھیں۔ دہنی طرف رسم خاں فیروز جنگ اور بہادر پہ سالار شاہی کی بزر قیام گاہ تھی۔ پیکوڑا کی مانند نکلیے کلس پر پنج ہزاری نشان اُڑ رہا تھا اور پنج سے دکن تک کی لڑائیوں میں جیتے ہوئے نشانوں کے سامنے مغل، اوزبک، ایرانی اور تورانی سپاہیوں کا جھوم تھا۔ فلک بارگاہ کے باہم بازو پر بوندی کے راجہ راؤ چھتر سال ہاڑا کی زرد منزل گاہ تھی جس کے روکار پر اکیوں لڑائیوں کے تمحنے جھنڈوں کے لباس پہنے جھوم رہے تھے اور پیشانی پر بوندی راج اور بار راجاوں کے موروثی علم لہرارہ ہے تھے۔ راؤ کے بھائیوں، بیٹوں، بھتیجوں اور ہوا خواہوں کے نارنجی زرد اور گیردے رنگ کی منزل گاہوں کا سلسلہ دور تک چلا گیا تھا۔ جنگلی اور کائنے دار حد بندیوں کے دوسری طرف وزیر الملک امیر الامراء نواب خلیل اللہ خاں پہ سالار شاہی کی آسمانی بارگاہ تھی۔ تین پشتون سے وراثت میں آئی ہوئی ساری دولت و حشمت جیسے آج نواب نے باہر نکال کر ڈال دی تھی۔ باب دادا کے وہ علم جو جہانگیر اور شاہ جہاں کے دست خاص نے مرحمت فرمائے تھے، بارگاہ کے نشیب و فراز میں اُڑ رہے تھے۔ نواب پندرہ ہزار خوں آشام مگر مصلحت کوش تکوڑوں کے ساتھ جلوس کئے ہوئے تھا۔ عماماد پور کو جانے والی سڑک پر سرخ محاذات کے سامنے میں جہاں شکار پر نکلا ہوا شہنشاہ قیام پذیر ہوتا تھا، راجہ رام سنگھ رانھور کی زعفرانی منزل گاہ تھی۔ بارگاہ کے سامنے گیارہ پشتون کے موروثی اور تین پشتون کی خدمات جلیلہ کے انعام میں بخشے ہوئے شاہی نشان و علم آسمان کی بلندیوں سے چشمک کر رہے تھے۔ راجپوتانے کے اکثر نامی گرامی خاندانوں کے چشم و چراغ راجہ کے سامنے اقبال میں تکوڑاں چلانے نکل پڑے تھے۔ حکم شاہ جہانی پہنچتے ہی راجہ سوار خاصہ کے ساتھ کوچ پر کوچ کرتا ہوا اکبر آپا د پہنچا تو اطلاع ملی کہ ولی عہد سلطنت یلغار کر چکے۔ لشکر کو چنبل کی طرف روانگی کا حکم دے کر سلام شاہی کو باریاب ہوا۔ گراں قدر نذر پیش کی (جو اس نذر کے مقابلے میں کہیں معمولی

تھی جسے ساموئل کے میدان میں زرنا مقدر ہو چکا تھا)۔ خلعت ہفت پارچہ معہ سات رقوم جواہر، شمشیر مرصع اور فیل آراستہ کا انعام دے کر یلغار کرتا ساموئل کھینچا۔ خیام داری بربپا ہو چکے تھے۔ دارا نے فلک بارگاہ کی پشت پر اترنے کا حکم دیا۔ راجہ کے داہنے بازو پر اردو بازار تھا جس کے چاروں طرف اونٹوں، گھوڑوں، خچروں، بیلوں اور بھینسوں کا جنگل پھیلا ہوا تھا۔ چھرے، کپڑے، بورے، بھوس اور سرکی کے دور و یہ مرکانوں اور کانوں میں باقی گھوڑے سے لے کر نون مرچ تک کا شاہی بھاؤ پر سودا ہوتا تھا۔ اسی بازار میں وہ دکانیں تھیں جو اورنگ زیب کے خفیہ رسانی کے دفتروں کا کام کر رہی تھیں۔ خدار کانوں اور آنکھوں کے مشاہدے اور اخبار اور نگ زیب کی خدمت میں پہنچائے جاتے تھے۔

سات سو نجومی آج تمام دن اس مبارک ساعت اور شب تک کی جستجو کرتے رہے جو دارا کے لئے فتح کی بشارت لے کر طلوع ہونے والی تھی لیکن طلوع نہ ہو سکی۔ دارا نے جونے ہاتھ گھوڑے اور نئے غلام اور جواہر تک نجومیوں کے مشورے کے بغیر استعمال نہ کرتا تھا، آج تمام دن آخری منی کی تقابل بیان گرمی میں کھڑا جلتا رہا۔ شعلوں کی چادر کے مانند تی ہوئی ڈھوپ کے نیچے زرگان فولاد کا لباس پہنچے تمام لشکر کو رکاب میں سمیئے کھوتا رہا۔ تیسرا پبلو ہوتے ہوتے سینکڑوں لشکری اور ہزاروں جانور پیاس اور لوکی شدت سے بے ہوش ہو کر گر پڑے تھے۔ مر گئے تھے۔ زوال آفتاب کے بعد لشکر کو واپسی کا حکم ملا تھا۔ بے پناہ جسمانی تھکن سے چور آدمی اور گھوڑے خلک سائے میں ڈھیر پڑے تھے۔ اُنھے سیدھے دانے پانی سے پیٹ کا دوزخ بھر کر اس صبح کا انتظار کر رہے تھے جو یہ بخت گھوڑے پر سوار ان کی طرف اڑتی چلی آ رہی تھی۔

اورنگ زیب کے سفری سراپردا خاص کے گرد سلاح پوش محافظ دستہ اس طرح اپنے گھوڑوں کو بھڑائے کھڑا تھا جیسے کا نئے دارجہ جہازیوں کی باڑھ کھڑی ہو۔ نیزوں میں پیوست مشعلوں کی لرزتی روشنی میں آنے والے اپنے گھوڑوں سے اتر پڑے۔ سواروں کی دیوار ایک طرف سے پھٹ گئی۔ ”گال بار“ میں کھڑے ہوئے چوبداروں نے اندر جا کر اجازت حاصل کی۔ واپس آ کر اپنے ساتھ امیروں کی جماعت کو باریاب کیا۔ اور نگ زیب چاندی کی چوکی پر جاء نماز بچھائے بیٹھا تھا۔ اکھڑا کشیدہ جسم سر سے پاؤں تک سفید پوش تھا۔ اوپنجی فراخ پیشانی پر سفید منديل کسی ہوئی تھی۔ موتیوں کا سرچج مرصع جہاڑ کی روشنی میں جگمگار ہاتھا۔ سیاہ گھنے کھنچے

ہوئے ابروؤں کے نیچے پتھری ملی نہنڈی سیاہ ذہین آنکھیں روشن تھیں جن میں تیرتے ہوئے منصوبوں سے اپنی دنیا کی سب سے بڑی سلطنت کا مطلق العنوان حمراء خائن تھا۔ سیاہ پٹکے میں ایک ڈال کے نیم کے دستے کا خیز آویزاں تھا جس کی ترب مغل دار سلطنت پر قہر الہی کی طرح مسلط تھی۔ زانوؤں پر وہ مضبوط ہاتھ رکھے ہوئے تھے جن میں تاریخ نے کشور ہند کا مقدر سونپ دینے کی قسم حاصل تھی۔ سامنے سونے کی حل پر آخری صحیفہ آسمانی زر تاریخ زدن میں بند رکھا تھا۔ یعنی سونے والا شہنشاہ ابھی تلاوت کلام پاک سے فارغ ہوا تھا۔ پشت پر بوڑھے منظور نظر مسلح خواجہ سر اؤں کا دستہ صفت باندھے موجود تھا۔ پتھر نقیبوں کی آوازیں بلند ہوئیں۔

”خانِ دوران ناصری خاں۔“

”خانِ خانان نجابت خاں۔“

”بہادر خاں کوکتاش۔“

”صفشکن خاں میر آتش۔“

”راجہ اندر دیمود موتا دھمدھرا۔“

”راجہ بھگونت سنگھ ہاڑا۔“

”خانِ کلاں ذوالفقار خاں۔“

”شیخ میر اور خان زماں اسلام خاں۔“

باریاب ہونے والوں نے کوئی ادا کی۔ چوکی کے سامنے پچھی ہوئی سرخ محملیں مندوں پر اجازت کے شکر میں سلام کر کے دوزانوں بیٹھ گئے۔ زرپوش خدام کی ایک قطار روپیلی کشتیاں لے کر حاضر ہوئی۔ انواع و اقسام کے شربتوں کے کامدار بلوریں گلاں چن دیئے گئے۔ نقری لگوریوں سے بھرے ہوئے خاصدان رکھ دیئے گئے۔ ان تکلفات کے بعد اورنگ زیب نے نگاہ اٹھائی۔ حاضرین سراپا گوش ہو گئے۔ شاہزادہ سوم پہلی بار مخاطب ہوا۔

”غافیم کا وہ بھاری توپ خانہ جس کا خوف یلغاروں سے چورہ کا بُشکر کے دل پر طاری تھا، چنبیل کے کناروں پر ہماری حفاظت میں بیکار پڑا ہے۔ ہماری کمک پر آنے والے لشکر آچکے۔ سلیمان کی فوجیں یہاں سے سینکڑوں میل دو پڑی ہیں۔ دشمن سر ایسہ ہے۔ ان تمام باتوں کے پیش نظر م Abdول فیصلہ کن جنگ کے لئے تیار ہیں۔“

”آفریں، آفریں، آفریں۔“

پہ سالار جو سب کے سب اپنے پچھے تاریخ رکھتے تھے، یک زبان ہو کر گرجے۔

”لشکر میں خبر پہنچا دی جائے کہ آفتاب طلوع ہوتے ہی یلغار ہو گی۔“

اور بدن کی جنبش سے دربار کی برخاستگی کا اعلان کیا۔ امراء دکن رخصت ہونے لگے۔ جب صف شکن خاں کو نش کو جھکا تو ابرو کی جنبش سے روک لیا گیا۔ تخلیے میں حکم ملا۔ ”نصف رات کا گجر بجتے ہی جبل مرگ (توپ کا نام) کو تین بار داغ دیا جائے۔“ صف شکن خاں نے تسلیم میں سر جھکا دیا۔



چاندی کے پلنگ پر ریشمی مچھر دان میں دارالشکوہ اونچے تکیوں پر سر رکھے دارا ز تھا۔ خوب صورت رات کی خنک ہواں کے مرمریں لمس دن بھر کی شدید گرمی میں بے پناہ مشقت سے چور جسم کو سہلا رہے تھے۔ قالینوں سے آراستہ صحن کے کنارے ایک خواجہ سرا ہلکی خواب تاک دھن میں رباب بجا رہا تھا۔ پلنگ کے چاروں طرف چار کم من غلام ہاتھوں کے فرشی پکھے ہلا رہے تھے لیکن دارا کا ذہن بے قرار تھا۔ ایک کش مکش میں بتا تھا۔ لاہ کی خبریں زہر میں بجھے ہوئے نشتروں کی طرح اس کی شہرگ میں پیوست تھیں۔ برق انداز خاں کے قتل سے لشکر میں بے ولی اور بے چینی پھیل سکتی تھی۔ اور نگ زیب کے منصوبوں کا رنگ اور گہرا ہو سکتا تھا اور نواب؟ (خلیل اللہ خاں) نواب اگر غداری کرنا چاہتا تو سب سے بڑی غداری یہ کرتا کہ دشمن کے چپل عبور کرنے کی اطلاع نہ دیتا۔ اس اہم خبر کو اتنی دیر تک روک کر رکھتا کہ غنیم کوش خون کا موقع فراہم ہو جاتا لیکن اس نے پہلی فرصت میں مطلع کیا۔ کاش سلیمان، دلیر خاں، روہیلہ، راجہ مرزا، داؤد خاں بستنت کیے کیے کارگزار اور وفادار امیر ہماری خدمت سے جدا ہو گئے۔ کیا بھاری اور آزمودہ کا رتوپ خانہ رکاب سے نکل گیا۔ توپ خانہ، توپ خانے کی کمرٹوٹ گئی۔ کیسی کیسی بے نظیر توپیں چپل کے کنارے ہی چھوڑ دینا پڑیں۔ شاہی لشکر کی یہ پہلی جنگ ہو گی جس میں کوئی مشہور توپ شریک نہ ہو سکے گی۔ چپل، اس ناگن نے تو ڈس ہی لیا۔ چمپت رائے، راجہ چمپت رائے بندیلہ۔ اس کمجنگت کے ساتھ کیے کیے سلوک کئے۔ چتوڑ کی بغاوت میں اس کو شریک سمجھا گیا۔ عساکر شاہی کو سرکوبی کا حکم دے دیا گیا لیکن مادبولت نے یا اوری کی۔ علاقہ داگزار کیا۔ جان بحال کی اور اس نے ایسی غداری کی جس کا گمان تک نہ ہو سکتا تھا۔ غداری کا تو جعفر (برق انداز خاں) سے بھی کبھی اندیشہ نہ ہوا۔

”دھواں، دھواں، دھواں۔“

دشمن کی کوئی بھاری توپ تین بار سر ہوئی اور خیالوں کے فانوس بجھ گئے۔ ایک لمحے کے لئے غلاموں کے باتحوں کے پنچھے تھم گئے۔ رباب کا سر ٹوٹ گیا۔ شاید ہمیشہ کے لئے ٹوٹ گیا۔ اس نے چاہا کہ شامی بجادے لیکن مصلحت نے باتحہ کپڑا لئے۔ آواز تمام لشکر نے سنی ہوگی۔ امرا، و بھی کچھ سوچنے اور کرنے کا موقع دیا جائے۔ تھوڑی دیر بعد خوبہ سر اتنک حاضر ہوا۔ گزارش ف۔

”امیر الامراء وزیر الملک نواب خلیل اللہ خاں پہ سالار لشکر شاہی در دلت پر حاضر ہیں اور ملتمس ہیں کہ اگر والا جاہ بیدار ہوں تو شرف باریابی عطا کیا جائے۔“
نواب کی آواز نے نواب کے چہرے پر لگی ہوئی سیاہی کو اور دھو دیا۔ پلنگ کے پانٹیں کھڑے ہو کر کوئی کوشش ادا کی پھر عرض کیا۔

”نظام ناقص رائے میں دشمن کا توپ خانہ حرکت کر رہا ہے۔“

”شب خون؟“

”نبیم صاحب عالم، جنگ۔“

”جنگ کے لئے ہم تیار ہیں امیر الامراء۔“

”قرابوں کو حکم دیا جائے کہ غنیم کی جنبش کی تفصیلات حضور سے گزاری جائیں۔“

”نقب لشکر کو آراستہ ہونے کا فرمان پہنچا جائیں۔“

فجر کی اذان ہوتے ہی دارا ”فلک بارگاہ“ کے گال بار میں طلوع ہوا۔ بکتر کے سینے کی دونوں پائیں آب زر سے لکھے ہوئے سنکرت کے کلمات سے زرد تھیں۔ خود مرصع پر دو ہلالی کلفیوں کے درمیان یا قوت کا ناگ دیوتا پھن کاڑھے بینھا تھا۔ فواہدی ساق پوش پر جواہر کا جال بچھا تھا۔ دونوں بازوؤں پر اندر اور شیو کی سورتیں بڑے بڑے کھڑا ج کے نکڑوں سے بنی ہوئی تھیں۔ امرا، خلیل الشان نے کوئی کوشش ادا کی۔ مہانتھ نے فتح کی بشارت دی اور زرد مالا گردن میں پہنادی۔ دارا نے فلک سے عاری آواز میں اعلان کیا۔

”مہاراؤ، مہاراجہ چھتر سال ہاڑ اوائی بوندی کو ہر اول عطا کیا گیا۔ ہفت بزراری منصب کے ساتھ بارہ ہزار سوار رکاب میں دیئے گئے۔ داؤد خاں کو پشت پناہی پر مقرر کیا۔“

شاعر، سپاہی، جزل رجہ نے سات سلام کئے اور ایک شعر پڑھا جس کا طلب

تحا۔

”راو کو اگر ستر (۰۷) زندگیاں ملیں اور وہ تمام کی تمام مہابالی پر نچاہو رہ جائیں تو بھی مہابالی کے دشواں کا بدل نہیں ہو سکتا۔“

”مہاراجہ مرزا رام سنگھ راخھور کو ہفت ہزاری منصب، بارہ ہزار سوار اور ”پیش قول“ عنایت ہوا۔

رجہ کو نشادا کر رہا تھا کہ دوسرا اعلان ہوا۔

”خانِ اعظمِ رستم خاں فیروز جنگ بہار صوبے دار دکن بارہ ہزار لشکر کے ساتھ ہمارے ہائیں بازو کی سربراہی پر مقرر ہوئے۔“

”امیر الامراء وزیر الملک نواب خلیل اللہ خاں دستِ راست پر قائم کئے گئے۔“
تنوں اعزاز یافتہ پہ سالاروں کو مغل شہنشاہی کے ان بیش بہا انعامات پر مبارک باد دی جا رہی تھی لیکن تقدیرِ جو تمام انعاموں اور عذابوں کی ماں ہے، دورِ لہڑی ہنس رہی تھی۔

زرنگار فولاد کے گھنگھرو دار پاکھر پینے اپنی مستک پوش میں سوند چھپا۔ لعل و جواہر سے جملگاتی سبزیں عماری پیٹھ پر رکھے دارا کا مشہور ہاتھی ”فتح جنگ“ سامنے آیا۔ اگلے پیروں پر جھک کر سوند کو مستک پر رکھ کر سلام کیا۔ چنگھاڑ کر فتح کی مبارک باد دی اور لہڑا ہو کر خجھو منے آگا۔ غلاموں نے طلائی سیر ہمی تھام لی۔ دارا نے حاضرین کو دیکھا، تبسم کیا، سیر ہمی پر داہنا پاؤں رکھا اور رکڑ کر کہا۔

”غريب معاف، مغرور مرگ۔“

چھپس اونتوں پر لدے ہوئے باجے گرنے لگے اور زمین و آسمان ان کے شور سے بھر گئے۔



اور نگ زیب نے مجھلی کے فتوں سے بھرا ہوا شلوکا اور چست پاٹجا مہ پہننا۔ دونوں حصوں کو غلاموں نے ریشمی ڈوریوں سے کس دیا۔ اس پر فتوحات دکن سے یغمال میں آئی ہوئی وہ زرہ پہنی جس کے فولاد پر سونے کا پتھر چڑھا ہوا تھا۔ زنجیروں سے بننے ہوئے ساق پوش اور دستانے زیب تن کے وہ خود سر پر رکھا جس پر ہیرے کا ہلال روشن تھا۔ بھاری اپنی

جزء پنکھے میں وہ تکوار لگائی جس پر انہارہ سال کی اڑائیوں نے صیقل کی تھی۔ بارگاہ سے برآمد ہوا تو سالاروں نے فتح کی بشارت نذر میں پیش کی۔ نہنڈی، ہوشیار، چمکیلی آنکھوں سے ایک ایک چہے پر لکھی ہوئی یقین اور وفا کی عبرت کا مطالعہ کیا اور اعلان کیا۔

”خان خاناں نجابت خاں اور سلطان محمد دس ہزار سواروں کے ساتھ ہر اول پر مامور ہوئے۔“

”صف شکن خاں صولت جنگ اور خان کلاں ذوالفقار خاں توب خانے پر حام بنائے گئے۔“

میرہ شاہزادہ مراد کی خدمت میں پیش کیا گیا۔

شاہزادہ مراد کا مشہور خواجہ سرا شہنشاہ تسلیم کو جھک گیا اور پھر اٹھنے پاؤں اپنے آقا کو خبر دینے چلا گیا۔

”خان زماں سلام خاں دس ہزار سواروں کے ساتھ میمنہ پر معین ہوئے۔ مک پر راجہ بھگونت سنگھ ہازرا، راجہ دھمدھرا اور راجہ چمپت رائے تعینات کئے گئے۔“

”خان دوراں ناصر خاں رکابِ خاص میں لئے گئے۔“

”پانچ ہزار سواروں کے محفوظ لشکر پر شیخ میر ساار بنائے گئے۔“

”بہار خاں کو کلتاش ”قول“ کی مدد پر مامور ہوئے۔“

لوہے میں غرق ”کوہ وقار“ ہاتھی سامنے لا یا گیا جس کی آہن پوش سوند میں دو من کی زنجیر لٹی ہوئی تھی اور پیٹھ پرسونے کی عماری کسی ہوئی تھی۔ ہاتھی نے فیل بان کا اشارہ پائے بغیر سلام کیا۔ چنگھاڑ کی فتح کی ذمادی۔ غلاموں نے شہری سیر گمی رگاڈی جو اورنگ زیب نے جنبش سر سے ہٹا دی۔ ہاتھی نے اگلے پیٹھ جھکا دیئے اور سوند پیش کی۔ تکوar کی طرح لمبے اور گرز کے مانند بھاری دانتوں پر اور نگ زیب نے ہاتھ رکھے اور گرج دار آواز میں وہ مشہور جملہ دہرا دیا جو سکندر اعظم نے دارائے ایران کے خلاف سوار ہوتے وقت ادا کیا تھا۔

”آج اپنا سرنیس یا ذہمن نہیں۔“

اور سوند پر پاؤں رکھ کر ایک ہی جست میں ہودج پر پہنچ گیا۔ نقارے پر چوب پڑی اور لشکر حرکت میں آگیا۔



دریائے شفق میں غسل کرتے آفتاب نے جب ستاروں کی زبان ساموگڑھ کے
میدان میں برپا ہونے والی قیامت کی خبر سنی تو ننگے بدن آسمان پر نکل پڑا۔ ساری دنیا اس کے
جان سوز حسن سے بلبا آئھی۔ فلک بارگاہ دو میل آگے دارالشکوہ کا لشکر کھڑا تھا۔ سب سے آگے
تو پوں کا ذخیرہ تھا جو پچاس پچاس قدم کے فاصلے پر کھڑی تھیں اور موئی موئی آہنی زنجیروں
میں ایک دوسرے سے اس طرح بندھی تھیں کہ درمیان سے سواروں کا گزرنا ممکن نہ تھا۔ پیتل
کی موئی موئی نالیں ڈھوپ میں سونے کی طرح چمک رہی تھیں۔ ان کے پیچھے بارود اور گولوں
کے انبار تھے۔ سوسود و دوسو میل خچریا گھوڑے اور ہاتھی اپنی توپوں کے پیچھے کھڑے تھے اور
تو پچھی مستعد تھے۔ ان کی تعداد ایک سو سے کچھ زیادہ تھی۔ ان کے آگے دھبیوں کی صورت میں د
شمیں کا توپ خانہ نظر آ رہا تھا۔ ان کی حفاظت میں ہزار ہاپیل تفنگیں لئے کھڑا تھا۔ جن کے
بڑو سرخ شملے ہوا میں اُزر ہے تھے۔ اس کے بعد ایک ہزار اونٹ سر سے پاؤں تک جھولوں،
گرد نیوں اور چشم پوشیوں میں ڈوبے کھڑے تھے۔ ہر ایک اونٹ پر دو سوار زنبور لئے بیٹھے
تھے۔ اب پانچ سو ہاتھی پاکھریں پینے ہو دوں میں دو دو سوار اٹھائے کھڑے تھے۔ ہر ہاتھی پر
بھی ایک زنبور (ڈور کی مار کرنے والی بھاری بندوق) لدی تھی جن کی نالیں ڈور سے چمک رہی
تھیں۔ ان سے دو سو گز پیچھے راؤ چھتر سال ہاڑا اونچے جیلے ہاتھی پر بیٹھا تھا۔ پشت کے پانچ
ہاتھیوں پر جھنڈے تھے۔ داہنے بائیں بارہ ہزار سواروں کے گھنے جنگل میں سو ہاتھی برگد کے
درختوں کی طرح کھڑے تھے جن پر راجہ کے عزیز اور اقارب اور دوست دادشجاعت دینے کو
برقرار تھے۔ راجہ کے پانچ سو گز پیچھے داہنے ہاتھ پر نواب خلیل اللہ خاں پندرہ ہزار سوار اور دو سو
ہاتھی رکاب میں لئے عماری میں کھڑا تھا۔ راؤ چھتر سال کے بائیں بازو پر کوئی ایک ہزار گز کے
فاصلے پر رستم خاں فیروز جنگ سو ہاتھی اور بارہ ہزار سوار لئے حکم کا منتظر تھا۔ اگر ان تینوں فوجوں
کو ایک کمان تسلیم کر لیا جائے تو اس پر چڑھے ہوئے چلے کی طرح راجہ رام نگہ راٹھور پر
سالاروں کی روایت کے برخلاف اپنے سنبھرے گھوڑے پر سوار پارے کی طرح تڑپ رہا تھا
اور سر سے پاؤں تک زرد رشم کا بانا پینے تھا جس کے شملے گریبان اور دامن جواہرات سے لپے
ہوئے تھے۔ کمر کی دونوں تکواروں کے قبضے یا قوتوں سے سرخ تھے۔ زرد مند میل پر بیش بہا
موتیوں کا سر پیچ تھا۔ سیاہ چوڑی مونچھوں کے بچھوکانوں کے موتیوں کا بوسرے لے رہے تھے۔
ڈیڑھ سو ہاتھیوں کی دیوار اس کے تین طرف حلقہ بنائے کھڑی تھی اور بھائی بھتیجے جلو میں

پروانوں کی طرح اُزربہ تھے۔ یچھے دس سوار سونے کے ڈانڈوں کے جھنڈے اٹھائے نصب تھے۔



اور اب دارالشکوہ تھا۔ فتح جنگ کے آہنی ساز و سامان پر سونے کی چادر چڑھی تھی اور قیمتی پتھروں کا پورا چمن لبھتا رہا تھا۔ عماری پر سایہ کئے ہوئے آفتاب گیر پر نگاہ نہ پھرلتی تھی۔ پشت پر پندرہ ہاتھی ماہی مراتب اٹھائے کھڑے تھے اور طوغہ ملم سنبھالے تھے۔ ہاتھیوں کے یچھے پچاس اونٹ نوبت نقارے کے لئے محفوظ تھے۔ ہاتھی کے سامنے پانچ کم سن خوبجہ سرا بادشاہوں کے سے لباس اور زیور پہنے دارا کے پانچ ہتھیار لئے سدھے ہوئے مرصع گھوزوں پر اس طرح ساکت تھے گویا سونے کے بت کھڑے ہوں۔ دارا کے سامنے پانچ ہاتھیوں کی فولادی دیوار کھڑی تھی۔ جن کی سوندوں میں زنجیریں پڑی تھیں اور نکلیے ہتھیار پڑے تھے اور بارہ ہزار سواروں کی قطار دوستک پھیلی چلی گئی تھی۔ فتح جنگ کے دونوں بازوں پر ظفر خاں اور فخر خاں کے ہاتھی تھے اور چاروں طرف سادات بارہہ شیوخ ہندوستان اور راجپوتانے کے چشم و چماغ بجوم کئے ہوئے تھے۔ ان میں بہت سے نامی گرامی شیوخ عظام اور سادات کرام ایسے تھے جو پشتوں کے خدمات جلیلہ کے انعام میں شہنشاہ کے گرد جگہ پانے کے حق دار تھے اور غیظ کے عالم میں پیادہ ہو کر لانے میں ثانی نہیں رکھتے تھے اور جھنوں نے کڑے وقت میں جنگ سلطانی لڑ کر بڑے بڑے معروکوں کی تقدیریں بدل ڈالی تھیں اور یہ وہ تھے جن کی مثال کشور ہندوستان میں نہ تھی۔ فتح جنگ کے سامنے سو سوار سرخ اطلس کے لباس پہنے، گھوزوں کی پاکھروں پر سرخ پوشیں ڈالے، کاندھوں پر زر زگار بید قیس اٹھائے موجود تھے۔ یہ دارالشکوہ کے خانہ زار تھے۔ ان کا صرف یہ کام تھا کہ میدانِ جنگ میں اس کونے سے اس کونے تک احکام پہنچائیں۔ ان کا سردار نصرت خاں تھا۔ اس کے زعفرانی پھریے پر سورج بناتھا اور ان سب کی نگاہیں دارالشکوہ پر مرکوز تھیں۔ پھر دارالشکوہ نے زبیر شاہ کچھواہہ کو گردن کے اشارے سے قریب آنے کا حکم دیا۔ زبیر شاہ گھوڑے سے اتر کر اس سینہ پر چڑھ گیا جو غلاموں نے لگا دی تھیں۔ جب اس کا سر عماری کے قریب پہنچ گیا تو مدھم آواز میں حکم ملا کہ ”تم برق انداز خاں کے سر پر مسلط رہو۔ خداری محسوس کرتے ہی گروں اُزادو اور توپ خانہ اپنی کمان میں لے لو۔“

ابھی رنبیر سنگھ اپنے گھوڑے پر سوار بھی نہ ہو پایا تھا کہ درگا سنگھ ہاڑا حکم پا کر سیر ہجی پر چڑھ گیا۔ فرمان ملا۔

”پچاس سورماں کے ساتھ امیر الامراء کے ہاتھی پر مستعد ہو۔ نافرمانی پر مائل دیکھتے ہی بوئیاں اڑاودو۔“

درگا سنگھ گرو کے بادل میں غروب ہو گیا اور داراشکوہ عماری میں کھڑا ہو گیا اور اب معلوم ہوا کہ یلغار کا حکم دینے والا ہے کہ دفعۃ غنیم کی تو پیس گر جنے لگیں۔ داراشکوہ نے ایک لمحے کا توقف کیا پھر نصف خان کو حکم دیا۔

برق انداز خان کو حکم دیا جائے کہ دشمن پر آگ کی بارش کر دے۔ نصرت خان بذاتِ خود صفوں کو چیرتا نکلا اور ساتھ ہی نقاروں پر چوت پڑی اور جنگ کے آغاز کا اعلان ہو گیا۔

برق انداز خان نے اپنے سرخ بھاری جھنڈے کو جو بندھا ہوا تھا، زمین پر گاڑھ دیا اور تو پیس جو بارود اور گولوں سے بھری انتظار کر رہی تھیں، فلیٹہ دیکھتے ہی داغنے لگیں۔ ان کی بھی انک آوازوں سے زمین بلنے لگی، ہاتھی چنگھاڑ نے لگے، گھوڑے الیں کرنے لگے اور چشم زدن میں تمام آسمان سیاہ گاڑھے دھوئیں سے بھر گیا۔ دھوئیں کے اس مو... ا نتاب کے اس طرف سے دشمن کی توپوں کی ایک بارہ سالی دی۔ پھر آوازیں گونجنے لگیں۔ آدمیوں اور جانوروں کی سمجھ میں نہ آنے والی آوازوں کے حسب توفیق معنی پہنائے جانے لگے۔ ابھی دارائی تو پیس آگ برسا ہی رہی تھیں کہ نواب خلیل اللہ خان گھوڑا اڑاتا آیا۔ میدان جنگ کے آداب کے مطابق زمین پر بیٹھے کو نشادا کی اور بلند آواز میں مبارک بادوی۔

”مہین پور خلافت کو فتح مبارک ہو۔ بر ق انداز خان کے توب خانے نے غنیم کی صفوں میں حشر برپا کر دیا ہے۔ قبل اس کے دشمن سنجا لائے، ہم اپنی تکواروں پر اسے رکھ لیں اور کھڑے کھڑے میدان چھین لیں۔“

دارا نے نواب کو خود کے چھبھے سے ملاحظہ کیا۔ کچھ کہنے ہی والا تھا کہ رستم خاں فیروز جنگ کی بید قیس نظر آئیں۔ اس نے تسلیم کے بعد گزارش کی۔

”دشمن ہماری توپوں کی زد سے باہر ہے اس لئے نمک خوار کی رائے ہے کہ سامان جنگ کو بر باد ہونے سے روکا جائے۔“

نواب نے رستم خاں کی کاث کو ہڈیوں تک پہنچتا محسوس کیا اور زہر میں بھجے لجئے میں مخاطب ہوا۔

”خانِ اعظم کے خطاب کا کچھ تو بھر کھور تم خاں فیروز جنگ بہادر، دشمن کی صفائی درہم برہم ہو چکیں۔ مور چالوں میں آگ لگ گئی۔ دمے غارت ہو چکے۔ دشنا پر شکست کا سایہ پڑنے لگا اور تم کہتے ہو کہ دشمن ہماری توپوں کی زد سے باہر ہے۔ اگر جنگ مغلوبہ کا خوف ایسا ہی طاری ہے تو فلک بارگزہ کی حفاظت کا انتظام سنjal لو۔ ہم میدانِ جنگ ہی میں بوڑھے ہوئے ہیں۔ اس لڑائی کو بھی جیل لیں گے۔“

ایک ایک جملہ تیر کی طرح رستم خاں کے کلیے پر لگا۔ ہاتھ قبضہ شمشیر پر کانپ گیا اور خیال آیا کہ وہ دارا کے حضور میں ہے، جو برق انداز خاں کی طرح ہر مسلمان امیر کوشک کی نگاہ سے دیکھنے لگا ہے اور انتہائی ضبط سے ولی عہد کی موجودگی کے آداب کو بردا۔ تاہم گھوڑا ریختا ہوا نواب کے سامنے پہنچ گیا۔ قبل اس کے کہ وہ کچھ عرض کرے، حکم ملا۔

”خانِ اعظم اپنے مقام پر جائیں اور دوسرے حکم کا انتظار کریں۔ خان نے سر کو خم کیا اور اتنی زور سے گھوڑے کے مہیز ماری کہ وہ پاکھر کے باوجود ذخی ہوتے ہو تے بچا۔ اور چاروں پیروں پر اس طرح اچھلا جیسے ہرن تیر کھا کر اٹھتا ہے۔ سواروں اور پیادوں کو چھاڑتا ہوا خان اپنے لشکر میں آیا۔ خدام رکاب تھامے لپکے لیکن وہ پچاند پڑا۔ قبل اس کے کہ عماری سے سیڑھی اتار کر لگائی جائے، خان ہاتھی کے دانت پکڑ کر سوار ہو چکا تھا اور کھڑے کھڑے للاکارا۔

”ہم کہ شجاعت ہمارے نام سے زندہ اور دلاوری ہماری ذات سے قائم ہے۔ دشمن پر چڑھ کر یلغار کرتے ہیں جس کوستی کرنا اور اسفند یاری دکھانا ہو وہ گھوڑے اٹھادے نہیں تو تکواریں گلے سے اتار کر ڈھولک پہنالے۔“

خان کی رکاب میں اصل گھوڑے تھے جو لگام سنبھنے کے عادی نہ تھے۔ خان نے تو کوڑے بر سائے تھے۔ بارہ ہزار زبانوں نے ان ایک زبان ہو کر خانِ اعظم رستم خاں فیروز جنگ بہادر کے نعرہ جنگ کی تکرار کی۔ ساتھ ہی فیلبان نے اسی چوٹ کی کہ خان کا ہاتھی توپ کے گولے کی مانند صفوں سے نکلا اور نشان کے ہاتھیوں کو دھکیلتا ہوا صفت شکن خاں کے توپ خانے پر چلا۔ صفت شکن خاں نے توپ خانے بی کی امارت میں پال سفید کئے تھے۔ بڑی بڑی

لڑائیں اور جیتی تھیں۔ چیخ چیخ کر تو پیس بھرنے کا حکم دیا۔ جان جو کھم میں ڈال کر تو پوں کے دہانے رستم خاں کی طرف پھیر دیئے اور تجربہ کاری اور پامردی سے اپنا باروز بچائے بیٹھا رہا اور ہر اول کے تیروں اور تفنگوں کے چھوٹے چھوٹے وار سہتا رہا۔ جب رستم خاں اپنے سارے لشکر کے ساتھ سوگز پر چڑھ آیا تو صفت سکن خاں نے کلیچ کی ساری طاقت لگا کر آواز دی۔

”ضرب۔“

اور چھوٹی بڑی ڈیڑھ سوتو پیس ایک ساتھ سر ہو گئیں۔ سوار اور پیادے اور گھوڑے اور ہاتھی کے ہوئے درختوں کی طرح گرنے لگے۔ کتنے ہی ہاتھ پیر چیڑھوں کی طرح فضا میں بکھر گئے۔ رستم خاں اگر پہ سالاری کر رہا ہوتا تو کا وادے کر دوسری چوٹ بچایتا۔ مشینوں پر گرنے کے بجائے آدمیوں پر گرتا لیکن وہ لڑائی لڑنے کہاں نکلا تھا۔ وہ تو جان ہارنے چلا تھا اور جان نچھا ور کرنے والے تو پوں اور آدمیوں میں تمیز نہیں کرتے۔ دوسری ضرب میں خان کا محافظ دستہ جو خاص لشکر کا سپر تھا، نابود ہو گیا اور خان ان کی لاشوں کو روندتا ہوا تو پ خانے پر چڑھ گیا۔ نامی گرامی تو پیس تباہ کر دیں۔ ان کے بڑے بڑے چوپیں اڑے پھوپھ دیئے۔ عملے میں بے جو ہاتھ لگ گیا، اسے قتل کر دیا۔ قبل اس کے کہ خان کلاں ڈوال فقار خاں اپنا تو پ خانہ لے کر صفت سکن خاں کی مدد کو پہنچے۔ رستم خاں اور نگ زیب پر دھاوا کر چکا تھا۔ خون سے لال تکوار علم کے نعرہ جنگ سے زمین و آسمان کو ہلاتا ہوا قول کے اتنے قریب پہنچ گیا کہ اور نگ زیب کا کوہ پیکر ہاتھی نظر آنے لگا۔ خان نے تکوار کی نوک سے اشارہ کیا اور گرجا۔

”شیرو، شکار سامنے آگیا۔“

فیل بانوں کے آنکس اور سواروں کے مہمیز جانوروں کو چھیڑ رہے تھے کہ اور نگ زیب کا مشہور سردار شیخ میر پائچ ہزار تجربہ کار سواروں کے ساتھ خان کا راستہ روکنے آگیا اور دست بدست جنگ کی نوبت آگئی۔ ہاتھیوں کے بادگ گرج رہے تھے۔ تکواروں اور نیزوں کی بجلیاں چمک رہی تھیں۔ تیروں کی بارش ہو رہی تھی لیکن رستم خاں پر رن چڑھا ہوا تھا اور جو موت سے ٹکر ا رہا ہو، اسے کون روکتا۔ پھر اور نگ زیب کے داہنے ہاتھ کو جنبش ہوئی۔ بنز پوش قادر حکم لے کر اڑا اور فرمان پاتے ہی خان زماں اسلام خاں دس ہزار سواروں کے ساتھ آندھی بن کر چلا اور تن واحد کی طرح خان اعظم پر گرا۔ یہ اتنا بھاری اور کاری حملہ تھا کہ بڑے

بڑے سورما پیچھے دکھا دیتے لیکن رستم خاں نے اس کو بھی انگیز کر لیا۔ ہر چند کہ ہزاروں سوار غصیم کی توپوں کا شکار ہو چکے تھے، داہنے بازو پر شیخ اور بائیں طرف خان زماں کا دباو بڑھ رہا تھا اور سامنے خود اور نگ زیب حرکت کر رہا تھا۔ لیکن خان نے ایسا زبردست وار کیا کہ شیخ اپنا باتھی قربان کر کے جان بچا سکا اور خان شیخ کو مردہ سمجھ کر اور نگ زیب پر چڑھ گیا۔ خان زماں اسلام خاں جو دکن اور کابل کی اڑائیوں میں اور نگ زیب کا دست و بازو رہ چکا تھا، اپنے سواروں کو سمیٹ کر نیچے ہٹ آیا۔ اس طرح خان اعظم اس شتر سوار توپ خانہ کی زد میں آگیا جو ذوالفقار خاں کی کمان میں خان اعظم کا تعاقب کر رہا تھا لیکن خان نے پھر ایسی یلغار کی کہ اور نگ زیب کو راستہ دینا پڑا۔ ساتھ ہی شتر سوار توپ خانے کی پہلی باڑھ چلی اور پہلی گولی خان کے سینے پر لگی۔ خان عماری کی پشت سے نکلا آگیا لیکن سنبھل کر عماری کی زنجیروں کے سبارے نیچے اترنا۔ سبزہ آغاز بیٹھے صلاحت خاں نے کوئی گھوڑا پیش کیا۔ ہاتھ میں لگام لی تو بکتر کی آسمیں سے ٹکتے خون میں ڈوب گئی۔ بیٹھے نے کچھ کہنا چاہا۔ ہونٹ کا پنے لگے، سنتے سے پہلے جواب ملا۔

”جان پدر، میدان جنگ میں رستمی اور اسفندیاری کرتے ہوئے جان دے دینا تمہارے گھر کی میراث ہے اور تمہارے ہی گھر میں رہے گی۔“

شاہ جہانی علم کو رکاب کی زنجیر اور ساق پوش کے درمیان رکھ دیا اور باپ بیٹوں نے اور نگ زیب کی سواری کے خاص سرداروں شیخ ہادی اور میر دا اور پر گھوڑے اٹھا دیئے۔ اب خان اور اس کے ہوا خواہ چاروں طرف سے اور نگ زیبی لشکر کے مضبوط حلقے میں تھے اور جنگ سلطانی لڑ رہے تھے۔ پھر اور نگ زیب کی عماری سے تفنگ کا ایک وار ہوا اور زخمی خان اعظم جو صرف اپنے حوصلے کی بدولت گھوڑے کی پیٹھ پر قائم تھا، زمین پر آگیا۔ خان زماں اسلام خاں نے ہاتھی سے اتر کر اپنے ہاتھ سے خان اعظم رستم خاں فیروز جنگ بہادر صوبہ دار دکن کا سرکاث لیا اور نگ زیب کے ہاتھی کے قدموں میں ڈال کر عرض کیا۔

”ڈلن کے سب سے بڑے پہ سالار کا سرمبارک ہو۔ تخت طاؤس مبارک ہو۔“

رستم خاں کی موت ایسی تھی۔ دارالشکوہ کا بایاں ہاتھ قلم ہو گیا تھا۔ اور نگ زیب بختا خوش ہوتا بجا تھا۔

اب جبکہ رستم خاں کے جھنڈے سر گنوں ہو گئے تھے۔ آفتاب بلند ہو پہنچا تھا اور راجہ رام نگہ را خوردہ میں قول کھڑا تھا۔ مقتول پہ سارے کے زخمی بھائیوں بھیجوں کو بھاگتا دیکھ کر اس

کی رگ شجاعت پھر ک اٹھی۔ ایک داس کے ہاتھ سے قرنا چھین کر پھونک دی۔ حقیقی بھائی راج کمار دیبی سنگھ نے رکاب پھڑ کر نویدن کی۔
”مہابلی کی آگئیہ نہیں بلی۔“

”یہم راج اکسی کے ادھیں ڈنہیں ہوتے۔ یہ ڈھونتے ہیں تو تلوار کے اور ساتھ ہی زرکار نیام سے لہڑ لہڑاتی ہوئی تلوار نکل پڑی۔ بادشاہوں کے تخت کی طرح سجا ہوا مزاج آشنا گھوڑا ہنہنا کر پچھے پیروں پر لہڑا ہو گیا۔ راجہ نے زرنگار گردن پر مسکرا کر تھکلی دی اور مسکرا کر اپنے ارد گرد لہڑے ہوئے خاصے کے سواروں کو دیکھا جن کی تعداد دو ہزار تھی اور جن کے جانپ پہنچتی ریشم کے تھے اور جو سرتا بعدم ذلبہ بنے ہوئے تھے اور جن کے ہتھیار قیمتی زیوروں سے زیادہ قیمتی تھے اور جن کے گھوڑے سونے چاندی کی پاکھریں پہنے ہوئے تھے اور تیز ڈھوپ میں ان پر نگاہ نہہرتی تھی۔ دس سوار سرخ اطلس کے لباس پہنے اور مرصع زیور زیب تن کئے راجہ کے جھنڈے انھائے لہڑے تھے جن کے پھریرے زرد تھے اور ڈانڈیں سنہری تھیں اور جو سب کے سب راجہ کے عزیز و اقارب تھے۔ راجہ کی تلوار علم ہوتے ہی بارہ بزرگ تلواریں صیقل کئے ہوئے فولاد کی ناگنوں کی طرح فضایں تڑپنے لیں پھر راجہ نے رجز پڑھا۔

”جب ہم اپنے تخت روائیں (گھوڑے) پر چڑھتے ہیں

اور ہمارے نیام بابی سے

ناگ راجہ کی سپتھی (تلوار) پھنپھنا کر نکلتی ہے تو

پر لے گئے ہمارے سر پر اپنا چھتر کھول دیتی ہے اور موت

رکاب تھام لیتی ہے

اور فتح پھانک کی طرح ہماری گن گاتی ہوئی آگے آگے چلتی ہے تو کیا ہم ایسے

جودھارن ڈکھانے کے سکتے ہیں

کہاپ ڈنہیں۔“

لفظوں کی تکرار سے زمین و آسمان گونج گئے اور گھوڑوں کی ایڑ لگ گئی۔ میدان میں ایک زعفرانی بادل اڑنے لگا جن میں ان گنت بجلیاں چمک رہی تھیں۔ راجہ اپنے سواروں کو ڈوال فقار خاں کی توپ خانے سے بچاتا ہوا پورے تین میل کا چکر کاٹ کر شاہزادہ مراد پر چڑھ گیا۔ گھوڑوں کی پاکھریں زمین سے لگ گئی تھیں۔ شہ سواروں نے رائیں کمرے سے باندھ لی

تحمیں۔ تلواریں علم تھیں اور دامن شہرے عقابوں کی طرح اُز رہے تھے۔ شاہزادہ مراد گنج سلطانی نامی ہاتھی پر سوار تھا۔ تاج نما خود ہیروں سے منڈھا ہوا تھا۔ بکتر نور تن جواہر دوزی سے شفقت بن گیا تھا۔ سو جنگلی ہاتھی کیلوں اور گھنگھر ووں سے بھری ہوئی پاکھریں پہنے سوند میں زنجیریں لپینے اور کلبہ اڑیاں اٹھائے ہوئے مستی میں شوختیاں کرتے ہوئے سامنے کھڑے تھے۔ پشت پر پچیس ہاتھی مغل شہنشاہی کے لوازمات اٹھائے موجود تھے۔ پچاس پچاس ہاتھیوں کے دوسراے دونوں بازوں پر مورچہ لئے ہوئے تھے۔ ان کے قلب میں لوہے کے قلعے کے اندر سلطان السلاطین منہاج الدین محمد مراد بخش شہنشاہ غازی چھتر شاہی کے سایہ میں بیٹھا تھا۔ عماری میں اس کے پیچھے شاہزادہ ایرج چھوٹے چھوٹے پانچوں ہتھیار لگائے مستعد تھا۔ رکاب خاص کے پانچ ہزار سوار اس طرح بکتروں اور پاکھروں میں غرق تھے کہ آنکھوں اور سموں کے علاوہ کوئی چیز کسی ہتھیار کی زد میں نہ تھی۔ اور انگر زبی شکر کا یہ بازو کریک ڈویژن تھا۔ اس لئے کہ اور انگر زیب کے جزل اور سوار خاص تعداد میں زیادہ اور صلاحیت میں عظیم ہونے کے باوجود سارے میدان میں تقسیم ہو گئے تھے۔ لیکن مراد جو ایک زمانے سے شہنشاہی کا خواب دیکھ رہا تھا، بہترین سپاہیوں کی جستجو اور تربیت کر رہا تھا۔ اپنے تمام چیزیں اور باوفا سپاہیوں اور سالاروں کے ساتھ اسی مرکز پر قائم تھا۔ اس کے علاوہ مراد جسمانی طاقت اور فنون جنگ کی مہارت میں بھی بے پناہ تھا اور ان صفات پر اے فخر بھی تھا۔ اس کا قول تھا۔

"یچ از من بہادر نیست"

(کوئی مجھ سے زیادہ بہادر نہیں ہے)

مراد کا انتخاب کر کے راجہ رام سنگھ نے بہترین سالار اور سپاہی ہونے کا ثبوت دیا تھا۔ ہر چند کہ رستم خاں مارا جا چکا تھا تاہم اس نے غنیم کے توپ خانے کا نظام درہم کر دیا تھا۔ صفت شکن خاں کو زخمی اور تباہ کر دیا تھا۔ شیخ میر کو مجرد حادر زیر کر کے دشمن میں ہر اس پیدا کر دیا اور اسلام خاں کی صفائی متزلزل کر دی تھیں۔ اس راجہ کا نقطہ جنگ یہ تھا کہ اگر مراد کو غارت کر دیا اے تو اور انگر زیب پر چڑھائی کے لئے راؤ چھتر سال کا راستہ صاف ہو جائے گا۔ پھر دارالشکوہ کے "قول" کی ایک یلغار میدان چھین لے گی۔ راجہ نے بڑی ذہانت سے اپنے نقطے پر عمل کیا ورنہ رستم خاں کی طرح وہ دشمن کے توپ خانہ کے دوسرے حصہ کو جو ذوالفقار خاں کی قیادت میں تھا، چند ہزار سوار قربان کر کے تہس نہیں کر ڈالتا۔ برخلاف اس

کے اس نے تو پختے کی زد سے دوڑ دوڑ چل کر اور خاصاً مبارکہ کاٹ کر مراد پر دھاؤ کیا تھا۔ اور مگر زیب جس نے میدانِ جنگ میں ہوش سنبھالا تھا اور اپنے نیز و شمنوں کے لشکروں کی ایک ایک جزیات سے واقف رہنے کا عادی تھا، راجہ کا رخ بھانپ گیا اور رکاب میں کھڑے ہوئے خان دوراں ناصری خان کو مراد کی کمک کے لئے پانچ ہزار سواروں کے ساتھ روانہ کر دیا۔ قاصد بھیج کر خان زماں اسلام خان کو چونا کیا کہ اگر ضرورت صحیحی گئی تو مراد کی مدد پر طلب کیا جائے گا۔

مراد کے ہر اول نے زد میں پاتے ہی تیروں اور تفنگوں سے راجہ کے پیش قدمی کرتے ہوئے رسالوں پر حملہ کر دیا۔ ساتھ ہی مراد نے اپنے مشہور سپہ سالار شہباز خاں مرشد پرست خاں، رانا غریب داس اور تہور خاں کو ایک ایک ہزار سواروں کے لئے پکا دیا اور اب معاملہ تیروں اور تفنگوں سے گزر کر تکلواروں اور کثاروں پر آگیا تھا اور دست بدست جنگ گاڑھی ہوتی چلی جا رہی تھی۔ نعروں اور پکاروں سے کہرام برپا ہو گیا تھا اور ااشوں سے میدان پنے لگا تھا کہ مراد نے گرج کر کہا۔

”تحت یا تابوت۔“

اور ہاتھی کو آگے بڑھا دیا۔ گنج سلطان کے ساتھ ہی جنگی مست ہاتھی اپنی زنجیریں اور کلہاڑے ہلاتے اور چنگھاڑتے ہوئے لپکے۔ ان ہاتھیوں نے راجہ کی صفائی روندھا دیں۔ سواروں اور گھوڑوں کو کھلونوں کی طرح توڑنے پھوڑنے لگے اور ایک لمحے کے لئے ایسا معلوم ہوا کہ راجہ پسپا ہو گیا کہ راجہ نے اپنے حقیقی بھائی کو للاکارا۔

”دیسی سنگھ۔“

”تکوارہم سے ہاری ہے کہ ہاتھیوں سے۔“

”جو آگیہ مہاراج۔“

اور نوجوان دیسی سنگھ نے جس کے دونوں ہاتھوں میں تکواریں تھیں اور رگام کر سے بندھی تھی اور جو اپنے سرداروں اور سپاہیوں کے ساتھ مرشد پرست خاں اور تہور خاں کے ساتھ الجھا ہوا تھا، زمین پر ترچھے بیٹھ کر مہیز لگائی اور گھوڑا اڑا اور سب سے آگے آگے چلتے ہوئے بلند نای ہاتھی پر ایڑ لگادی اور گھوڑے کے اگلے پاؤں ہاتھی کے دانتوں میں الجھ گئے۔ فیل بان کا سرکٹ کر زمین پر گر پڑا اور راج کمار دیسی سنگھ کا گھوڑا مارا گیا لیکن سر بلند کی پینچھے پر پہنچ

چکا تھا اور ان سواروں سے حساب چکار رہا تھا جن کے نیزے ان کے بدن میں پیوسٹ بو چکے تھے اور اب دوسرے ہاتھی بھی چتلگھاڑ کر بھاگ رہے تھے۔ سر بلند کے بھاگتے ہی اکثر ہاتھی جن پر دبی شگھ کی تقلید میں سواروں نے جانیں ہار کر دھاوا کر دیا تھا، میدان چھوڑنے لگے اور خود رجہ کے ہاتھیوں کا پرا جو گھوڑوں کی رفتار کا ساتھ نہ دے سکا تھا، قریب آنے لگا تھا۔

اب مراد نے ملاحظہ کیا کہ بکتر پوش سواروں کی بدلتی چھٹت گئی اور میدان میں گوہر پوش سونے کے بجے سے تیرتے نظر آئے جن کے چاروں طرف اس کے سپاہی اور سالار ملا جوں کی طرح الجھے ہوئے تھے اور خود اس کی کشتی ڈانوں ڈول تھی۔ اچانک چعتائی شہزادے نے حکم دیا۔

”ہاتھی کے پیروں میں زنجیریں ڈال دو۔“

رانا مرشد پرست خاں، رانا غریب داس اور تہور خاں کو جب ان کی فوجوں سمیت رجہ نے کاٹ کر پھینک دیا اور آگے بڑھا تو راج کماری دبی شگھ رانحور، راج کمار روشن شگھ رانحور اور کمار جوہر شگھ رانحور وغیرہ کتنے ہی عزیز از جان سور ماں کی لاشیں خاک و خون میں لتصڑی نظر آئیں۔ سامنے نگاہ کی تو مراد درجنوں ہاتھیوں اور ہزاروں سواروں کے مندر میں جہاز کی طرح کھڑا نظر آیا۔ باگ موز کر زعفران پوش سواروں کو حکم دیا۔

”سوریہ، گھوڑوں سے پھاند پڑو کہ جانور ہے اور بھاگ سکتا ہے۔“

سب اتر پڑے، ڈھالیں نوچ کر پھینک دیں اور ”رام رام“ کے نعرے لگا کر مراد پر ٹوٹ پڑے اور وہ بھیاںک لڑائی ہوئی جس کی یاد میں مراد کے ہاتھی کی چھلنی عماری ایک مدت تک اال قلعہ میں حفظ رہی۔ شہباز خاں نے اس حملہ کو جوموت کی طرح کاری تھا، ہزاروں جانیں دے کر روکنا چاہا لیکن رجہ اس کی صفوں کو پھاڑ کر مراد کے ہاتھی تک پہنچ گیا اور خود مراد کے زخمی اور مردہ سواروں کے نیزے چھین کر مراد پر پھینک پھینک کر مارنے لگا۔ کم عمر شہزادہ ایریج زخمی ہو کر رونے لگا تو مراد نے اس کے خود پوش سر پر پاؤں رکھ کر بٹھا دیا۔ پھر رجہ کے پھینکے ہوئے نیزے سے زخمی چہرے سے ابلتی ہوئی خون کی دھار دونوں ہاتھوں سے چہرے پر مل کر تیروں کی بارش شروع کر دی۔ اب رجہ زخمی پھیتے کی طرح گنج سلطان پر چڑھا آیا تھا۔ فیل بان مارا جا چکا تھا اور رجہ نے تکوار سونت کر حفارت سے کہا۔

”تم صاحب عالم کے سامنے بادشاہ بننا چاہتے ہو۔“

جملہ مکمل ہونے سے پہلے اتنا زبردست وار کیا کہ شاہزادہ مراد کی نادرۃ حال ثوٹ گئی اور انگلیاں زخمی ہو گئیں۔ اتنی دیر میں گنج سلطان نے راجہ کو سوٹھ سے دھکا دے کر پھینک دیا۔ اب راجہ مراد کی عماری رسیاں کاٹ رہا تھا۔ سن اور ریشم سے بنی ہوئی رتی کئنے ہی والی تھی کہ مراد نے کمان تیر سے جوڑا، کان تک چل کھینچ کر بے خطانشانہ لیا اور تیر راجہ کا سینہ توڑ کر نکل گیا۔ راجہ کے گرتے ہی ہر کابوں نے ایک بار پھر سمت کر مجذونا حکم گیا لیکن مراد کے سپاہیوں کی ہمتیں بڑھ چکی تھیں۔ فتح کے باجے بخت لگے اور شہباز خاں اپنے ہاتھ سے مہاراجہ مرزا رام سنگھ کا سر کاٹ کر نیزے پر چڑھا چکا تھا۔

جب سر بلند نے دوسو ہاتھیوں کے ساتھ راجہ رام سنگھ پر یلغار کی ہے، اس وقت خان دوران ناصری خاں اپنے ہاتھی سے اتر کر گھوڑے پر سوار ہو چکا تھا اور مراد کی لمک پر باغ اٹھانے والا تھا کہ خبر آئی کہ راؤ چھتر سال ہاڑا بارہ ہزار لشکر لئے بڑھتا چلا آ رہا ہے۔ اور نگ زیب نے پہلا کام یہ کیا۔ خاں دوران کو اپنی رکاب میں روک لیا۔ خان زماں اسلام خاں کو حکم بھیجا کہ وہ اپنے پورے لشکر کے ساتھ حرکت کرے اور راؤ کو باعث پر رکھ کر راستہ روک لے۔ ذوالفقار کو فرمان ملا کہ پہلا توب خانہ دھلیل کر راؤ کے دامنے بازو پر لے جائے اور شتر سوار زمبوریں قول کے سامنے لگا دے۔ شاہزادہ سلطان محمد کو ہدایت کی گئی کہ ہر اول پر پانچ ہزار سواروں کے ساتھ قائم رہے اور جب حکم پہنچے خان خانان نجابت خاں پانچ ہزار فوج کے ساتھ نکلے اور راؤ کے پشت پر کاری وار کرے۔ اس طرح اور نگ زیب اپنے ایک ایک ڈویژن فوج سے کام لے کر آخری لڑائی کے لئے تیار ہو چکا تھا۔

اوھر رسم خاں فیروز جنگ کی موت پر راؤ چھتر سال ہاڑا چیخ و تاب کھا رہا تھا کہ قاصد راجہ رام سنگھ کی فیصلہ کن لڑائی کی خبر لا یا اور طلاع دی کہ راجہ نے شاہزادہ مراد کے خون میں ہاتھوں کو کاٹ کر پھینک دیا ہے۔ اس کے بڑے بڑے سردار مارے جا چکے ہیں اور کوئی دم جاتا ہے کہ شاہزادہ گرفتار ہو گا یا مقتول۔ تین سو برس قبل کے قاصد جو میل میں پھیلے ہوئے تھے، میدان جنگ کے ایک سرے سے دوسرے سے تک میدان جنگ کی تقدیر بدلتا ہے۔ برستے ہوئے گولوں، خبریں لے جانے کو زندگی کی سب سے بڑی عبادت خیال کرتے تھے۔ برستے ہوئے گولوں، تیروں اور نیزوں سے پچنے کے لئے میلوں کا چکر کاٹ کر اتنی دیر میں منزل مقصود تک پہنچتے تھے کہ اکثر لڑائی ان کے علم کے برخلاف دوسری کروٹ لے چکی ہوئی تھی۔ یہ غلطی ساموگڑھ میں

بھی دہرائی گئی۔ راؤ نے ایسی ہی ایک غلط خبر کے مطابق میدانِ جنگ کے نقشے پر غور کیا اور تصور کیا کہ اورنگ زیب جیسا بے نظیر پہ سالار اپنے بائیں بازو کو راجہ رام سنگھ کی تلواروں سے قلم نہ ہونے دے گا اور کسی امیر کو بھینے کے بجائے مراد کی مدد کے لئے خود حرکت کرے گا اور اپنے سورچے تہ و بالا کرے گا۔ اس حالت میں اگر اورنگ زیب پر حملہ کر دیا جائے تو گھڑی بھر میں لڑائی کا فیصلہ ہو جائے گا اور اگر اس کی خبر درست ہوتی تو فیصلہ ہو جاتا۔

اس وقت جب آفتاب پرمذوال کے سائے پڑنے لگے تھے، لشکر شاہی کے ”قول“ سے نقاروں کی آوازیں آنے لگیں۔ گویا راؤ کو جنبش کا حکم مل گیا۔ اس نے ہراول کو پیش قدیمی کا حکم دے دیا۔ راؤ کے سامنے پچاس ہاتھیوں کی قطار تھی۔ ہاتھی ایک دوسرے بے بھڑے ہوئے تھے۔ بے پناہ گرمی سے بدحواس توپوں اور زموروں کی مسلسل آوازوں سے بے قرار، فولاد کی دیوار کے مانند چنگھاڑتے چل رہے تھے۔ ان کے سائے میں دو ہزار راجپوت جو معہ اپنے گھوڑوں کے لوہے کے خول میں بند تھے، ان کے شانے سے لگے برچھیوں میں زرد کام دار ریشم کے پھریے لہرا رہے تھے۔ ہاتھوں میں علم، ہلائی تلواریں، کثاریں اور جمدھر اور سروہی ایک ایک ہتھیار سے شعلے نکل رہے تھے۔ ان کے چہار آئینے میں شیشے کے مانند چمک رہے تھے۔ دوڑتے ہوئے جانوروں کی پاکھریں اور بجتی ہوئی زنجیروں سے عسکری موسیقی کے چشمے پھوٹ رہے تھے۔ راؤ عالم پند نام کے قد آور ہاتھی پر سوار تھے جو چند سال پہلے داراشکوہ نے انعام میں عطا کیا تھا اور جس کا تام راؤ نے عالم پند رکھا تھا۔ راؤ مرصع ہو دج میں اکیلا تھا اور کھڑا تھا۔ ہیروں سے سفید پنکے میں دہری تلواروں کے مرصع قبضے دور سے چمک رہے تھے۔ زعفرانی جالے کے آستینیوں پر نگن تڑپ رہے تھے اور بازوؤں پر جوش بند ہے تھے۔ دارا اسے انعام ملا ہوا بے مثل موتیوں کا سر پیچ گوہنگار مندیل پرتاج کی مانند چمکے رہے تھے اور سر پر شاہ جہانی علم کا سایہ لہرا رہا تھا۔ چیچھے مست ہاتھیوں پر بوندی راج کے نشان اُڑ رہے تھے۔ سانڈنیوں پر سوار نقارے گرج رہے تھے۔ عالم پند کے چاروں طرف زرد پوش سوار پروانوں کی طرح اُڑ رہے تھے جو ڈھالوں کی تہمت سے بے نیاز تھے۔ ان کے شانے کمانوں اور ترکشوں سے خالی تھے اور دونوں ہاتھوں میں اگریں تھیں جن کے لئے نوشنا مشکل اور جھکنا ناممکن تھا۔ راؤ کے چیچھے داؤ دخان پانچ ہزار مغل اوزبک اور وسط ایشیا کے نام گرائی قبائل کے نام لیوا سواروں کو اپنی رکاب میں لئے چل رہا تھا جن کی خود سے نکلتی ہوئی ڈلفیں آہن پوش

کندھوں پر جھول رہی تھیں اور سیاہ و سفید داڑھیوں سے ہبہت ٹپک رہی تھی۔ بعض اپنے ہمکتروں میں شیر اور چیتے کی کھالیں لپیٹئے ہوئے تھے اور وہ جھنڈے لئے چل رہے تھے جوان کے بزرگوں کو چنگیز اور تیمور نے عطا کئے تھے۔

تو پیس کانوں کے پردے پھاڑ ڈالنے والی آوازوں میں گرج رہی تھیں اور زنبوریں دغ رہی تھیں اور راؤ کا لشکر بدبودار کا لے ڈھوئیں کی دبیز چادر سے گزر رہا تھا۔ گرد و باد کا بادل ہاتھیوں کو متک تک ڈبوئے ہوئے چل رہا تھا۔ گھوڑے گھبرا گھبرا کر بھڑک رہے تھے اور سواروں کو نظر نہ آ رہا تھا۔ جب ذرا مطلع صاف ہوا تو راؤ نے باہمیں ہتھیلی کے پیچھے آنکھیں کھوں کر دیکھا کہ غنیم کے چست و چالاک گھوڑے، پھر تیلے نیل، سبک قدم خچر اور صارفتار سانڈ نیاں چھوٹی چھوٹی توپوں کو دھکیل دھکیل کر اس کے داہنے بازو پر پہنچانے میں سرگرم ہیں اور ان کے شانہ سے شانہ ملائے شتر سوار توب خانہ چل رہا تھا۔ راؤ نے عماری سے اپنا علم کھینچ لیا اور تین بار تکان دے کر اپنے باہمیں ہاتھ پر جھکا دیا اور تربیت یافتہ لشکر کوہ پیکر مشین کی طرح باہمیں ہاتھ کی طرف جھکنے لگا۔ راؤ نے ابھی اپنا جھنڈا سیدھا نہیں کیا تھا اور ذوالفقار خاں کے توب خانہ کی زد سے اپنے رسالے نکال لایا تھا اور دوسرا منے اور نگ زیب کے سبز علم نظر آنے لگے تھے کہ باہمیں ہاتھ پر کھڑے ہوئے دیران ساموگڑھ کی کچھی عمارتوں اور باغوں کے عقب سے جنگلی ہاتھیوں کا غول نکلا اور ان کے پیچھے خان زمان اسلام خاں اپنی پوری فوج کے ساتھ طلوع ہوا اور چشم زدن میں راؤ کے بازو پر کمان کی طرح پھیل گیا اور راؤ کے گتھے ہوئے سواروں پر تیروں کی اتنی تیز بارش ہوئی کہ آسمان کالا ہو گیا۔ اور نگ زیب کے سدھے ہوئے ہاتھیوں پر بیٹھے ہوئے ابے خطانشانہ بازوں نے اور تیر اندازوں نے اچانک اتنی باڑھیں ماریں کہ راؤ کے ہاتھیوں نے زخمی ہو کر پسپا ہونا شروع کر دیا۔ پاگل جانوروں کی مجنونانہ واپسی نے گھوڑے سے گھوڑا ملائے ہوئے راجپوت سواروں کی صفوں میں تہلکہ ڈال دیا۔ ان گنت سواروں اور سواریوں کو کچل کر جب ہاتھی گزر گئے اور اسلام خاں کے سوار گتھے گئے تب راؤ کے خاص رسالوں نے جو تیر و تفنگ کے بجائے تکوار اور سردوہی کے مردمیدان ہوتے تھے، سنپھالا لیا اور سمٹ کر اسلام خاں پر ایسا زبردست حملہ کیا کہ سنپھال نہ سنپھال سکا۔ صفحہ بندی اس طرح غارت ہو گئی جیسے بر جھائے ہوئے ہاتھی گئے کے کھیت میں پھاند پڑیں۔ راؤ چھتر سال جو اکیاون لڑائیاں لڑ چکا تھا۔ دیکھ رہا تھا کہ غنیم کا قوب خانہ اس کے داہنے بازو پر بڑھا چلا آ رہا

ہے اور اسی لمحے یہ بھی محسوس ہوا کہ شاہی توپ خانہ خاموش ہو گیا ہے۔ فوراً ایک دستہ توپ خانے کی خیریت کے لئے روانہ کیا اور کمر کی دونوں تکواریں بلند کر کے جنگ مغلوبہ کا حکم دے دیا۔ اسی وقت راؤ کا بھتیجا کمار بھرت سنگھ عماری کے پاس آیا اور رکابوں میں کھڑا ہو کر گر جا۔

”آگیہ ہو تو اپنے سواروں کے ساتھ اڑوں اور ذوالفقار خاں کا توپ خانہ تہس نہیں کر کے ڈال دوں۔“

راوہ بھتیجے کی اس بے محابہ جلاوت کے اظہار سے محظوظ ہوا۔ بے مثل موتیوں کا ہار گلے سے اتار کر کمار کی طرف اچھال دیا اور رُزگ کر حکم دیا۔

کمار نے ہار گلے میں پہنا اور گھوڑا موڑ کر تین بار راؤ کے ہاتھی کا طواف کیا جیسے آخری رخصت کی رسم ادا کر رہا ہو۔ پھر سوار خاصہ کے ساتھ انھا اور اسلام خاں کی فوجوں کے سمندر میں پھاند پڑا۔ فیل بان کو ہاتھی بڑھانے کا حکم دے کر راؤ نے بھاری آواز میں برجتہ اشعار پڑھے۔

”چھتر سال، تیرے جیون پر دھکار ہو
تیری آنکھوں کے سامنے تیرے صاحب عالم پر
ڈور دراز کا رسم نچاور ہو گیا
ابھی جیون کا نھیکر اہار کر
وفا اور شجاعت کے چاند تارے جیت لے گیا
چھتر سال تیرے جیون پر دھکار۔“

کمار بھرت سنگھ اپنے پرستاروں کے ساتھ خان زماں اسلام خاں کی صفوں کے سمندر میں شناوری کر رہا تھا۔ رسیدہ اور تجربہ کار خان زماں ساموگڑھ میں جان دینے نہیں، میدان جیتنے اور انعام لینے آیا تھا اور تجربے نے بتایا تھا کہ غنیض و غصب سے بھاری صدمہ تو پہنچایا جا سکتا ہے، جنگ نہیں جیتی جا سکتی۔ لیکن حملہ اور چاچا جی مہراج کی آگیہ کا پالن کرنے یا جان ہارنے نکلے تھے اور صفوں میں تہلکہ ڈالے تھے۔ خان زماں کی آنکھوں کے سامنے میں سالہا سال کی لڑائیوں کے رفیق غصب ناک سنگھوں کی تکواروں کا شکار ہو رہے تھے۔ اس نے عماری پر جھک کر خواص کو حکم دیا کہ سواروں کو واپس بلاو۔ ساتھ ہی صولت خاں کو میدان میں ہاتھی اتارنے کا حکم دیا۔ راؤ نے دشمن کی چال بجانپ لی اور فوجدار کو ہاتھی ریل دینے کا حکم

دیا۔ آنکس کھا عالم پند نے ایک چین ماری اور سونڈ میں بندھا ہوا ایک من کا وزنی کلہاڑا ہلاتا چلا۔ سواروں کی صفائی اور پیادوں کے مورچے جو کچھ سامنے پڑا، غارت کر دیا۔ خان زمان کا ہر اول جو منظم واپسی کے حکم کا انتظار کر رہا تھا اور صفائی چھوڑ چکا تھا، اس ناگہانی حملے کی تاب نہ لاسکا اور بھاری نقصان کے ساتھ پسپا ہوا۔ ٹھنڈے گبیھر اور گزیب زیب جزل نے میدان ہاتھ سے نکلتے دیکھا تو اور گزیب پر یلغار کے سیدھے راستے کا لائچ دے کر اپنے دہنی بازو پر دینا شروع کیا اور سینکڑوں جانیں راؤ کی تلوار سے بچالیں۔ راؤ تو خان زمان سے اپنا راستہ صاف کرنے کو الجھا تھا۔ راہ کو ہموار دیکھ کر سیدھا اور گزیب کی طرف چلا اور خان زمان کے ہاتھی پر بے جگری سے دھاوے کرتے ہوئے بیٹھوں بھتھیوں کو نام لے لے کر پکارا اور اور گزیب کے لشکر پر چڑھا دیا۔ اور گزیب جس کے تمام حواس میدان جنگ میں چمک اٹھتے تھے، جانتا تھا کہ شاہی لشکر کا (فولادی دست) کریک ڈویژن ہے جس کے حملے کو انگیز کر لینا تخت طاؤس پر جلوس کرنے کے برابر ہے۔ اس نے فوراً مظفر خاں کو حکم دیا کہ دکن کی لڑائیوں کے آزمودہ کا رتمام دوسرا ہاتھی راؤ پر چڑھا دے۔ خان دوراں ناصر خاں کو فرمان ملا کہ اپنے سوار ہاتھیوں کے پیچھے رکھ کر تیروں کا مینہ بر سادے۔ ساتھ ڈوالفقار خاں کو پیغام بھیجا کہ راؤ کے ہاتھی کو جو اپنے لشکر میں پیہاڑ کی طرح چمک رہا ہے، قادر اندازوں کے ذریعے زنبور کا نشانہ بنادے۔ اسی نقشے کے مطابق خان زمان کو فرمان ملا کہ وہ زنبوروں کے زد سے باہر ہٹا چلا جائے اور جب اور گزیب کے بیز علم کو حرکت ہو تو بھلی کی طرح دھاوا کرے۔

راؤ نے اپنے سامنے ہاتھیوں کے دل بادل امنڈتے دیکھا تو زعفران پوش سواروں کو بلا کر داؤ دخاں کو حکم دیا کہ اپنے بکتر پوش مثل، او زبک اور ایرانی تیر اندازوں کے ساتھ ہر اول کی جگہ سنجال لے۔ داؤ دخاں نے آنا فانا بچے کھچے رام کئے ہاتھیوں پر وسط ایشیاء کے بے مثل تیز انداز اور تنگ بردار چڑھائے اور اعلان کیا کہ فیل بان کو نشانہ بنانے والے کو ایک اشرفتی اور ہاتھی کو مارنے والے یا قبضہ کرنے والے کو دس اشرفی کا انعام دیا جائے گا۔ پھر زد میں آتے ہی تیروں اور گولیوں کا پہلا بادل بر سا۔ ہاتھیوں کی چٹکھاڑوں اور فیل بانوں کی فریادوں سے میدان جنگ کا کلیجہ دیل گیا۔ پہاڑ ایسے آہن پوش ہاتھی جب ایک دوسرے سے ٹکراتے تو معلوم ہوتا جیسے آسمان پر بھیار نکھلت امنڈ امنڈ کب گرج رہا ہو اور گرج کر برس رہا ہو۔ راؤ کے قادر اندازوں اور ہاتھیوں کے درمیان سے اپنے ان خاص رسالوں کو جو خود کشی

گے دستوں کے مماثل تھے اور نگ زیب پر لپکا دیا تھا۔ جیا لے سپاہیوں نے گھوڑوں سے اُتر اُتر کر فیل بانوں کو قتل کر کے غنیم کے ہاتھیوں پر قبضہ کر کے خود غنیم کی صفوں میں ڈال دیا تھا۔ جان جو کھم میں ڈال کر چھتر سال نے کوشش کی کہ اپنے لشکر کو اور نگ زیب کی فوج میں پیوست کر کے اس طرح جنگ چھیندے کہ دشمن کے توپ خانے سے جو بڑھتا چلا آ رہا ہے، ایک حد تک محفوظ ہو جائے۔ لیکن اور نگ زیب ان جزوں میں نہ تھا جو دشمن کے منصب کئے ہوئے میدان میں دشمن کی مرضی کے مطابق نہ ہیں۔ اس نے تیزی کے ساتھ چھپے دبنا شروع کیا۔ ساتھ ہی خانہ زادوں کو کڑک کر حکم دیا کہ اگر ذوالفقار خاں راؤ پر حملے میں کوتا ہی کرتا ہے تو اس کا سرا تار کر پیش کیا جائے۔ بزر پوش سوار بزر بالا پوش میں گھوڑے چھپے اور بزر جھنڈے شانوں پر اٹھائے ابھی صاف سے نکلے بھی نہ تھے کہ ذوالفقار خاں کی توپیں چلنے لگیں اور دس سیر کا ایک گولا راؤ کے ہاتھی کے پٹھے پر لگا۔ عماری اُٹ گئی۔ ہاتھی صدمے سے گر کر اٹھا اور میدان سے بھاگنے لگا۔ راؤ نے جو کسی نہ کسی طرح اپنے آپ کو ہاتھی کی پیٹھ پر جمائے ہوئے تھا، ایک تلوار نیام میں ڈالی اور دوسری دانتوں میں داب کر بے تحاشا بھاگتے ہاتھی کی پشت سے پھاند پڑا اور بے حواس ہمراہ کابوں کو للاکار کر بولا۔

”میدان سے چھتر سال کا ہاتھی بھاگ سکتا ہے، چھتر سال نہیں۔“

خدمام نے راؤ کا گھوڑا پیش کیا جو ہاتھی کے ساتھ ساتھ کوئی چل رہا تھا۔ یہ وہ گھڑی تھی کہ داؤ دخاں ہزاروں سر کا صدقہ دے کر اور نگ زیب کے ہاتھیوں کو پسپا کر چکا تھا اور راؤ اپنے ہزار ہا بستنی سواروں کے ہجوم میں کھڑا تھا اور نام لے لے کر جانشیروں کو پکار رہا تھا اور جو ہر کی رسم ادا کرنے والی لڑائی کی تیاری کر رہا تھا۔ جب راؤ کا ہاتھی گولا کھا کر گرا تو غنیم میں راؤ کی موت کی خبر اڑ گئی اور اور نگ زیب نے ہاتھی آگے بڑھا کر بزن کا حکم دے دیا تھا۔ ساموگڑھ کی لڑائی کا وہ وقت بھی تاریخ کا عجیب و غریب وقت تھا جب راؤ کی فوج سوارہ کے مغل اور اوزبک سوار نفرہ تکمیر بلند کر کے اور نگ زیب پر ٹوٹ پڑے تھے اور زعفران پوش رسالوں نے ”ہری ہری“ کے نعرے لگا کر گھوڑے اٹھا دیئے تھے اور کمار بھرت سنگھے دو ہزار سواروں کے ساتھ زخمی عقاب کی طرح اپنے لشکر کی پشت سے اڑ کر ذوالفقار خاں کے توپ خانہ پر جا پڑا۔ اور نگ زیب کی صفائی موج درموج راؤ کے سامنے آتیں لیکن ایک ایک انج زمین کے لئے گھسان کی لڑائی لڑتیں لیکن راؤ ان کو درہم برہم کرتا آگے بڑھتا رہا۔ اور نگ

زیب نے سبز پوش قاصدوں کی زبانی یہ خبر تردد سے سنی کہ دارالشکوہ مراد کی طرف بڑھ رہا ہے۔ عماری میں کھڑے ہو کر اس نے یہ بھی دیکھا کہ زرد بانے پہنچنگی تلواریں علم کئے ہزاروں سوار توپوں اور زنبوروں کے شدید حملوں سے بے نیاز سینکڑوں کی جانوں کی بھینٹ دے کر - ذوالفقار خاں سے دست بدست لڑائی لڑ رہے ہیں اور خود راؤ چھتر سال اس کے ہاتھی کے سامنے آیا چاہتا ہے۔ اس نے ترپ کر حکم دیا۔

”ہاتھی کے پیروں میں زنجیریں ڈال دو۔“

ساتھ ہی دوسرا حکم نافذ ہوا۔

”خان دوراں ناصری خاں اور بہادر خاں کو کلتاش یلغار کریں۔“

خان دوراں اپنے رسالوں کے ساتھ کوندے کی طرح لپکا اور راؤ کی تلواروں کے ساتھ نکلا گیا۔ بہادر کو کلتاش جو اورنگ زیب کا رضائی بھائی تھا اور شہزادوں کے سے خدم و حشم رکھتا تھا، اپنے ایک ہزار ڈالی سواروں اور دو ہزار اورنگ زیبی فوجوں کے ساتھ ہاتھی ریلتا آگے بڑھا۔ داؤ دخاں نے تین طرف سے چھتر سال کو گھرتا ہوا دیکھا تو سر ہتھیلی پر رکھ کر بہادر خاں کا راستہ روکنے چلا۔ ہر چند کہ خان دوراں کے ہاتھیوں کو شکست دینے میں اس کے لشکر نے بڑے صدمے اٹھائے تھے لیکن اس نے بہادر خاں کی پیش قدمی کو قطعی طور پر روک دیا۔ اب ایک ایک ایک ایک دستہ ایک ایک مورچہ اور ایک ایک اپاہی دست بدست لڑائی میں گلے گلے ڈوب گیا تھا۔ تلواریں انسانوں اور جانوروں کو اس طرح کاٹ رہی تھیں جیسے کسان کا ہنسیا پکی ہوئی فصل کاٹتا ہے۔ سراس طرح کٹ مکٹ کر گر رہے تھے جیسے آندھی پھلے ہوئے باغوں کو اجڑتی ہے۔ راؤ چھتر سال اور اس کے ساتھی اس طرح بے گجری سے تلواروں پر گر رہے تھے جیسے ڈلہا سالیوں کے ہاتھ چوہی کی مار کھاتا ہے۔ پھر راؤ نے کڑک کر رجز پڑھا۔

”ہمارا نیام بھلی کا آشیانہ ہے
گردشِ ایام ہمارے گھوڑوں کی چال ہے
یمن راج ہمارا دوت ہے“

اور پر لے ہمارے دھاوے کا خطاب ہے۔“

پھر رکابوں پر کھڑے ہو کر آواز دی۔

”رائخوروں کے راج دارے کہاں ہیں۔“

اور تلواروں کے نرغے سے راجہ روپ سنگھ رائخور نے جواب دیا۔

”آگئے دیجئے مہاراج۔“

”ہم اور نگ زیب پر چڑھتے ہیں۔“

”اگر اس کا سرنہ لاسکے تو ہر اول تمہارے پردو۔“

”مہاراج۔“

راجہ روپ سنگھ کی سنبھال کرنے کے راؤ شیوخ نامی اور سادات گرامی کے حلقة سے
گھوڑا نکال لایا اور آواز دی۔

”بوندی راج کمارو۔“

”ہزار بنس کے جھنڈوں۔“

”آؤ۔“

”اور نگ زیب پر چلو۔“

”رن بھومی کو لاشوں سے پاٹ دو۔“

”اتھاں کو دکھادو۔“

”صاحب عالم کے سپاہی اس طرح لڑتے ہیں۔“

”جس طرح سنار میں کوئی نہیں لڑ سکتا۔“

بیٹوں، بھتیجوں، بھائیوں اور سرداروں اور نمک خواروں نے ایک زبان ہو کر ہری
ہری کے اتنے بھیاںک نعرے لگائے اور اس قیامت کا حملہ کیا کہ اور نگ زیب کو نفس نہیں
اپنے سالاروں کو مخاطب کرنا پڑا۔ اس کی آواز بلند ہوئی۔

”بہادرو! یہی وقت ہے۔“

اور ساموگزہ کے میدان میں تاریخ کی وہ ہوناک جنگ چھڑ گئی جس کے لئے
مورخوں کو لکھنا پڑا کہ پوری ستر ہویں صدی میں کشور ہندوستان میں کسی ایک مقام پر ایسی خون
ریز لڑائی نہیں لڑی گئی۔

اس لڑائی کے لئے فارسی شاعروں نے لکھا ہے کہ سواروں کے ھوڑے کمر کمر تک
خون میں ڈوب گئے تھے اور خان دوراں اپنی صفوں کی شکست قبول کر کے اور اپنے گھوڑے کی

بھینٹ چڑھا کر جان بچا سکا۔ بہادر خاں کو کلتاش سر سے پاؤں تک خون میں نہا گیا۔ فوجدار مارا گیا اور خانہ زادوں نے میدان سے ہاتھی نکال کر جان بچائی اور چھتر سال اور نگ زیب پر اس طرح جھپٹنا کہ گھوڑے کے دونوں پاؤں ہاتھی کی متک پر جم گئے۔ فیل بان چھتر سال کے ہاتھوں میں چمکتی ہوئی ناگن کا شکار ہو گیا اور چھتر سال نے گرج کر کہا۔

”تم صاحب عالم کے سامنے تخت طاؤس پر چڑھنا چاہتے ہو۔“ اور ایسا ٹلا ہوا ہاتھ مارا کہ اگر اور نگ زیب کے سر پر بے نظیر خود نہ ہوتا تو تلوار کمر تک ڈھنس جاتی تاہم کلفی اڑ گئی اور خود کی کڑیاں بکھر گئیں۔ اور نگ زیب نے اس بے پناہ وارا کے صدمے کو برداشت کر لیا اور ساتھ ہی لو ہے کے ڈانڈ کا نیزہ ایسق وقت سے چھتر سال کے سر پر مارا کہ وہ ہاتھی کے دانتوں اور سوند میں پھنسنے ہوئے گھوڑے پر سنبھل نہ سکا اور زمین پر آگیا۔ اور نگ زیب کی غصب ناک آواز سنائی دی۔

”بزن۔“

اور نگ زیب کے ہاتھی کے گر گھیرا ڈالے ہوئے کماروں اور سنگھوں کے چہروں طرف رکاب خاص کے تجربہ کار سواروں نے زنجیرہ بنالیا۔ چھتر سال کے بن پر گرتے ہی ایک سوار نے گھوڑا پیش کیا لیکن زخمی چھتر سال سوار نہ ہو سکا تھا کہ اعظم خاں نے نیزہ سیدھا کر کے اس پر گھوڑا دوڑا دیا۔ نیزے کی پوری انی راؤ کی کمر توڑ کر دوسری طرف نکل گئی۔ لیکن اعظم خاں سے سردار بخت سنگھ اُلجم گیا اور سروہی کے ایک ہی وار میں چھتر سال کا بدلہ لے۔ لیکن چھتر سال کی موت کا بدلع تو دارالشکوہ کے پاس بھی نہ تھا۔ بخت سنگھ نے ہر اول کا جھنڈا راجہ روپ سنگھ رانحور کے کندھے پر رکھ دیا جو سزا اور خاں کو دست بدست لڑائی میں مار چکا تھا۔ راجہ روپ نے تلواروں کی باڑھ میں علم کو بوسہ دیا اور بڑھتے ہوئے دلاور خاں پر ٹوٹے ہوئے دل اور پرہنم آنکھوں سے ایسا حملہ کیا کہ دلاور خاں جو دکن کی لڑائیوں میں نام کر چکا تھا، اور نگ زیب سے چہار ہزاری منصب پا چکا تھا اسکی ہی دار میں ختم ہو گیا۔

مگر اب میدان جنگ اور نگ زیب کے ہاتھ میں تھا۔ چھتر سال کی لاش کے چاروں طرف جنگ سلطانی لڑتے ہوئے سردار اور سوار خان دو راں کی بے امان تلواروں کی یورش میں تھے۔ داؤد خاں ایک جزیرے کی طرف خاں جہاں اسلام خاں کے سواروں نے سمندر میں گھر پکا تھا لیکن راجہ روپ سنگھ رانحور کا ندھر ہے پر علم رکھے، دونوں ہتھوں میں خون

سے لال تلواریں علم کے جست خیز کر رہا تھا اور دھاوا کے پر دھاوا کے جارہا تھا۔ خواص میں بیٹھے ہوئے قادر انداز خاں نے جو سارے لشکر اور نگ زیب میں اپنے نشانے کا جواب نہ رکھتا تھا، اپنی تفنگ سیدھی کی اور خان دوراں کی تلواریں گھرے ہوئے راجہ روپ سنگھ راٹھور کا نشانہ لیا لیکن اور نگ زیب نے ہاتھ بڑھا کر نال ہٹا دی اور حکم دیا۔

”راجہ روپ سنگھ، تلوار رکھ دو۔ جان بخشی کی گئی۔ تمہارے راج پر بوندی راج کا اضافہ کیا گیا اور چخ ہزاری منصب عطا ہوا۔“

لیکن دارا شکوہ کے صحبت یافتہ سرداروں کا اور نگ زیب کے ہاتھوں بک جانا ممکن نہ تھا۔ راجہ نے جواب دیا۔

”ہم نے صاحب عالم کا نمک کھایا ہے جو اسی میدان میں ادا ہوگا۔“ اور خان دوراں پر حملہ کر دیا۔ اور نگ زیب نے آخری کوشش کی۔

راجہ کی جلالت پسند خاطر ہوئی۔ جو شخص اس بدنصیب کو زندہ گرفتار کرے وہ مرham خسردانہ کا حق دار ہوگا۔

کتنے ہی سوارکرندیں لے کر جھپٹے لیکن راجہ روپ سنگھ راٹھور خان دوراں کی تلواروں میں گھس چکا تھا اور وہ آخری جنگ لڑ چکا تھا جس کا ایک نام خود کشی بھی تھا۔

اور نگ زیب بھنڈی پر سکون نگاہوں سے راجہ راج روپ سنگھ راٹھور کی لاش دیکھ رہا تھا جس کے آدمے جسم پر ہراول کا علم سایہ کئے ہوئے تھا کہ خان دوراں نے راؤ چھتر سال کا سرکاث کر پیش کیا۔ راؤ سے اگر تقدیر نے یادوی کی ہوتی تو اس کا قلم فیضی سے چشمک کرتا اور تلوار راجہ مرزا امان سنگھ کے افسانے خلا دیتی۔ پھر خان زماں کے نیزے پر داؤ دخان کا چڑھا ہوا سر اور نگ زیب کو مبارک باد دینے حاضر ہوا۔ ساتھ ہی خبر آئی کہ خان کلاں ذوالفقار خان نے لمار بھرت سنگھ کا سرکاث لیا ہے جو چند محوں میں حضوری کا شرف پانے والا ہے۔

سورج دارا کے اقبال کی طرح زوال پر مائل ہو چکا تھا۔ کڑی دھوپ کی تی ہوئی آگ کی چادر کے نیچے فولاد پوش آدمی اور جانور حرکت کر چکے تھے۔ دارا شکوہ دوسو جنگی ہاتھیوں کی دیوار کے پیچھے خاصے کے سواروں اور پیادوں کے ساتھ پیش قدی کر رہا تھا۔ اس نے رستم خانہ فیرود جنگ بکے ہاتھوں صفت سکن خان کے توپ خانے کو زیر وزبر ہونے کی خبر سنی تھی۔ اسے مطلع کیا گیا تھا کہ راجہ رام سنگھ راٹھور نے شہزادہ مراد کے ہاتھی پر بلہ بول دیا ہے اور خان

زمانِ اسلام خاں کی پشت پناہی بے سود ثابت ہوئی تھی۔ اسے اطلاعِ دی گئی تھی کہ خان زمان کے بچے کچھ لشکر کو کاٹ کر چھتر سال ہاڑا اور نگزیب پر چڑھ گیا ہے اور ”قول“ میں تہلکہ ڈال دیا ہے۔ دارا کی یہ تمام خبریں غلط نہیں تھیں لیکن پرانی اور نامکمل تھیں۔ بہر حال دارا اس اکبر کا جانشین تھا جس کے حضور میں بیرل کی موت کی خبر پہنچانے پر کوئی ”رتن“ تیار نہ ہوا تھا۔ میدانِ جنگ میں خبریں پہنچانے والے اکبری نورتن نہ تھے، دارائی خواص تھے اور رستم خاں کی موت لشکر شاہی کے سب سے بڑے پہ سالار کی موت تھی۔ خواصوں نے سوچا کہ کوئی فتح نصیب ہو لے تو اس مبارک خبر کے ساتھ یہ منحوس خبر بھی ناٹک دی جائے تاکہ انگیز کر لی جائے لیکن ہوا یہ کہ ایک ایک کر کے تینوں مشہور و معروف پہ سالار بد نصیبی کا شکار ہو گئے اور خواص بیمار کے سرہانے بیٹھے ہوئے چارہ گروں کے مانند جھوٹی تسلیاں دیتے رہے۔

اس طرح دارا کے نقشے کے مطابق خان خاناں نجابت خاں اور شاہزادہ محمد کے رسائل اس کے لشکروں کی پھیلائی ہوئی تباہی سے محفوظ تھے۔ دارا نے قول کو حرکت دی۔ دشمن کا توپ خانہ جو اپنے مرکز سے ہل چکا تھا، پوری طرح بر باد تصور کیا گیا اور اس خیالِ خام کے نتیجے میں خود اپنے توپ خانے سے بے توجہی بر تی گئی۔ بھاری زنجیریں جو توپوں کو ایک دوسرے سے مسلک کئے ہوئے تھیں، کھول دی گئیں تاکہ ”قول“ کے ہاتھیوں کے لئے راستہ بنایا جاسکے۔ دارا جو اس وقت شہنشاہ کی نیابت کر رہا تھا، اپنے مرکز سے ہلا تو ہاتھیوں اور اونٹوں پر رکھے ہوئے نقارے گر جنے لگے، باجے بجھنے لگے۔ خوشامدیوں اور کم شعوروں نے آواز دہل کو تھیک کے شادیاں نے پر محمول کیا اور دارا کے بڑھتے ہی توپ خانے کا عملہ فتح کی لوٹ میں شریک ہونے کے لئے مورچے چھوڑ چھوڑ کر بھاگنے لگا۔

بچے بننے کوہ پیکر ہاتھی اپنے پیچھے تاریخ رکھتے تھے۔ نشانِ اٹھائے دس دس ہاتھیوں کو کمان میں لئے آگے آگے چل رہے تھے۔ قیمتی عماریاں اور نقریٰ پاکھریں دھوپ میں تڑپ رہی تھیں۔ ان کے پیچھے آہستہ خرام رسالے تھے جو سنہرے روپیلے بکتر یا سرخ، زود، بزرگیاہ اور سفید لباس پہننے ہوئے تھے جس کے نیچے جسم کی حفاظت کا سامان گرمی سے پھنگ رہا تھا۔ ان کے گوزے شاہی اصطبل کے تھے جو جسم کے بھاری اور محنت سے عاری تھے۔ مگر زندہ زوری نہیں تو سوار کو زمین پر پھینک دیا اور تھک گئے تو چلنے سے انکار کر دیا۔ دھوپ میں کھڑے ہوئے مست ہاتھیوں نے آنکس کا اشارہ پاتے ہی تیزی سے حرکت کی اور ”قول“ کے وہ بے نظیر

پیدل پاہی جن کی وفا اور شجاعت کی قسم کھائی جاسکتی تھی اور جو سرے پاؤں تک لو ہے کے خول میں بندھے تھے، شانے سے شانے ملائے فولاد کے نھوں مورچوں کی طرح حرکت کر رہے تھے اور جنہوں نے گھوڑے اس لئے نامقبول کئے تھے کہ انہ کا وجود فرار کا جذبہ پیدا کر سکتا تھا اور جاتیوں کی تیز رفتاری کا ساتھ نہیں دے سکتے تھے، ایک ایک کر کے چھوٹے لگے۔ ان کے افسروں نے دارا کی سواری کے ساتھ چلتے ہوئے ہزار ہاکوٹ گھوڑے طلب کئے لیکن چاروں طرف سواروں کی منہ زوریاں اور الیس کرتے گھوڑوں کا حصار جنباں تھا۔ باجوں کی تیز آوازیں کچھ سننے اور سمجھنے سے قاصر تھیں۔ بچے کچے پیدل سور ما جو جان جو حکم میں ڈالے رکاب کا ساتھ دے رہے تھے، چور چور ہو گئے اور اب روایتی شجاعت کے اظہار میں صرف جانیں قربان کر سکتے تھے جو قربان کر دیں۔

اور گنگ زیب نے چھتر سال ہاڑا سے نجات پاتے ہی صفیں درست کیں۔ خان خاناں نجابت خاں کو فرمان بھیجا کہ لپک کر غنیم سے الجھ جائے۔ خان کلاں ذوالفقار خاں کو نصرت جنگ بہادر کا خطاب دے کر حکم دیا کہ اپنے اور صف شکن خاں کے بچے کچے شتر سوار توپ خانے کو کمان میں لے کر دارا کے باسیں ہاتھ پر حملہ کرے اور خان زماں اسلام خاں اور شاہزادہ مراد کے دونوں بازوؤں کو کمان کی طرح پھیلایا اور نقاروں پر چوب لگا کر اس تزک و احتشام سے یلغار کی گویا تخت دہان کی مبارک بادیاں قبول کرنے چلا ہے۔

خان خاناں جنگی حکمیک میں اور گنگ زیب کے احکام کا پابند تھا۔ دارا کے نشان دیکھ کر اور گنگ زیب کا حکم پا کر اپنی صفوں کو پوری تنظیم و تربیت دے کر بڑھا اور جیسے ہی ذوالفقار خاں کا شتر سوار توپ خانہ دارا کے باسیں بازو پر نمودار ہوا، اس نے دھاوا کیا۔ ذوالفقار خاں نے دارا کو زد میں پاتے ہی ”سرب“ کا حکم دے کر ایک ایک نال خالی کر دی۔ یہ تمام کے تمام تو پچی تفنگ، ہاز اور زنبوریں چلانے والے ہی شاہی توپ خانہ کا ایک حصہ تھے جو سینکڑوں لڑائیاں لڑ کا تھا اور تسبیر دکن کے لئے اور گنگ زیب کی رکاب میں دیا گیا تھا یا میر جملہ کی کمان میں اور گنگ زیب کی لمک پر خصت ہوا تھا اور میر جملہ کی فرضی گرفتاری کے بعد اس کے اختیار میں آگیا تھا۔ خان خاناں دارا کے ہاتھیوں کی قوت سے واقف اور خائف تھا۔ لیکن اس کی تقدیر سے ذوالفقار خاں نصرت جنگ بہادر نے ہاتھیوں کو ہی اپنا ہدف ہنا لیا تھا۔ بے محابہ گولہ اندازی اور آتش باری نے ہاتھیوں کی صفیں غارت کر دیں اور زشی کوہ پیکر جانوروں نے دن بھر

کی آڑی دھوپ میں جمع کیا ہوا سارا غصب اپنے لشکر ہی پر برسا دیا۔ تھوڑی دیر کے لئے "قول" میں تہلکہ چل گیا۔ ایسا ویسا دشمن ہوتا تو اتنے ہی میں ہتھیار ڈال دیتا لیکن مقابلے پر دارالشکوہ تھا جس کے جلو میں اب بھی فیل شکار اور شیر انگن سور ماوں کا پورا ایک لشکر چل رہا تھا۔ ظفر خاں اور فخر خاں اور کمار رام سنگھ نے گھوڑے دوڑا کر خود اپنے ہاتھیوں کا شکار کیا، زخمی کیا اور کتنی ہی قیمتی جانیں کھو کر ان پر قابو پایا۔ دارانے ایک بار پھر صفیں آراستہ کیں اور خان خاناں نجابت خاں پر حملہ کر دیا جو شاہزادہ محمد کے ساتھ دس ہزار فوج لئے بلائے بے درماں کی طرح چلا آ رہا تھا۔ دارا جو اپنی زندگی کا پہلا میدان لڑ رہا تھا، پورے استقلال کے ساتھ سپہ سالاری کر رہا تھا جہاں دشمن کا دباؤ دیکھتا، اپنا ہاتھی ریل کر پہنچتا۔ شجاعوں کے نام لے لے کر دل بڑھاتا۔ خاصے کے سواروں کی کمک بھیجا اور غنیم کا مور چہ توڑ کر دوسرا طرف متوجہ ہو جاتا۔

جان لیوا مصروفیات کے باوجود اس نے قاصدوں کے ذریعہ حکم بھیجا کہ ہلکا توپ خانہ تیزی کے ساتھ کمک پر لا یا جائے۔ خدار برق انداز کی تسلی کے باوجود کنور رنیہ سنگھ کچھواہہ چربی چڑھے ہوئے ست رفتار گھوڑوں، خپروں اور بیلوں پر تو پیس ادا کر چلا لیکن سامنے اپنا ہی لشکر کھڑا تھا۔ پورے لشکر کا چکر کاٹ کر داہنے بازو پر پہنچنے کی کوشش کی لیکن شاہزادہ مراد کے اشارے پر شہباذ خاں چار ہزار سواروں کے ساتھ راستہ روک کر کھڑا ہو گیا۔

دارالشکوہ نے اپنی ذاتی شجاعت و صلاحیت کے بوتے پر شاہزادہ محمد اور نجابت خاں کے درمیان سے راستہ بنالیا اور سیدھا اورنگ زینب کی طرف چلا۔ ہر چند کہ لشکر شاہی کے دست و بازو ٹوٹ چکے تھے، تاہم اب اگر نمک حرام خلیل اللہ خاں کے بجائے نجابت خاں میر جملہ یا جسونت سنگھ ایسا کوئی سپہ سالار شاہی میمنہ پر کھڑا ہوتا اور اس کی رکاب میں امیر الامراء کی پندرہ ہزار آزمودہ کار فوج ہوتی تو دارا اپنے قوت بازو سے میدانِ جنگ کا نقشہ بدلتا لیکن نواب نے کچھ کیا تو یہ کہ ڈور کھڑے ہوئے لشکر سے نکا۔ حضوری میں آکر تسلیم کی، ہاتھی کا طواف کیا اور عرض کیا۔

"صاحب عالم کو فتح مبارک ہو۔ شاہزادہ مراد نے میدان چھوڑ دیا۔ شہباذ خاں ہزار سوار کے ساتھ "فلک بارگاہ" کی سلامی کو جا رہا ہے۔ اسلام خاں باغی اور نگ زینب کو تلواروں میں گھرا ہوا چھوڑ کر چلا گیا۔ اور نگ زینب موت کی لڑائی لڑ رہا ہے۔ وہ اگر صاحب عالم گھوڑے پر نزول اجلال فرمائے پہنچ قدمی پر مائل ہوں تو اور نگ زینب کو زندہ گرفتار کر لیا

جائے، لیکن.....”

”اگر صاحب ”فتح جنگ“ پر جلوس فرمائے اور بیگانے میں تاخیر ہوئی تو امکان ہے کہ شاہی ملازم شاہزادہ دوم کے مقابلے سے عاجز ہو جائیں اور باغی کو فرار کا موقع مل جائے۔ اس لئے نمک خوار دولت کی گزارش ہے کہ ولی عبدالسلطنت بر ق پا پر جلوس آرام ہو کر باگیں اٹھا دیں۔“

”ہرگز رنے والی گھڑی اور نگ زیب کو ہم سے دور کر رہی ہے۔“

”ہاتھی بٹھا دیا جائے۔“

دارا نے حکم دیا۔

اور مرصع ”فتح جنگ“ نے دارا کے حضور میں اپنا آخری سلام پیش کیا۔ دارا نے بیٹھتے گھوڑے کو چھیڑ دیا۔ مکار اور غدار نواب سلام کر کے اپنے مرکز کی طرف چلا۔ گویا لشکر کو ہمراہ لے کر وہ بھی اور نگ زیب پر یورش کرنے والا ہے۔

(۱ موت کا دیوتا ۲ ماتحت ۳ اگر ۴ قیامت ۵ بہادر ۶ کبھی نہیں)



دارا بھی پانچ سو گز بھی نہ اڑا تھا کہ داہنے بازو پر مراد چھتر لگائے ہوئے ہاتھی پر نظر آیا۔ باہمیں طرف اسلام خاں ہزاروں برہنے مکواروں کے ساتھ دکھائی دیا اور سامنے غول سے شتر سوار زنوروں نے آگ کی بارش کر دی۔ ساتھ ہی ان قاصدوں نے جو کنور زنبیر سنگھ کچھواہہ کے ساتھ توب خانہ لینے گئے تھے، کنور کی موت کی خبر دی اور توب خانہ سے مایوسی کا اظہار کیا۔

دارا نے گرج کر حکم دیا۔

”رسم خاں فیروز جنگ، مہرا و چھتر سال ہاڑا اور مہاراجہ رام سنگھ رائخور کو احکام پہنچائے جائیں کہ سوار خاصہ کے ساتھ مابدلت کے حضور میں حاضر ہوں۔“

کسی طرف سے جواب میں آواز آئی۔

”وہ سب کے سب صاحب عالم پر نچاہر ہو چکے۔“

”کیا؟“

”صاحب عالم کے خوف سے خبر حفظ رکھی گئی لیکن اب پوشیدہ رکھنا جرم ہے، اس

لئے عرض کیا گیا۔“

اور دارا کو جیسے چکر آگیا۔ پیروں سے رکابیں نکل گئیں، آنکھوں کے سامنے اندھیرا چھا گیا۔ پھر دارا شکوہ نے چلا کر امیر الامراء کے لشکر کی طرف اشارہ کیا۔ بد نصیب ولی عہد نے آنکھیں پھٹکر کر دیکھا کہ نواب اپنے پورے لشکر کے ساتھ شاہزادہ مراد کے سامنے سلام دیتا گزر رہا ہے۔ ساتھ ہی رکاب میں کھڑے علم اٹھائے ہوئے خواص کا سر پانچ سیر کے گولے سے اڑ گیا۔ اب شہباز خاں اور شاہزادہ سلطان محمد نے پشت پر حملہ کر دیا تھا اور وہ اسلام خاں کے تیروں کے زد میں آگیا تھا اور مراد تفنگوں سے آگ برنسے لگی تھی اور سوار مرنے لگے تھے۔

دارا نے فتح خاں کو حکم دیا۔

”پھر شکوہ کو اکبر آباد پہنچا دو۔“

اور خود گھوڑا بڑھا کر چلا کر ڈشمن کے گولوں کا شکار ہو جائے لیکن جانشیروں نے رکاب پر سر رکھ دیئے اور مراجعت کی گزارش کی کہ ابھی شہنشاہ زندہ ہے۔ سلطان سلیمان شکوہ کوچ پر کوچ کرتا دارالخلافت پہنچ رہا ہے۔ پنجاب، کابل، الہ آباد اور سندھ اس کے حکم کے پابند ہیں اور یہ کہ ایسے ایسے کتنے ہی لشکر چشم زدن میں تیار کئے جاسکتے ہیں۔

اور دارا دوسروں کے ہاتھوں میں گھوڑا دے کر اکبر آباد کی طرف مُرد گیا۔ ساموگڑھ کی لڑائی شاہ جہاں کے دو بیٹوں کے مابین تخت و تاج کے حصول ہی کے لئے نہیں لڑی گئی، بلکہ یہ دونظریوں کی جنگ تھی جس کا فیصلہ ساموگڑھ کے صفحے پر تکوار کی نوک سے لکھا گیا۔ سیاسی، تمذبی اور عسکری نقطہ نظر سے یہ جنگ ہندوستان کی اہم ترین جنگوں میں سے ایک تھی۔ ساموگڑھ نے بھی نہیں کیا کہ ہندوستان کا تاج دار اسے چھین کر اور نگزیب کے سر پر رکھ دیا بلکہ مغل تاریخ کے اس زیں باب پر مہر لگا دی جسے اکبر کا عہد کہا جاتا ہے۔ وہ عہد جس نے سیاست کو قومیت کا اعتبار عطا کیا تھا، جس نے ہندوستان کے قدیم ادب کوئی زندگی اور نئی تفسیر کا خلعت پہنایا تھا، جس نے پرانے فنون لطیفہ کو ثقاہت اور استناد کا حق بخش دیا تھا۔ وہ مبارک عہد، وہ سنہرہ ازمانہ مجدد الف ثانی کی تحریک احیاء کے ہاتھوں ساموگڑھ کے میدان میں ہار گیا۔ خاک و خون میں نہلا دیا گیا۔ وہ علم اس طرح سرگوں ہو گئے کہ پھر کبھی کسی کا ندھر ہے پر اس شکوہ سے نہ لہرا سکے۔

اس میدان میں دارالشکوہ نے اپنی شاندار فوج ہی نہیں کھوئی بلکہ وہ خود اعتمادی بھی گم کر دی جو بڑی بڑی تباہیوں کو انگیز کر لیتی ہے اور عظیم الشان تعمیروں کی بنیادیں ڈال دیتی ہے۔ اب دارالشکوہ کی ثوثی ہوئی کشتی یہ بخت طوفان کی چنگھاڑتی موجود کے رحم و کرم پر تھی۔ تقدیر نے دارا کو اس لئے زندہ بچایا تھا کہ بد نصیب ولی عہد سے ان بے محابا عشرتوں کے ایک ایک قطر نے ہا حساب لینا تھا جو کشور ہند کے سب سے شاندار شہنشاہ نے اس پر روارکھی تھیں۔ دو کمرہ وڑ کا ساز و سامان لوٹ کر فاتح اور نگ زیب نے ”فلک بارگاہ“ میں قیام کیا۔

اپنے امراء نامدار کے ساتھ نواب خلیل اللہ خاں اور برق انداز خاں (سید جعفر) کو جا گیر اور منصب سے نہال کیا اور دوسرے دن چھوٹے چھوٹے کوچ کرتا ہوا اکبر آباد میں داخل ہونے کے بجائے باغ عمار الدولہ میں بارگاہ نصب کر دی۔ گوش گزار کیا گیا کہ شہنشاہ کے عنایت کے ہوئے اشرفیوں سے لدے ہوئے خچروں اور روپیوں سے لدے اونٹوں اور جواہرات کے صندوقوں کے ساتھ دارالشکوہ شاہ جہاں آباد کی طرف کوچ کر چکا ہے۔ شاہ جہاں آباد کے تمام راستے مسدود کر دیئے گئے اور قلعہ مبارک کا اس طرح محاصرہ کر لیا گیا کہ اکبری مسجد کے فصیلوں پر تو پیس چڑھادی گئیں اور جمنا پر فرات کی طرح پہرے بٹھا دیئے گئے۔ بوڑھا اور بیمار شہنشاہ جو ساموگڑھ کے ناقابل یقین انعام سے بے حواس تھا اور نہ حال ہو گیا۔

دنیا پرست جو اُنھتے ہوئے آفتاب کی پرستش کرتے ہیں، دن دیہاڑے کھلے خزانے قلعہ معلیٰ کی ملازمت چھوڑ چھوڑ کر اور نگ زیب کے حضور میں حاضر ہونے لگے۔ تاہم شاہ جہاں قلعہ کی مدافعت کرتا رہا لیکن جب قلعہ معلیٰ کا کنوں پانی کی کفالت نہ کر سکا اور محافظ فوج جو چند ہزار نفوس پر مشتمل تھی، بدول ہونے لگی تو بادشاہ بیگم (جہاں آرائیگم) شہنشاہ کی آخری سفارت کے فرائض انعام دینے کی تیاری کرنے لگیں۔

ہمیشہ کی طرح ایک ہزار عصا بردار سرک کو راہ گیروں سے پاک کرنے کے لئے نکلے۔ محاصرہ کئے ہوئے لشکر نے کوئی مزاحمت نہ کی۔ اور نگ زیب چاہتا تھا قلعہ معلیٰ کو براؤ راست تکوار سے قابو میں لانے کے بجائے شاہ جہاں کو خود دروازے کھول دینے پر مجبور کر دے۔ اس لئے باہر آنے پر کوئی پابندی نہ تھی کیونکہ اس طرح شاہ جہاں کی قوت گھٹ رہی تھی لیکن داخلے پر سخت تر پابندیاں تھیں۔ پھر ایک ہزار خواجہ سرا طلاقی ساز و سامان سے آراستہ گھوڑوں پر سوار ہو کر ہم رکاب ہوئے۔ بیگم صاحب کے انہواہ نگار چندوں کے چاروں طرف

ایک ہزار اور زکب اور راجپوت خواصوں کا منظم جو متحا جوز گھوڑوں پر سوار تھیں اور دستانہ پوش ہاتھوں میں تکواریں علم کے تھیں اور ان کی آنکھوں تک پر جالی کے نقاب پڑے تھے۔ پشت پر ایک ہزار بر قند از تفنگیں اور زنبوریں لئے ہاتھیوں اور گھوڑوں پر سوار تھے۔ چندوں پر پڑی ہوئی موشیوں کے چلنوں کے پیچھے بادشاہ بیگم تھی اور دیکھ رہی تھی۔

وہ آگ سے جلن کے بعد صحت یا ب ہو چکی ہے اور شہنشاہ نے جشن صحت کا حکم دیا ہے اور شاہ جاں آباد کا لال قلعہ ملکہ کی طرح سجا ہوا ہے اور اس کی صحت کی مبارک باد دینے کے لئے بنگال سے شاہزادہ مراد باریاب ہو چکا ہے لیکن شاہزادہ اور نگ زیب حاکم دن معتوب ہو چکا ہے جمنا کے کنارے اپنا شکر لئے پڑا ہے اور شہنشاہ دارائشکوہ کے اشارے پر حضوری سے انکار کر چکا ہے اور اور نگ زیب کا بڑا بیٹا اس کا بھتیجا شاہزادہ سلطان محمد اپنے باپ کی سفارش کے لئے اس محل میں مقیم ہے۔ پھر وہ شاہ جہاں سے خدمت کرتی ہے تو شاہ جہاں قبول کرنے پر رضامند ہو جاتا ہے۔ اور نگ زیب کی نذر قبول ہوتی ہے لیکن خلعت عطا نہیں ہوتی، قصور معاف نہیں ہوتا۔ صوبہ دکن کی امارت واگزار نہیں ہوتی اور اور نگ زیب اس کے حضور میں پیش ہو کر خراج پیش کرتا ہے، گھننوں پر گر کر اس کا دامن پکڑ لیتا ہے اور ظل بجانی سے سفارش کی درخواست کرتا ہے۔

اور صرف اس کے کہنے سے اس کے اصرار سے ظل بجانی اور نگ زیب کی خطا میں معاف فرماتے ہیں، خلعت پہناتے ہیں اور دکن کی امارت بھی عطا ہوتی ہے۔ اور نگ زیب اس کے احسانوں کے بوجھ سے لدا ہوا رخصت ہو جاتا ہے۔ اسی اور نگ زیب سے اکبر آباد کے حاکم سے ہندوستان کے فاتح سے آج پہلی بار وہ کچھ مانگنے جا رہی تھی۔

بیگم صاحب کے ہاتھیوں کے نشانوں کو دیکھتے ہی اور نگ زیب نے حکم دیا۔

شاہزادہ محمد، بہادر خاں کو کلتاش، خانخاناں نجابت خاں اور خان زماں اسلام خاں پا پیادہ پیشوائی کو بڑھیں اور چندوں پر نگاہ پڑتے ہی وہ گھوڑے سے اتر پڑا۔ چندوں کے پیچھے چلتا ہوا اپنی برگاہ تک گیا۔ بادشاہ بیگم کے برآمد ہوتے ہی گھنٹوں تک سر جھکا کر کوئش ادا کی۔ دونوں ہاتھوں میں ہاتھ لے کر ساتھ لایا۔ تخت پر بٹھایا اور خود وزانوں فرش پر بیٹھ گیا۔ کنیزوں کے سروں پر رکھی ہوئی کشتیوں میں تحائف جو شہنشاہ کی طرف سے آئے تھے، بادشاہ بیگم نے اپنے ہاتھ سے پیش کئے۔ انہیں میں اکبری تکوار بھی تھی جس کا نام ”دل درپن“ تھا۔ اور نگ زیب

نے اس کے قبضے کو بوسہ دیا۔ اب خود شاہ جہاں کی ایک تکوار سانے آئی۔ اس کا نام ”عالیٰ“ تھا۔ اور نگ زیب نے اس کو اٹھایا اور بوسہ دیا اور کئی بار آہستہ آہستہ ”عالیٰ“ منہ سے ادا کیا۔ کمر سے اپنی تکوار کھول کر ڈال دی۔ ”عالیٰ“ نامی تکوار پہن لی اور مدد ہم لیکن مضبوط لجھ میں بولا۔

”محی الدین محمد اور نگ زیب عالیٰ۔“

بادشاہ بیگم نے ابرد اٹھا کر اس کو دیکھا، تھائے پیش کرتی رہیں۔ پھر اپنی طرف سے چار لاکھ کے تختے پیش کئے۔ ان کے ہاتھ اپنے فرانس کی انجام دہی میں مصروف تھے لیکن دماغ ماؤف ہو گیا تھا۔ ان کو یقین ہو گیا کہ اور نگ زیب تخت و تاج سے دست بردار نہ ہو گا۔ ظلِ بھانی کو برداشت نہ کرے گا تاہم انہوں نے اور نگ زیب سے وعدہ لیا کہ وہ ظلِ بھانی کے حضور میں پیش ہو گا اور بال مشاف گفتگو کرے گا، اپنے معاملات کو سمجھائے گا۔ وہ شاہزادہ ہر دس سے ملے بغیر سوار ہونے لگیں تو اور نگ زیب نے چند ول کے پاس کھڑے ہو کر پھر اقرار کیا۔ ”ظلِ بھانی“ کے حضور میں اور نگ زیب کی طرف سے وہ تمام آداب پیش کر دیجئے جو رعایا کے کسی ادنیٰ ترین فرد پر لازم ہوتے ہیں۔ پھر عرض فرمائیے کہ یہ مردود بارگاہ آج ہی شام کو قدم بوی کے لئے حاضر ہوتا ہے۔“

ظہر کی نماز پڑھ کر اور نگ زیب سوار ہوا۔ پھیس ہزار فوج جلو میں چل رہی تھی اور اکبر آباد کی پوری آبادی ایک آنکھ بنی ہوئی اپنے نئے شہنشاہ کو دیکھ رہی تھی اور اس کی سواری اکبری مسجد کے سامنے آگئی تھی کہ نواب شاہزادہ خاں اور نواب خلیل اللہ خاں حاضر ہوئے اور ایک خط جلو میں پیش کیا جو بظاہر شاہ جہاں کی طرف سے لکھا گیا تھا اور جو دارا کے نام تھا لیکن گرفتار ہو گیا تھا۔ اور نگ زیب نے ہاتھی روک لیا اور عماری میں بیٹھے بیٹھے خط پڑھا۔ یعنی شاہ جہاں نے مہابت خاں صوبہ دار کابل کو حکم بھیجا ہے کہ وہ پچاس ہزار سواروں پر مشتمل ایک نئی فوج آراستہ کر کے اور پنجاب میں مقیم شاہی فوجوں کے ساتھ شاہ جہاں آباد کی طرف حرکت کرے اور اسی اثناء میں اگر اور نگ زیب اس سے ملنے قلعہ معلیٰ کے اندر آگیا تو او زبک عورتیں اس کی بوئیاں اڑا دیں گی۔ اور نگ زیب نے بظاہر اس خط کی صداقت پر تاہم احتیاط کے پیش نظر قلعہ میں داخل ہونا ملتی کر دیا اور دارالشکوہ کے محل میں اتر پڑا۔

چند روز بعد شاہ جہاں نے مجبور ہو کر قلعہ حوالے کر دیا۔ شاہزادہ محمد سلطان قلعہ میں

داخل ہو گیا۔ خزانوں اور کارخانوں پر قبضہ کر لیا۔ اکبر آباد سے فرصت پا کر اور نگ زیب شاہ جہاں آباد کے لئے سوار ہوا۔ شاہزادہ مراد جو تاج پہنتا تھا اور تخت پر بیٹھتا تھا اور اپنے خواصوں کے مشورے پر ایک منزل کے فاصلے سے کوچ و مقام کرتا تھا، ایک دن دعوت میں مدعو کیا گیا۔ ہر چند کہ جانشیروں نے اسے سمجھایا کہ اور نگ زیب نے فتح کے بعد ساموگڑھ میں دارالشکوہ کی بارگاہ آپ کو دینے کے بجائے خود استعمال کی۔ ظلِ بھانی سے نامہ و پیام اپنی ذات تک محمد و دو مخصوص رکھا۔ قلعہ معلیٰ اپنے بیٹے کے اختیار میں دے دیا۔ بادشاہ بیگم سے آپ کی ملاقات کا انتظام نہ ہونے دیا۔ دارالشکوہ کا بے نظیر محل اپنے عمل میں رکھا۔ اس صورت میں آپ کو اپنے لشکر سے جدا نہ ہونا چاہئے لیکن مراد اور نگ زیب کی شکارگاہ کا ایک معصوم چہندہ ثابت ہوا۔ چند جانشیروں کے ساتھ دعوت میں شریک ہوا۔ شراب پی کر آرام کرنے لگا۔ ابھی آنکھ جھپکی تھی کہ تقدیر سو گئی۔ شیخ میر نے پیروں میں زنجیریں ڈال دیں۔ چار ہاتھیوں پر بند عماریاں رکھی گئیں۔ ہر عماری پر چار ہزار سوار متعین کئے گئے اور چاروں ہاتھی مختلف سمتوں میں روزانہ ہو گئے۔ انہیں میں سے ایک میں مراد سوار تھا، قید تھا اور گوالیاں پہنچا دیا گیا۔ اور جب پوسٹ کا پانی اس کے بے پناہ جسم پر اثر نہ کر سکا تو ایک فرضی مقدمہ قائم کیا گا اور گردن اڑادی گئی۔ اور نگ زیب نے مرزا راجہ سنگھ اور داؤد خاں روہیلہ کو فرائیں لکھے کہ سلطان سلیمان کا ساتھ چھوڑ کر حضور میں حاضر ہو جائیں ورنہ ان کی آل اولاد سے آباد شہروں اور قلعوں کو زمین کے برابر کر دیا جائے گا۔ جس نے ظلِ الہی کو معزول کر دیا ہو۔ دارالشکوہ سے اکبر آباد اور شاہ جہاں آباد کو خالی کرالیا ہو۔ اس کے فرمان کے آگے سر نہ جھکانا ہندوستان میں کسی امیر سے ممکن نہ تھا۔ دارالشکوہ کو پنجاب کی طرف دھکیل کر اس نے شجاع کا رخ کیا۔ کھجور کی ایک لڑائی لڑ کر شاہزادے کو آسام میں گنام موت مر جانے پر مجبور کر دیا۔ اچانک پتہ چلا کہ دارالشکوہ اجمیر کی طرف حرکت کر رہا ہے اور وہ زبردست لشکر کے ساتھ اجمیر پر چڑھ آیا۔ اکبر آباد، لاہور، گجرات اور اجمیر، جہاں جہاں سے وہ گزر ابد اقبالی سائے کی طرح لگی رہی۔ اور نگ زیب کی تکمیلوں کا تعاقب نقش پا کی طرح پیچھے لگا رہا۔ جب دارالشکوہ داور پہنچا تو اشرافیوں کے اوٹ اور جواہرات کے صندوق لٹ پکے تھے۔ تو شہ خانہ بر باد ہو چکا تھا۔ اب دارالشکوہ تخت سے مایوس ہو چکا تھا۔ سلطان سلیمان کی ہر یہوں کی خبروں پر کہ وہ کشمیر کی پہاڑیوں میں بے یار و مددگار ٹھوکریں کھا رہا ہے، رو چکا تھا لیکن زندہ تھا۔ داور میں جیسے تقدیر نے یہ روشنی بھی گل کر

دی۔ نادرہ بیگم جو شاید مغل تاریخ کے عہد زریں کی سب سے بدنصیب بیگم تھی، اس کا اڑکپن سلطان خروں کی دردناک موت پر روتے گزرا تھا اور اب چھتیں برس کی عمر میں سب سے بڑے اور لاڈلے بیٹے سلیمان کی بھیانک گشادگی پر خون رو رہی تھی اور اب اجمیر کی شکست کے بعد دارالشکوہ کے مستقبل سے مایوس ہو چکی تھی اور ہرگھری اپنی زندگی کی سب سے بھیانک خبر سننے کے اندر یہے سے بے قرار رہتی تھی۔ ایک رات انگلشتری کے نگینے کے نیچے رکھا ہوا زہر کھا کر سور ہیں اور دارا کی کمر جو چوالیس برس کی عمر تھی میں جھک گئی تھی، نوبت گئی۔ اس نے آنسو خشک کئے کہ اب صرف روتے رہنے کے علاوہ زندگی میں کچھ رکھا نہیں تھا۔ اور ان سواروں کو طلب کیا جو ہتھیلی پر جانیں رکھے پر کے مانند اس پر سایہ کئے ہوئے تھے۔ سات خواجہ سراوں کو روک کر سکھوں کو حکم دیا کہ بیگم کے جنازے کے ساتھ لا ہو رجامیں اور حضرت شیخ میر کے مقبرے میں دفن کریں۔ پھر ایک قاصد کے ذریعہ داور کے زمین دار ملک جیون کو یاد کیا۔ جیون وہ شخص تھا جو کسی غمین جرم میں ماخوذ ہوا تھا اور شاہ جہاں نے اسے ہاتھی کے پیروں کے نیچے ڈال دینے کا حکم صادر کیا تھا لیکن دارا نے کسی خدمت گزاری کی سفارش پر اس کی جان بخشی کا پرواہ حاصل کر لیا تھا۔ وہی ملک جیون داور کا زمیندار تھا۔ دارا کی آمد کی خبر سن کر اپنی گزہی سے دو کوس ڈور تک پاپیا دہ پیشوائی کو حاضر ہوا۔ دارا کے گھوڑے کا تین بار طواف کیا، رکاب کو بوسہ دیا اور ہاتھ باندھ کر عرض کیا۔

”غلام کی آل اولاد صاحب عالم کے گھوڑوں نچھا اور ہونے کو حاضر ہے۔“

دارا نے جس کی آنکھیں بیگم کی موت کے بعد سے اکثر پر نم رہتی تھیں۔ آنسوؤں سے دھنڈ لی نگاہیں اٹھا کر دیکھا اور احسان سے گرانبار آواز میں بولا۔

”اگر جنت آشیانی ہمایوں کی طرح ہمارے ساتھ بھی تقدیر نے یا اوری کی تو ہم خود تمہاری وفا کا انعام دیں گے ورنہ خداۓ بزرگ و برتر اس کا اجر دے گا۔“

”ملک ایران یہاں سے کتنی ڈور ہے؟“

”ایران؟ صاحب عالم ان پہاڑیوں کے قدموں سے ایران شروع ہو جاتا ہے۔

قدھار یہاں سے صرف تین منزل ہے۔“

”ہماری خواہش ہے کہ ایک رات تمہارے ساتھ بس رکر لیں اور صبح ہوتے ہی تمہاری رہبری میں ایران کے لئے سوار ہو جائیں۔“

”غلام دنیا کے اس کو نے تک بھی صاحب عالم کے ہر کاب رہنے کو حاضر ہیں لیکن ذرے کو مہمان نوازی کا شرف عطا کیا جائے۔“

دارا خاموش ہو گیا اور پھر کچھ سوچ کر گھوڑے کو ایڑ لگا دی۔ پھر شکوہ چودہ برس کا شاہزادہ سات خوجہ سراوں کے ساتھ پیچھے پیچھے آ رہا تھا۔



تین دن کی مہمان نوازی کے بعد دارا سوار ہو گیا۔ فیروز میوانی کے پیش کئے ہوئے نو گھوڑوں پر یہ مختصر سا شاہی قافلہ خوشنگوار دھوپ میں جگلگاتے جنگلی پھواؤں کے درمیان لہرائی ہوئی گڈڈنڈیوں پر گزر رہا تھا۔ ملک جیون آگے آگے رہبری کر رہا تھا۔ دارائی سواری کے پیچھے بیاس کے پچاس مسلح سوار چل رہے تھے۔ ابھی وہ داور سے دو میل نکلے تھے کہ جیون کے سواروں نے دفعتہ گھوڑے چمکا کر دارا کے گرد حلقة ڈال دیا۔ دارا سر جھکائے اپنے زخمی خوابوں میں ڈوبا چلا جا رہا تھا، اس حرکت پر چونک پڑا۔ نگاہ اٹھائی تو جیون گھوڑا پھیرے کھڑا تھا۔ ہاتھ میں تکوار علم تھی۔ دارا کے منہ سے بے ساختہ نکلا۔

”جیون، تم؟“

”صاحب عالم تکوار رکھ دیں۔“

کنی وحشی بلوچیوں نے ایک ساتھ دارا کی تکوار پر ہاتھ ڈال دیا۔ پھر شکوہ جو ایک لمحے کے لئے اس حادثہ پر چکرا گیا تھا، دارا کی تکوار پر ہاتھ پڑتے دیکھ کر تڑپ گیا اور اپنی چھوٹی سی تکوار کھینچ کر حملہ کر دیا لیکن بکتر پوشوں پر اس کی نا آزمودہ کار تکوار کا کیا اثر ہوتا۔ چند لمحوں میں اسے قابو میں کر لیا گیا۔ جب ملک جیون کے آدمی پھر شکوہ کے ہاتھ رسیوں سے باندھنے لگے تو دارا جیخ پڑا۔

”غدار، گستاخ، بے ادب، یاد رکھ پھرہ شکوہ ایک بد اقبال باپ کا بینا تھی نہیں، شاہ جہاں کا پوتا اور عالمگیر کا بھتیجا بھی ہے۔ آل تیمور پر اٹھنے والے ہاتھ ایک نہ ایک دن قلم ہو کر رہیں گے۔“

لیکن ملک جیون اور نگ زیب عالمگیر سے ساز باز کر چکا تھا۔ دارا کی مجبور آنکھوں کے سامنے اس کا بچا کھچا سامان لوٹ لیا گیا۔ اس کے بعد پھر شکوہ کے جواہرات تک اُتار لئے گئے۔

بہادر خاں کو کلتاش اور راجہ مرزابنجھے سے نگھ جو ذارا کے تعاقب پر مامور تھے، دو منزل پر مقیم تھے۔ جیون کا قاصد دیکھتے ہی عقابوں کی طرح اڑے اور دارا کو اپنے اختیار میں لے لیا۔ مرزابنجھے سامنے نہیں آیا۔ سامنے آنے کا متحمل نہ ہو سکا۔ کوکلتاش نے قلم دان دارا کے سامنے رکھ دیا۔

”ٹھٹھ کے قلعہ دار خواجہ سرا بست کے نام فرمان لکھئے کہ آپ کے حرم اور خزانے کے ساتھ ہمارے حضور میں حاضر ہو جائے۔“

دارا نے ایک لفظ منہ سے نکالے بغیر لکھ دیا۔ پھر چار ہاتھیوں میں بند عماریاں رکھی گئیں۔ دارا شکوہ اور پسہرہ شکوہ کو الگ بٹھایا گیا۔ پیروں میں زنجیریں ڈالی گئیں اور چاروں ہاتھی تین ہزار سواروں کے ساتھ مختلف راستوں سے شاہ جہاں آباد کے لئے رواثہ کر دیئے گئے۔

حضر آباد میں مقیم عالمگیر کے گوش گزار کیا گیا کہ اکبر آباد سے تخت طاؤس لا یا جا چکا ہے اور قلعہ شاہ جہاں آباد کا دیوانِ عام آراستہ کیا جا چکا ہے اور نجومیوں کی بتلائی ہوئی مبارک ساعت کل طلوع ہونے والی ہے۔ عالمگیر نے دوسرے دن تخت پر نزول اجلال فرمانے کا اعلان کر دیا۔

مسلم ہندوستان کی پوری تاریخ میں اورنگ زیب کا جشن تاج پوشی اپنی شان و شوکت کے لحاظ سے بے مثُل تھا۔ ہر چند کہ شاہ جہاں سب سے شاندار مغل شہنشاہ تھا لیکن اس کی تخت نشینی کے وقت تخت طاؤس وجود میں نہ آیا تھا۔ لال قلعہ کے بے نظیر مرصع محلات ابھی تعمیر نہ ہوئے تھے جن کے دیران نظارے آج بھی ہمارے ذہنوں میں طلبی در پی کھول دیتے ہیں۔ وہ دل بادل شامیانہ ابھی تیار نہ ہوا تھا جس کے افانے ساری دنیا میں مشہور ہو گئے تھے۔

نجر کی نماز کے بعد اورنگ زیب حضر آباد سے برآمد ہوا۔ سب سے آگے زیوروں میں گندھے اور قام و سنبھال میں ڈوبے ہوئے نوبت کے اونٹ تھے۔ ان کی پشت پر رکھے ہوئے سونے چاندی کے دماء اور نقارے اور ڈھول گرج رہے تھے۔ نفیریاں گارہی تھیں اور جھاٹجیس نج رہی تھیں۔ ان کے پیچے بے شمار جنگلی ہاتھی دو ہری قطاروں میں آہستہ آہستہ چل رہے تھے۔ وہ زریں عماریں اطلسی جھولیں، طلائی گھنٹیاں اور نقری زنجیریں پہنے تھے۔ ان کی

پشت پر مغل شہنشاہ کے ماہی مراتب و طوغ و علم اور اظہار و نشان تھے۔ ان کے بعد وہ منظور نظر گھوڑے تھے جن کی رکابیں سونے کی تھیں اور لگا میں مرصع تھیں۔ ان کے پیچھے جنگی ہاتھیوں کی قطار میں تھیں جو فولادی پاکھروں میں غرق تھے۔ آنکھیں لوہے کی جالیوں میں بند تھیں اور سونڈ میں کلہاڑے، جمدھر اور گرز چمک رہے تھے۔ ان کے پیچھے برق اندازوں، تفنگ برداروں اور تیر اندازوں کے گھنے دستے تھے۔ ان کے عقب میں وہ جلیل القدر عالمگیری سپہ سالار اور مرتضیٰ اور خاں اور نواب اور سنگھ اور امیر اور راجہ تھے جنہوں نے اپنی تکواروں سے اور نگ زیب کی مرضی کے مطابق ہندوستان کی تاریخ بنائی تھی اور اب روئے زمین کے سب سے بڑے فیل خانے کا سب سے شاندار ہاتھی تھا جس کی پشت پر رکھے ہوئے تخت زرگار پر بلخ سے دکن اور بلوچستان سے آسام تک تمام کشور ہندوستان کا مطلق العنوان شہنشاہ محبی الدین محمد اور نگ زیب عالمگیر بادشاہِ عازی پورے جاہ و جلال کے ساتھ متمن تھا۔

ہر چند اس کی عمر چالیس سے تجاوز کر چکی تھی تاہم ایشیائی شاہزادوں کے برخلاف اس کی جفاکش زندگی نے جسم کو تناسب اور کسی قدر دبلا بنائے رکھا تھا۔ بیضاوی چہرے پر وہ لمبی کھجڑی داڑھی تھی جس کے سائے میں تمام ہندوستان کے قاضیوں کے مذہبی منصوبوں کے آشیانے تھے۔ بے شکن بلند پیشانی پر ٹھنڈی، پتھریلی، سنجیدہ آنکھیں چمک رہی تھیں جس کی متانت کو نہ دنیا کا کوئی خوف و خطر متاثر کر سکتا تھا اور نہ رحم و کرم کا کوئی جذبہ متزل کر سکتا تھا۔ اس کے بعد فوج کے مشہور دستے پوری تنظیم کے ساتھ اپنے اپنے امیروں کی رکاب میں حرکت کر رہے تھے۔ ہاتھیوں کی پشت سے سونے چاندی کے پھول اور سکے مسل برس رہے تھے جسے جلوس شاہی کو دیکھنے کے لئے امنڈ آنے والا آدمیوں کا سمندر لوٹ رہا تھا۔ وہ شاہ جہاں آباد کے بازاروں سے زر تالا ہوری دروازے کے راستے سے قلعہ معلیٰ میں داخل ہو گیا۔

وہ بے مثال ساز و سامان جسے تین پستوں کی شہنشاہی اور دنیا کی سب سے دولت مند سلطنت نے جمع کیا تھا، اظہار میں لا یا گیا۔ آراستہ دیوان عام کو نش کے لئے کھڑا تھا۔ ستون اس زربفت سے منڈھے گئے تھے جس کا تناوت کا اور بانا سونے کا تھا۔ چھت پوش پر مرصع فانوسوں کے چاند تارے چکائے گئے تھے۔ دیواروں پر ایران و گجرات کا وہ زربفت پڑا تھا جس کی تصویریوں میں بادشاہوں کی مشغولیات کی عکاسی کی گئی تھی۔ محرابوں میں طلائی زنجیریں جھول رہی تھیں جن میں جواہر نگار گیند چمک رہے تھے۔ مرصع گال بار میں عجائب

عالم میں شمار ہونے والا تخت طاؤس رکھا تھا۔ تخت کے سامنے دو بے نظیر شاہی نمکیرہ کھڑا تھا جس کے چاروں ستون جواہر سے ہفت رنگ تھے اور جو رسیوں کے موتویوں کی زنجیروں کے سہارے کھڑے تھے اور اس کے فرش پر لعل و جواہر سے بنا ہوا قالین بچھا تھا۔ تخت طاؤس کے دونوں طرف دو گوہر نگار چھتر کھلے ہوئے تھے۔ ان کے نیچے زر خالص کے دو دیوان بنے تھے اور ان پر شہنشاہ کے ہتھیار رکھے تھے۔

دیوان عام کا تمام صحن دل بادل شامیانے کے سامنے میں تھا جسے ہزاروں مزدوروں اور درجنوں ہاتھیوں نے کئی دنوں میں کھڑا کیا تھا۔ اس کا سرخ زر نگار مخمل گنگا جمنی ستون، شفق رنگ چھت اور صدر رنگ قالینوں کا فرش دھوپ میں اس طرح چمک رہا تھا کہ آنکھیں خیرہ کئے دے رہا تھا۔

ایوان کا بیرونی حصہ سونے کے حلقوں سے بند کر دیا گیا تھا اور خود ایوان کے اندر ایک مذہب حلقہ کھڑا تھا۔ تاہم دیوان عام سے نظر آنے والی ایک ایک دیوار، دروازہ، جھروکہ، برج اور محراب پر چینی اور ترکی اطلس کے پرداۓ تھے اور ایک چپہ پہ سالاران سلطنت، امیران حکومت، نوابان والاتبار، راجگان جلاوت آثار، قاضیان عظام، مفتیان کرام اور عمائدین کے خدم و حشم سے چھلک رہا تھا۔ شہنشاہ کے تخت طاؤس پر قدم رکھتے ہی نوبت خانہ شاہی کے سینکڑوں بابے بجھنے لگے۔ ماہرین فن ساز نوازوں کی دھن چھیڑتے ہیں۔ ٹریا پیکر اور ستارہ لباس رقصاؤں نے تحرک نا شروع کر دیا۔ کشور ہند کے قاضی القضاۃ نے مجرم پر کھڑے ہو کر خدا کی حمد اور رسول کی منقبت سے خطبہ کا آغاز کیا۔ تخت خلافت پر قدم رکھنے والے ہر نام کے ہونتوں سے ادا ہوتے ہی ایک خلعت بے بہا کے عطا کئے جانے کا اعلان ہوتا رہا اور جیسے ہی قاضی اعظم نے مجی الدین محمد اور نگ زیب عالمگیر پادشاہ غازی کا نام لیا، خلعتوں، جواہروں، اشرافیوں اور روپیوں کا پہاڑ کھڑا ہو گیا۔ پھر لٹا دیا گیا۔ حاضری دربار نے اپنی اپنی جگہوں پر کھڑے کھڑے ہاتھ بڑھا کر تبرک کے طور پر جو مل سکا، اٹھا لیا۔ پھر زمین بوس ہو کر خلیفہ وقت کے عمر و اقبال کی ڈعا میں دیں۔ حسب مراتب نذریں گزاریں۔ اس وقت جب کہ نامی گرائی امیر نذریں گزار پئے تو، اور خلعت بے بہا اتعام پا چکے تھے، میر عدل نے التماس کیا۔

”بانی شاہزادہ جو گرفتار ہو چکا ہے، عنقریب دار الخلافت میں حاضر ہونے والا

ہے۔“

مالکیر نے ایک ابر و اٹھا کر اس خبر کو سنا مگر کوئی جواب دیئے بغیر اس راجہ کو دیکھنے لگا جوندر پیش کر رہا تھا۔

دیوان عام میں تین گھنٹی جلوس فرما کر شہنشاہ دیوان خاص میں طلوع ہوا جس کی عمارت کے لعل و جواہر جگہ گارب ہے تھے اور جوسو برس سے جمع کے جانے والے عجیب و غریب اور نادر ساز و سامان سے آراستہ تھا۔ تخت پر بیٹھتے ہی اس نے دانش مند خاں کو مخاطب کیا۔

”اس بد بخت کے ساتھ کیا سلوک کیا جائے؟“

دانش مند خاں شاہ جہانی امراء میں سے ایک تھا اور دکن کی لڑائیوں میں اور نگ زیب کے ہمراہ کیا گیا تھا اور جو اپنی ذہانت کی وجہ سے اور نگ زیب کا مقرب ہو گیا تھا۔ خانہ جنگی کے زمانے میں پردے کے پچھے رہ کر کڑے وقت میں اور نگ زیب کی رہبری کر چکا تھا اور اپنی دوراندیشی اور دانش مندی کے لئے مشہور تھا اس لئے شاہ جہاں کی سرکار سے دانش مند کا خطاب حاصل کر چکا تھا۔ ہر چند کہ خان دار اشکوہ کو پسند نہیں کرتا تھا لیکن بلا تامل ملتمنہ ہوا۔

”اب جبکہ خداۓ بزرگ و برتر نے خلیفہ وقت کو تخت طاؤس پر جلوس آرائی کا شرف عطا کر دیا ہے، دشمن پامال ہو چکے اور کشور ہندوستان قدم مبارک کے نیچے ہے۔ ظلِ الہی کی چشم پوشی کا تقاضا ہے کہ بد اقبال شاہزادے کی جان سے درگز رکیا جائے اور گواالیار کے قلعہ میں قید کر دیا جائے۔“

اور نگ زیب خاں کا یہ جواب سن کر چپ ہو گیا لیکن اس کے پھر لیے چہرے کے خطوط اور سخت ہو گئے۔ چشم و ابرو کی ہر جنبش کے راز دار امیر تکدر سے واقف ہو گئے۔ خدار اور چالاک وزیر الملک نواب خلیل اللہ خاں نے باتھ باندھ کر گزارش کی۔

”نام کی ناچیز رائے میں شاہزادے کو زندہ رکھنا آئین سیاست کے خلاف ہے۔ ہزاروں میل میں پھیلے ہوئے اس ملک میں جب کبھی کوئی فتنہ سر اٹھائے گا تو اس کی سازشی کمندیں گواالیار کے قلعہ کا شکار کھیلنے کی جمارت کریں گی اور شاہزادے کو نشان کا ہاتھی بنا کر اپنی خواہشات کی تکمیل کا خواب دیکھیں گی۔“

مالکیر کے گوہر نگار عمارتے کی کلاغی لرزی اور چہرے پر بثاشت دوزگی۔

نواب شاہزادہ خاں دست بست حاضر تھا۔ نواب اس خاندان کا چشم و چراغ تھا جس

کو یہ شرف حاصل تھا کہ اس کے آفتابوں نے یکے بعد دیگرے دو شہنشاہوں کے دلوں پر حکومت کی ہے۔ اعتماد الدولہ اور آصف خاں کے وارث نے لقمہ دیا۔

”بندہ درگاہ کی ناچیز رائے میں فتنے کا سر کچلنے کے بجائے اس کو پیدا ہونے سے روک دینا عین دانش مندی ہے۔“

عالیٰ ملکیر نے متاثر سے اسے ”صاحب“ رائے کو نہ اور دربار برخاست کئے جانے کا اشارہ کیا۔

پھر لال قلعہ کے ان محلات خاص میں ورود کیا جو شہنشاہ کے استعمال میں رہتے تھے اور خود شہنشاہ کی ذات کی طرح آراستہ و پرشکوہ تھے اور جہاں اور نگ زیب کو کھڑے ہونے کی اجازت بھی بہت کم نصیب ہوتی تھی، خود اور نگ زیب گوشہ سلطانی کی ترین و آرائش دیکھ کر دنگ ہو گیا جس سے زیادہ انسانی تجھیں سوچنے سے معدود رہے۔ روشن آرا کے جلو میں بیگماں شاہی مبارک باد کو حاضر ہوئے۔ گرانبار نذریں پیش کیں۔ اشرفیوں، زیوروں، ظیفوں اور جاگیروں کے انعام حاصل کئے۔ پھر عالیٰ ملکیر نے روشن آرا کو مخاطب کیا۔

”بادشاہ بیگم!“

یہ لفظ سنتے ہی سینکڑوں آوازوں نے اس عظیم الشان خطاب پر روشن آرا کو مبارک باد دی۔ یہ وہ خطاب تھا جو سالہا سال سے جہاں آرا بیگم کا سرمایہ افتخار تھا۔ تہنیت کا شور جاری تھا کہ کنیزیں پچھے ہٹ گئیں۔

تب عالیٰ ملکیر نے کہا۔

”وہ بد نصیب دار الحکومت کے حدود میں داخل ہو چکا ہے۔ اس کے مستقبل کے بارے میں آپ کی کیا رائے ہے؟“

روشن آرا بیگم کا چہرہ جیسے چک اُٹھا۔ وہ اپنی مند سے اُٹھی۔ ایک بار پھر اس مبارک خبر کے لئے مبارک باد دی۔ دوسری نذر پیش کی اور مضبوط لبجے میں بولی۔

”دارالشکوہ کے مستقبل کے بارے میں دو رائے میں ہو سکتیں۔ جب تک وہ زندہ ہے ٹل بھائی سلطنت کی بازیابی کے خواب دیکھتے رہیں گے۔ اور غدار جو آپ کی تکوار کے خوف سے چپ ہیں، سازشیں بننے لگیں گے۔ اس لئے جلد از جلد اس بد اقبال (دارا) کا قصہ پاک کر دیجئے تاکہ ہمیشہ ہمیشہ کے لئے سکون یہ رہ۔“

عالگیر نے بہن کو ایک لاکھ دینار سرخ اور خلعت بے بہا کا دوسرا انعام دیا شاید اس مشورے سے محظوظ ہو کر۔

خواص پورہ کے ایک محل کے چاروں طرف، عالگیری لشکر کی دیوار کھڑی ہو گئی۔ ڈیورٹھی پر زنبوروں، تفنگوں اور توپوں کا پھرہ قائم ہو گیا۔ پھر ایک ہاتھی نظر آیا جس کی پیٹھ پر بند عماری رکھی تھی اور حفاظت پر تین ہزار تکواریں جلو میں لئے بہادر خاں کو کفتاش مستعد تھا۔ ہاتھی کے پیچھے ملک جیون اپنے بلوج عزیزوں، دوستوں اور سپاہیوں کے ساتھ مستعد تھا۔ پوری احتیاط اور مکمل انتظام کے بعد عماری کھولی گئی اور بہادر خاں کے اشارے پر داراشکوہ نے بیڑیوں سے بوجھل پاؤں سینہ ہمی پر رکھ دیئے۔

دارا کے سوتی میلے کپڑے پینے میں ڈوبے ہوئے تھے۔ چہرہ سیاہ ہو گیا تھا۔ آنکھوں کے گرد حلقة پڑ گئے تھے۔ وہ سر پر سوتی عمامہ باندھے تھا۔ اس میں سر پیچ تھا نہ جیغنا نہ کلغی۔ اس کے جسم پر موٹا خاکستری سوتی کرتا تھا اور اس سے گیا گزر اپائجامہ تھا جس کی مہریوں سے بدرنگ چڑے کی حریر گرگا بیاں جھاںک رہی تھیں۔ کاندھے پر ایک بخنی رنگ کی موٹی چادر پڑی تھی۔ اجاز بدبیت داڑھی تقریباً سفید ہو گئی تھی۔ کھڑی کا کلیں کندھوں پر ڈھیر تھیں۔ ہزاروں سپاہیوں کی ہمکشی باندھے ہوئی آنکھیں اسے گھور رہی تھیں لیکن وہ نظریں چدائے خاموش کھڑا تھا۔ پھر پہر شکوہ اتارا گیا۔ بد نصیب شاہزادہ اور ڈبلہ اور پیلا ہو گیا تھا۔ اس کے ہاتھوں کی ہمکڑیاں اور بیڑیاں کھول دی گئیں۔ اس نے اپنے آزاد ہاتھوں سے پہلا کام یہ کیا کہ دارا کے قریب جا کر اپنے کثیف گرتے کے دامن کو ٹکھے کی طرح ہلانے لگا۔ دارا نے گوشہ چشم سے مجبور بیٹھ کی یہ خدمت دیکھی تو اس کے پشت پر ہاتھ رکھ دیا۔ ببر کے اشارے سے منع کر دیا۔ پھر ایک میلی کچھی ہتھنی بٹھادی گئی۔ اس پر نہ ہودج تھی نہ عماری۔ صرف کھجور کی چھال کے پلنے پلنے گدے بندھے تھے۔ سب سے پہلے دارا کو سوار کرایا گیا۔ اس کے آگے پہرہ شکوہ کو بٹھادیا گیا اور پیچھے ایک بوج بنگی تکوار لے کر بیٹھ گیا۔ بہادر خاں کے جیھے ہزار سوار چمکتے ہوئے چہار آئینوں میں بندنگی تکواریں علم کئے آگے چل زبنجتے تھے۔ اس کے بعد دارا کی پستہ قد ہتھنی تھی۔ اس کے پیچھے چھ ہزار سوار بر قنداز تھے جن کی تفنگیں بھری ہوئی تھیں اور اونٹوں پر چڑھی ہوئی زنبوریں تیار تھیں۔

جب شاہ جہاں آباد کے گنجان بازاروں سے دارا کی رسوانی کا بد قسم جلوس گزر ا تو

سر کیس اور چھتیں اور چبوترے اور دروازے انسانوں سے بھر گئے۔ عالمگیر نے دارا کو کوچہ و بازار میں اس لئے پھرایا تھا کہ رعایا اس کا انجام دیکھ لےتا کہ کسی وقت کوئی جعلی دارائشکوہ کھڑا ہو کرتخت و تاج کا دعویٰ نہ کر سکے۔ لیکن ہوا یہ کہ ولی عہد سلطنت کی خداری کا یہ بھیاں کی منظر دیکھ کر رعایا بے قرار ہو گئی۔ اس قیامت کی آہ وزاری برپا ہوئی کہ تمام شاہ جہاں آباد میں کہرام مج گیا۔ اتنے آنسو بھائے گئے کہ اگر جمع کر لئے جاتے تو دارا اپنے ہاتھ سمیت ان میں ڈوب جاتا۔ اتنے نالے بلند ہوئے کہ اگر ان کی نوائیں سمیت لے جاتیں تو شاہ جہاں توپوں کی آوازوں پر بھاری ہوتیں۔

ملک جیون پر جو ہزاری امراء کا خلعت پہنے آراستہ عرب گھوڑے پر چل رہا تھا، چھتوں سے گالیوں کی آئی بوچھاڑ ہوئی کہ وہ نہا گیا۔ اتنا کوڑا کر کت اس پر پھینکا گیا کہ وہ امیر کے بجائے مسخر اعلوم ہونے لگا۔ تیز ڈھوپ میں جھلتا ہوا دارا ان بازاروں سے گزر رہا تھا جن میں اپنے عہد و عروج میں بادشاہوں کی طرح نکلا کرتا تھا۔ غم سے پاگل رعایا نے جگہ جگہ اس کی ہتھی پر ہجوم کیا، اس کے حضور میں غمگین نعرے پیش کئے اور آنسوؤں کی نذریں گزاریں۔ عالمگیری کی عمر اور حکومت کی بد دعا میں دیں۔ ہیبت نامی عہدی نے یہ روح فرسا منتظر دیکھا تو حواس پر قابو نہ رکھ سکا اور تھوڑے ساتھیوں کے ساتھ تکوار کھینچ کر دارا کے مخالفوں پر ٹوٹ پڑا۔ لیکن ہزاروں تکواروں کے سامنے اس کے چند دلاوروں کی کیا بساط ہو سکتی تھی۔ تھوڑی دیر میں زخمی ہو کر گرفتار ہو گیا۔ دارا دیر تک لال قلعہ کے سامنے کھڑا رکھا گیا۔ اس وقت ایک فقیر ہاتھ باندھے ہوئے سامنے آیا۔ آنسوؤں سے بوجھل آواز میں گزارش کی۔

”سلطان! کل جب دنیا کی سب سے بڑی سلطنت کا تو اکیلا وارث تھا اور ولی عہد سلطنت تھا اور مہین پور خلافت تھا اور امام البلاد شاہ جہاں آباد تیرے ناچیز نلاموں کی سواری کے خدم و حشم سے دہل جاتا تھا، میں تجھ سے سوال کرتا تھا، صرف تجھ سے، اور تو میرا دامن مراد سے بھر دیا کرتا تھا اور میں تیری رحمت و خادوت کی امید پر اپنے لعل و گوہ رکنکروں، پھروں کی طرح لنا دیا کرتا تھا۔ لیکن جب تیرے آفتاب کا اقبال غروب ہو گیا تو لاکھوں بدنصیبوں کی طرح میرا بھی آرام رخصت ہو گیا۔ اب آج تیرا دیدار نصیب ہوا تو اس حال میں کہ اگر پھر اس دیکھے لے تو غم سے پانی ہو کر بیٹھ جائے، دریا دیکھے لے تو نشک ہو جائے، باغ دیکھے لو اجزہ ہائے حملطان اب میں تجھ سے کیا مانگوں؟ تو مجھے کیا دے سکتا ہے؟“

اور اپنے چہرے پر ہاتھ رکھ کر سکیاں بھرنے لگا۔

دارا نے پوری کوچہ گردی میں پہلی بار نگاہ اٹھائی۔ آنسوؤں سے ڈھندلی نگاہ اٹھائی اس شوکت و حشمت کے ساتھ جو صرف مغلوں کے لئے آمان سے اتری گئی تھی۔ ہفتوں کے بعد کبی کو منجا طب کیا۔

”وقت نے جو کسی کا غلام نہیں ہوتا، لیکن جس کے سب غلام ہوتے ہیں، ہمارا جو عالم کر دیا ہے، وہ دنیا کے سامنے ہے۔ تاہم تو خالی ہاتھ نہیں جا سکتا۔“

اپنے اوپر نظر کی تو چند کثیف کپڑوں کے سوا کچھ نہ تھا۔ کاندھوں سے سوتی میلا کھر درا چادر اُتار کر اس کی طرف پھینکا۔ فقیر نے وہ چادر زمین سے اٹھائی، آنکھوں سے لگائی، سر پر رکھی اور ایک چیخ مار کر ایک طرف کو چلا لیکن کوکلتاش کی آواز بلند ہوئی۔

”قیدی کسی کو بھیک نہیں دے سکتا۔“

دارا نے بہادر خاں کوکلتاش کو حیرت سے دیکھا۔ گویا پوچھ رہا ہو کہ داراشکوہ کسی کو بھیک نہیں دے سکتا۔ چند سواروں نے جھپٹ کر فقیر کو جالیا اور اس سے چادر چھیننے لگے لیکن فقین جان دینے پر تلا ہوا تھا۔ تھوڑی دیر کی چھیننا جھینی کے بعد وہ قابو میں لا یا گیا۔ اس کی تار تار کفنی سے جھانکتی ہوئی چاندی سی جلد اس کے ہاتھوں اور چہرے سے مختلف پائی گئی۔ چہرے پر بر ملا ہوا بھبھوت چھڑایا گیا تو دارا چونک پڑا۔ سامنے الہ کھڑی تھی، الہ، بلخ کی الہ، قندھار کی الہ، چنبل کی الہ۔ اور دارا کے سامنے وہ زنجیروں میں جکڑی جا رہی تھی۔ چاروں طرف سے چڑھ آنے والے اسلامی ہجوم پر سوار گھوڑے دوزار ہے تھے۔

پھر بہادر خاں کوکلتاش اپنے قیدی کو مانگ کر خواص پورہ کے محل میں لے گیا۔

پھانگوں، بر جوں اور فصیلوں پر تو پیں چڑھا کر معتبر امیروں کے رکاب میں بھاری پھرہ کھڑا کر دیا۔ عالمگیر جو ہیبت کی جسارت کی خبر سن کر غصب ناک ہو گیا تھا، پہلا حکم یہ دیا کہ ہیبت کو اور اس کے ساتھیوں کو نصف زمین پر گاڑھ کر شکاری کئے چھوڑ دیئے جائیں اور دوسرا حکم یہ نافذ کیا کہ داراشکوہ کا سر اُتار کر پیش کیا جائے۔

دوسرے حکم پر غلاموں، چیلوں، سیادلوں اور خواجہ سراوں کی صفوں میں ناثا ہو گیا۔ اس خطرناک اور دردناک خدمت کے خیال ہی سے دل کا نپ گئے۔ دارا کے قتل کا گناہ اپنے ہاتھوں انجام دینا کوئی ایسا مشکل کام نہ تھا لیکن عالمگیر کے مقریں یہ بات اچھی طرح جانتے

تھے کہ دارا کی موت کا حکم صادر کرنے والا شہنشاہ دارا کی موت کے بعد ہر اس شخص سے انتقام لئے گا جس کے دامن پر دارا کے خون کے دھبے نظر آئیں گے۔ یہ انداز غلط بھی نہیں تھا۔ خانخانائیں نجابت خاں، امیر الامراء نواب خلیل اللہ خاں، میر آتش برق انداز خاں اور راجہ چمپت رائے بندیلہ وغیرہ تمام غداروں سے چند برسوں کے اندر اور انگ زیب نے انتقام لیا۔ خود ملک جیون امارت کے منصب پر پہنچ کر اپنے وطن کی صورت نہ دیکھ سکا۔ داور کے قریب خفیہ احکامات کے ذریعے اسے کاٹ کر پھینک دیا گیا۔ جیون کی لاش ملی لیکن اس کے دونوں ہاتھ، پہر شکوہ کو باندھنے والے ہاتھ، بازو سے قلم تھے۔ دارا کو قتل کرنے والوں کے سرچند ہی ہفتوں میں قلم کرا لئے گئے۔

عالیگیر نے گوشہ چشم سے ایک ایک چہرے کو دیکھا لیکن حکم کی تعیل کے خیال سے خوفزدہ چہروں کو دیکھ کر مکدر ہو گیا۔ پھر صف بستہ غلاموں کی صف سے ایک غلام نذر بیگ نے آگے نکل کر سات سلام کئے اور ہاتھ باندھ کر عرض کیا۔

”جہاں پناہ اگر اس بندہ درگاہ کو حکم دیں تو ابھی سر حاضر کر دوں۔“

”جا، اس اہم خدمت کو انجام دے اور مر احمد خسر وانہ کا حق دار بن۔“

پھر شہنشاہ نے سیف خاں کی طرف نگاہ کی۔

”اس مہم کی سربراہی تمہارے پر دھوئی۔“

سیف خاں نے تلطیف شاہی کی شکر گزاری میں سر جھکا دیا۔

پھر قاضی القضاۃ کی طلبی ہوئی۔ سیاسی قتل کو مذہبی احکام کی پابندی کا اعتبار بخشنا گیا۔

یعنی دارا کے قتل کا فتویٰ لے لیا گیا۔ اس وقت بہادر خاں کا پیش خانہ قطب میں لگا دیا گیا۔ چار چند دوں تیار کر کے خواص پورہ کے محل کے سامنے کھڑے کر دیئے گئے۔ ہزار ہا سوار شکر گاہ سے نکل کر قطب کی طرف حرکت کرنے لگے۔ گویا دارا شکوہ بہادر خاں کی حرast میں قید ہونے کے لئے گوالیار جانے والا ہے۔

خواص پور کا محل فوجی مرکز بنا ہوا تھا۔ اندر وہی درجے کے سرخ ٹکنیں دالان میں لکڑی کے شمع دان کھڑے تھے۔ بد بودار موم کی بد وضع شمعیں جل رہی تھیں۔ چوہے پرتا نے کی پتیلی چڑھی اور بر سات کی گیلی لکڑیوں کے سلکنے سے تمام دالان ڈھوئیں سے بھرا ہوا تھا۔ ڈھوئیں کی سیاہی اور شمع کی پیلی روشنی میں ایک لڑکے کا چہرہ روشن تھا۔ میلی سوتی آسمیوں سے

نکلے ہوئے چمکیلے ہاتھوں میں تابے کی رکابی لکڑیاں جلانے کے لئے مل رہی تھی۔ یہ پہر شکوہ تھا، دارا کا بیٹا اور شاہ جہاں کا پوتا تھا اور جو عالمگیر کا داماد بھی ہوا۔ اس کی آنکھوں سے آنسو بہ رہے تھے۔ اور پتیلی میں مسور کی دال پک رہی تھی۔ مسور کی دال زہر کو ظاہر کر دیتی ہے۔ اس لئے قرون وسطی میں سیاسی قیدیوں کی واحد غذا بن گئی تھی۔

تحوزی ڈور کے فاصلے پر کھجور کی چٹائی پر داراشکوہ دوزانوں بیٹھا تھا۔ اس کے قریب ہی لگن میں تحوزہ اس آثار کھا تھا جسے وہ گوندھنا چاہتا تھا لیکن پہر شکوہ گوندھنے نہ دیتا تھا۔ چٹائی کے برابر بان کا پنگ بچھا ہوا تھا۔ اس پر دری پڑنی تھی اور تکیہ رکھا تھا اور صحن میں آسمان کے آنسو پیک رہے تھے۔ پانی برس رہا تھا۔ پھر پشت کے کمروں میں قدموں کی چاپ ہوئی۔ پہر شکوہ نے ہاتھ کی رکابی پتیلی پر رکھی اور اچھل کر دارا کے پہلو سے لگ کر دوزانوں بینھ گیا۔ وہ لوگ اندر آچکے تھے۔ ان کے کپڑے دارا کی سیہ بختی سے زیادہ سیاہ تھے۔ پگڑیوں کے سیاہ شملے ان کے چہروں کو چھپائے ہوئے تھے اور جلادوں کی سی آنکھیں چمک رہی تھیں۔ وہ تعداد میں ساتھ تھے اور خوف ناک بھوتوں کی طرح دارا کو گھیر چکے تھے۔ پھر نذر بیگ نے پہر شکوہ کے کندھے پر ہاتھ رکھ دیا۔ دارا جوان کی خونی آنکھوں میں اپنے قتل کا منصوبہ پڑھ چکا تھا، تڑپ کر بولا۔

”کیا ہے؟ اور تم اس سے کیا چاہتے ہو؟“

”شہنشاہ کا حکم ہے کہ اس کو آپ سے جدا کر دیا جائے۔ (یعنی یہ آپ کے ذبح ہونے کا منظر نہ دیکھ سکے)۔

”اپنے شہنشاہ سے کہو کہ ہماری سلطنت میں سے یہی ایک لڑکا ہمارے پاس رہ گیا ہے، اس کو ہم سے جدا نہ کریں۔“

”ہم کسی کے نوکر نہیں ہیں جو پیغامات لے جاتے پھریں۔“

نذر بیگ نے بڑی ترشی سے کا اور پہر شکوہ کا بازو پکڑ کر کھینچ لیا۔ پہر شکوہ نے دونوں ہاتھ دارا کی کمریں ڈال دیئے اور بڑی زور سے چینخ ماری جس کے درد سے خواص پور کا تاریخی محل کا نپ اٹھا۔ کمزور مغموم دارا نے معاملہ ہاتھ سے نکلتے دیکھا تو بھاری بدن کے باوجود پھرتی سے اٹھا لیکن اتنی دیر میں پہر شکوہ کو دو آدمی اٹھا کر کرے میں گھس چکے تھے اور ان کے بند منہ سے گھٹی گھٹی سی آوازیں آ رہی تھیں۔ دارا نے چیتے کی طرح جھپٹ کر پنگ سے نکلے

انھایا اور ترکاری کاٹنے والی چھری نوچ لی جو برے وقت میں کام آنے کے لئے چھپا رکھی تھی لیکن اس کے باعث میں پہلو پر ٹکوار کا وار ہو چکا تھا۔ اس نے لپک کر بشرخاں پر گند چھری سے ایسا کاری حملہ کیا کہ چھری ہڈیوں میں پیوست ہو گئی اور دارا کی کوشش کے باوجود نکالی نہ جا سکی۔ چھری سینے میں پیوست چھوڑ کر دارا نے گھونسوں اور لاتوں سے حملہ کر دیا لیکن پیشہ در قاتموں پر کوئی اثر نہ ہوا۔ اس کے زمین پر گرتے ہی نذر بیگ نے ذبح کر دیا۔ نذر بیگ اپنی وفاداری کا خونیں پروانہ لے کر لال قلعہ پہنچا۔

اسی وقت سر کو صاف کرنے کے سونے کے طشت میں رکھ کر اور نگزیب کے حضور میں پیش کیا گیا۔ اور نگزیب نے حقارت سے نگاہ ڈالی۔ باعث ابرو کے پاس زخم کے نشان کو دیکھ کر اطمینان کیا اور نفرت سے بولا۔

”بدبخت! ہم نے تو زندگی ہی میں تجھ پر نگاہ نہ کی، اب تجھے کیا دیکھیں گے؟“
لاہوری دروازے پر دھڑکا دیا گیا اور چاندنی چوک کے چورا ہے پر سر آؤ دیزاں کر دیا گیا۔ تین دن کے بعد دارا کی میت کو غسل و کفن دیئے بغیر، نماز جنازہ ادا کئے بغیر ہمایوں کے مقبرہ میں دفن کر دیا گیا۔ اسی مقبرہ کے سائے میں دوسو برس بعد عالمگیر کا ایک جانشین، ایک پوتا بہادر شاہ ظفر امان کی بھیک مانگنے آیا۔ اسی مقبرہ کی فصیلوں کے نیچے دو دمان عالمگیر کے چشم و چراغ مرزا مغل، مرزا قریش سلطان اور مرزا ابو بخت کو سمندر پار سے آئے ہوئے ایک ”نذر بیگ“ نے بے رحمی اور بے دردی کے ساتھ قتل کیا۔

اس مقبرہ کی گود میں صرف ایک ایسا شہنشاہ آرام فرمانہیں جس کی اولاد نے ہندوستان کی تاریخ میں ایک سنہری جلد کا اضافہ کیا بلکہ وہ داراشکوہ بھی سورہا ہے جو ایک ”تہذیب“ ایک ”تمدن“ ایک ”لکھر“ کو زندہ کرنے اٹھا تھا لیکن تقدیر نے اس کے ہاتھ سے قلم چھین لیا اور تاریخ نے اس کے اوراق پر سیاہی پھیر دی۔



”لوگوا“

ہم پر الام لگایا گیا ہے کہ ہم نہ اپنیں پڑھتے، وہ دنیس رکھتے۔
 اگر یہ حق ہے تو بھی ہم کو ہمارے حال پر چھوڑ دادراں دن کا اختیار کر دے
 جب اس زمین کا تختہ الٹ جائے گا۔
 آفتاب سراجیزے پر بلند ہو گا۔
 پھاڑ ردنی کے گالوں کی طرح اُڑ جائیں گے
 اور ہم اپنی اپنی قبروں سے اپنے اپنے اعمال ہائے
 اپنی گردنوں میں ڈال کر اٹھیں گے
 اور میراں صلی بر پا ہو گی اور ہمارا حساب ہو گا۔
 اگر خدا ہمارے گناہوں کو بخشن دے گا
 تو یہ اس کی رحمت ہے پایاں کا کرشمہ ہو گا
 اور اگر ہم کو ابد ال آباد تک جہنم کا ایندھن بنانا مقدر ہوا
 تو یہ ہمارے گناہوں کی پاداش ہو گی۔

لیکن

اگر ہم نے ثراب پی کر تمہارے حقوق کو پامال کیا ہو۔
 تمہاری مقدس سورتوں پر مجرمانہ نگاہ کی ہو۔
 تم سے قرض مانگا ہوا دراداں کیا ہو۔
 تم انساف مانگتا ہے ہذا وہ ہم نے کانوں میں انکھیاں دے لی ہوں۔
 تم ظالم کی شکایت لے کر آتے ہذا وہ ہم نے تلوار کو خلاف کر لیا ہو۔
 نہیں!

تم سوال لے کر آتے ہذا وہ ہم نے سکوت اختیار کیا ہو۔
 تو تم کو قسم ہے اس ذات کی جس کو نزیر رکھتے ہو۔
 کھڑے ہو جاؤ اور اس مقدس مقام پر اپنا حق مانگو۔
 اگر ہم عاجز ہو جائیں تو ہماری بدمیاں آڑا کر
 اسی شاہزادی مسجد کی سیر سیوں پر ڈال دو۔“

دارالشکوہ



حُرْبَيْتَهُ وَادْبُ
الْكَرْبِلَاءِ مَارِيَتْ أَرْدُو بَازارِ لَاہُور
فُون: 37211468-37314169